
66 ಸತ್ಯ. ೨೨ 


ಮೂರು ಸಲ ಸತ್ಯ ಮಾಡಿರುವೆ. ನೀನು ಕೊಟ್ಟಿ ಮಾತಿಗೆ ತಪ್ಪಿ 
ನಡೆವುದಾದರೆ, ನರಕವಾಸವು ನಿನಗೆ ಎಂದೆಂದಿಗೂ ತಪ್ಪದು; ಎಚ್ಚರಿಕೆ!” 
ಎಂದು ಭೂತನಾಥನು ಹೇಳಿ, ಅದಕ್ಕೆ ಉತ್ತರವನ್ನು ನಿರೀಕ್ಷಿಸುವುದಕ್ಕಾಗಿ 
ಕಾಲರುದ್ರನ ಕಡೆಗೆ ತನ್ನ ದೃಷ್ಟಿಯನ್ನು ಪ್ರಸರಿಸಿದನು. 


ನಿರ್ದ್ವಾ ವಿದ್ಯಾಭೂಷಣ ಬಾಲಸರಸ್ವತೀ ನರಹರಿಶರ್ಮರಿಂದ ವಿರಚಿತವಾದುದು, 


ಚಿತ್ರಗುಪ್ತನ ೨ ನೆಯ ದಪ್ತರ 


ತಾ. 





ಕಾಲರುದ್ರನು ಅತಿ ಭಯಂಕರ ಸ್ವಭಾವದವನು.. ದರೋಡೆಗಳ್ಳ ತನವೇ 
ಅವನ ನಿತ್ಯಜೇವಿಕೆಯು. ಹೆಣವನ್ನು ಸಂಪಾದಿಸುವುದಕ್ಕಾಗಿ ಲೋಕದಲ್ಲಿ ಈತನು 
ಮಾಡೆದ ಕೆಲಸವಿಲ್ಲ. ಈತನು ಭೂತನಾಥನಾಡಿದ ಮಾತನ್ನು ಕೇಳಿ ಮುಗುಳು 
ನಗೆಯನ್ನು ನಕ್ಳು--“"ನಿತ್ರನೇ! ನನಗೂ ನರಕವೆಂಬುದರಲ್ಲಿ ಸ್ಪಳವುಂಟೇ? 
ಈಗಣ ಕಾಲದಲ್ಲಿ ಎಂತೆಂತಹೆನರೋ ಮಾಣೆಬಾರದ ದುಷ್ಕೃತ್ಯಗಳನ್ನೆ ಸಗಿ ನರ 
ಕಕ್ಕೆ ಅತಿಥಿಗಳಾಗಿ ತೆರಳುತ್ತಿರುವಲ್ಲಿ ಅಲ್ಲಿ ನಮ್ಮಂತಹೆವರನ್ನು ಕೇಳುವವ 
ರಾರು? ಈ ಮಾತು ಅದಂತಿರಲಿ. ವಿಶೇಷ ಸಂಗತಿಯೇನಾದರೂ ಇರುವುದಾದರೆ 
ತಿಳಿಸ್ಕು'' ಎಂದು ನುಡಿದನು. 


ಭೂತನಾಥ--ಕಾಲರುದ್ರ ! ಈ ಸರಹೆದ್ದಿ ನಲ್ಲಿ ಕಮಲಾಕಾಂತ ಚಕ್ರ 
ವರ್ತಿ ಎಂಬ ಒಬ್ಬ ಕೊಬ್ಬಿದ ಜಮಿಸಾನುದಾರನು ವಾಸನಾಗಿರುವನು. ಅವನ 
ಸಂಪತ್ತಾದರೋ ಅಪಾರವಾಗಿರುವುದು. ಪ್ರಕೃತದಲ್ಲಿ ಅವನ ಹೆಂಡಿತಿ ಮಗಳು 
ಇತ್ತ ಕಡೆಯೇ ಬರುವವರಾಗಿರುವರು. ಅವರು ಕಾತ್ಯಾಯನೀ ದರ್ಶನಕ್ಕಾಗಿ 
ಹೋಗಿದ್ದರೆಂದು ತೋರುವುದು. ಅವರಲ್ಲಿ ಮತ್ತೇನಿಲ್ಲದಿದ್ದರೂ, ಅವರ ಮೈ 
ಮೇಲೆ ಅಮೂಲ್ಯವಾದ ಆಭರಣಗಳಿಗೇನೂ ಕೊರತೆಯಿಲ್ಲ. 


ಕಾಲರುದ್ರ ಅವರು ಎಷ್ಟು ಮಂದಿ? 
ಭೂತ--ಮೂವರು ; ಎಲ್ಲರೂ ಹೆಂಗುಸರು. 


ಕಾಲ--ಒಬ್ಬನಾದರೂ ಗಂಡಸಿಲ್ಲವೇ? ಹಾಗಾದರೆ ಒಳ್ಳೆಯದೇ 
ಆಯಿತು. ಒಬ್ಬೊಬ್ಬನು ಒಂದೊಂದು ಮರೆಯಲ್ಲಿ ಅನಿತುಕೊಂಡು ಕಾದಿರ 
ಬೇಕು, ಆದರೆ ಒಬ್ಬೊಬ್ಬನೂ ಮತ್ತೊಬ್ಬನ ಧ್ವನಿಯನ್ನು ಕೇಳುವಷ್ಟು ಹತ್ತಿರ 
ದಲ್ಲಿಯೇ ಇರುವುದು ಒಳ್ಳೆಯದು. 


ಟ್ಠ 


ಭೂತ--ನ್ಯಾಯವಾದ ಮಾತು. ನೀವಿಬ್ಬರೂ ಇಬ್ಬರು ಯುವತಿಯ 
ರನ್ನು ಆಕ್ರಮಿಸಿರಿ. ನಾನು ಹುಡುಗಿಯನ್ನು ನೋಡಿಕೊಳ್ಳುವೆನು. ನೀವು 
ಹುಡುಗಿಯ ಗೋಜಿಗೆ ಬರಬೇಡಿರಿ, ಕಂಡಿರಾ? 


ಭೂತನಾಥನು ಈ ರೀತಿಯಾಗಿ ಕಟ್ಟು ಮಾಡಿ ಸಮಾಪದಲ್ಲಿದ್ದ ಒಂದು 
ದೊಡ್ಡೆ ಮರದ ಹಿಂಗಡೆಯಲ್ಲ ಅವಿತುಕೊಂಡನು. ಉಳಿದವರಾದ ಕಾಲರುದ್ರ 
ನೀರಭದ್ರರೆಂಬುವರು ಬೇರೆಬೇರೆಯಾಗಿ ಅವಿತುಕೊಂಡು ಹೆಂಗುಸರೆ ಆಗಮನ 
ವನ್ನೇ ನಿರೀಕ್ಷಿಸುತ್ತಿದ್ದರು. 


ಕಮಲಾಕಾಂತನ ಉಯಿಲು: 5 


ಸೂರ್ಯದೇವನು ಅಸ್ಮಂಗತನಾಗಿ ಸಂಧ್ಯಾಕಾಲವು ಎಲ್ಲೆಲ್ಲಿಯೂ ಆವ 
ರಿಸಿಕೊಂಡು ಬಂದಿರುವುದು. ಕ್ರಮಕ್ರಮವಾಗಿ ಕ್ಷೀಣಚಂದ್ರನು ತನ್ನ ಅಸ್ಸುಟ 
ವಾದ ಕಿರಣವನ್ನು ಭೂಮಿಯ ಮೇಲೆ ಬೀರಲಾರಂಭಿಸಿದನು. ನಾವು ಆವ 
ಘಟನಾಚಕ್ರವನ್ನು ಅನಲಂಜಿಸಿ ವರ್ಣಿಸಲು ಉದ್ಯ್ಯಕ್ತರಾಗಿರುವೆವೋ, ಆ 
ಸಮಯದಲ್ಲಿ ಜನರು ವಿಶೇಷವಾಗಿ ಆ ಮಾರ್ಗದಲ್ಲಿ ಸಂಚರಿಸುತ್ತಿರಲಿಲ್ಲ. 


ಮೇಲೆ ಹೇಳಿದ ಮೂವರು ಹೆಂಗುಸರು ಮಟ್ಟಿಗೆ ಕಾತ್ಯಾಯನೀ ದರ್ಶನ 
ಕ್ಕಾಗಿ ಹೋಗಿದ್ದವರು ಆ ಸಮಯದಲ್ಲಿ ಮನೆಗೆ ಹಿಂದಿರುಗಿ ಬರುತ್ತಿದ್ದರು. 
ಆಗ ಕಮಲಾಕಾಂತನ ಹೆಂಡಿತಿಯು ಹಿಂದೆ ಬರುತ್ತಿದ್ದ ತನ್ನ ಮಗಳನ್ನು 
ಕುರಿತು-ಕುಂದನಂದಿಫಿ! ಹೊತ್ತಾ ದುದು ಗೊತ್ತಾ ಗಲಿಲ್ಲವೇ? ಬೇಗಬೇಗನೆ 
ನಮ್ಮ ಜತೆಯಲ್ಲಿಯೇ ನಡೆದು ಬಾ. ನಮ್ಮ ಬಳಿಯಲ್ಲಿ 


ಈ ಮಾತು ಪೂರ್ತಿಯಾಗುವುದರೊಳಗಾಗಿ ಕಾಲರುದ್ರನು ಸಿಂಹೆದಂತೆ 
ಹಾರಿಬಂದು ಕಮಲಾಕಾಂತನ ಹೆಂಡಿತಿಯನ್ನು ಆಕ್ರಮಣ ಮಾಡಿದನು. ಕಣ್ಣ 
ಮುಚ್ಚೆ ತೆಗೆಯುವುದರೊಳಗಾಗಿ ವೀರಭದ್ರನು ಮತ್ತೊಬ್ಬ ಯುವತಿಯನ್ನೂ, 
ಭೂತನಾಥನು ಕುಂದನಂದಿನಿಯೆಂಬ ಹುಡುಗಿಯನ್ನೂ ಹಿಡಿದಿದ್ದರು. 


ಕಳ್ಳೆರಿಂದ ಆವರಿಸಲ್ಪಟ್ಟಿ ಹೆಂಗುಸರು ಭಯದಿಂದ ನಡುಗಿದವರಾಗಿ 
ಸುಮ್ಮನ ನಿಂತುಬಿಟ್ಟಿ ರು. ಅವರ ಬಾಯಿಂದ ಆವ ವಿಧವಾದ ಧ್ವನಿಯೂ 
ಹೊರಡಲೇ ಇಲ್ಲ. ಪ್ರಲಯಾಂತಕರಾದ ಕಾಲರುದ್ರ ನೀರಭದ್ರರ ಬಲಪ್ರ 
ಯೋಗದಿಂದ ಯುವತಿಯರಿಬ್ಬರೂ ಅಜೇತನರಾಗಿ ನೆಲದ ಮೇಲೆ ಬಿದ್ದು 
ಬಿಟ್ಟಿರು. 


ಕುಂದನಂದಿನಿಯು ಆತ್ಮರಕ್ಷಣೆಗಾಗಿ ಭೂತನಾಥನೊಡನೆ ಬಲು ಹೊತ್ತು 
ಹೋರಾಡಿದಳು. ಆಕೆಯನ್ನು ಹೊಡೆದು ಅಪ್ಸಳಿಸುವುದಕ್ಕೆ ಮನವೊಡಂಬಡೆದ 
ಭೂತನಾಥನು ಯುಕ್ತಿಯಿಂದ ಒಡವೆಗಳನ್ನು ಕಸಿದುಕೊಳ್ಳುವುದಕ್ಕೆ ತನ್ನ 
ಸಾಹೆಸವೆಲ್ಲವನ್ನೂ ವೆಚ್ಚಮಾಡುವುದರಲ್ಲಿದ್ದನು. 


ಈ ಮೂವರೂ ತಮ್ಮ ತಮ್ಮ ಕೆಲಸದಲ್ಲಿ ನಿರತರಾಗಿರುವಲ್ಲಿ ಕುದುರೆ 
ಯೊಂದು ಅತ್ತ ಕಡೆಗೇ ಓಡಿ ಬರುತ್ತಿರುವ ಶಬ್ದವು ಕಳ್ಳರ ಕನಿಯಲ್ಲಿ ತಟ್ಟನೆ 
ಬಿದ್ದಿತು. 


4 ಚಿತ್ರಗುಪ್ತನ ೨ ನೆಯ ದಸ್ತರ 


ಎರಡನೆಯ ಸಂಧಿ 
ಆಶ್ಚರ್ಯೋದ್ಧಾರ 


ರಾಜನಗರಕ್ಕೆ ಸೇರಿದ ಹಾಗೆ ಉತ್ತರ ಭಾಗದಲ್ಲಿ ಕಾಲಾಂಜನನೆಂಬ 
ಪ್ರದೇಶವೊಂದುಂಟು. ಅಲ್ಲ ಪರಂತಪನೆಂಬ ಯುವಕನೊಬ್ಬನು ವಾಸಮಾಡಿ 
ಕೊಂಡಿರುತಿದ್ದನು. ವಸ್ತ್ರವ್ಯಾಪಾರದಿಂದ ಅವನ ಜೀವಿಕೆಯು ಶ್ಲಾಘ್ಯವಾದ 


ರೀತಿಯಲ್ಲಿಯೇ ನಡೆಯುತ್ತಿ ದ್ವಿತು. 

ಪರಂತಪನು ಒಬ್ಬ ಜಸವಡೆದ ಪತ್ತೇದಾರನಾಗಿದ್ದನು. ಆತನು 
ಪೋಲೀಸು ಇಲಾಖೆಯಲ್ಲಿ ಸಂಬಳಕ್ಕೆ ಸೇರಿಕೊಂಡು ಪಕ್ತೇದಾರಿಯ ಕೆಲಸವನ್ನು 
ನಡೆಯಿಸದಿದ್ದರೂ, ತನ್ನ ಇಚೆ,ಯಿಂದಲೇ ಪತ್ತ್ರೇದಾರಿಯ ಕಾರ್ಯಭಾರವನ್ನು 
ವಹಿಸಿದ್ದನು. ಆವ ಕೆಲಸವು ಪೊ ಲೀಸಿನವರಿಗೆ ಅಸಾಧ್ಯವೋ, ಆವ 
ಕೆಲಸದಲ್ಲಿ ಸರಕಾರದ ಪತ್ತೇದಾರರಿಗೆ ಬುದ್ಧಿಯೇ ಹಾಯುತ್ತಿ ರಲಿಲ್ಲವೋ, 
ಅಂತಹ ಕೆಲಸವನ್ನು ನಮ್ಮ ಪರಂತಪನು ಕೈ ಕೊಂಡು ಲಾಭಾಲಾಭದ ಕಡೆಗೆ 
ದೃಷ್ಟಿಯಿಡದೆ ಕೇವಲವಾಗಿ ಖ್ಯಾತಿಯನ್ನು ಪಡೆವುದಕ್ಕಾಗಿಯೇ ಕೆಲಸಮಾಡು 
ತ್ತಿದ್ದನು. 


ಪರಂಶಪನಿಗೆ ೨೫ರ ಮೇಲೆ ೩೦ ರ ಒಳಗಿನ ವಯಸ್ಸಾಗಿದ್ದಿತು. ಆತನು 
ನೋಡುವುದಕ್ಕೆ ಗೌರವರ್ಣವುಳ್ಳ ವನೂ ಸುಂದರನೂ ಬಲಿಷ್ಕನೂ ಆಗಿದ್ದನು. 
ಆತನ ಸಂಸಾರದಲ್ಲಿ ಮುದುಕಿಯಾದ ಆತನ ತಾಯಿ ಶಹೂರತಾಗಿ ಮತ್ತಾರೂ 
ಇರಲಿಲ್ಲ ಆವ ವೇಳೆಯಲ್ಲಿ ಕಳ್ಳರು ಹೆಂಗುಸರನ್ನು ಆಕ್ರಮಣ ಮಾಡುವುದಕ್ಕೆ 
ಮುಂದುವರಿದು ಬಂದಿದ್ದರೋ ಆಗ ಪರಂತಪನು ಕಾರ್ಯಗೌರವದ' ಮೇಲೆ 
ಎಲ್ಲಿಗೋ ಹೋಗಿದ್ದವನು ಕುದುರೆಯನ್ನೇರಿ ಆ ಕಳ್ಳರಿದ್ದ ಮಾರ್ಗವಾಗಿಯೇ 
ತನ್ನ ಸ್ಥಾನಕ್ಕೆ ಹೊರಟುಬರುತ್ತಿ ದ್ದನು. 


ಚಂದ್ರನ ಅಸ್ಸುಟವಾದ ಬೆಳಕಿನಲ್ಲಿ ಕಳ್ಳರು ಹೆಂಗುಸರನ್ನು ಆಕ್ರಮಣ 
ಮಾಡುತ್ತಿರುವ ಸಮಯಕ್ಕೆ ಸರಿಯಾಗಿ ಪರಂತಪನು ದೈವಯೋಗದಿಂದ 
ತನ್ನ ಕುದುರೆಯನ್ನು ವೇಗವಾಗಿ ಬಿಟ್ಟು ಕೊಂಡು ಆ ಸ್ಜಲಕ್ತೈ ಬಂದು ನೋಡಿ 
ಇ! ಕಳ್ಳನೊಬ್ಬನು ಹುಡುಗಿಯೊಬ್ಬಳನ್ನು ನೆಲದ ಮೇಲೆ ಕೆಡಹುವುದಕ್ಕೆ 
ಸಾಹಸಪಡುತ್ತಿ ದ್ದನು. ಇದನ್ನು ನೋಡಿದ ಕೂಡಲೆ ಪರಂತಪನು ಕುದುರೆ 
ಯಿಂದ ಒಂದೇ ಹಾರು ಹಾರಿ ಕಳ್ಳನ ಮೇಲೆ ಬಿದ್ದು ಅವನ ಹುಬ್ಬಿನ ನಡುವೆ 
ತನ್ನ ಮುಷ್ಟಿಯಿಂದ ಒಂದು ಬಲನಾಷ -ಹೆಟ್ಟಿನ್ನು ಕೊಟ್ಟನು. ಕಳ್ಳನು ಆ 

ಕಾವಾ 


ಪೆಟ್ಟನ್ನು ತಾಳಲಾರಜಿ ನಿಲನಿಲನೆ ಒದೆದಾಡಿ ಮೂರ್ಛೆಗೊಂಡು ನೆಲದ ಮೇಲೆ 
ಸುತ್ತಿಕೊಂಡು ಬಿದ್ದುಬಿಟ್ಟನು. 








ಕುಂದನಂದಿನಿಯು ಕಳ್ಳನ ಹಿಡಿತದಿಂದ ಮುಕ್ತಿಲಾಭವನ್ನು ಪಡೆದ 
ಛಾದರೂ ಭಯದಿಂದ ಚಕಿತಳಾಗಿ ಬಸವಳಿದು ಪರಂಶಪನ ಕಾಲುಗಳ ಮೇಲೆ 
ಬಿದ್ದು ಬಿಟ್ಟಿ ಳು. 


ಭಛೂತನಾಥನಿಗೆ ಉಂಟಾದ ದುರವಸ್ಥೆಯನ್ನು ನೋಡಿ ರೇಗಿ ರೇಗಿ ಬಿದ್ದ 
ನೀರಭದ್ರನು ಹಿಂಗಡೆಯಿಂದ ಓಡಿಬಂದು ಪರಂತಪನ ಬೆನ್ನ ಮೇಲೆ ರಪ್ಪೆಂದು 
ಅಪ್ಪೃಳಿಸಿದನು. ಸರಂತಪನು ಅಪ್ರತಿಭನಾದರೂ ನಿಮಿಷಮಾತ್ರದಲ್ಲಿಯೇ 
ಚೇತರಿಸಿಕೊಂಡು ನೀರಭದ್ರನ ಕೈಗಳನ್ನು ಹಿಡಿದುಕೊಂಡು ಗಿರಗಿರನೆ ತಿರುಗಿಸಿ 
ದೂರವಾಗಿ ಒಗೆದನು. ಈ ರಭಸಕ್ಕೆ ನೀರಭದ್ರನೂ ಜ್ಞಾ ನತಪ್ಪಿದವನಾಗಿ 
ಭೂಮಿಯ ಮೇಲೆ ಕೈಕಾಲುಗಳನ್ನು ಚಾಚಿಕೊಂಡು ಬಿದ್ದುಬಿಟ್ಟನು. 


ಇಸ್ಟೆನ್ನುವುದರೊಳಗಾಗಿ ಕಾಲರುದ್ರನು ಪ್ರಲಯಕಾಲದ ರುದ್ರನಂತೆ 
ಆರ್ಭಟಿಸುತ್ತಾ ಓಡಿ ಬಂದು ಸರಂತಪನ ಮೇಲೆ ದುಡುಪ್ಪೆಂದು ದುಮ್ಮಿಕ್ಕಿದನು. 
ಇದನ್ನು ನಿರೀಕ್ಸಿಸುತ್ತಲೇ ಇದ್ದ ಪರಂತಪನು ಎವೆಯಿಕ್ಕುವುದರೊಳಗಾಗಿ 
ಪಕ್ಕಕೆ ಸರಿದು ನಿಲ್ಲಲು, ಕಾಲರುದ್ರನು ದಾಯತಶಸ್ಸಿ ನೆಲದ ಮೇಲೆ ಹೊಟ್ಟೆ ಕೆಳ 
ಗಾಗಿ ಉರುಳಿದರು ಆತನು ಮತ್ತೆ ಚೇತರಿಸಿಕೊಂಡು ಏಳುವುದರೊಳಗಾಗಿ 
ಪರಂತಪನು ಅವನ ಬೆನ್ನಮೇಲೆ ಕುಳಿತುಕೊಂಡು ಹೆಕ್ಕತ್ತಿನ ಮೇಲೆ ತನ್ನ 
ಮುಷ್ಟಿಯಿಂದ ಹತ್ತಾರು ಗುದ್ದುಗಳನ್ನು ಗುದ್ದಿದನು. ಇದರ ಯಾತನೆಯನ್ನು 
ಸಹಿಸಲಾರದೆ ಕಾಲರುದ್ರನು ರಕ್ತವನ್ನು ಕಾರಲಾರಂಭಿಸಿದನು 


ಪರಂತಪನು ಮೂವರನ್ನೂ ಈ ರೀತಿಯಾಗಿ ನಿಶ್ಚೇತನರನ್ನ್ನಾಗಿ ಮಾಡಿದೆ 
ಬಳಿಕ, ತನ್ನಲ್ಲಿದ್ದ ಕುದುರೆಯ ಹೆಗ್ಗ ವನ್ನು ತೆಗೆದು ಮೂವರನ್ನೂ ಒಂದು 
ದೊಡ್ಡ ಮರಕ್ಕೆ ಅಲುಗಾಡದ ಹಾಗೆ ಬಿಗಿದು ಕಟ್ಟಿದನು. ಬಳಿಕ ಹೆಂಗುಸರ 
ಪಾಡೇನಾಗಿರುವುದೆಂಬುದನ್ನು ತಿಳಿಯುವುದಕ್ಕೋಸ್ಟರ ಇತ್ತಕಡೆ ಬಂದು ನೋಡ 
ಲಾಗಿ, ಕಮಲಾಕಾಂತನ ಹೆಂಡಿತಿಯು ಪರಲೋಕಕ್ಕೆ ತೆರಳಬಿಟ್ಟಿ ದ್ವಳು. ಉಳಿದವ 
ರಿಬ್ಬರಲ್ಲಿಯೂ ಪ್ರಾಣಗಳು ತುಟುಗುಟ್ಟುತ್ತಿ ದ್ಹುದರಿಂದ, ಪರಂತಪನು ಹತ್ತಿರ 
ದಲ್ಲಿದ್ದ ನೀರಿನ ಬಳಿಗೆ ಓಡಿಹೋಗಿ ತನ್ನ ವಸ್ತ್ರವನ್ನು ನೀರಿನಲ್ಲಿ ಅದ್ದಿ ಅದನ್ನು 
ತಂದು ಹೆಂಗುಸರ ತಲೆಯ ಮೇಲೆಯೂ ಎದೆಯ ಮೇಲೆಯೂ ಹಿಂಡಿದನು. 
ಕೊಂಚ ಹೊತ್ತಿ ನೊಳಗಾಗಿ ಕುಂದನಂದಿನಿಯು ಚೇತರಿಸಿಕೊಂಡು " ಅಮ್ಮ್ಮಾ' 
ಎಂದು ಕೂಗಿದಳು. 

ಪರಂತಪ ನಿನ್ನ ತಾಯಿಯು ಮೂರ್ಛಿತೆಯಾಗಿರುವಳು. ಅದಕ್ಕಾಗಿ 
ನೀನು ಭಯಪಡಬೇಕಾದುದಿಲ್ಲ. ನೀನು ಎದ್ದು ನಿನ್ನ ತಾಯಿಯ ಬಳಿಗೆ ಹೋಗ 
ಬಲ್ಲೆಯಾ? 


ಕುಂದನಂದಿಥಿ--ನನ್ನನ್ನು ಕರೆದುಕೊಂಡು _ಹೋಗೋಣವಾಗಲಿ, 
ಸಾನು ತುಂಬಾ ದುರ್ಬಲೆಯಾಗಿರುವೆನು. ಅದು ಕಾರಣ ನಾನು ನಿಂತು ನಡೆವು 
ದಕ್ಕೆ ಶಕ್ತಿಯಿಲ್ಲದವಳಾಗಿರುವೆನು. ನನ್ನ ತಾಯಿಯು ಬದುಕಿರುವಳಷ್ಟೇ? 


ಪರಂ--ಚಿಂತಿಸಬೇಡವಮ್ಮ್ಯಾ 


ವಯಸ್ಸಾದ ಹೆಂಗುಸೇ ಈಕೆಯ ತಾಯಿಯೆಂದು ಪರಂತಪನು ಅರಿತು 
ಕೊಂಡನು ; ಆದರೆ ಆಕೆಯು ಮಡಿದಿರುವ ಸುದ್ದಿಯನ್ನು ಮಟ್ಟಿಗೆ ಹುಡುಗಿಗೆ 
ತಿಳಿಸಲು ಆತನಿಗೆ ಸಾಹೆಸವುಂಬಾಗಲಿಲ್ಲ. ಆತನು ಹುಡುಗಿಯ ಪ್ರಶ್ನೆಗೆ ಆವ 
ಉತ್ತರವನ್ನೂ ಕೂಡಲಾರದವನಾಗಿ -- ಮಗು, ನಾನೇ ನಿನ್ನನ್ನು ಆಕೆಯ 
ಬಳಿಗೆ ಕರೆದುಕೊಂಡು ಹೋಗುವೆನು, ಎಂದನು. 


ಕುಂದನಂದಿನಿಯು ಪರಂತಪನ ಸಾಹಾಯ್ಯದಿಂದ ತನ್ನ ತಾಯಿಯ ಬಳಿಗೈ 
ತಂದು ನೋಡಿದಳು. ತಾಯಿಯ ಪ್ರಾಣವಾಯುವು ಹಾರಿಹೋಗಿದ್ದಿತು. ಇದನ್ನು 
ಅರಿತುಕೊಂಡ ಕೂಡಲೆ ಕುಂದನಂದಿನಿಯು ಗೊಳೋ ಎಂದು ಅಳುವುದಕ್ಕೆ 
ಮೊದಲು ಮಾಡಿದಳು ; ಈಕೆಯ ರೋದನವನ್ನು ನಿಲ್ಲಿಸುವುದಕ್ಕೆ ಪರಂತಪನು 
ಮಾಡಿದ ಪ್ರಯತ್ನವು ವರ್ಣನಾತೀತವಾದುದು. 


ಪರಂತಪನು ಕುಂದನಂದಿನಿಯನ್ನು ಸಂತೈಸಿದ ಬಳಿಕ ಮತ್ತೊಬ್ಬ ಯುಪ 
ತಿಯ ಹತ್ತಿರಕ್ಕೆ ಬಂದು ಆಕೆಗೆ ಜ್ಞಾನೋದಯವಾಗುವುದಕ್ಕೆ ಬಲು ಹೊತ್ತು 
ತನ್ನ ಬುದ್ಧಿಯೆಲ್ಲವನ್ನೂ ವೆಚ್ಚ ಮಾಡಿದನು; ಆದರೂ ಏನೂ ಪ್ರಯೋಜನವಾಗ 
ಲಿಲ್ಲ. ಇಲ್ಲಿಯೇ ವ್ಯರ್ಥವಾಗಿ ಕಾಲವಿಲಂಬವಾಗುವುದಾದರೆ, ಅಪಾಯವೇನಾ 
ಹರೂ ಸಂಭವಿಸಬಹುದೆಂದು ತಿಳಿದು ಪರಂತಪನು ಹುಡುಗಿಯನ್ನು ಕುರಿತು 
ಪುಗು, ನೀವುಗಳು ಎಲ್ಲಿಂದ ಬರುತಿದ್ದಿರಿ? ನಿನ್ನ ತಂದೆಯ ಹೆಸರೇನು? ಎಂದು 
ಪ್ರಶ್ನೆ ಮಾಡಿದನು. 


ಕುಂದ--ಮಹಾಶಯ ! ಕಾತ್ಯಾಯನೀದರ್ಶನವನ್ನು ತೆಗೆದುಕೊಂಡು 
ಮನೆಗೆ ಹಿಂದಿರುಗಿ ಬರುತ್ತಿದ್ದೆವು. ನನ್ನ ತಂಜೆಯ ಹೆಸರು ಕಮಲಾಕಾಂತ 
ಚಕ್ರವರ್ತಿ. 

ಪರಂ--ನೀನು ಕಮಲಾಕಾಂತ ಚಕ್ರವರ್ತಿಯವರ ಮಗಳೇ? ಜ್ಞಾನ 
ತಪ್ಪಿ ಬಿದ್ದಿರುವ ಈ ಯುವತಿ ಯಾರು? 


ಕುಂದ--ಈಕೆಯು ನಮಗೆ ದೂರದ ಸಂಬಂಧಿನಿಯು. 


ಪರಂ- ಮಗು, ಈಗ ನೀನೊಂದು ಕೆಲಸ ಮಾಡಬೇಕಾಗುವುದು. 
ನೀನು ಈ ಹೆಂಗುಸರ ಬಳಿಯಲ್ಲಿಯೇ ಕಾದಿರು. ನಾನು ಬೇಗನೆ ಹೋಗಿ 
ಪೋಲೀಸಿನವರನ್ನು ಇಲ್ಲಿಗೆ ಕರೆದುಕೊಂಡು ಬರುವೆನು. ದೈವಯೋಗದಿಂದ 
ಮೂವರು ಕಳ್ಳೆರೂ ನನ್ನ ಕೈಯಲ್ಲಿ ಸಿಕ್ಕಿಕೊಂಡಿರುವರು ; ಆದರೂ ಇವರನ್ನು 
ನಂಬುವುದಕ್ಕಿಲ್ಲ. ಆದುದರಿಂದ ನಾನು ಪೋಲೀಸಿನವರನ್ನು ಇಲ್ಲಿಗೆ ಕರತರಲೇ 
ಬೇಕು. ನೀನು ಮಟ್ಟಿಗೆ ಎಚ್ಚರಿಕೆಯಿಂದಿರು. 


ಕುಂದ ನಾನೊಬ್ಬಳೇ ಇಲ್ಲಿರಲಾರೆನು. 


ಪರಂ--ಮಗು! ನಿನ್ನ ತಾಯಿಯ ಮೃತದೇಹವನ್ನು ಬಿಟ್ಟು ನೀನು 
ಹೋಗವುದೆಲ್ಲಿಗೆ? ಇಷ್ಟರೊಳಗೆ ನಿನ್ನ ಸಂಬಂಧಿನಿಗೆ ಜ್ಞಾ ನಬರುವುದಾದರೆ, ಆಗ 
ನೀನು ಇಲ್ಲಿಲ್ಲದೇ ಹೋದಲ್ಲಿ ಆಕೆಯು ಬಲುವಾಗಿ ನೊಂದುಕೊಂಡಾಳು. ನೀನು 
ಇಲ್ಲಿಯೇ ಕಾದಿರು; ನಾನು ಬೇಗನೆಯೇ ಹೊರಟು ಬಂದು ಬಿಡುವೆನು. 


ಕುಂದ--ನನ್ನನ್ನೂ ಜತೆಯಲ್ಲಿಯೇ ಕರೆದುಕೊಂಡು ತೆರಳೋಣವಾಗಳಿ. 
ನಾನೊಬ್ಬಳೇ ಇಲ್ಲಿರಲಾರೆನು. 


ಪರಂ--ನಾನು ಕುದುರೆಯನ್ನೇರಿ ಹೊರಡುವೆನಾದುದೆರಿಂದ, ನೀನು 
ನನ್ನೊಡನೆ ಬರಲು ಹೇಗೆ ಸಾಧ್ಯವು? ನೀನು ಇನ್ನೂ ದುರ್ಬಲೆಯಾಗಿರುವೆ. 
ನಿನಗಿನ್ನೂ ಸಂಚರಿಸುವುದಕ್ಕೆ ಶಕ್ತಿಸಾಲದು. 


ಕುಂದ--ದಿನಾದರೂ ಆಗಲಿ, ನಾನೊಬ್ಬಳೇ ಇಲ್ಲಿರಲೊಲ್ಲೆ ನು. ಹೇಗಾ 
ದರೂ ಮಾಡಿ ತಾವು ನನ್ನನ್ನು ಕರೆದುಕೊಂಡು ಹೋಗಬೇಕು. 


ಪರಂ--ಹಾಗಾದರೆ ನೀನೂ ನನ್ನೊಡನೆ ಕುದುರೆಯ ಮೇಲೆ ಹತ್ತಿ 
ಕುಳಿತುಕೊಳ್ಳು. ನನ್ನ ಕುದುರೆಯಾದರೋ ನಮ್ಮಿಬ್ಬರನ್ನೂ ಅನಾಯಾಸವಾಗಿ 
ಹೊತ್ತು ಕೊಂಡು ಹೋಗುವುದು. ಕುದುರೆಯು ನಾಗಾಲು ಓಟದಿಂದ ಓಡು 
ತ್ತಿರುವ ವೇಳೆಯಲ್ಲಿ ನಿನಗೆ ನಿಶ್ಶಕ್ತಿಯಿಂದ ಮತ್ತೆ ಜ್ಞಾನವು ನಿಲೋಪಿಸುವು 
ದಾದರೆ ತುಂಬಾ ಕಷ್ಟಕ್ಕೆ ಈಡಾಗಬೇಕಾದೀತು. ನೀನು ಇನ್ನೂ ಹುಡುಗಿ; 
ನಿನಗೆ ಹೇಳುವುದಕ್ಕೂ ಇಲ್ಲ, ಬಿಡುವುದಕ್ಕೂ ಇಲ್ಲ. 


ಚಿತ್ರಗುಪ್ತನ ೨ ನೆಯ ದಶ್ತರ 





ಹೊರಡಲೇ ಬೇಕೆಂದು ಹೆಠ ಹಿಡಿದ ಕುಂದನಂದಿನಿಯು ಮತ್ತಾವ 
ಮಾತಿಗೂ ಕಿನಿಗೊಡಲೇ ಇಲ್ಲ. ಪರಂತಪನು ಯತ್ನವಿಲ್ಲಜೆಯೇ ಹುಡುಗಿಯನ್ನು 
ಕುದುರೆಯ ಮೇಲೆ ಏರಿಸಿ ಆಕೆಯ ಹಿಂಗಡೆಯಲ್ಲಿ ತಾನೂ ಕುಳಿತುಕೊಂಡು 
ಕುದುರೆಯನ್ನು ಓಡಿಸುವುದರಲ್ಲಿದ್ದ ನು. ಆಗ ಪರಂತಪನು ಒಂದು ತಡವೆ 
ಹಿಂದಿರುಗಿ ನೋಡುವಲ್ಲಿ ಕಳ | ನೊಬ ನಿಗೆ ಜಾ ನ್ಲ್ಲಿ ನೋದಯವಾಗುವುದರಲ್ಲಿದ್ದಿ ತು. 
ಇದನ್ನು ನೋಡಿ ಸರಂತಪನಿಗೆ ಸಕು ಆದರೂ ಆತನು ಎಜಿಸೆಡಜಿ 
ಕಳ್ಳರನ್ನು ಕೋಡಿ--ಹೇಡಿಗಳಿರಾ! ನೀವು ತಪ್ಪಿಸಿಕೊಂಡು ಹೋಗುವುದಕ್ಕೆ 
ಯತ್ನ ಮಾಡುವುದಾದರೆ, ನಿಮ್ಮನ್ನು ಈ ಗ್ರಾಮದೇವತೆಗೆ ಬಲಿಕೊಟ್ಟು ಬಿಡುವೆನು, 
ಎಚ್ಚರಿಕೆ! ಎಂದು ಹೆದರಿಸಿ ಬೆದರಿಸಿ ಮುಂದಕ್ಕೆ ತೆರಳಿದನು. 


ಸರಂತಪನು ಕುದುರೆಯನ್ನೇರಿ ಹೊರಟಿ ಕೊಂಚಕಾಲದೊಳಗಾಗಿಯೇ 
ಶುಂದನಂದಿನಿಗೆ ಜ್ಞಾ ನತಪ್ಪಿತು. ಪರಂತಪನು ಬಂದುದೆಲ್ಲಾ ಬರಲೆಂದು ಹುಡುಗಿ 
ಯನ್ನು ತನ್ನ ಎಡದ ಕೈಯಿಂದ ಬಲವಾಗಿ ಹಿಡಿದುಕೊಂಡು. ಬಲದ ಕೈಯಿಂದಲೇ 
ಕುದುಕೆಯನ್ನು ಓಡಿಸಿಕೊಂಡು ಅಂಬಿನ ವೇಗದಿಂದ ತೆರಳಿದನು. 





ಮೂರನೆಯ ಸಂಧಿ 
ಹೈಮವತೀ 


ಪ ಹೊರಟು ಹೋದ ನಾಲ್ವಾರು ನಿಮಿಷಗಳಾದ ಮೇಲೆ ಭೂತ 
ನಾಥನು ಕರ್ಣಕಶೋರವಾಗಿರೋಣ ಹೇಗೊ ಹಾಗೆ ಚೀತ್ಕಾರ ಧ್ವನಿಯನ್ನು 
ಮಾಡಿದನು. ಈ ಧ್ವನಿಯನ್ನು ಕೇಳಿದ ಪ್ರಾಣಿಗಳಲ್ಲವೂ ಬ ಕ್ಷಣಕಾಲ ದಿಕ್ಕು 
ತೋರದವುಗಳಾಗಿ ಸುಮ್ಮನೆ ನಿಂತುಬಿಟ್ಟುವು. ಪರಂತಪನೂ ಈ ವಿಕಟ ಸ್ವರ 
ವನ್ನು ಕೇಳಿ ದಿಗಿಲಿನಿಂದ ಒಂದು ಕ್ಷಣಕಾಲದ ವರೆಗೂ ತಬ್ಬಿ ಬ್ಬಾಗಿಬಿಟ್ಟಿ ನು. 


ಆ ರಾತ್ರಿಯಲ್ಲಿ, ಅದರಲ್ಲಿಯೂ ನಿರ್ಜನವಾದ ಪ್ರದೇಶದಲ್ಲಿ ಭೂತನಾಥನ 
ಚೀತ್ಕಾರ ಧ್ವನಿಯು ಪ್ರಕೃತಿಯ ಶಾಂತತೆಯನ್ನು ಭೇದಿಸಿಕೊಂಡು ಗಗನ 
ಮಂಡಲವನ್ನಡರಿತು. ಧ್ವನಿಯು ಬೇಗನೆ ಹೋಗಿ 'ಇಕಿದುಕೊಂಡು ಬಂದಿತೋ 
ಎಂಬಂತೆ, ಸರ್ವಾಂಗ ಸುಂದರಿಯಾದ ಒಬ್ಬ ತರುಣೀಮಣಿಯು ಆ ಕಳ್ಳೆರಿದ್ದ 

ಸೃಲಕ್ಕೆ ತಟ್ಟನೆ ಬಂದು ಸೇರಿದಳು. ಆಕೆಯು ಆವ ದಾರಿಯಿಂದ ಹೇಗೆ ಬಂದ 
೫.! 18 ಗೋಚರವಾಗಲಿಲ್ಲ. ಆ ಸುಂದರಿಯನ್ನು ನೋಡಿದ ಕೂಡಲೇ, 
ಭೂತನಾಥನು ಮುಗುಳು ನಗೆಯನ್ನು ನಕ್ಕು--ಹೈಮವತಿ ಏನ ನೋಡುವೆ? 
ನಿನ್ನ ಬಳಿಯಲ್ಲಿ ಚೂರಿಯಿರುವುದಲ್ಲವೇ ? ಎಂದು ದಡೆಬಡನೆ ಮಾತನಾಡಿದನು. 

ಇ. 








ಬಾಲಿಕೆಯು ನಗುತ್ತಾ--ನನ್ನಲ್ಲಿ ಚೂರಿಯಿರುವುದು. ಅದರಿಂದ ನಿಮ್ಮ 
ಬಂಧನವನ್ನು ಕತ್ತರಿಸಿ ಬೀಸಾಡುವೆನು. ನಿಮಗೆ ಈ ದುರವಸ್ಥೆಯು ಆರಿಂದ 
ಹೇಗೆ ಉಂಟಾದುದು? ಎಂದು ಮೃದುವಾಗಿ ಮಾತನಾಡಿದಳು. | 


ಆ ಮಾತಿಗೆ ಪ್ರತು ಸತ್ತೆ ತ್ಮರವನಾಗಿ ಭೂತನಾಥಧನು- ನಮಗೆ ಜ್ಞಾ ನವು ಶೂನ್ಯ 
ವಾಗಿರುವುದು. ತಡೆಮಾಡದೆ ನಮ ನ್ನು ಈ ಬಂಧನದಿಂದ ಾರಗಾಣಿಸು. 

ಬಾಲಿಕೆಯು ಭೂತನಾಥನ ಬಂಧನವನ್ನು ಕತ್ಮರಿಸಿಹಾಕಿದಳು. ಬಳಿಕ 
ಭೂತನಾಥನು ಆ ಚೂರಿಯನ್ನು ತಾನು ತೆಗೆದುಕೊಂಡು ನೀರಭದ್ರನ ಹಾಗೂ 
ಕಾಲರುದ್ರನ ಬಂಧನಗಳನ್ನು [SU ಮಾಡಿ, ಅವರಿಗೆ ಎಚ್ಚರಿಕೆ 
ಯಾಗುವುದಕ್ಕೆ ಏನೇನ ಮಾಡಬೇಕೋ ಅದೆಲ್ಲವನ್ನೂ ಕ್ಷಣಕಾಲದಲ್ಲಿಯೇ ನೆರ 
ವೇರಿಸಿದನು. 


ಪ್ರಾಯಿಕವಾಗಿ ಅರ್ಧಘಂಟೆಯಾಗುವುದರೊಳಗಾಗಿ ಅವರಿಬ್ಬರಿಗೂ ಎಚ್ಚ 
ರಿಕೆಯಾಯಿತು.. ಆದರೂ ಅವರಿಬ್ಬರೂ ಪರಂತಪನ ಮರ್ಮಾಘಾತದಿಂದ 
ಸೊಕ್ಕಿ ಸೊರಗಿ ಹೋಗಿದ್ದರು. ಅಲ್ಲಿಯೇ ಕಾಲಹೆರಣ ಮಾಡುವುದರಿಂದ 
ಪ್ರಾಣಕ್ಕೆ ಅಪಾಯವುಂಟಿಂದು ತಿಳಿದು ಭೂತನಾಥನು ತನ್ನ ಮಿತ್ರರಿಬ್ಬರನ್ನೂ 
ತನ್ನ ಹೆಗಲಿನ ಮೇಲೆ ಒರಗಿಸಿಕೊಂಡು ಹೊರಡುವುದಕ್ಕೆ ಸಿದ್ಧನಾಗಿ ಹೃಮವತಿ 
ಯನ್ನು ಕುರಿತು ಹೈಮ! ನಾವು ತೆರಳುವೆವು. ನೀನು ಆ ಹೆಂಗುಸರ ಮೈ 
ಮೇಲಿರುವ ಆಭರಣಗಳೆಲ್ಲವನ್ನೂ ಸುಲಿದುಕೊಂಡು ಸಾಧ್ಯವಾದಷ್ಟು ಬೇಗನೆ 
ಹೊರಟು ಬಂದುಬಿಡು, ಎಂದು ಹೇಳುತ್ತಾ ಅಲ್ಲಿ ನಿಲ್ಲದೆ ಹೊರಟೇ ಹೋದನು. 


ಕಳ್ಳರು ಹೊರಟುಹೋದ ಮೇಲೆ, ಹೈಮವತಿಯು ಆ ಹೆಂಗುಸರ ಬಳಿಗೆ 
ಬಂದು ಪರೀಕ್ಷಿಸಿ ನೋಡಿದಳು. ಅವರಿಬ್ಬರಲ್ಲಿ ಒಬ್ಬಾಕೆಯು ಪ್ರಾಣವನ್ನು 
ಬಿಟ್ಟಿದ್ದಳು ಮತ್ತೊಬ್ಬಳು ಮೂರ್ಛೆಗೊಂಡಿದ್ದಳು.  ಕಾಲರುದ್ರನೇ ಈ 
ಹೆಂಸುಸ ಸನ್ನು ಕೊಂದುಹಾಕಿರಬೇಕೆಂದು ಹೈಮವತಿಯು ನಿಶ್ಚ ಯಿಸಿಕೊಂಡಳು. 
ಕಾಲರುದ್ರನ ಬಲಪರಾಕ್ರಮಗಳೆಲ್ಲವೂ ಹೆಂಗುಸರನ್ನು ಕೊಲ್ಲುವುದರಕ್ಲಿ ಉಪ 
ಯೋಗಿಸಲ್ಪಟ್ಟುದಕ್ಕಾಗಿ ಹೈಮವತಿಯು ಆತನ ನಿಷಯದಲ್ಲಿ ಅತಿಯಾಗಿ 
ತತಿಗೊಂಡಳು. 


ಹೈಮನತಿಯು ಆ ಹೆಂಗುಸರ ಬಳಿಯಲ್ಲಿ ನಿಂತುಕೊಂಡು ಆಲೋಚಿಸಿದ 
ಬಗೆಯೇನೆಂದರೆ ;-- 

«« ಈ ಕೊಲೆಯು ಪತ್ತೆಯಾಗದೇ ಹೋಗುವುದಿಲ್ಲ. ನಾನು ಇವರ ಆಭರಣ 
ಗಳನ್ನು ತೆಗೆದುಕೊಂಡು ಹೋಗುವುದಾದೆರೆ, ಎಂದಾದರೊಂದು ದಿನ ನಾನು ಸಿಕ್ಕಿ 
ಕೊಂಡು ಕೊಲೆಮಾಡಿದ ಅಪರಾಧಕ್ಕಾಗಲಿ, ಕೊಲೆಮಾಡಿದವರಿಗೆ ಸಾಹಾಯ್ಯ 
ಮಾಡಿದ ಅಪರಾಧಕ್ಕಾಗಲಿ ಗುರಿಯಾಗಲೇ ಬೇಕಾದೀತು. ಇದರಿಂದ ನನ್ನ 
ಪರಿಣಾಮವು ಸೆಟ್ಟಿ ಗಾಗಲಿಕ್ಕಿಲ್ಲ. ಒಡವೆಗಳನ್ನು ಕಸಿದುಕೊಳ್ಳ ಬೇಕೆಂದು ಭೂತ 
ನಾಥನು ಹೇಳಿ ಹೊರಟುಹೋದನು. ಅವನು ಗಂಡಸಾದುದರಿಂದ ಹೇಗಾದರೂ 
ತಪ್ಪಿಸಿಕೊಳ್ಳ ಬಹುದು. ಹೆಂಗುಸಾದ ನನ್ನ ಪಾಡೇನಾಗಬೇಕು? ನನಗೂ ಆತ್ಮ 
ರಕ್ಷಣೆಯೆಂಬುದು ಮುಖ್ಯಕರ್ತವ್ಯವಲ್ಲವೇ? ಹೇಳುವವರು ಬೇಕಾದ ಹಾಗೆ. 
ಹೇಳಬಹುದು ; ಮಾಡುವವರಿಗಲ್ಲವೇ ಕಷ್ಟವು ಗೊತ್ತಾಗುವುದು. ನಾನು ಎಂದಿ 
ಗೂ ಈ ಆಭರಣಗಳನ್ನು ಮುಟ್ಟುವುದಿಲ್ಲ. ೨3 


ಹೈ ಮವತಿಯು ಹೀಗೆಲ್ಲಾ ಆಲೋಚಿಸಿ ಆ ಹೆಂಗುಸರ ಗೋಜಿಗೇ 
ಹೋಗದೆ, ತಡಮಾಡುವುದಾದರೆ ತನಗೂ ಅಪಾಯವುಂಟಿಂದು ತಿಳಿದು ಆಕೆಯು 
ಹೊರಟುಹೋದಳು. 


ಪಲಾಯನ 


ಪರಂತಪನು ಮೂರ್ಛೆಗೊಂಡ ಕುಂದನಂದಿನಿಯ ದೇಹೆವನ್ನು ಹಿಡಿದು 
ಕೊಂಡು ಅತಿ ಪ್ರಯಾಸದಿಂದ ಐದು ಮೈಲಿಗಳ ದಾರಿಯನ್ನು ದಾಟಿ ಬಂದನು. 
ಅಷ್ಟು ಹೊತ್ತಿಗೆ ಆತನಿಗೂ ಬಲು ಬಳಲಿಕೆಯಾಗಿದ್ದುದರಿಂದ, ಆತನು ತನ್ನ 
ಕುದುರೆಯ ವೇಗವನ್ನು ಕಡಮೆಮಾಡಿ ಮೆಲ್ಲ ಮೆಲ್ಲನೆ ಮುಂದಕ್ಕೆ ತೆರಳಿದನು. 


ಈರೀತಿಯಲ್ಲಿಯೂ ಮತ್ತೊಂದು ಮೈಲಿಯಷ್ಟು ದೂರದ ದಾರಿಯನ್ನು. 
ದಾಟ ಒಂದು ಪೋಲೀಸು ಠಾಣ್ಯವನ್ನು ತಲಪಿದನು. ಅಲ್ಲಿ ಕುಂದನಂದಿನಿ 
ಯನ್ನು ಮಲಗಿಸಿ ಆಕೆಯ ಶಿಶ್ರೂಸೆಗಾಗಿ ಜನರನ್ನು ನಿಯಮಿಸಿದ ಬಳಿಕ, 
ಪರಂತಪನು ಠಾಣ್ಯದ ಅಧಿಕಾರಿಗೆ ನಡೆದ ವಿದ್ಯಮಾನವೆಲ್ಲವನ್ನೂ ಮೊದಲಿ 
ನಿಂದ ಕೊನೆಯ ವರೆಗೂ ತಿಳಿಸಿದನು. 


ಠಾಣ್ಯದ ಅಧಿಕಾರಿಯು ಪರಂತಪನ ಬಾಯಿಂದ ನಡೆದ ಸಂಗತಿಗಳೆಲ್ಲ 
ವನ್ನೂ ಕೇಳಿದ ಬಳಿಕ, ಎರಡು ಗಾಡಿಗಳನ್ನೂ ಹತ್ತಾರು ಪೋಲೀಸಿನವರನ್ನೂ 
ಜತೆಯಲ್ಲಿಯೇ ಕರೆದುಕೊಂಡು ಪರಂತಪನನ್ನು ಹಿಂಬಾಲಿಸಿ ಕೃತ್ಯ ನಡೆದ 

ಸ್ಥಳಕ್ಕೆ ಹೊರಟನು. ಕುಂದನಂದಿನಿಯನ್ನು ರಕ್ಷಿಸಿಕೊಂಡಿರುವುದಕ್ಕಾಗಿ ಇಬ್ಬರು 
ದಾದಿಯರು ನಿಯಮಿಸಲ್ಪ ಟ್ಟಿರು. 


ಠಾಣ್ಯದ ಅಧಿಕಾರಿಗೂ ಪರಂತಪನಿಗೂ ಮೊದಲಿನಿಂದಲೂ ಪರಿಚಯ 
ನಿದ್ದಿತು. ಅಧಿಕಾರಿಗೆ ಆಗಿಂದಾಗ ತನ್ನ ಕೆಲಸದಲ್ಲಿ ಪರಂತಪನ ಒತ್ತಾಸೆಯು 
ಅವಶ್ಯವಾಗಿಯೂ ಬೇಕಾಗಿರುತ್ತಿದ್ದಿತು. ದಾರಿಯಲ್ಲಿ ಹೋಗುತ್ತಿರುವಾಗ 
ಅಧಿಕಾರಿಯು ಪರಂತಪನನ್ನು ಕುರಿತು--ಮಿತ್ರನೇ! ಎಷ್ಟು ಮಂದಿ ಕೊಲೆ 
ಯಾಗಿರುವರು? ಎಂದು ಪ್ರಶ್ನೆ ಮಾಡಿದನು. 


ಪರಂ--ಒಬ್ಬಾಕೆಯು ಕೊಲ್ಲಲ್ಪಟ್ಟ ರುವಳು; ಮತ್ತೊಬ್ಬಾಕೆಯು 
ಜ್ಞ್ಯಾನಶಪ್ಪಿ ಬಿದ್ದಿರುವಳು. 


ಅಧಿಕಾರಿ--ಕಳ್ಳರು ಎಷ್ಟು ಮಂದಿ? 
ಪರಂ--ಮೂರು ಮಂದಿ. 

ಅಧಿ--ಅವರಲ್ಲ ಎಷ್ಟು ಮಂದಿ ಸಿಕ್ಕಿರುವರು? 
ಪರಂ- ಮೂವರೂ ಸಿಕ್ಕಿಬಿದ್ದಿರುವರು. 


ಅಧಿ ಮಿತ್ರನೇ! ನೀನೊಬ್ಬನೇ ಮೂವರನ್ನೂ ನಿರ್ಬಂಧಿಸಿದ 
ಬಗೆ ಹೇಗೆ? 


ಪರಂ ಮಹಾಶಯ! ನೀವೂ ಅನುಭವಶಾಲಿಗಳಾದೆ ಪತ್ತೇದಾರರೇ 
ಆಗಿರುವಿರಿ. ಹುಬ್ಬುಗಳ ನಡುವೆ ಒಂದು ನರವಿರುವುದು. ಅದಕ್ಕೆ ಒಂದು ಪೆಟ್ಟು 
ಕೊಟ್ಟೊಡನೆಯೇ ಮಾನವನು ಬಸವಳಿದು ಬಿದ್ದುಬಿಡುವನು. ನಾನು ಈ 
ಉಪಾಯದಿಂದಲೂ, ಇತರ ಉಪಾಯಗಳಿಂದಲೂ ಮೂವರನ್ನೂ ಸೋಲಿಸಿ 
ಕುದುರೆಯ ಹೆಗ್ಗದಿಂದ ಅವರನ್ನು ಸಮಾಪದ ಮರಕ್ಕೆ ಬಿಗಿದು ಬಂದಿರುವೆನು. 


ಈರೀತಿಯಾಗಿ ಮಾತುಕತೆಗಳನ್ನಾಡುತ್ತಾ ಎಲ್ಲರೂ ರಾತ್ರಿಯ ಹತ್ತು 
ಗಂಟೆಯ ಹೊತ್ತಿಗೆ ಕೃತ್ಯ ನಡೆದ ಸ್ಫಳಕ್ಕೆ ಬಂದು ಸೇರಿದರು. ಅಲ್ಲಿಗೆ ಬಂದ 
ಕೂಡಲೆ, ಪರಂತಪನು ನೆಲದ ಮೇಲೆ ಬಿದ್ದಿದ್ದ ಹೆಂಗುಸರಿಬ್ಬರನ್ನೂ ಅಧಿಕಾರಿಗೆ 
ತೋರಿದನು. ಬಳಿಕ ಅಧಿಕಾರಿಯು ಪರಂತಪನ ಕಡೆಗೆ ತಿರುಗಿ ಕಳ್ಳರೆಲ್ಲಿ? 
ಎಂದನು. 

ಪರಂತಪನು ತಾನು ಕಳ್ಳರನ್ನು ಮರಕ್ಕೆ ಕಟ್ಟಿ ಹಾಕಿದ್ದ ಸ್ಫಳಕ್ಕೆ 
ಅಧಿಕಾರಿಯನ್ನು ಕರೆದುಕೊಂಡು ಹೋಗಿ ನೋಡಲಾಗಿ ಅಲ್ಲಿ ಕಳ್ಳೆರಾರೂ 
ಇರಲಿಲ್ಲ. ಅದರೆ ಅವರಿದ್ದ ಸ್ಕಾ ನದಲ್ಲಿ ತುಂಡುತುಂಡಾಗಿ ಕತ ಸಲ್ಪ ಟ್ಟಿದ್ದ 
ಹೆಗ್ಗ ವ್ರ ಮಟ್ಟಿಗೆ ಬಿದಿ ದಿ ತು. ಇದನ್ನು ನೋಡಿದ ಕೂಡಲೆ 1. 
ಮುಖವು ಕಂಗಟ್ಟ ತು. “ಕನ ನು ಕೆ ತಲೆವಾಗಿದವನಾಗಿ--ಮಹಾ 
ಶಯ! ನನ್ನ ಪಯಾಸವೆಲ್ಲವೂ ನಿಷ್ಭಲವಾದುದು. ಕಳ್ಳರೆಲ್ಲರೂ ಪಲಾಯನ 
ವಾಗಿರುವರು. ಅವರು ಆವ ರೀತಿಯಲ್ಲಿ ಪಲಾಯನವಾದರೋ ಅದು ಮಟ್ಟಿಗೆ 
ಗೊತ್ತಾ ಗಲೊಲ್ಲದು. ನಾನು ಕಟ್ಟಿದ್ದ ಬಂಧನವು ಇತರರಾರಾದರೂ ಬಂದು 
ಬಿಚ್ಚಿದ ಹೊರತು ಕಳ್ಳೆರಿಗೆಂದಿಗೂ ಬಿಚ್ಚುವುದಕ್ಕೆ ಸಾಧ್ಯವಾಗುವ ಹಾಗಿರಲಿಲ್ಲ. 
ಇದರಲ್ಲಿ ಅಚಾತುರ್ಯನೇನೋ ನಡೆದಿರಬೇಕು, ಎಂದು ಕುಗ್ಗಿದ ಸ್ವರದಿಂದ 
ಮಾತನಾಡಿದನು. 


ಅಧಿಕಾರಿಯು ಇದೆಲ್ಲವನ್ನೂ ಸಾವಧಾನದಿಂದ ಕೇಳಿದನು. ಕೇಳಿದ 
ಕೂಡಲೆ ಅವನ ನಗೆಯು ಒಳಗೆ ಅಡಗಿರಲಾರದೆ ಫಕ್ಕಕೆ ಹೊರಗೆ ಬಂದುಬಿಟ್ಟಿತು. 
ಅನೇಕ ವೇಳೆ ಅಧಿಕಾರಿಯು ಪರಂತಪನಿಂದ ಮಿತಿಮಾರಿದ ಉಪಕಾರವನ್ನು 
ಪಡೆದಿದ್ದರೂ ಈ ಸಂದರ್ಭದಲ್ಲಿ ಅದೆಲ್ಲವೂ ಮರತುಹೋಗಿ ಪರಿಹಾಸದಲ್ಲಿ 
ಪರ್ಯವಸಾನವನ್ನ ರಿತು. ಕೂಂಚ ಕೊತ್ತಿನ ಮೇಲೆ ಅಧಿಕಾರಿಯು ಹಾಸ 
ರಸವನ್ನ ವಲಂಬಿಸಿ--ಪರಂತಪ! ಕಳ್ಳರು ನಿನ್ನನ್ನು ಹಿಡಿದು ಕೊಡುವುದಕ್ಕಾಗಿ 
ಇಷ್ಟು ಹೊತ್ತಿಗೆ ಪೋಲೀಸು ಠಾಣೆಗೆ ಕೋಗಿರಬಹುದೆಂದು ತೋರುವುದು, 
ಎಂದುಸುರಿದನು. 


ಅಧಿಕಾರಿಯು ತನ್ನನ್ನು ಪರಿಹಾಸಮಾಡುವನೆಂದು ಪರಂತಪನು ಚೆನ್ನಾ 
ಗಿಯೂ ಅರಿತುಕೊಂಡವನಾಗಿ ನಾಚುಗೆಯಿಂದ ತಲೆಯನ್ನು ತಗ್ಗಿ ಸಿಕೊಂಡು 
—ಮಹಾಶಯ! ಹಾಗೆಯೇ  ಊಹಿಸಬೇಕಾಗಿರುವುದು. ಮಾಡಿದ ಕೆಲಸವು 
ಕೆಟ್ಟಿತೆಂದರೆ ಸಂಶಯವು ತೆರತೆರನಾಗಿ ಹೊರಬೀಳುವುದು. ಅದಂತಿರಲಿ. ಈಗ 
ಹೆಂಗುಸರ ಗತಿಯು ಏನಾಗಿರುವುದೆಂಬುದನ್ನು ಮೊದಲು ಅರಿತುಕೊಳ್ಳತಕ್ಕು 
ದಾಗಿದೆ, ಎಂದು ನುಡಿದನು. 


ಅಧಿಕಾರಿಯು ವೈದ್ಯ ಶಾಸ್ತ್ರ ನನ್ನೂ ಕೊಂಚ ಮಟ್ಟಿಗೆ ಬಲ್ಲವನಾಗಿದ್ದುದ 
ರಿಂದ, ಹೆಂಗುಸ ರನ್ನು ಪರೀಕ್ಷ ಸುವುದಕ್ಕೆ ಸ ಹೆಂಗುಸರಿಬ್ಬ ರಲ್ಲಿ 
ದೊಡ್ಡ ವಳು ಪಾ ಣವನ್ನು ತ್ಯಾಗಮಾಡಿದ ಳು; ಮತ್ತೊ ಬಳು ಜ್ಞಾ , ಸಖಿಲ್ಲದನೆ 
ಳಾಗಿ ಬಿದ್ದ ದ್ವ ಸ ಅಧಿಕಾರಿಯು ತಡಮಾಡದೆ ಇವರಿಬ್ಬ ರನ್ನೂ ಎರಡು ಗಾಡಿಗಳ 

ಮೇಲೆ ಹಾಕಿಕೊಂಡು ಬಂದ ದಾರಿನಿಡಿದು ತನ್ನ ಠಾಣೆಯ ಕಡೆಗೆ ತೆರಳಿದನು. 
ಪರಂತಪನೂ ದಿಕ್ತು ಕೋರದವನಾಗಿ ಅವನ ಹಿಂದೆ ಹಿಂದೆಯೇ ಹೊರಟನು. 


ಕೊಂಚ ಕೊತ್ತಿನೊಳಗಾಗಿ ಈ ಸುದ್ದಿಯು ಕಮಲಾಕಾಂತ ಚಕ್ರವರ್ತಿಯ 
ಕಿನಿಗೆ ಬಿದ್ದಿತು. ಆತನು ತನ್ನ ಹೆಂಡಿತಿಯ ಮರಣಕ್ಕಾಗಿ ಅತಿಯಾಗಿ ಸಂಕಟ 
ಪಟ್ಟಿ ವನಾಗಿ ಠಾಣೆಗೆ ಬಂದು ಹೆಂಗುಸರಿಬ್ಬರನ್ನೂ ತನ್ನ ಮನೆಗೆ ಸಾಗಿಸಿಕೊಂಡು 
ಹೋದನು. ಕುಂದನಂದಿನಿಯೂ ಆತನೊಡನೆಯೇ ಹೊರಟು ಹೋದಳೆಂದು ಇಲ್ಲಿ 


ತಿಳಿಸಬೇಕಾದುದೇನೂ ಇಲ್ಲ. 


ಕಮಲಾಕಾಂತನ ಹೆಂಡಿತಿಗೆ ನಡೆಯ ಬೇಕಾದ ಉತ್ತರ ಕ್ರಿಯಾದಿಗಳೆಲ್ಲವೂ 
ಯಥಾರೀತಿಯಾಗಿ ನಡೆದೇ ಹೋದುವು. ಮದಯಂತಿ ಎಂಬ ಮತ್ತೊ ಬ್ಬ ಯುವ 
ತಿಗೆ ವೈದ್ಯರಿಂದ ಶೈತ್ಯೋಪಚಾರಗಳು ಎಡೆ ಬಿಡಜೆ ನಡೆಯಲಾರಂಭವಾದುವು. 
ನಾಲ್ಕಾರು ದಿನಗಳೊಳಗಾಗಿ ಮದಯಂತಿಯು ಆರೋಗ್ಯವನ್ನು ಪಡೆದು 
ಕೊಂಡಳು. 


ಕಮಲಾಕಾಂತನ ಮನೆಯಲ್ಲಿ ಎಲ್ಲಿ ನೋಡಿದರೂ ರೋದನ ಧ್ವನಿಯು 
ತಾನೇ ತಾನಾಗಿ ಏಕಾಧಿಪತ್ಯ ಮಾಡತೊಡಗಿತು. ಕುಂದನಂದಿನಿಯು ಕಣ್ಣೀರಿ 
ನಿಂದ ತನ್ನ ಕೈಗಳನ್ಟೇ ತೊಳೆಯುತ್ತಿದ್ದಳು. ದಾಸದಾಸಿಯರ ವ್ಯಸನವಂತೂ 
ಹೇಳಲೇ ಕೆಲಸವಿಲ್ಲ. ಕಮಲಾಕಾಂತನು ತನ್ರ್ನ ಅಪರವಯ ಸ್ಸಿನಲ್ಲಿ ಹೆಂಡಿತಿಯು 
ಕೈತಪ್ಪಿ ಹೋದುದಕ್ಕಾಗಿ ಬಹಳವಾಗಿ ಪೇಚಾಡಿ ಹೋದನು. ಈ ರೀತಿಯಾಗಿ 
ಮನೆಯಲ್ಲಿ ಎಲ್ಲರೂ ಸಂಕಟಿಪಡುತ್ತಿರುವುದಾದರೂ, ಮದಯಂತಿ ಮಟ್ಟಿಗೆ ಕೊಂಚ 
ವಾದರೂ ವ್ಯಸನಪಡಲಿಲ್ಲ. ಆಕೆಯು ಒಳಗಣ ಸಂತೋಷದಿಂದ ದಿನದಿನಕ್ಕೆ 
ಮೆಯ್ಯುಬ್ಬುತಾ, ಬಂದಳು. ವಿಚಿತ್ರ ಪ್ರಪಂಚದ ಪರಿಪಾಟಿಯನ್ನು ಬಲ್ಲವರೇ 
ಬಲ್ಲರು. 


ದಿನಗಳು ಆರನ್ನೂ ಲೆಕ್ಕಿಸದೆಯೇ ಒಂದರ ಮೇಲೊಂದು ಕಳೆದು ಹೋ 
ದುವು. ಮನೆಯಲ್ಲಿ ಜನರ ಫಿರುತ್ಸಾಹವು ದಿನದಿನಕ್ಕೆ ಕಡಮೆಯಾಗುತ್ತಾ, ಬಂದಿತು. 
ಲೋಕದಲ್ಲಿ ಆವುದೂ ಸ್ಥಿರವಲ್ಲವೆಂಬುದು ಇದರಿಂದ ಊಹಿಸಬಹುದಾಗಿದೆ. 


ಕಮಲಾಕಾಂತನು ಅತ್ಯಾಚಾರಿಗಳಿಗೆ ತಕ್ಕ ದಂಡೆನೆಯಾಗದಿದ್ದರೆ, ದುಷ್ಟರ 
ಹಾವಳಿಯು ಮೇರೆದಪ್ಪುವುದೆಂದು ತಿಳಿದು ಕಳ್ಳರನ್ನು ಕಂಡುಹಿಡಿದು ಶಿಕ್ಷಿಸು 
ವುದಕ್ಕೆ ಸರಿಯಾದ ಜನರನ್ನು ನಿಯನಿಸಿದನು. ಪರಂತಪನು ಮಾಡಿದ ಉಪ 
ಕಾರಕ್ಕೆ ಸರಿಯಾದ ಪುರಸ್ಟಾರವೂ ದೊರೆಯಿತು. ಪರಂತಪನು ಕುಂದನಂದಿನಿಯ 
ಯೋಗಕ್ಷೇಮವನ್ನು ಹಿಚಾರಿಸುವುದಕ್ಕಾಗಿ ಆಗಿಂದಾಗ ಕಮಲಾಕಾಂತನ ಮನೆಗೆ 

ಹೋಗಿಬರುವುದಕ್ಕೆ ಪ್ರಾರಂಭಮಾಡಿದನು. ಇದರಿಂದ ಕಮಲಾಕಾಂತನ 
ಮನೆಯವರೊಡನೆ ಪರಂತಪನ ಸ್ನೇಹವು ಬಳಯಲಾರಂಭಿಸಿತು. 


ಕಳ್ಳರನ್ನು ಪತ್ತೆ ಮಾಡುವುದರಿಂದ ಹೆಚ್ಚಿನ ಪುರಸ್ವಾರವೇ ದೊರೆವುದೆಂದು 
ಭಾನಿಸಿ ಪೋಲೀಸಿನವರು ದುಷ್ಟರ ಅನುಸಂಧಾನದಲ್ಲಿ ತೊಡಗಿದರು; ಆದರೆ 
ಕಾಲವನ್ನು ಕಂಡ ಕಳ್ಳರು ಅವರ ಕೈಗೆ ಸುಲಭವಾಗಿ ಸಿಕ್ಕತಕ್ಕವರಾಗಿರಲಿಲ್ಲ. 





ಬದನೆಯ ಸಂಧಿ 
ಮದಯಂತಿ 


ಕಳ್ಳರ ಕೈಗೆ ಸಿಕ್ಕಿ ಬಹುಕಾಲ ಜ್ಞಾ ನನಿಲ್ಲದವಳಾಗಿ ಬಿದ್ದಿದ್ದ ಮದಯಂತಿ 
ಎಂಬ ಯುವತಿಯು ಕಮಲಾಕಾಂತನ ಹೆಂಡಿತಿಗೆ ದೂರದ ಸಂಬಂಧಿನಿಯು. 
ಮದಯಂತಿಯು ಇಪ್ಪತ್ತೆರಡು ವಯಸ್ಸಿನ ಯುನತಿಯಾಗಿದ್ದಳು. ಆಕೆಯ 
ದೇಹವು ಬಂಗಾರದ ವರ್ಣವುಳ್ಳುದಾಗಿದ್ದು ನೋಡುವುದಕ್ಕೆ ಬಲು ಸುಂದರ 
ವಾಗಿದ್ದಿತು. ಆಕೆಯ ನಗೆಮೊಗದಲ್ಲಿನ ಮೃದುಮಧುರವಾದ ಮಂದಹಾಸವೂ, 
ಚಂಚಲವಾದ ಕಡೆಗಣ್ಣ ನೋಟವೂ ಎಂಥವರನ್ನಾದರೂ ಎಜಿಗೆಡಿಸಿ ಅಕ್ರೀತ 
ದಾಸರನ್ನಾಗಿ ಮಾಡಿಬಿಡುತಿದ್ದುವು. ಈಕೆಯ ಹಾವಭಾವಗಳಿಗೆ ಬೆರಗಾಗದವನು 
ಮಣ್ಣ ಬೊಂಬೆಯಾಗಿರಬೇಕು - ಇಲ್ಲವೇ, ಜಗದೀಶ್ವರನೇ ಆಗಿರಬೇಕು. 
ಹೀಗಿರುವಲ್ಲಿ ಇತರರ ಪಾಡೇನು! 


ಇಂತಹ ಮದಯಂತಿಯು ತನ್ನ ಚಿಕ್ಕವಯಸ್ಸಿನಲ್ಲಯೇ ವಿಧವೆಯಾಗಿ 
ಬಿಟ್ಟಿದ್ದಳು. ಆಕೆಯ ಗಂಡನ ಆಸ್ತಿಪಾಸ್ತಿ ಗಳಲ್ಲವೂ ಕೊಂಚ ಕಾಲಜೊಳಗಾ 
ಗಿಯೇ ವೆಚ್ಚವಾಗಿ ಹೋದುವು. ಬಳಿಕ ಮದಯಂತಿಯು ತಿನ್ನುವುದಕ್ಕೆ ಮಾರ್ಗ 
ನಿಲ್ಲದೆ, ದಾರಿದ್ರ್ಯದ ದುಃಖಕ್ಕೆ ಪಕ್ಕ್ಯಾದಳು. ಆಕೆಗೆ ಜೀವನಕ್ಕೆ ಮಾರ್ಗವಿರ 
ಲಿಲ್ಲವೇ ಹೊರತು, ಯೌವನಕ್ಕೂ ಸೌಂದರ್ಯಕ್ಕೂ ಅಭಾವವೇನೂ ಇರಲಿಲ್ಲ. 
ಆಕೆಯ ನೋಟದಲ್ಲಿ ಪುರುಷವಶೀಕಾರವಿದ್ಯೆಯು ಅಡಗಿದ್ದಿತು. ಈ ವಿದ್ಯೆಯು 
ಆಕೆಯಲ್ಲಿ ಸಂಪೂರ್ಣವಾಗಿದ್ದುದರಿಂದಲೇ, ಆಕೆಯು ಬಹುಕಾಲ ಅನ್ನಾಭಾವ 
ದಿಂದ ಕೊರಗಬೇಕಾದುದೇನೂ ಇರಲಿಲ್ಲ. 


ಪಾಪಕಾರ್ಯವು ಆರಲ್ಲಿಯೂ ಚಿರಕಾಲ ಅಡಗಿರಲೊಲ್ಲದು. ಮದಯಂತಿಯ 
ಅಸದ್ವರ್ತನವ ಅಲ್ಲಲ್ಲ ಹರಡುತ್ತಾ ಬಂದು ಕೊನೆಗೆ ಕಮಲಾಕಾಂತನ ಹೆಂಡಿತಿಯ 
-ಕಿನಿಯೊಳಗೂ ಪ್ರವೇಶಮಾಡಿತು. ಬಳಿಕ ಆಕೆಯು ದಯೆಯಿಂದ ಮರುಗಿದವ 

ಭಾಗಿ, ಹೊಟ್ಟೆ ಗಿಲ್ಲದ ಮೇಲೆ ಆರಾದರೂ ದುರ್ಮಾರ್ಗದಲ್ಲಿ ಬೀಳುವುದು ಸಹ 
ಜವೇ 1 ಡು ತತ್ತ್ವವನ್ನು ಅರಿತುಕೊಂಡು ತನ್ನ ಗಂಡನ ಅನುಮತಿ 
ಯಿಂದ ಮದಯಂತಿಯನ್ನು ತ್ನ್ನ ಮನೆಯಲ್ಲಿ ಕರೆತಂದಿಟ್ಟು ಕೊಂಡಳು. ಅಂದು 
ಮೊದಲು ಮದಯಂತಿಯು ಕಮಲಾಕಾಂತನ ಸಂಸಾರಕ್ಕೆ ಸೇರಿದವಳಾಗಿಯೇ 
ವಾಸಮಾಡಿಕೊಂಡಿರುತಿದ್ದ ಳು. ಸಮಯವೊದಗಿ ಬಂದಾಗಲೆಲ್ಲಾ ಮದಯಂತಿಯು 
ಕಮಲಾಕಾಂತನ. ಮೇಲೆ ತನ್ನ ಸಮ್ಮೋಹೆನಾಸ್ತ್ರವನ್ನು ಬೀರದೇ ಇರುತ್ತಿರ 
ಲಿಲ್ಲ. ಕಮಲಾಕಾಂತನು ಈ ಸನ್ನೋಹನಾಸ್ಟ್ರ ದ ಪ್ರಭಾವವನ್ನು ಅರಿತವ 
ನಾದರೂ ಹೆಂಡಿತಿಯ ಭಯದಿಂದ ಬಾಯ ಮು ಚ್ಚ ಕೊಂಡು ಕಾಲವನ್ನು ಕಳೆಯು 
ತ್ರಿ ತ್ತಿದ್ದನು. 


ಯಥಾಸೆಮಯದಲ್ಲಿ ಕಮಲಾಕಾಂತನ ಹೆಂಡಿತಿಯ ಉತ್ತರ ಕ್ರಿಯಾದಿಗ 
ಳೆಲ್ಲವೂ ಸಾಂಗವಾಗಿ ನೆರವೇರಿಹೋದುವು. ಮದಯಂತಿಯ ಮಾರ್ಗವು ನಿಷ್ಕಂಟಕ 
ವಾಗಿ, ಆಕೆಯ ರೊಟ್ಟಿಯು ಜಾರಿ ತುಪ್ಪದಲ್ಲಿ ಬಿದ್ದಂತಾದುದು. ಮನೆಯಲ್ಲಿ 
ತನಗಿದ್ದ ಪ್ರತಿಬಂಧಕ ಸಾಮಗ್ರಿಯು ಕಳೆದುಹೋದಮೇಲೆ, ಮದಯಂತಿಯು 
ತನ್ನ ಮನೋರಥವು ಸುಮುಖನಾಗಿ ಈಡೇರುವ ಬಗೆಗೆ ಕಾರ್ಯಸಾಧನೋ 
ಪಾಯಗಳನ್ನು ಹುಡುಕುವುದಕ್ಕೆ ಮೊದಲು ಮಾಡಿದಳು. 


ಇದೇ ರೀತಿಯಲ್ಲಿಯೇ ಒಂದೆರಡು ತಿಂಗಳುಗಳ ಕಾಲವು ಕಳೆದು ಹೋದುದು. 
ಕಮಲಾಕಾಂತನ ಸಂಸಾರದಲ್ಲಿ ಮದಯಂತಿಯ ಅಧಿಕಾರವು ದಿನದಿನಕ್ಕೆ 
ಅಧಿಕವಾಗುತ್ತಾ ಬಂದಿತು. ಮೊದ ಮೊದಲು ಕುಂದನಂದಿನಿಯು ತಿನ್ನು 
ವುದಕ್ಕೆ ಗತಿಯಿಲ್ಲದೆ ತನ್ನ ಮನೆಗೆ ಬಂದು ಸೇರಿಕೊಂಡಿದ್ದ ಮದಯಂತಿಯನ್ನು 
ಒಂದು ತೆರನಾಗಿ ಪ್ರೀತಿಸುತ್ತಿದ್ದಳು. ಕಾಲಕ್ರಮದಲ್ಲಿ ಸಜಜ ಮನೆಗೆ 
ಯಜಮಾನಿಯಾಗಿ ಅಧಿಕಾರದರ್ಪವನ್ನು ತೋರಿಸುವುದಕ್ಕೆ ಪ್ರಾರಂಭಮಾಡಿ 
ದಂದಿನಿಂದಲೂ, ಕುಂದನಂದಿನಿಗೆ ಆಕೆಯಲ್ಲಿ ಅಪರಾಗವೇರ್ಪಟ್ಟಿ ತು. ಇದಕ್ಕೆ 
ಕಾರಣವೇನಿರಬಹುದೆಂದ: ಕುಂದನಂದಿನಿಯು ತತಾ ಸ್ಟೆ (ಷಣದಲ್ಲಿ ತೊಡೆ 
ಗಿದಳು. ಅಲ್ಪ ಕಾಲದೊಳಗಾಗಿಯೇ ಮದಯಂತಿಯ ಮಾಯಾಜಾಲವು ಬಯ 
ಲಾಗುತ್ತಾ ಬಂದಿತು. 


ಕಮಲಾಕಾಂತನ ಸಂಸಾರದಲ್ಲಿ ಮಾರಕುಮಾರನೆಂಬ ಮಗನ ಮಗನೂ, 
ನಂದಕುಮಾರನೆಂಬ ಮಗಳ ಮಗನೂ ಪೋಷಿಸಲ್ಪಡುತ್ತಿ ದ್ದರು. ಇವರಿಬ್ಬರೂ 
ಪ್ರಾಯಿಕವಾಗಿ ಸಮಾನ ವಯಸ್ಕರಾದ ಯುವಕರಾಗಿದ್ದರು. ಇವರಿಬ್ಬರಿಗೂ 
ತಂದೆತಾಯಗಳಿರಲಿಲ್ಲ. ಇವರಿಬ್ಬರೂ ಅವಿವಾಹಿತರು. 

ಈ ಯುವಕರಿಬ್ಬರಲ್ಲಿ ಮಾರಕುಮಾರನೆಂಬುವನು ಕೆಟ್ಟಿ ನಡತೆಯುಳ್ಳವ 
ನಾಗಿದ್ದನು. ಇವನು ಅವಾಗಲೂ ಮದ್ಯಸೇವನೆಯ ದೋಷದಿಂದ ದೂಹಿತ 
ನಾಗಿರುತ್ತಿ ದ್ವನು. ಕಮಲಾಕಾಂತನು ತಬ್ಬಲಿ ಮಕ್ಕಳೆಂದು ಇಬ್ಬರಿಗೂ ತಿಂಗ 
ಳೂಂದಕ್ಕೆ ಐವತ್ತು, ರೂಪಾಯಿಗಳಂತೆ ವೆಚ್ಚಕ್ಕೆ ಕೊಡುತ್ತಿದ್ದನು. ಮಾರಕುಮಾ 
ರನು ತನ್ನ ಸಾಲಿನ ಐವತ್ತು ರೂಪಾಯಿಗಳನ್ನೂ ಒಂದು ವಾರದೊಳಗಾಗಿ ಪಾನ 
ಕ್ಯೋಸ್ತರ ವೆಚ್ಚಮಾಡಿ ಉಳಿದ ದಿನಗಳ ವೆಚ್ಚಕ್ಕಾಗಿ ಕಂಡಕಂಡವರಲ್ಲಿ ಸಾಲ 
ಮಾಡಿ ಕುಡಿದುಬಿಡುತ್ತಿ ದ್ದನು. ಕಮಲಾಕಾಂತನು ಮಾರಕುಮಾರನ ಅತ್ಯಾ 
ಚಾರವನ್ನು ನೋಡಿ ಸಹಿಸಲಾರದೆ, ತನ್ನ ಮುಮ್ಮಗನಿಗೆ ಅಡಿಗಡಿಗೂ ಬುದ್ಧಿ 
ಗಲಿಸುತ್ತಿದ್ದನು ; ಆದರೂ ಮಾರಕುಮಾರನು ತಾತನ ಮಾತಿಗೆ ಗಮನಕೊಡದೆದೆ 
ತನಗೆ ತೋರಿಬಂದಂತೆಯೇ ನಡೆದುಕೊಳ್ಳುತ್ತಿ ದ್ದನು. 


ನಂದಕುಮಾರನ ಸ್ವಭಾವವು ಇದಕ್ಕೆ ನಿಪರೀತವಾಗಿದ್ದಿತು. ನಂದಕುಮಾ 
ರನು ಆವಾಗಲೂ ತನ್ನ ತಾತನ ಮಾತಿಗೆ ಪ್ರತಿಯಾಗಿ ಹೇಳೆಜೆ, ಆತನ ಇಷ್ಟ 
ದಂತೆಯೇ ಇರುತ್ತಿದ್ದನು. ನಂದಕುಮಾರನು ತನ್ನ ಪಾಲಿಗೆ ಬಂದ ಐವತ್ತು 
ರೂಪಾಯಿಗಳನ್ನು ಭದ್ರಪಡಿಸಿ ಸಮಯವರಿತು ಮಿತವಾಗಿ ವೆಚ್ಚಮಾಡುತ್ತಾ 
ಉಳಿದುದನ್ನು ಒಂದೆಡೆಯಲ್ಲಿ ಕೂಡಿಹಾಕುತ್ತಿದ್ದನು. ನಂದಕುಮಾರನು ಒಳ್ಳೆಯ 
ನಡತೆಯವನಾಗಿದ್ದುದರಿಂದ, ಬಂದ ಬಡಬಗ್ಗರಿಗೆ ಯಥೋಚಿತವಾಗಿ ಉಪಕರಿ 
ಸುತ್ತಾ ಎಲ್ಲರ ಪ್ರೀತಿಗೂ ಪಾತ್ರವಾಗಿರುತ್ತಿ ದ್ದನು. 


ಮಾರಕುಮಾರನು ಮನೆಯಲ್ಲಿದ್ದು ಕೊಂಡು ಸಮಯವು ದೊರೆತಾಗಲೆಲ್ಲಾ 
ಮದಯಂತಿಯನ್ನು ಓರೆಗಣ್ಣಿನಿಂದ ನೋಡುತ್ತಲೂ, ಆಗಿಂದಾಗ ಪ್ರೇಮ 
ಪೂರಿತವಾದ ಸರಸಾಲಾಪಗಳನ್ನಾಡುತ್ತಲೂ ಆಕೆಗೆ ತನ್ನ ಅಭಿಪ್ರಾಯವನ್ನು 
ತೋರ್ಪಡಿಸಿಕೊಳೆ ತ್ತಿದ್ದನು. ಅಲ್ಲದೆಯೊ ಮದಯಂತಿಗೆ ಆವ ಕೆಲಸಮಾಡಿ 
ದರೆ ಇಷ್ಟವೋ ಅದನ್ನು ತೃಪ್ತಿಯಿಂದ ನೆರವೇರಿಸುತ್ತಲೂ, ಆಕೆಗೆ ಬೇಕಾದ 
ಪದಾರ್ಥಗಳನ್ನು ತಂದುಕೊಡುತ್ತಲೂ ಆಕೆಯ ಪ್ರೇಮಭಿಕ್ಷೆಗೆ ಕಾದುಕೊಂ 
ಡಿರುತಿದ್ದನು. ಜಾಣೆಯಾದ ಮದಯಂತಿಯು ಮಾರಕುಮಾರನ ಮನೋಗತ 
ವನ್ನು ಅರಿತುಕೊಂಡು ಆತನನ್ನು ಪ್ರೀತಿಸುವುದಕ್ಕೆ ಪ್ರತಿಯಾಗಿ ದ್ವೇಷಿಸು 
ವುದಕ್ಕೆ ಮೊದಲುಮಾಡಿದಳು. 


ಮದಯಂತಿಯು ಕೆಲವು ಕಾಲದೊಳಗಾಗಿ ಕಮಲಾಕಾಂತನನ್ನು ತನ್ನ 
ಮಾಯಾಜಾಲದಲ್ಲಿ ಸಿಲುಕೆಸಿಕೊಂಡಳು. ಆದರೂ ಆಕೆಯು ಆ ವೃದ್ಧನನ್ನು 
ಪ್ರೀತಿಸುತ್ತಿರಲಿಲ್ಲ. ಆಕೆಯ ಪ್ರೇಮರಸದ ಪ್ರವಾಹನೆಲ್ಲವೂ ನಂದಕುಮಾರನ 
ಕಡೆಗೆ ತಿರುಗಿದ್ದಿ ತು. ಆದುದರಿಂದ ಮದಯಂತಿಯು ನಂದಕುಮಾರನನ್ನು 

ಕಂಡೊಡೆನೆಯೇ ಹಿಗ್ಗಿ ಹೋಗುತ್ತಿದ್ದಳು. ಆತನೊಡನೆ ಮಾತನಾಡುವುದೆಂದರೆ, 
ಆಕೆಗೆ ಸ್ವರ್ಗವೇ ದೊರೆತಂತಾಗುತಿದ್ದಿತು. ಭೋಜನೋಸಪಚಾರಗಳಲ್ಲಿ ಆಕೆಯು 
ನಂದಕುಮಾರನಿಗೆ ತೋರುತ್ತಿದ್ದ ಆದರವೂ ಅದ್ವಿತೀಯವಾಗಿದ್ದಿತು. ಇಷ್ಟಾ 
ದೆರೂ ನಂದಕುಮಾರನು ಮದಯಂತಿಯನ್ನು ಕಂಡರೆ ಅಸಹ್ಯಪಡುತ್ತಲೂ, 
ಸಾಧ್ಯವಾದಷ್ಟು ಮಟ್ಟಿಗೆ ಆಕೆಯಿಂದ ದೂರದೂರನಾಗಿಯೇ ಇರುತ್ತಲೂ 
ಮುಳ್ಳಿನ ಮೇಲಿದ್ದಂತೆ ಮನೆಯಲ್ಲಿ ವಾಸವಾಗಿರುತ್ತಿದ್ದನು. 


ವ ೈದ್ಧನಾದ ಕಮಲಾಕಾಂತನು ಯುವತಿಯಾದ ಮದಯಂತಿಯ ಮೋಹ 
ಪಾಶಕ್ಕೆ ಸಿಲುಕಿ ಬೆಂಕಿಯಲ್ಲಿ ಬಿದ್ದ ಹುಳದಂತೆ ಒದೆದಾಡಿ ಹೋದನು. ಮದ 
a ಕಮಲಾಕಾಂತನ ಹೈದಯವನ್ನು ಅರಿತುಕೊಂಡವಳಾಗಿ ಆತನನ್ನು 
ಸೂತ್ರದ ಬೊಂಬೆಯಂತೆ ಕುಣಿಸಲಾರಂಭಿಸಿದಳು. ಆಕೆಗೆ ಸಹಜವಾದ ಪ್ರೇಮವು 
ನಂದಕುಮಾರನಲ್ಲಿದ್ದಿತು ; ಆಕೆಯು ಕೃತಿ ಿ ಮದ ಪ್ರೇಮವನ್ನು ಕಮಲಾಕಾಂ 
ತನಲ್ಲಿ ನಟಿಸುತ್ತಾ ತನ್ನ 2 ೫. `ಅಭಿಲಾಸೆಯನ್ನು ನೆರವೇರಿಸಿಕೊಳ್ಳು 
ವುದಕ್ಕೆ ಸಿದ್ಧಳಾದಳು. 


ಕಮಲಾಕಾಂತನ ಪ್ರೇಮನಿಲಾಸವು ಬಹುಕಾಲ ಏಕಾಂತದಲ್ಲಿ ಅಡಗಿರ 
ಲಾರದೇ ಹೋಯಿತು. ಮನೆಯಲ್ಲಿದ್ದ ಕುಂದನಂದಿನಿ, ಮಾರಕುಮಾರ, ನಂದ 
ಕುಮಾರ, ದಾಸದಾಸಿಯರು ಇವರೆಲ್ಲರಿಗೂ ಯಜಮಾನನ ಗುಟ್ಟಿನ ಪ್ರೇಮ 
ಲಾಲಸೆಯು ಕ್ರಮಕ್ರಮವಾಗಿ ಗೋಚರಕ್ಕೆ ಬರಲಾರಂಭವಾಯಿತು. ಎಲ್ಲರೂ 
ಅಸಂತುಷ್ಟರಾಗಿ, "" ಈ ಮುದುಕನಿಗೆ ಸಾಯುವ ಕಾಲದಲ್ಲಿ ಇದೆಂತಹ ಪ್ರೇಮ 
ನಿಲಾಸವು! ಮನೆ ತುಂಬಾ ವಿವಾಹಕ್ಕೆ ಯೋಗ್ಯರಾದ ಹುಡುಗರಿರುವರು. 
ಅವರೆಲ್ಲರಿಗೂ ವಿವಾಹಮಾಡಿ ಸಂಸಾರಭಾರವನ್ನು ಅವರ ತಲೆಯ ಮೇಲೆ 
ಹೊರಿಸಿ ಪರಮಾತ್ಮನ ಧ್ಯಾನದಿಂದ ಸ ಸುಖವಾಗಿ ಜನ ನನ್ನು ನೀಗಿಕೊಳ್ಳು 
ವುದಕ್ಕೆ ಪ್ರತಿಯಾಗಿ ಮತ್ತೆ ಮತ್ತೆ ಸಂಸಾರವೆಂಬ ಬಚ್ಚಲ ಹೊಟ್ಟಿನಲ್ಲಿ ಬಿಡು. 
ಹೊರಳಾಡುವುದು ಈತನ ಹೆಣೆಯಲ್ಲಿ ಬರೆದಿರುವುದಲ್ಲಾ ! ವೃದ್ಧರು ಅನೇಕ 
ಕಾರಣಗಳಿಗೊಳಪಟ್ಟು ವಿವಾಹ ಮಾಡಿಕೊಳ್ಳುವ ಪದ್ಧತಿಯುಂಟು. ಅದನ್ನು 
ಬೇಡನೆನ್ನುನರಾರು? ಗೌರವದಿಂದ ಬಾಳೆ ಬದುಕಿ ಸಾಯುವ ಕಾಲದಲ್ಲಿ ವಿಧತೆ 
ಯನ್ನು ಕೂಡುವುದಾದರೆ, ಇದನ್ನು ಬಲವತ್ತರವಾದ ಪ್ರಾಚೀನ ಕರ್ಮ 
ವೆಂದೇ ಹೇಳಬೇಕು. ವೃದ್ಧರಿಗೆ ಬುದ್ಧಿಯಿಲ್ಲವೆಂದು ಬಲ್ಲವರು ಇದಕ್ಕಾಗಿಯೇ 
ನುಡಿದಿರುವರು. ಇದಕ್ಕಾಗಿ ನಾವು ಪಶ್ಚಾತ್ತಾಪ ಪಡುವುದರಿಂದ ಪ್ರಯೋಜನ 
ವೇನು?'' ಎಂದು ಹೇಳಿಕೊಳ್ಳುತ್ತಾ ಹೇಗೋ ಹಾಗೆ ಕಾಲವನ್ನು ಕಳೆಯ 
ತೊಡೆಗಿದರು. 

ಹೀಗಿರಲೊಂದು ದಿನ ಕುಂದನಂದಿನಿಯು ತನ್ನ ಕೋಣೆಯಲ್ಲಿ ಕುಳಿತು 
ಕೊಂಡು ಕಸೂತಿಯನ್ನು ಹಾಕುತ್ತಿರುವಲ್ಲಿ, ದಾಸಿಯೊಬ್ಬಳು ಅಲ್ಲಿಗೆ ಬಂದು 
ಅಮ್ಮಯ್ಯ ! ಮನೆಯ ಯಜಮಾನಿಯವರು ಗತಿಸಿಹೋದಂದಿನಿಂದಲೂ ಮನೆಯ 
ವ್ಯವಹಾರಗಳೆಲ್ಲವೂ ದಿನ ದಿನಕ್ಕೆ ಹಾಳಾಗಿ ಹೋಗುತ್ತಿರುವುವು. ಹೊಟ್ಟೆ ಗಾಗಿ 
ಕೆಲಸಕ್ಕೆ ಸೇರಿಕೊಂಡಿರುವ ಬಿಕಾರಿಣಿಯರಾದ ನಾವು ಆವ ಮಾತನ್ನೂ ಆಡು 
ವುದಕ್ಕಿಲ್ಲ. ಮಾತನಾಡಿದರೆ ಒಂದು ಬಗೆಯ ಕಷ್ಟ; ಸುಮ್ಮನಿದ್ದರೂ ಮತ್ತೊಂದು 
ಬಗೆಯ ಕಷ್ಟವು ಇದ್ದೇ ಇರುವುದ್ಕು--ಎಂದ ಮೇಲೆ, ಇಲ್ಲಿ ನಾವು ಸುಖವಾಗಿ 
ಬಾಳುವುದೆಂತು? ಅಂತೂ ನಾವುಗಳೆಲ್ಲರೂ ಮಾನವನ್ನು ಕಳೆದುಕೊಂಡು 
ಇಲ್ಲಿ ಬಾಳಬೇಕಾಗಿರುವುದು. ಇದು ಚಿರಕಾಲ ನಡೆಯತಕ್ಕುದಲ್ಲ. ಇಂದು 
ಸಾಳೆಯೊಳೆಗಾಗಿ ನಾವುಗಳೆಲ್ಲರೂ ಈ ಮನೆಯನ್ನು ತ್ಯಾಗಮಾಡಿ ಹೊರಟು 
ಹೋಗುವವರಾಗಿರುವೆವ್ರು, ಎಂದು ದುಃಖದಿಂದ ಮಾತನಾಡಿದಳು. 


ಕುಂದನಂದಿನಿಯು ದಾಸಿಯ ಮನೋಭಾವವನ್ನು ಅರಿತುಕೊಂಡೆವ 
ಛಾದರೂ ಅದನ್ನು ಪ್ರಕಾಶಪಡಿಸದೆಯೇ ದಾಸಿಯನ್ನು ನೋಡಿ ರಜನೀ! 
ನೀನು ಹೇಳಿದುದೊಂದೂ ನನಗೆ ಅರ್ಥವೇ ಆಗಲಿಲ್ಲ ಎಂದಳು. 


ರಜನೀ ಕುಂದ! ಹುಡುಗಿಯರಿಗೆ ಇದೊಂದೂ ಅರ್ಥವಾಗುವ ಹಾಗಿಲ್ಲ. 
ಬಿಡಿಸಿ ಹೇಳುವೆನು ಕೇಳಮ್ಮ್ಮಾ? ಈಗಣ ಯಜಮಾನಿಯ ಮನಸ್ಸನ್ನು ಹಿಡಿದು 
ಕೆಲಸಮಾಡುವುದೇ ಕಷ್ಟವಾಗಿರುವುದು. 


ಕುಂದ--ಈಗಣ ಯಜಮಾನಿಯಾರೇ? ನೀನು ದಿನದಿನಕ್ಕೆ ಹುಚ್ಚಿ 
ಯಾಗುತ್ತಾ ಬಂದಂತಿದೆ. 


ರಜನೀ ಅದೇಕೆ ತಾಯೇ ! ಹೀಗೆ ಮಾತನಾಡುವೆ? ನಿಮ್ಮ ತಾಯಿ 
ಯು ಪರಲೋಕಕ್ಕೆ ತೆರಳಿದ ಮೇಲೆ, ಮದಯಂತಿಯೇ ಮನೆಯ ಯಜಮಾನಿ 
ಯಮ್ಮನವರು. 


ಕುಂದ--ರಜನೀ! ಈ ಮಾತನಾಡುವುದಕ್ಕೆ ನಮಗೆ ಆವ ಅಧಿಕಾರವೂ 
ಇಲ್ಲ. ಇದೆಲ್ಲವೂ ಮನೆಯ ಯಜಮಾನನ ಇಷ್ಟವು. ಆತನು ಆರನ್ನು ಬೇಕಾ 
ದರೂ ಪ್ರೀತಿಸಬಹುದು; ಆವ ಕೆಲಸವನ್ನು ಬೇಕಾದರೂ ಮಾಡಬಹುದು. 
ಅದನ್ನು ನಿಸೇಧಿಸುವುದು ನಮ್ಮಗಳ ಕರ್ತವ್ಯವಲ್ಲ, ಹಾಗೂ ನಮಗೆ ಮಂಗ 
ಳವೂ ಅಲ್ಲ. 

ರಜನೀ--ಅಮ್ಮಯ್ಯ ! ನೀನು ಹೇಗೆ ಮಾತನಾಡಿದರೂ ಚೆನ್ನಾಗಿಯೇ 
ಇರುವುದು. ಬಂದಿರುವ ಕಷ್ಟಗಳಿಲ್ಲವೂ ನಮ್ಮಂತಹ ದಾಸಿಯರಿಗೇ ಹೊರತು 
ಮತ್ತಾರಿಗೂ ಅಲ್ಲ. ಇಲ್ಲಿ ಒಂದು ದಿನ ಕಳೆವುದು ಒಂದು ಯುಗವಾಗಿ ತೋರು 
ತ್ತಿರುವುದು. ನಾವು ಇಲ್ಲಿಯೇ ಇರುವುದಾದರೆ, ನಮಗೆ ಅರ್ಧಚಂದ್ರ ಪ್ರಯೋ 
ಗವೇ ಗತಿ. 


ಕುಂದ--ರಜನೀ ! ನಾನು ಬದುಕಿರುವ ವರೆಗೂ ನೀನು ಆವುದಕ್ಕೂ 
ಭಯಪಡೆಬೇಕಾದುದೇನೂ ಇಲ್ಲ. ಇನ್ನು ಮೇಲಾದರೂ ನೀನು ಈ ಚಿಂತೆ 
'ಯನ್ನು ಬಿಡು. 


ರಜನೀ--ತಾಯೇ! ನಾನು ಹೇಳುವ ಮಾತು ನಿಜವೋ ಸುಳ್ಳೋ 
ನೀನೇ ಪರೀಕ್ಷಿಸಿ ನೋಡು. ಯಜಮಾನಿಯ ಹೇಳಾಟ, ಯಜಮಾನನ 
ಮಾಡಾಟ ; ನಮ್ಮಲ್ಲೆರಿಗೂ ಪರದಾಟ. 


ಕುಂದ--ರಜನೀ! ನನ್ನಿದಿರಿನಲ್ಲಿ ನನ್ನ ಪಾಲಕತಂದೆಯ ಸಂಬಂಧ 
ವಾಗಿ ನೀನು ಆವ ಮಾತನ್ನೂ ಆಡಬಾರದು. ಈಗ ಅದನ್ನು ಕಟ್ಟಿ ಕೊಂಡು 
ನಮಗಾಗುವುಜೀನು? ನೀನು ನಿನ್ನ ಕೆಲಸವನ್ನು ಮಾಡಿಕೊಂಡಿರು. 


ಈ ಮಾತನ್ನು ಕೇಳಿದ ಕೂಡಲೆ, ರಜನಿಯು ತನ್ನ ಕೆಲಸದ ಮೇಲೆ 
ಹೊರಟು ಹೋದಳು. ಬಳಿಕ ಕುಂದನಂದಿನಿಯು ತನ್ನ ತಾಯಿಯನ್ನು ಜ್ಞಾಪಿಸಿ 
ಕೊಂಡು ಗಳಗಳನೆ ಅತ್ತಳು. ಅತ್ತು ಅತ್ತು ಸಾಕಾಗಿ ತನ್ನೊಳಗೆ ತಾನೇ ಸಮಾ 
ಧಾನವನ್ನು ತಂದುಕೊಂಡು ಪರಿಪರಿಯಾಗಿ ಚಿಂತಿಸತೊಡೆಗಿದಳು :--- 


« ಮನೆಯ ಯಜಮಾನನು ಮಾಡುವ ಕೆಲಸವು ದಾಸದಾಸಿಯರಿಗೆ 
ತಿಳಿಯುವ ಹಾಗಾಯಿತು. ಇದರಿಂದ ಮನೆಯ ಗುಟ್ಟು ರಟ್ಟಾಗುವುದಕ್ಕೆ ದಾರಿ 
ಯಾಯಿತು. ಹೆಂಗುಸರ ಕಿವಿಯಲ್ಲಿ ಬಿದ್ದ ವಿಷಯವು ಅಡಗಿರುವುದೆಂದರೇನು? 
ಈ ನಿಷಯವು ಎಲ್ಲೆಲ್ಲಿಯೂ ಹೆರಡುವುದಾದರೆ, ತಲೆಯೆತ್ತಿಕೊಂಡು ತಿರುಗುವುದು 
ಹೇಗೆ? ಮುಖ್ಯವಾಗಿ ನಮ್ಮಗಳ ಪಾಡು ನಾಯ ಪಾಡಾದುದು. ನಾವುಗಳು ಉದಾ 
ಸೀನಭಾವವನ್ನು ತಾಳಿಕೊಂಡು ಸುಮ್ಮನಿರುವುದಾದರೆ, ದುಷ್ಕೃತ್ಯವು ತಲೆ 
ಖಾರಿ ಹೋಗುವುದು. ಬಳಿಕ ಅನರ್ಥಪಕಂಪರೆಯೇ ಉಂಟಾದೀತು. ವಿಷದ 
ಗಿಡವನ್ನು ಮೊಳಕೆಯಲ್ಲಿಯೇ ಕಿತ್ತು ಬಿಸುಡುವುದು ಎಲ್ಲರಿಗೂ ಕ್ಷೇಮಕರವು. 
ಆದುದರಿಂದ ಸಾನು ನಂದಕುಮಾರನೊಡನೆ ನಾಕಾ ರೀತಿಯಲ್ಲಿ ಪರ್ಯಾ 
ಲೋಜಚಿಸಿ ಇದಕ್ಕೆ ತಕ್ಕ ಪ್ರತೀಕಾರವನ್ನು ಮಾಡೆಲೇ ಬೇಕು. ದೊಡ್ಡವರು 
ಮಾರ್ಗತಪ್ಪಿ ನಡೆವುದಾದರೆ, ಚಿಕ್ಕವರು ಉಪಾಯದಿಂದ ಅವರಿಗೆ ಬುದ್ಧಿಗಲಿಸ 

ಬಹುದೆಂದು ನಾನು ಕೇಳಿರುನೆನು. ಒಳ್ಳೆಯ ಮಾರ್ಗದಲ್ಲಿ ನಡೆಯುವುದು 
ಆರಿಗೆ ತಾನೇ ಮಂಗಳವನ್ನುಂಟುಮಾಡಲಾರದು? ” 


ಕುಂದನಂದಿನಿಯು ಈ ರೀತಿಯಾಗಿ ಆಲೋಚಿಸಿ ತನ್ನ ಪ್ರಯತ್ನವನ್ನು 
ಸಫಲಗೊಳಿಸುವುದಕ್ಕೆ ಕಾಲವನ್ನು ನಿರೀಕ್ರಿಸಿಕೊಂಡಿರುತಿದ್ದಳು. 


ಕಮಲಾಕಾಂತ ಚಕ್ರವರ್ತಿಗೆ ಒಬ್ಬನೇ ಗಂಡುಮಗನಿದ್ದನು. ಮಾರ 
ಕುಮಾರನೆಂಬುವನು ಅವನ ಮಗನು. ಮಾರಕುಮಾರನ ತಂದೆಯು ಸತ್ತ 
ಕೆಲವು ದಿನಗಳೂಳಗಾಗಿಯೇ ಆತನ ತಾಯಿಯೂ ಪರಲೋಕಕ್ಕೆ ತೆರಳಿಬಿಟ್ಟಳು. 
ಮಗ ಸೊಸೆ ಇವರಿಬ್ಬರೂ ಅಕಾಲಮೃತ್ಯುನಿಗೆ ತುತ್ತಾದುದಕ್ಕಾಗಿ ಕಮಲಾ 
ಕಾಂತನ ಹೆಂಡಿತಿಯು ಬಲುವಾಗಿ ಕೊರಗಿದವಳಾಗಿ ಕುಂದನಂದಿನಿಯೆಂಬ 
ಹುಡುಗಿಯೊಬ್ಬಳನ್ನು ಸಾಕಿಕೊಂಡು ಅವಳನ್ನು ತನ್ನ ಮಗಳಂತೆಯೇ ಕಾಪಿಟ್ಟ 
ಕೊಂಡು ಬರುತ್ತಿದ್ದಳು. 


ಕುಂದನಂದಿನಿಯು ಸ್ತ್ರೀಜಾತಿಯಲ್ಲಿ ಅಪೂರ್ವ ಸುಂದರಿ. ಬ್ರಹ್ಮನು ಆಕ 
ಯನ್ನು ನಿಷ್ಕಲ್ಮಷವಾದ ಹೈದೆಯದಿಂದ ಸೃಷ್ಟಿ ಮಾಡಿದ್ದನೆಂದು ಹೇಳಿದರೂ 
ಹೇಳಬಹುದು. ಸ್ತ್ರೀರೂಪವನ್ನು ನ ಪುರುಷನು ಮೋಹಿಸುವನು ; ಪುರು 
ಷನ ಅಂಗಸೌಷ್ಯವವನ್ನು ಕಂಡು ಸ್ತ್ರೀಯು ಮೋಹಿಸುವಳು. ಇದು ಕಂಡು 
ಕೇಳಿದ ವಿಷಯವೇ ಆಗಿರುವುದು. pA ಕುಂದನಂದಿನಿಯನ್ನು ಪುರುಷರ 
ಮಾತು ಹಾಗಿರಲಿ--ಸ್ತ್ರೀಯರೇ ಪ್ರೀತಿಸುತ್ತಿ ದ್ದ ರೆಂದು ನಾವು ಇಲ್ಲಿ ವರ್ಣಿಸುವು 
ದಾದರೆ, ಆಕೆಯಲ್ಲಿ ಅಸೆಂತಹ rR ನಾಟ ಸೌಂದರ್ಯನಿದ್ದಿತೆಂಬು 
ದನ್ನು ನಮ್ಮ ಪ್ರಿಯಪಾಠಕ ಮಹಾಶಯರೇ ಊಹಿಸಿಕೊಳ್ಳಲಿ. 


ಇಂತಹ ಸರ್ವಾಂಗಸುಂದರಿಯಾದ ಕುಂದನಂದಿನಿಗೆ ನಾವು ವರ್ಣಿಸುವ 
ಕಾಲದಲ್ಲಿ ಹದಿನಾರನೆಯ ವರ್ಷವು ನಡೆಯುತ್ತಿದ್ದಿತು. ಆಕೆಯ ಸ್ವಭಾವ 
ವಾದರೋ ಆಕೆಯ ದೇಹದಂತೆ ನಿರ್ಮಲವಾಗಿದ್ದಿತು. ಶುಂದನಂದಿನಿಯು 
ಬಾಲ್ಯದಿಂದಲೂ ನಂದಕುಮಾರನನ್ನು ಪ್ರೀತಿಸುತ್ತಿದ್ದಳು. ನಂದಕುಮಾರನೂ 
ಆಕೆಯನ್ನು ಬಹಳವಾಗಿ ಪ್ರೀತಿಸುತ್ತಿದ್ದನು. ಇವರಿಬ್ಬರೂ ಒಬ್ಬರನ್ನೊಬ್ಬರು 
ಬಿಟ್ಟು ಆವ ಕೆಲಸವನ್ನೂ ಮಾಡುತ್ತಿರಲಿಲ್ಲ. ಸುಖದುಃಖಗಳಲ್ಲಿ ಇನರಿಬ್ಬರೂ 
ಆವಾಗಲೂ ಭಾಗಿಗಳಾಗಿಯೇ ಇರುತ್ತಿದ್ದರು. ವಯಸ್ಸು ಹೆಚ್ಚುತ್ತಾ ಬಂದ 
ಹಾಗೆಲ್ಲಾ ಇವರಿಬ್ಬರ ಪಿ ಪ್ರೀತಿಯು ಪ್ರಣಯ ಸ್ವರೂಪವನ್ನು ತಾಳಿತು. ಇದನ್ನು 
ಮಟ್ಟಿಗೆ "ಇವರಿಬ್ಬ ಪ ಗೋಪ್ಯವಾಗಿಟ್ಟು ಕೊಂಡು ಒಟ ಬೀಜವನ್ನು ರಕ್ಷಿಸಿ 
ಜು" ಬರುತ್ತಿ ದ ರು, -. ಎ 4 ಬ 

ಮತ್ತೊ ಂದೆಡೆಯಲ್ಲಿ ಮಾರಕುಮಾರನು ಕುಂದನಂದಿನಿಯನ್ನು ಪ್ರಣಯ 
ದೃಷ್ಟಿಯಿಂದ ನೋಡಿಲಾರಂಭಿಸಿದನು. ಕುಂದನಂದಿನಿಯು ಇದನ್ನು ಅರಿತವ 
ಳಾಗಿ ಮಾರಕುಮಾರನ ಸಾನ್ನಿಧ್ಯವನ್ನು ಸಾಧ್ಯವಾದಷ್ಟು ಮಟ್ಟಿಗೆ ತಪ್ಪಿಸಿ 
ಕೊಂಡು ಬಲು ಎಚ್ಚರಿಕೆಯಿಂದಿರುತ್ತಿ ದ್ವಳು. 


ಕುಂದನಂದಿನಿಯು ಸಮಯವರಿತು ನಂದಕುಮಾರನಿಗೆ ಕಮಲಾಕಾಂತನ 
ನಿಷಯವನ್ನು ತಿಳಿಯಹೇಳಿ, ಕಮಲಾಕಾಂತನಿಗೆ ಸರಿಯಾಗಿ ಬುದ್ಧಿ ಗಲಿ ಸುವುದಕ್ಕೆ 
ನಂದಕುಮಾರನನ್ನು ಮುಂಜಿ ಬಿಟ್ಟಳು. ನಂದಕುಮಾರನು ಹ 1 ಭತ 
ಪ್ರತಿಯಾಡದೆ ತನ್ನ ಕೆಲಸವು ಹೇಗೆ ಸಫಲವಾಗಬೇಕೋ ಹಾಗೆ ಉಪಾಯವನ್ನು 
ಚಿಂತಿಸತೊಡೆಗಿದನು. ಆತನು ತನ್ನ ಕಾರ್ಯದ ಸಾಧನೆಗಾಗಿ ಸಮಯವನ್ನು 
ನಿರೀಕ್ಷಿಸುತ್ತಿದ್ದನು. 


ಒಂದು ದಿನ ಸಮಯವು ಒದಗಿಬರಲು, ನಂದಕುಮಾರನು ಹೆದರಿ ಹೆದರಿ 
ಕಮಲಾಕಾಂತನ ಬಳಿಗೆ ತಂದು, ವಿನಯದಿಂದ ತಲೆವಾಗಿದವನಾಗಿ ವೃದ್ಧನಿಗೆ 
ಹೇಳಬೇಕಾದುದೆಲ್ಲವನ್ನೂ ಮೊದಲಿನಿಂದ ಕೊನೆಯ ವರೆಗೂ ಸಕಾರಣವಾಗಿ 
ತಿಳಿಯ ಹೇಳಿದನು. ನಂದಕುಮಾರನು ವೃದ್ಧ ನ ಪ್ರೀತಿಗೆ ಪಾತ್ರವಾಗಿದ್ದರೂ, 
ಮನೆಯ ಮಕ್ಕಳು ಯಜಮಾನನಿಗೆ ಬುದ್ದಿ ಗಳಿಸುವುದಕ್ಕೆ ಹೊರಟ ಮೇಲೆ 
ಯಜಮಾನನು ಬದುಕುವುದಕ್ಕೆ ೦ತಲೂ ಸಾಯುವುದೇ ಮೇಲೆಂದು ಕಮಲಾ 
ಕಾಂತನು ತಿಳಿದವನಾಗಿ, ಸಾ ಮಾತಿಗೆ ಕಿನಿಗೊಡದೆ ವೀರಾವೇಶ 
ಪರವಶನಾಗಿ ಆ ಬಾಲಕನನ್ನು ಮನೆಯಿಂದ ಆ ಕ್ಷಣವೇ ಹೊರಡಿಸಿಬಿಟ್ಟಿ ನು. 





ಆರನೆಯ ಸಂಧಿ 
ಗೃಹತ್ಯಾಗ 


““ ಕುಂದನಂದಿನಿ! ನಿನ್ನನ್ನು ಕೊನೆಯ ಸಲ ನೋಡಿಕೊಂಡು ಹೋಗೋಣ 
ವೆಂದು ಬಂದೆನು. ನನಗೂ ನಿನಗೂ ಇಂದಿಗೆ ಸಂಬಂಧವು ತೀರಿತು” ಎಂದು 
ನಂದಕುಮಾರನು ಕುಂದನಂದಿನಿಯ ಕೋಣೆಯಲ್ಲಿ ಕುಳಿತುಕೊಂಡು ಪಿಸುಮಾತಿ 
ನಲ್ಲಿ ಮಾತನಾಡಿದನು. 


ಶುಂದನಂದಿನಿಯು ಈ ಮಾತನ್ನು ಕೇಳಿದ ಕೂಡಲೆ--ನಂದ! ಹಾಗೆಂದ 
ರೇನು? ಎಂದಳು. ... 


ಲ್ಲ ಜಿತ್ರೆಗುಪ್ತನೆ ೨ನೆಯ ದಪ್ತರ 

ನಂದಕುಮಾರ--ಕೇಳು ; ನಮ್ಮ ತಾತನು ನನ್ನನ್ನು ಮನೆಯಿಂದ 
ಹೊರಡಿಸಿಬಿಟ್ಟ ರುವನು. ನಾನು ಈ ರಾತ್ರಿಯೊಳಗಾಗಿ ಈ ಮನೆಯನ್ನು ತ್ಯಾಗ 
ಮಾಡಿ ಹೊರಟುಹೋಗಬೇಕಾಗಿರುವುದು. ನಿನ್ನನ್ನು ಕೊನೆಯ ಸಲ ನೋಡಿ 
ಕೊಂಡು ಹೋಗೋಣವೆಂದು ಇಲ್ಲಿಗೆ ಬಂದೆನು. 


ಕುಂದ--ಏನ ಹೇಳಿದೆ? ನಡೆದುದೇನು? ನೀನೇನಾದರೂ ಆತನೊಡನೆ 
ಜಗಳವನ್ನು ಹೂಡಿದೆಯಾ ? 


ನಂದ--ನಾನು ನಮ್ಮ ಆಲೋಚನೆಯಂತೆಯೇ ಇದ್ದುದನ್ನು ಇದ್ದ 
ಹಾಗೆಯೇ ಆತನಿಗೆ ತಿಳಿಸಿಬಿಟ್ಟಿ ನು. ನಾನು ಹೇಳಿದುದು ಆತನಿಗೆ ಹಿತವಾಗಿ 
ಕಂಡುಬರಲಿಲ್ಲ. ಅದಕ್ಕಾಗಿಯೇ ಆತನು ನನ್ನ ಮೇಲೆ ಅತಿಯಾಗಿ ಕೋಪಿಸಿ 
ಕೊಂಡು ಮನೆಯನ್ನು ಬಿಟ್ಟು ಹೊರಟುಹೋಗುವಂತೆ ಕಟ್ಟಿ ಪ್ಪಣೆಯನ್ನು 
ಮಾಡಿದನು. 


ಕುಂದ--ಈಗ ನೀನು ಎಲ್ಲಿಗೆ ಹೊರಡುವೆ? 


ನಂದ--ಕುಂದ! ನನ್ನ ಕಾಲುಗಳು ನನ್ನನ್ನು ಎಲ್ಲಿಗೆ ಕರೆದುಕೊಂಡು 
ಹೋಗುವುವೋ ಅಲ್ಲಿಗೆ ಹೋಗುವೆನು. ನಾನು ರಾಜನಗರಕ್ಕಾದರೂ ಹೋಗಿ 
ಅಲ್ಲಿ ಹೆಣವನ್ನು ಸಂಪಾದಿಸಿಕೊಂಡು ಜೀವಿಸಬೇಕೆಂದಿರುವೆನು. ನನ್ನ ವಿಷಯವು 
ಹೇಗಾದರೂ ಆಗುವುದು, ಅದಕ್ಕಾಗಿ ನಾನು ವ್ಯಸನ ಪಡುತ್ತಿಲ್ಲ; ಆದರೆ-- 


ಕುಂದ--(ಅಡ್ಡೆಗಿಸಿ) ನಂದ! ಗೊತ್ತಾಯಿತು. ನಾನೇಸ ಮಾಡಲಿ? 
ನನಗಾದರೋ ದಿಕ್ಕೇ ಶೋರಲೊಲ್ಲದು. ನಾನು ಕಮಲಾಕಾಂತನಿಗೆ ಔರಸಪುತ್ರಿ 
ಯಾಗಿದ್ದಿದ್ದರೆ, ಇಷ್ಟು ತಿರಸ್ಕಾರಕ್ಕೆ ಪಾತ್ರವಾಗಬೇಕಾದುದೇ ಇರಲಿಲ್ಲ. ಈಗ 
ನಾನು ಪಶ್ಚಾತ್ತಾಪಪಟ್ಟು ಪ್ರಯೋಜನವೇನು? 


ನಂದಕುಮಾರ! ನಿನಗೆ ತುಂಬಾ ಕಷ್ಟವುಂಬಾಯಿತು, ಆದರೂ ನೀನು 
ಇಂತಹ ಕಷ್ಟಗಳಿಗೆ ಹೆದರಬೇಕಾದುದಿಲ್ಲ. ನ್ಯಾಯಪರಾಯಣನಾದ ನಾರಾ 
ಯಣನು ನಿನ್ನ ಕಷ್ಟಗಳಲ್ಲವನ್ನೂ ಹೋಗಲಾಡಿಸುವನು. ಆಗಿಂದಾಗ ನಿನ್ನಿಂದ 
ನನಗೆ ಪತ್ರಬರುವುದಾದರೆ, ನನ್ನ ಈ ಅಲ್ಪ ಜೇತನವೂ ಶಾಂಕಿಗೊಂಡೀತು. 


ನಂದ--ಕುಂದ! ನನ್ನದೊಂದು ಏಕಾಂತದ ಪ್ರಶ್ನೆ. 
ಕುಂದ--ಅದೇನು, ನಂದಕುಮಾರ? 
ನಂದ--ನೀನು ನನ್ನನ್ನು ನಿಜವಾಗಿಯೂ ಪ್ರೀತಿಸುಪೆಯಾ? 

ಈ ಮಾತನ್ನು ಕೇಳಿದ ಕೂಡೆಲೆ, ಕುಂದನಂದಿನಿಯು ನಾಚುಗೆಯಿಂದ ತಲೆ 
ಯನ್ನು ತಗ್ಗಿ ಸಿಬಿಟ್ಟಳು. ಅವಳ ಬಾಯಿಂದ ಆವ ಮಾತೂ ಹೊರಡಲಿಲ್ಲ. ಕುಂದ 
ನಂದಿನಿಯು ತನ್ನೊಳಗೆ ತಾನೇ, "" ಪ್ರಾಣೇಶ್ವರ! ನಿನ್ನನ್ನು ಬಿಟ್ಟರೆ ಈ ಚರಣ 
ದಾಸಿಗೆ ಮತ್ತಾರು ಗತಿ? ನಿನ್ನನ್ನು ಅಗಲಿ ನಾನು ಹೇಗೆ ತಾನೇ ಬದುಕಿರಲಿ? 
ನೀನು ಮಟ್ಟಿಗೆ ನನ್ನನ್ನು ಆವಾಗಲೂ ಕ್ಸ ಬಿಡಬೇಡ, ಕಂಡೆಯಾ? ಈ ಭಿಕ್ಷೆ 
ಯೊಂದನ್ನು ಮಟ್ಟಿಗೆ ನಾನು ಸೆರಗೊಡ್ಡಿ ಬೇಡುವೆನು,” ಎಂದು ಕೆಂಂಡೆಳು. 


ಕುಂದನಂದಿನಿಯು ಮೌನದಿಂದಿರುವುದನ್ನು ನೋಡಿ ನಂದಕುಮಾರನು 
ಇಂತೆಂದನು :-- 


" ಹುಂದ! ನಿನ್ನ ಮೌನಕ್ಕೆ ಅರ್ಥವಾದರೂ ಏನು? ಮೌನದಿಂದ ಅಂಗೀ 
ಕಾರ ಸೂಚನೆಯಾಗುವುದು, ಆದರೂ ದಾನ ಪ್ರತಿದಾನಗಳು ಈ ಜಗತ್ತಿನ 
ಸ್ವಭಾವಸಿದ್ಧವಾದ ಧರ್ಮವು. ನಾನು ನಿನ್ನನ್ನು ಪ್ರೀತಿಸುವ ಹಾಗೆ ಈ 
ಲೋಕದಲ್ಲಿ ಆವ ಪುರುಷನೂ ಮತ್ತಾವ ಸ್ತ್ರೀಯನ್ನೂ ನ್ರೀತಿಸಲರಿಯನು. 
ಈ ಪ್ರೀತಿಯ ಆಧಿಕ್ಯದಿಂದಲೇ ನಾನು ನಿನ್ನನ್ನು ಕೊನೆಯ ಸಲ ನೋಡಿಕೊಂಡು 
ಹೋಗುವುದಕ್ಕೆ ಬಂದಿರುವೆನು. ನಿನ್ನಿಂದ ಅಪ್ಪಣೆಯನ್ನು ತೆಗೆದುಕೊಂಡು 
ಹೊರಟುಹೋಗಬೇಕೆಂಬುದೇ ನನ್ನ್ನ ಮುಖ್ಯ ಕರ್ತವ್ಯ ವಾಗಿರುವುದು. ಒಂದು 
ವೇಳೆ ನೀನು ನನ್ನನ್ನು ಪ್ರೀತಿಸದಿದ್ದರೂ, ನನಗಾಗಿ ಮರುಗದಿದ್ದರೂ, ನನ್ನ 
ಜನ್ಮನಿದ್ದೂ ಪ್ರಯೋಜನವಿರಲಾರದು. ನಾನು ಏನನ್ನಾದರೂ ಮಾಡುವೆನು 
ಹೇಗಾದರೂ ಹೊಟ್ಟೆ ಯನ್ನು ತುಂಬಿಕೊಳ್ಳುವೆನು. ಇದರಿಂದ ಬಂದ ಭಾಗ್ಯ 
ವೇನು? ನಾನು ಆರನ್ನು ನನ್ನ ಪ್ರಾಣಕ್ಕಿಂತಲೂ ಅತಿಶಯವಾಗಿ ಪ್ರೀತಿಸುವೆ 
ನೋ, ಆಕೆಯು ನನ್ನನ್ನು ಪ್ರತಿಯಾಗಿ ಪ್ರೀತಿಸದೇ ಹೋಗುವುದಾದರೆ, ನಾನು 
ಬದುಕಿ ಫಲವೇನು? ಅಂತಹ ಭಾರವಾದ ಪ್ರಾಣಗಳನ್ನು ನೀಗಿಕೂಳ್ಳುವುದೇ 
ಮೇಲು. 


ಕುಂದ! ನೀನು ಮಾತನಾಡು; ನಾನು ನಗುನಗುತೆ ಎಂತಹೆ ಕಸ್ಟವನ್ನಾ 
ದರೂ ಅನಾಯಾಸದಿಂದ ಅನುಭವಿಸುವೆನು. ನನಗಾಗಿ ನೀನು ಆವ ಬಗೆ 
ಯಿಂದಲೂ ಕೊರಗಬೇಕಾದುದೇನೂ ಇರುವುದಿಲ್ಲ. ನಿನ್ನ ಒಳಗಣ ಪ್ರೀತಿಯನ್ನು 
ಒಂದು ಸಲ ಹೊರಗೆ ತೋರಿಸು. ನಾನು ಧನ್ಯನಾಗಿ ನಿನ್ನನ್ನು ಇಷ್ಟರಲ್ಲಿಯೇ 
ವಿವಾಹವಾಗಲು ತಕ್ಕ ಏರ್ಪಾಡನ್ನು ಮಾಡಿಕೊಳ್ಳುವೆನು. 


ಕುಂದ! ನಾನು ಹೊರಡಲೇ ಬೇಕಾಗಿರುವುದು. ನೀನು ನಗೆಮೊಗದಿಂದ 
ಹೊರಡುವುದಕ್ಕೆ ನನಗೆ ಅಪ್ಪಣೆ ಕೊಡು. ಇದೇನು, ಕುಂದನಂದಿನಿ ! ಸಣ್ಣ 

ಹುಡುಗರಂತೆ ಕಣ್ಣೀರ ಸುರಿಸುವೆ? ನೀನು ಆವುದಕ್ಕೂ ವ್ಯಸನ ಪಡೆಬೇಡ. 
ನೀನು ವ್ಯಸನಪಡುವುದಾದರೆ, ನನ್ನ ಮನಸ್ಸು ಒಡೆದು ಪುಡಿಪುಡಿಯಾಗಿ ಹೋಗು 
ವುದು. ನೀನು ಸಂತೋಷನವಾಗಿದ್ದರೆ, ನನ್ನ ಕಾರ್ಯಗಳೆಲ್ಲವೂ ಜಯವನ್ನು 
ಹೊಂದುವುವು. '' 


ಕುಂದ--ಆಗಿಂದಾಗ ಪತ್ರವನ್ನು ಬರೆಯುವೆಯಾ ? 
ನಂಡ--ಸತ್ಯವಾಗಿಯೂ ಬರೆಯುವೆನು. 


ಕುಂದ ನನ್ನ ದೇಹವು ಮಟ್ಟಿಗೆ ಇಲ್ಲಿಯೇ ಇರಬೇಕಾಗಿದೆ. ಈ 
ಪಾರ್ಥಿವ ಶರೀರವು ಪರಾಧೀನವಾದುದು. ಅಧೀನದಲ್ಲಿರತಕ್ಕ ನನ್ನ ಮನವೂ 
ಪ್ರಾಣವೂ ನಿನ್ನೊಡನೆಯೇ ತೆರಳುವುದು. 


ನಂದ ಕುಂದ! ಮನಃಪ್ರಾಣಗಳಿಂದಗಲಿದ ದೇಹವು ಬದುಕಿರ 
ಲಾರದು; ಆದುದರಿಂದ ನನ್ನ ಮನಃಪ್ರಾಣಗಳನ್ನು ನಿನ್ನಲ್ಲಿಯೇ ಬಿಟ್ಟು, ನಿನ್ನ 
ಮನಃಪ್ರಾಣಗಳನ್ನು ನಾನು ಕೊಂಡೊಯ್ತೆನು. ನನಗೆ ಹೊರಟುಹೋಗುವುದಕ್ಕೆ 
ಅಪ್ಪಣೆಯನ್ನು ಕೊಡು. 


ನಂದಕುಮಾರನು ಹೀಗೆ ಹೇಳಿ ಕುಂದನಂದಿನಿಯ ಅಪ್ಪಣೆಯನ್ನು ತೆಗೆದು 
ಕೊಂಡು ಹೊರಗೆ ಬರುತ್ತಿರುವಲ್ಲಿ ಆತನಿಗೆ ಮದಯಂತಿಯ ಸಂದರ್ಶನವಾಯಿತು. 
ಕೂಡಲೆಯೇ ನಂದಕುಮಾರನು ಅಲ್ಲಿಯೇ ನಿಂತುಬಿಟ್ಟ ನು. 





ಏಳನೆಯ ಸಂಧಿ 
ಭಯಂಕರ ಕೌಶಲ 
ಮದಯಂತಿಯು ನಂದಕುಮಾರನನ್ನು ನೋಡಿ--ನಂದಕುಮಾರ! ಇದೇನು 
ಇಷ್ಟು ಸಡಗರ? ಎಂದು ಕೇಳಿದಳು. 


ನಂದ--ಈ ಮನೆಯನ್ನು ಬಿಟ್ಟು ಹೊರಟುಹೋಗುವೆನು. ಮತ್ತೆ 
ನಾನು ಇಲ್ಲಿಗೆ ಬರುವ ಸಂಭವವಿಲ್ಲ. 
ಮದಯಂತಿ--ಅದೇಕೆ? ನಿನಗಾದುದೇನು? 


ನಂದ--ನನ್ನ್ನ ತಾತಂದಿರು ಮನೆಯನ್ನು ಬಿಟ್ಟು ಹೊರಟುಹೋಗ 
ಬೇಕೆಂದು ಅಪ್ಪಣೆಮಾಡಿರುವರು. 

ಮದ ಅದೇಕೆ? 


ನಂದ--ಅದೊಂದು ದೊಡ್ಡ ಕತ್ತೆ. ಈಗ ಅದನ್ನು ವಿವರಿಸಿ ಹೇಳಲು 
ಸಮಯವಿಲ್ಲ. 


ಮದ--ಈಗ ಸಮಯವಿಲ್ಲವೆನ್ನುವುದಕ್ಕೆ ಕಾರಣವೇನು? ನಾನು ಕೇಳು 
ವಾಗ, ನನ್ನಿ ದಿರಿನಲ್ಲಿ ನಿಂತುಕೊಂಡು ಮಾತನಾಡುವುದಕ್ಕೆ ಕೂಡೆ ನಿನಗೆ ಸಹನೆ 
ಯಿಲ್ಲವಲ್ಲಾ ! ನಡೆದಿರುವ ಸಂಗತಿಯನ್ನು ಬಿಡಿಸಿ ಹೇಳು. 


ನಂದ ನಿನ್ನ ವಿಷಯವಾಗಿ ನಾನು ನನ್ನ ತಾತಂದಿರೊಡನೆ ಘೋರ 
ವಾದ ವಿವಾದವನ್ನೇ ಮಾಡಿಬಿಟ್ಟೆ ನು. ಆ ವೃದ್ಧನು ನಿನ್ನನ್ನು ನಿವಾಹೆ ಮಾಡಿ 
ಕೊಳ್ಳುವುದು ಆರಿಗೂ ಇಷ್ಟವಿಲ್ಲ. ಮುದುಕನಿಗೆ ಸಾಯುವ ಕಾಲದಲ್ಲಿ ಮದುವೆ 
ಯೆಂದರೇನು? ಅದರಲ್ಲಿಯೂ ವಿಧವಾ ವಿವಾಹವೇ? ಸತ್ಯುಲ ಪ್ರಸೂತರಿಗೆ 
ಇದೊಂದೂ ಚೆನ್ನ ಲ್ಲ. 


ಮದ--ಹಾಗಾದರೆ ನೀನು ನನ್ನನ್ನು ನ್ರೀತಿಸುವೆಯಾ? ನಮ್ಮಿಬ್ಬ 
ರಿಗೂ ಪ್ರಥಮದರ್ಶನವಾದಂದಿಥಿಂದಲೂ, ನನ್ನ ಮನವು ನಿನ್ನಲ್ಲಿ ಲೀನವಾಗಿ 
ಹೋಗಿರುವುದು. ನಾನು ನಿನ್ನನ್ನು ಅತಿಶಯವಾಗಿ ಪ್ರೀತಿಸುವೆನು. 


ನಂದ--ನನಗೆ ಇಂತಹ ಮಾತುಗಳಾವುವೂ ಬೇಕಿಲ್ಲ. ನನಗೆ ಹೊತ್ತಾ 
ಯಿತು, ಹೊರಡುವೆನು. 


ಮದ--ನನ್ನಲ್ಲಿ ಇಸ್ಟೇಕೆ ಕೋಪ, ನಂದಕುಮಾರ? ನಾನು ವಿಧವೆ 
ಯೇನೋ ಅಹುದು; ಆದರೂ ನನಗಿನ್ನೂ ಹೆಚ್ಚೆನ ವಯಸ್ಸೇನೂ ಆಗಿಲ್ಲ. 
ಈ ವಯಸ್ಸಿನಲ್ಲಿ ನನ್ನಂಥವರು ಎಷ್ಟೋ ಹೆಂಗುಸರು ವಿವಾಹ ಮಾಡಿಕೊಂಡು 
ಗಂಡೆನೊಡನೆ ಸುಖದಿಂದ ಬಾಳಿಕೊಂಡಿರುವರು. ನಾನು ಈ ರೀತಿಯಲ್ಲಿ ಬಾಳಿ 
ಕೊಂಡಿರಬೇಕೆಂಬುದು ತಪ್ಪಾದುದೇ? ನಂದಕುಮಾರ! ನಾನು ನಿಜವಾಗಿಯೂ 
ನಿನ್ನನ್ನು ಪ್ರೀತಿಸುತ್ತಿರುವೆನು. ನೀನು ಇಲ್ಲಿಂದ ಹೊರಟು ಹೋಗುವುದಾದರೆ, 
ನಾನು ಹೇಗೆ ಜೀವದಿಂದಿರಲಿ? 


ನಂದ--ನೀನಾಡುವುದು ಅದೆಂತಹೆ ಮಾತು? ನೀನು ಒಂದು ಕಡೆ 
ನಮ್ಮತಾತಂದಿರನ್ನು ಮದುವೆಯಾಗಬೇಕೆಂದು ಯತ್ನಮಾಡಿರುವೆ. ಮತ್ತೊಂದು 
ಕಡೆ ನನ್ನನ್ನು ಪ್ರೀತಿಸುವುದಾಗಿ ಚಾತುರ್ಯದ ಮಾತನ್ನಾಡುತ್ತಿರುನೆ. ನಿನ್ನ 
ಮಾಯೆಯನ್ನು ಬಲ್ಲವರಾರು? ನೀನು ನನ್ನನ್ನೇ ಪ್ರೀತಿಸುವುದಾಗಿ ಸಂಕಲ್ಪ 
ಮಾಡಿದ್ದರೆ, ಆ ವೃದ್ಧನ ಮೇಲೆ ನಿನ್ನ ಸಮ್ಮೋಹೆನಾಸ್ತ್ರವೇತಕೆ? 

ಮದ--ನಾನು ಹಾಗೆ ಮಾಡುವುದೂ ನಿನಗಾಗಿಯೇ. 
ನಂದ--ಅದೆಂತಹ ಮಾತು? 
ಇ 


ಮದ--ನಂದಕುಮಾರ! ಹುಡುಗನಂತೆ ಮಾತನಾಡಬೇಡ. ತಿಳಿತಿಳಿದೂ 
ಹೀಗೆ ಮಾತನಾಡುವುದು ತರವಲ್ಲ ಆದರೂ ಹೇಳುವೆನು, ಕೇಳು. ನಿನ್ನ ತಾತನು 
ಬದುಕಿರುವ ವರೆಗೂ ನಿನಗೆ ಆವ ಆಸ್ತಿಯೂ ಇಲ್ಲ. ನಾನು ನಿನ್ನನ್ನು ಪ್ರೀತಿ 
ಸುವೆನಾದರೂ, ಹಣಕಾಸಿಲ್ಲದ ನಿನ್ನನ್ನು ಮದುವೆಯಾಗಿ ನಾನು ಸುಖಪಡುವು 
ದೇನಿರುವುದು ? ಸುಖವನ್ನು ಅನು ಇ 1 ಆಸೆಯನ್ಸಿ ಟ್ಟು ಕೊಂಡಿರುವ 
ನಾನು, ತಿಳಿತಿಳಿದೂ 100 ನಿನ್ನನ್ನು ವರಿಸಿ ಮತ್ತೆ ಮತ್ತೆ ದಾರಿದ್ರ್ಯದ 
ದುಃಖಕ್ಕೆ ಈಡಾಗಲೊಲ್ಲೆ ನು. ಅದುಕಾರಣ ನಾನು ಕೌಶಲದಿಂದ ಕಮಲಾ 
ಕಾಂತನನ್ನು ವರಿಸಲು ಪ್ರಯತ್ನ ಪಟ್ಟಿರುವೆನು. ಆತನು ಕೇವಲ ವೃದ್ಧನು ; 
ಮುಂದೆ ಆತನು ಎಷ್ಟು ದಿನಗಳು ತಾನೇ ಬದುಕಿಯಾನು? ಆತನು ಮದುವೆ 
ಯಾದ ಕೆಲವು ದಿನಗಳೂಳಗಾಗಿಯೇ ದೈವಯೋಗದಿಂದ ಸಾಯಲಾರನೇಕೆ? 
ಆತನು ಮಡಿದ ಕೂಡಲೆ ನಾನು ನಿನ್ನನ್ನು ನಿವಾಹಮಾಡಿಕೊಂಡರೆ, ಆತನ 
ಐಶ್ವರ್ಯದಿಂದ ನಾವಿಬ್ಬ ರೂ ಯಾನಜೆ (ವವೂ ಸುಖವಾಗಿರಬಹುದು. ಈ 
1 ಿಯವನ್ನು ಟ್ರ ಮನದಲ್ಲಿಟ್ಟು ಕೊಂಡೇ ವೃ ದ್ಧ ನನ್ನು ಬಲೆಯಲ್ಲಿ 
ಸಿಲುಕಿಸಿಕೊಂಡಿರುವೆನು. ಕು ನನ್ನ ಕುತಂತ್ರದ ಹ ಈಗೆ 
ಳಾದರೂ ಅರ್ಥವಾಯಿತೇ? 


ನಂದ--ಅರ್ಥವಾಯಿತು. ನಿನ್ನಂತಹೆ ಭಯಂಕರ ರಮಣಿಯು ಹಿಂದೆ 
ಹುಟ್ಟಲಿಲ್ಲ ಈಗ ಹುಟ್ಟುತ್ತಿಲ್ಲ ಮುಂದೆಯೂ ಹುಟ್ಟುವ ಹಾಗಿಲ್ಲ. ಮದಯಂತಿ! 
ನನ್ನ ey ಕ್ಷಮಿಸು. ನಿನ್ನ ಮನೋರಥವನ್ನು ನೆರವೇರಿಸುವುದಕ್ಕೆ ನನ್ನಿಂದ 
ಸಾಧ್ಯವಾಗಲಾರದು. 


ಮದ ಇದೆಯಲ್ಲವೇ ನಿನ್ನ ಪ್ರೇಮವೆಂಬುದು? 


ನಂದ--ಮದೆಯಂತಿ! ನಿನ್ನನ್ನು ನಾನು ಸ್ರೀತಿಸುವೆನೆಂದು ನಿನಗೆ 
ಹೇಳಿದವರಾರು? ನಿನ್ನಂತಹ ದುರ್ದಾಂತೆಯಾದ ರಮಣಿಯನ್ನು ಕೂಡಿ ಸುಖ 
ಪಡುವುದಕ್ಕಿಂತಲೂ ಮದುವೆಯಾಗದೆಯೇ ಏಕಾಕಿಯಾಗಿರುವುದು ಎಷ್ಟೋ 
ಮೇಲೆನಿಸುವುದು. 


ಮದ--ನಂದಕುಮಾರ! ನಿನ್ನ ಅಭಿಪ್ರಾಯವು ನನಗೆ ಈಗೀಗ ಅರ್ಥ 
ವಾಗುತ್ತಿರುವುದು; ನೀನು ಕುಂದನಂದಿನಿಯನ್ನು ಪ್ರೀತಿಸುತ್ತಿರುವೆ. ಅದಕ್ಕಾ 
ಗಿಯೇ ನೀನು ಅವಳಲ್ಲಿಗೆ ಹೋಗಿ ಅವಳ ಅಪ್ಪಣೆಯನ್ನು ಪಡೆದುಕೊಂಡು 

ಹೊರಟು ಬರುತ್ತಿರುವೆ. ನಂದಕುಮಾರ! ಈಗಳಾದರೂ ಚೆನ್ನಾಗಿ ಪರ್ಯಾ 
ಲೋಚಿಸಿ`ನನ್ನ ಇಷ್ಟಕ್ಕೆ ಒಡಂಬಡು. ಇಷ್ಟು ಬಗೆಯಲ್ಲಿ ನಾನು ಬೇಡಿಕೊಂಡುದರ 
ಮೇಲೂ ನೀನು ಹೆಶಹಿಡಿದು ನನ್ನನ್ನು ತಿರಸ್ಕರಿಸುವುದಾದರೆ, ನಿನ್ನ ಪರಿಣಾಮವು 
ನೆಟ್ಟಿ ಗಾಗಲಿಕ್ಕಿಲ್ಲ. ನನ್ನ ಆಗ್ರಹೆಕ್ಕೆ ಪಾತ್ರನೆನಿಸಿದ ಆವನೂ ಲೋಕದಲ್ಲಿ 
ಸುಖದಿಂದ ಬಾಳಿ ಬದುಕಿ ಹೆಸರ ಹೇಳಿಲ್ಲ, ಎಚ್ಚರಿಕೆ! 


ನಂದ--ಮದಯಂತಿ! ನಿನ್ನ ಇಷ್ಟವಿದ್ದಂತೆ ನಡೆದು ಹೋಗಲಿ. 
ನಾನು ನಿನಗಾಗಿ ಕುಂದನಂದಿನಿಯನ್ನು ಪ್ರೀತಿಸದೇ ಬಿಡುವುದಿಲ್ಲ. ನಾನು 
ನಿನ್ನನ್ನು ಮನೋವಾಕ್ಟ್ವಾಯಕರ್ಮಗಳಿಂದಲೂ ದ್ರೇಷಿಸತಕ್ಕವನಾಗಿರುವೆನು. 


ಮದ---ಹಾಗೆಯೇ ಆಗಲಿ. ಇಂದು ಮೊದಲು ನಾನು ನಿನಗೆ ಪರಮ 
ಶತ್ರುವೆಂದು ಅರಿತುಕೊಳ್ಳು. ನಂದಕುಮಾರ! ರಮಣಿಯ ಪ್ರತಿಹಿಂಸೆಯೆಂಬ 
ಬೆಂಕಿಯು ಒಂದು ಸಲ ಪ್ರಬ್ವಲಿತವಾಯಿತೆಂದಶ್ಕೆ ಅದು ಸುಲಭಸಾಧ್ಯವಾಗಿ ಆರಿ 
ಹೋಗಲಾರದು. ಹುಡುಗನಾದ ನಿನಗೆ ಇನ್ನೂ ಇದರ ಅನುಭವವುಂಬಾಗಿಲ್ಲ. 
ದುಡುಕಬೇಡ, ದುಡುಕಬೇಡ, ಕಂಡೆಯಾ? 


ನಂದ--ಮದಯಂತಿ! ನಿನ್ನ ಪಾಪದ ಮಾತನ್ನು ಸಾಕುಮಾಡು. 
ಬರಿಯ ಮಾತಿನಿಂದ ಏನೂ ಪ್ರಯೋಜನವಾಗಲಾರದು. ನಿನ್ನಿಂದ ಏನು 
ಸಾಧ್ಯವೋ ಅದನ್ನು ನೆರವೇರಿಸು, ಬೇಡವೆನ್ನುವರಾರು? ಇದರಿಂದ ನನಗಾಗುವ 
ಲಾಭನಷ್ಟಗಳಾದರೂ ಅಷ್ಟರಲ್ಲಿಯೇ ಇರುವುವು. 


ನಂದಕುಮಾರನು ಹೀಗೆ ಹೇಳುತ್ತಾ ಮುಂದಕ್ಕೆ ಹೊರಟು ಹೋದನು. 
ಮದಯಂತಿಯು ಈಶನನ್ನೇ ನೋಡುತ್ತಾ, ಅಲ್ಲಿಯೇ ಕಲ್ಲಿನ ಬೊಂಜೆಯಂತೆ ಬಹು 
ಕಾಲದ ವರಗೂ ನಿಂತುಕೊಂಡಿದ್ದಳು. ಆಕೆಯ ಮುಖದಲ್ಲಿ ನಾನಾ ಭಾವಭಂಗಿಗಳು 
ನರ್ತನಮಾಡುತಿದ್ದುವು. 

ಎಂಟನೆಯ ಸಂಧಿ 
ಪ್ರಣಯ ಪಾಶ 

ಮದಯಂತಿಯು ಬಲು ಹೊತ್ತು ನಂದಕುಮಾರನನ್ನು ನೋಡಿದ ಬಳಿಕ 
ಕಮಲಾಕಾಂತನ ಕೋಣೆಗೆ ಹೋಗಿ ಯಜಮಾನನನ್ನು ನೋಡಿದಳು. ಮದ 
ಯಂತಿಯು ಅಕಾಲದಲ್ಲಿ ತನ್ನ ಕೋಣೆಗೆ ಬಂದುದನ್ನು ನೋಡಿ, ಕಮಲಾಕಾಂತನು 
ಆಕೆಯನ್ನು ಫುರಿತು- ಏನು ಸಂಗತಿ, ಮದಯಂತಿ? ನಿನ್ನ ಮುಖವು ಇಷ್ಟು 
ಕಂಗೆಟ್ಟ ರುವುದಕ್ಕೆ ಕಾರಣವೇನು? ಎಂದು ಪ್ರಶ್ನಿ ಮಾಡಿದನು. 

ಮದಯಂತಿಯು ಬಿಕ್ಕಿ ಬಿಕ್ಕಿ ಅಳುತ್ತಾ ಪ್ರಭೂ! ನಾನು ಇಲ್ಲಿ ಒಂದು 
ಕ್ಷಣಕಾಲವೂ ಇರಲಾರೆನು. ಇಲ್ಲಿಂದ ಹೊರಟುಹೋಗುವುದಕ್ಕೆ ನನಗೆ ಅಪ್ಪಣೆ 
ಯನ್ನು ಕೊಡೋಣವಾಗಲಿ, ಎಂದುಸುರಿದಳು. 


ವೃದ್ಧನು ಈ ಮಾತನ್ನು ಕೇಳಿ ಬೆಚ್ಚಿ ಬೆದರಿದವನಾಗಿ, ಮದಯಂತಿಯ 
ಗಲ್ಲವನ್ನು ಹಿಡಿದು--ಏಿನಾಗಿರುವುದು? ಬೇಗನೆ ತಿಳಿಸು. ನೀನು ಬಿಕ್ಕಿ ಬಿಕ್ಕಿ 
ಅಳೆಲು ಕಾರಣವೇನು? ಎಂದು ಕೇಳಿದನು. 


ಮದ--ಪ್ರಭೂ! ನಿಮ್ಮ ನಂದಕುಮಾರನು ನನಗೆ ಮಾಡಿದ ಅಪಮಾನ 
ವನ್ನು ಸಹಿಸಲಾರೆನು. ನಾನು ಅದನ್ನು ಸ್ಮರಿಸಿಕೊಂಡರೆ, ನನ್ನ ಸರ್ವಾಂಗ 
ವೆಲ್ಲವೂ ಥರಥರನೆ ನಡುಗುವುದು. ಈಯಪಮಾನವನ್ನು ಸಹಿಸಿಕೊಂಡು ಬದು 
ಕಿರುವುದಕ್ಕಿಂತಲೂ ಆತ್ಮಹೆತ್ಯೆಯನ್ನಾದರೂ ಮಾಡಿಕೊಂಡು ಸಾಯುವುದು 
ಮೇಲು. 


ಕಮಲಾ--ಹಾಗೆಂದೆರೇನು? ನಿನಗೆ ಅಪಮಾನ ಮಾಡುವುದಕ್ಕೆ ಆತ 
ನಿಗೆ ಅಧಿಕಾರವೇನಿರುವುದು? ನಾನು ಅತನಿಗೆ ಮನೆಯನ್ನು ಬಿಟ್ಟು ಹೊರಟು 
ಹೋಗುವಂತೆ ಅಪ್ಪಣೆಮಾಡಿ ಎಷ್ಟೋ ಹೊತ್ತಾ,ಯಿತಲ್ಲವೇ? 


ಮದ--ನಾನು ಆತನನ್ನು ಕುರಿತು ಈ ವಿಷಯವನ್ನು ಮಾತನಾಡಿ 
ದುದೇ ತಪ್ಪಾಯಿತು. ತಾವು ನನ್ನಲ್ಲಿ ಪೂರ್ಣಕಟಬಾಕ್ಷನಿಟ್ಟು ನನ್ನನ್ನು ವಿವಾಹ 
ಮಾಡಿಕೊಳ್ಳುವ ವಿಷಯವನ್ನು ಆತನು ತಾನಾಗಿಯೇ ಎತ್ತಿ ಕೊಂಡು ನಮ್ಮಿಬ್ಬ 
ರನ್ನೂ ಪರಿಪರಿಯಾಗಿ ಹೀಯಾಳಿಸಿದನು. ನಾವಿಬ್ಬರೂ ಪತಿಪತ್ಚಿಯರಾಗಿ ಸುಖ 
ವಾಗಿ ಬಾಳಿಕೊಂಡಿರುವುದು ಅವರಾರಿಗೂ ಇಷ್ಟವಿಲ್ಲವಂತೆ. 


ಕಮಲಾ--ಅವರಿಗೆ ಇಷ್ಟವನಿಲ್ಲದಿರಲು ಕಾರಣವೇನು? 


ಮದ_--ಕಾರಣನಿರುವುದು. ನಂದಕುಮಾರನು ನನ್ನನ್ನು ಮದುವೆ 
ಯಾಗಬೇಕಂತೆ, ಅದಕ್ಕಾಗಿ ಸಾಯುವ ಮುದುಕನು ಯುವತಿಯನ್ನು ವಿವಾಹೆ 
ಮಾಡಿಕೊಂಡು ಸುಖಪಡುವುದೇನೆಂದು ನನ್ಲಿದಿರಿನಲ್ಲಿಯೇ ಬಗುಳಿದನು. 


ಕಮಲಾ--ಹಾಗೆಯೇ! ನಾನೇ ಅವನ ಅಹಂಕಾರವನ್ನು ಮುರಿವೆನು. 
ಈಗಣ ಕಾಲದ ಹುಡುಗರು ತುಟ ಮಾರಿದ ಹೆಲ್ಲಾಗಿ ಹೋಗಿರುವರು. ಮದ 
ಯಂತಿ! ಇದಕ್ಕಾಗಿ ನೀನು ಅಳಬೇಡ. ಆ ವಿಷಯಗಳನ್ನು ನಾನೇ ನೋಡಿ 
ಕೊಳ್ಳುವೆನು. 

ಮದ--ಪ್ರಿಯನೇ ! ಎಷ್ಟಾದರೂ ಆತನು ತಮಗೆ ದೌಹಿತ್ರನು. ನಿಮ್ಮಿ 
ಬ್ಬರ ಸಂಬಂಧ ಬೇರೆ ತಪ್ಪತಕ್ಕುದಲ್ಲ. ನಾನು ಹೊಟ್ಟಿ ಗಾಗಿ ನಿಮ್ಮಲ್ಲಿ ಬಂದು 
ಸೇರಿಕೊಂಡಿರುವ ದೂರದ ಸಂಬಂಧಿನಿಯು. ನನಗಾಗಿ ತಾವು ಆತನನ್ನು ಅಗಡು 
ಮಾಡಿಕೊಳ್ಳುವುದು ಸರಿಯಲ್ಲ. 


ಕಮಲಾ- ಪ್ರಿಯೆ ! ಈ ವಿಷಯನಿಚಾರವದಂತಿರಲಿ. ಪ್ರಕೃತದ 
ಮಾತನಾಡುವ. ನಮ್ಮಿಬ್ಬರ ವಿವಾಹದ ವಿಷಯದಲ್ಲಿ ನಿನ್ನ ಅಭಿಪ್ರಾಯವೇನು? 


ಮದ--ನಕಾಥ ! ತಾವು ಇಷ್ಟ ಪಡುವುದಾದರೆ, ತಮ್ಮ ಪಾದದಾಸಿಯಾದ 
ನನ್ನದೇನಿರುವುದು? ತಾವು ಅವಾಗಬೇಕಾದರೂ ನನ್ನನ್ನು ಉದ್ಭಾರಮಾಡ 
ಬಹುದು. 


ಕಮಲಾ--ಪ್ರಿಯೆ! ನನಗೆ ಇಂದೇ ವಿವಾಹವಾಗಲು ಇಷ್ಟವು. ಮದ 
ಯೆಂತಿ! ನಾನಾದರೋ ಮುದುಕನು, ನೀನಿನ್ನೂ ನವನವೋನ್ಮಿಸತ್ತಾರುಣ್ಯ 
ದಿಂದ ತಳತಳಿಸುವ ಬೆಡಗಿನ ಯುವತಿ. ನಾನು ನಿನ್ನನ್ನು ಪ್ರೀತಿಸುವ ಹಾಗೆ 
ನೀನೂ ನನ್ನನ್ನು ಪ್ರೀತಿಸಬಲ್ಲೆಯಾ? 


ಮದ-ಇದೆಂತಹ ಮಾತು? ನಾನು ತಮ್ಮನ್ನು ಪ್ರೀತಿಸಜೀ ಇದ್ದಿದ್ದರೆ, 
ತಮ್ಮನ್ನು ವಿವಾಹ ಮಾಡಿಕೊಳ್ಳುವುದಕ್ಕೆ ಇಷ್ಟು ತಹತಹ ಪಡುತ್ತಿ ದೈನೇ? 
ಇದರಿಂದ ತಮ್ಮಲ್ಲಿ ನನ್ನ ಪ್ರೀತಿಯೆಂಬುದು ಎಷ್ಟರ ಮಟ್ಟಿ ನಜೆಂದು ತಾವೇ 
ಊಹಿಸೋಣವಾಗಲಿ. 


ಕಮಲಾಕಾಂತನು ಈ ಮಾತನ್ನು ಕೇಳಿದೊಡನೆಯೇ ಉದ್ದೀಸಿತನಾಗಿ 
ಸುತ್ತಲೂ ನೋಡಿ ಮದಯಂತಿಯನ್ನು ಅಪ್ಪಿಕೊಂಡು ಆಕೆಯ ಕವೋಲಗಳನ್ನು 
ಒಂದೆರಡು ಸಲ ಚುಂಬಿಸಿ ಬಿಟ್ಟನು. ಮದಯಂತಿಯು ತನ್ನ ಕೌಶಲವು ಫಲಿಸಿ 
ತೆಂದು ತನ್ನೊಳಗೆ ತಾನೇ ನಕ್ಕುಬಿಟ್ಟಳು. 


ಇಷ್ಟು ನಡೆದು ಹೋಗುವುದರೊಳೆಗಾಗಿ, ಕುಂದನಂದಿನಿಯು ಬಾಗಿಲನ್ನು 
ತೆರೆದುಕೊಂಡು ಕಮಲಾಕಾಂತನ ಕೋಣೆಯೊಳಗೆ ಪ್ರವೇಶಮಾಡಿದಳು. ಪ್ರವೇಶ 
ಮಾಡಿದ ಕೂಡಲೆ ಮದಯಂತೀಕಮಲಾಕಾಂತರು ಒಂದೆಡೆಯಲ್ಲಿದ್ದು ದನ್ನು 
ನೋಡಿ ಕುಂದನಂದಿನಿಯು ನಾಚುಗೆಯಿಂದಲೂ ಭಯದಿಂದಲೂ ತಲೆವಾಗಿದವ 
ಳಾಗಿ, ಮಾಡಬಾರದ ಕೆಲಸವನ್ನು ಮಾಡಿದುದಕ್ಕಾಗಿ ಪಶ್ಚ್ರಾತ್ತಾ ಪಗೊಂಡು 
ಒಂದು ಕ್ಷಣಕಾಲವೂ ಅಲ್ಲಿ ನಿಲ್ಲದೆಯೇ ಹೊರಗೆ ಹೊರಟು ಬಂದುಬಿಟ್ಟಳು. 
ಕಮಲಾಕಾಂತನು ಓಡಿಹೋಗುತ್ತಿದ್ದ ಕುಂದನಂದಿನಿಯನ್ನು ಕರೆದು--ಮಗು 

ಏತಕ್ಕೆ ನೀನು ಹೀಗೆ ಓಡಿಹೋಗುವೆ? ಥಿನಗೊಂದು ಹೊಸ ಸುದ್ದಿಯನ್ನು ಹೇಳ 
ಬೇಕೆಂದಿದ್ದೆನು. ಅಷ್ಟು ಹೊತ್ತಿಗೆ ಸರಿಯಾಗಿ ನೀನೇ ಬಂದೆ. ನೀನು ಬಂದುದು 
ಒಳ್ಳೆಯದೇ ಆಯಿತು. ಕುಂದ! ನಾನು ಇಷ್ಟರಲ್ಲಿಯೇ ಈ ಮದಯಂತಿಯನ್ನು 
ವಿವಾಹವಾಗಬೇಕೆಂದು ಫಿಶ್ಚಯಮಾಡಿರುವೆನು, ಎಂದನು. 


ಕುಂದನಂದಿನಿಯು ಕಾತರ' ಸ್ವರದಿಂದ--ಪಿತನೆ! ಈ ವಯಸ್ಸಿನಲ್ಲಿ ವಿವಾ 
ಹವೇ? ಎಂದಳು. 


ಕಮಲಾ--ಆಗಬಾರದೇಶಕೆ? ನಾನು ವಿವಾಹ ಮಾಡಿಕೊಳ್ಳದಿದ್ದರೆ, 
ಈ ಮುದಿತನದಲ್ಲಿ ನನ್ನ್ನ ಯೋಗಕ್ಷೇಮವನ್ನು ನೋಡುವವರಾರು? 


ಕುಂದ--ತಮ್ಮ ಸೇವೆಗೆ ನಾನಿರುನೆನು. ತಮ್ಮ ಪೌತ್ರದೌಹಿತ್ರರಿಗೆ 
ತಾವು ನಿವಾಹೆಮಾಡುವುದಾದರೆ, ಅವರ ಹೆಂಡಿರೂ ತಮ್ಮ ಸೇನೆಗಾಗಿ ಕಾದುಬಿದ್ದಿ 
ರುವರು. ತಮ್ಮ ಸೇವೆಮಾಡುವವರಿಗೆ ಕಡಮೆಯೇನು? 


ಕಮಲಾ-ನೀವುಗಳಲ್ಲರೂ ಸ್ವಾರ್ಥಪರಾಯಣರು. ನಿಮ್ಮಗಳ ಪ್ರೀತಿ 
ವಿಶ್ವಾಸಗಳಲ್ಲವೂ ನನ್ನ ಹೆಣದ ಮೇಲೆಯೇ ಹೊರತು ನನ್ನ ಮೇಲಿಲ್ಲ. ನೀವು 
ನನ್ನನ್ನು ಸೇನಿಸುವುದೆಂಬುದು ಅಭಿಮಾನದ ಮಾತಲ್ಲ ಅದು ನಿಮ್ಮ ತುದಿ 
ನಾಲಗೆಯ ಮಾತು. ಆದುದರಿಂದ ನಾನು ನಿಮ್ಮನ್ನು ಎಂದಿಗೂ ನಂಬಲಾರೆನು. 
ಮದಯಂತಿಯು ಮುದುಕನನ್ನು ಪ್ರೀತಿಸಬೇಕಾದರೆ ಅವಳಿಗೆ ನನ್ನಲ್ಲಿ ಎಷ್ಟು 
ಪ್ರೀತಿ ನಿಶ್ವಾಸಗಳಿರಬೇಕು ! ಇಂತಹೆ ನಿಶ್ವಾಸಗಳು ಹೇಳಿಕೊಟ್ಟಿರೆ ಬರತಕ್ಕು 
ವಲ್ಲ. ನಿಷ್ಠ್ಕಾರಣವಾದ ಇಂತಹ ನಿಶ್ವಾಸಕ್ಕೆ ಗಣಿಯಂತಿರುವ ಮದಯಂತಿಯೆಲ್ಲಿ? 
ಹಣಕ್ಕಾಗಿ ನನ್ನನ್ನು ಹೊಂದಿಕೊಂಡಿರುವ ಕೃತ್ರಿಮದ ವಿಶ್ವಾಸವನ್ನು ನಟನೆ 
ಮಾಡುವ ನೀವುಗಳೆಲ್ಲಿ? ಮದಯಂತಿಯು ನನ್ನ ಹಿತಕ್ಕಾಗಿಯೇ ದೇವಲೋಕ 
ದಿಂದ ಇಳಿದು ಬಂದಿರುವ ಪರದೇವತೆಯೇ ಆಗಿರುವಳು. ಆಕೆಗೆ ನನ್ನ ಹೆಣದ 
ಮೇಲೆ ಕಿಂಚಿತ್ತಾದರೂ ಆಸೆಯೆಂಬುದೇ ಇಲ್ಲ. ಆಕೆಯು ನನ್ನನ್ನು ತನ್ನ 
ಸರ್ವಸ್ವವೆಂದೇ ತಿಳಿದಿರುವಳು. ಇಂತಹೆ ಮದಯಂತಿಯನ್ನು ನಾನು ವಿವಾಹ 
ಮಾಡಿಕೊಂಡು ಸುಖವಾಗಿ ಬಾಳುವುದು ನಿಮಗೆ ಇಷ್ಟವಿಲ್ಲವೆಂದ ಮೇಲೆ, ನೀವು 
ಗಳೆಲ್ಲರೂ ನನ್ನ ಭಾಗಕ್ಕೆ ಶತ್ರುಗಳೇ ಸರಿ. ಒಬ್ಬನು ಈ ಮಾತುಗಳನ್ನಾಡಿ 
ಮನೆಯನ್ನು ಬಿಟ್ಟು ಹೊರಟುಹೋಗಬೇಕಾಯಿತು. ಕುಂದ! ನೀನು ಎಚ್ಚರಿಕೆ 
ಯಿಂದ ಇರು. ಅಡಿಗಡಿಗೂ ನನ್ನ ಕೆಲಸದಲ್ಲಿ ನೀವು ಆಕ್ಷೇಪಣೆಯನ್ನು 
ಮಾಡುವುದಾದರೆ, ನಿಮ್ಮೆಲ್ಲರನ್ನೂ ಮನೆಯಿಂದ ಒದ್ದೋಡಿಸಿಬಿಡುವೆನು. 

ಕುಂದ ಇದೇನಚ್ಚರಿ ! ನಾನು ಆರಾರನ್ನೋ ತಾಯಿಯೆಂದು 
ಸಂಬೋಧಿಸುತ್ತಾ ಕಾಲಕಳೆವ ಹೊತ್ತು ಬಂದಿತಲ್ಲಾ! ಹಾ ದೈವವೇ ! ನಿನಗೆ 
ಕಣ್ಣಿದೆಯೇ? ಕಣ್ಣಿದ್ದರೂ ನಿವೇಕ ನಿಡೆಯೇ? 


ಮದಯಂತಿಯು ಕುಂದನಂದಿನಿಯ ಮಾತನ್ನು ಕೇಳಿ ನಕ್ಕವಳಾಗಿ ಯಜ 
ಮಾನನನ್ನು ಕುರಿತು--ಪ್ರಾಣಕಾಂತ ! ಕುಂದನಂದಿನಿಗೆ ತಾವು ಆವ ಪ್ರತ್ಯು 
ತ್ತರವನ್ನೂ ಕೊಡಬೇಕಾದುದಿಲ್ಲ. ತಾವು ಕೊಂಚ ಹೊತ್ತು ಬೇರೆಯ ಕಡೆಗೆ 
ತೆರಳೋಣವಾಗಲಿ. ನಾನು ಕುಂದಳನ್ನು ಒಪ್ಪಿಸುವೆನು, ಎಂದು ನಿಲಾಸದಿಂದ 
ಮಾತನಾಡಿದಳು. 


ಅದರಂತೆಯೇ ಕಮಲಾಕಾಂತನು ಆ ಕೋಣೆಯನ್ನು ಬಿಟ್ಟು ಬೇರೆಯ 
ಕಡೆಗೆ ಹೊರಟುಹೋದನು. ಬಳಿಕ ಮದಯಂತಿಯು ಕುಂದಳನ್ನು ಬಳಿಯಲ್ಲಿ 
| ಕುಳ್ಳಿರಿಸಿಕೊಂಡು ಮಾತನಾಡಿದಳು: 


“ಮಗು! ನಿನ್ನ ತಂಡೆಯು ನನ್ನನ್ನು ಮದುನೆಯಾಗಬೇಕೆಂದು ಬಯ 
ಸಿರುವರು. ನೀನು ಎಷ್ಟು ಬಗೆಯಲ್ಲಿ ಅಡ್ಡಿಯನ್ನು ತಂದೊಡ್ಡಿದರೂ, ಆತನು 
ಹಿಂದಿರುಗುವ ಹಾಗಿಲ್ಲ. ನನ್ನನ್ನು ಕಂಡರೆ ನಿನಗೆ ಸರಿಬೀಳುವುದಿಲ್ಲವೆಂಬುದನ್ನು 
ನಾನು ಚೆನ್ನಾಗಿಯೂ ಬಲ್ಲೆನು. ಅದರಿಂದ ನನಗೇನೂ ನಷ್ಟವಿಲ್ಲ. ಯಜ 
ಮಾನನು ನನ್ನ ಕ್ಸಹಿಡಿಯುವಾಗ, ನಿಮ್ಮಗಳಿಂದಾಗುವುದೇನು? ನಾನು ಇಷ್ಟ 
ರಲ್ಲಿಯೇ ಈ ಮನೆಗೆ ಯಜಮಾನನ ದಯೆಯಿಂದ ಯಜಒಜಮಾನಿಯಾದೇನು. ಬಳಿಕ 
ನೀವುಗಳೆಲ್ಲರೂ ನಾನು ಹೇಳಿದಂತೆ ಕೇಳೆಕೊಂಡು ಇರಬೇಕಾಗುವುದು. '' 


ಕುಂದನಂದಿನಿಯು ಕೋಪಸೂಚಕವಾದ ಸ್ವರದಿಂದ ನಿನ ಹೇಳಿದೆ? 
ನೀನು ಹೇಳಿದಂತೆ ನಾವುಗಳು ಕೇಳಿಕೊಂಡು ಇಲ್ಲಿರಬೇಕಲ್ಲವೇ? ಅದೆಂದಿಗೂ 
ಅಸಂಭವವು. ಹಾಗೆ ಬದುಕುವುದಕ್ಕಿಂತಲೂ ನನಗೆ ಮರಣವೇ ಲೇಸು. ನಾನು 
ಇಷ್ಟು ದಿನಗಳು ಸ್ವತಂತ್ರೆಯಾಗಿದ್ದು, ಇನ್ನು ಮೇಲೆ ನಿನ್ನ ಅಧೀನೆಯಾಗಿರು 
ವುದು ಸಾಧ್ಯವಲ್ಲ, ಎಂದಳು. 


ಮದ--ಮಗು ! ಕೋಪಮಾಡಬೇಡವನ್ಮು ಈ ಮನೆಯಲ್ಲಿ ನಿನಗೆ 
ಸ್ವಾತಂತ್ರ್ಯನವೆಂದೆರೇನು? ಸ್ವಂತ ಮಗಳಿಗೇ ಅಧಿಕಾರವಿಲ್ಲದಿರುವಾಗ, ಸಾಕು 
ಮಗಳಿಗೆ ಅಧಿಕಾರವು ಅದೆಲ್ಲಿಂದ ಬರಬೇಕೋ ನಾನು ಕಾಣೆನು. 


ಕುಂದ--ಈ ಮನೆಯಲ್ಲಿ ನಿನಗಿಂತಲೂ ನನಗೆ ಹೆಚ್ಚಿನ ಅಧಿಕಾರವೇ 
ಇರುವುದು. ಇದು ನಿನಗೆ ತಿಳಿದ ವಿಷಯವೇ ಆಗಿರುವುದು. 

ಮದ--ಹಿಂದೆ ನಿನಗೆ ಅಧಿಕಾರವಿದ್ದಿತು, ಅದನ್ನು ಇಲ್ಲನೆನ್ನುವರಾರು? 
ಈಗಳಾದರೋ ನನಗೇ ಸಂಪೂರ್ಣವಾದ ಅಧಿಕಾರವಿರುವುದು. ಅದನ್ನು ತಪ್ಪಿ 
ಸುವುದಕ್ಕೆ ಆರಿಂದಲೂ ಸಾಧ್ಯವಿಲ್ಲ. ಕುಂದ! ಈ ಅಧಿಕಾರದ ಮಾತಿನಿಂದ 
ಪ್ರಯೋಜನವಿಲ್ಲ. ನಾವಿಬ್ಬರೂ ಒಂದಾಗಿ ಸೇರಿಕೊಂಡು ಕಾಲವನ್ನು ಕಳೆ 
ಯೋಣ. ನಿನಗೆ ಇದು ಸಮ್ಮತನಿಲ್ಲದಿರುವುದಾದರೆ, ನೀನೂ ನಂದಕುಮಾರನ 
ಗತಿಯನ್ನೇ ಹೊಂದುವೆ. 


ಕುಂದನಂದಿನಿಯು ಈ ಮಾತಿನ ಮರ್ಮವನ್ನು ಕಂಡುಕೊಂಡಳು. 
ಕೂಡಲೆಯೇ ಅನಳ ಕಣ್ಣುಗಳಿಂದ ಒಂದೆರಡು ತೊಟ್ಟು ನೀರು ಉದುರಿತು. 
ಆಕೆಯು ಮದಯಂತಿಯ ಮಾತಿಗೆ ಆವ ಉತ್ತರವನ್ನೂ ಕೊಡೆಲಾರಡೇ ಹೋದಳು. 
ಕುಂದನಂದಿನಿಯ ಈಯವಸ್ಕೆಯನ್ನು ನೋಡಿ, ಮದಯಂತಿಯು ಅತಿವಿನಯ 
ದಿಂದ--ಕುಂದ! ನನ್ನ ಮಾತನ್ನು ಕೇಳು, ಯಜಮಾನನು ಮನಬಂದಂತೆ 
ಮಾಡಿಕೊಳ್ಳಲಿ. ನೀನೂ ಆಂತರ್ಯದಲ್ಲಿ ನನ್ನನ್ನು ಎಷ್ಟು ಬೇಕಾದರೂ 
ದ್ರೇಷಿಸು, ಆದರೆ ಹೊರಗೆ ಮಟ್ಟಿಗೆ ಪ್ರಕಾಶಪಡಿಸಬೇಡ, ಕಂಡೆಯಾ? ನಮ್ಮಗಳ 
ಗುಟ್ಟು ರಟ್ಟಾಗದಿರಬೇಕೆಂಬುಜೇ ನನ್ನ ಆಸೆ. ವಿನ ಹೇಳುವೆ, ಕುಂದನಂದಿನಿ? 
ಎಂದು ಪ್ರಶ್ನೆಮಾಡಿದಳು. 


ಕುಂದನಂದಿನಿಯು ದೂರದ ಆಲೋಚನೆಯನ್ನು ಮಾಡಿದವಳಾಗಿ ತನ್ನ 
ಕಣ್ಣುಗಳಲ್ಲಿ ನೀರನ್ನು ತಂದುಕೊಂಡು--ಮದಯಂತಿ! ನಾನು ಹೇಳುವುಡೇನಿರು 
ವುದು? ನಂದಕುಮಾರನು ಗಂಡಸು. ಹೊರಗೆ ಹೋದರೂ ಆತನಿಗೇನೂ ಭಯ 
ವಿಲ್ಲ. ಆತನು ಹೇಗಾದರೂ ಮಾಡಿ ತನ್ನ ಹೊಟ್ಟೆಯನ್ನು ಹೊರೆದುಕೊಳ್ಳ 
ಬಲ್ಲನು. ನಾನಾದರೋ ಕಯ್ಯಲ್ಲಾಗದ ಹೆಣ್ಣು ಹೆಂಗುಸು. ನನ್ನನ್ನು ನೀನು 
ಹೊರಡಿಸಿ ಬಿಡುವುದಾದರ್ಕೆ, ನನ್ನ ಗತಿಯೇನು? ನನ್ನನ್ನು ಇಂದಿನ ವರೆಗೂ 
ಲಾಲನ ಪಾಲನ ಮಾಡಿದವರು ಈಗ ಸ್ವರ್ಗದಲ್ಲಿ ಸುಖದಿಂದಿರುವರು. ಅಂತಹ 
ವರನ್ನು ಕಳೆದುಕೊಂಡೆ ಮೇಲೆ ನನಗೆ ಬಲವೆಲ್ಲಿಯದು? ಇದೆಲ್ಲವನ್ನೂ ಸರ್ಯಾ 
ರೋಚಿಸಿ ನೋಡಿದಲ್ಲಿ, ನಾನು ನಿನ್ನಿಷ್ಟ್ರದಂತೆಯೇ ನಡೆದುಕೊಳ್ಳಬೇಕಾಗಿರು 
ವುದು, ಬೇರೆಯ ಮಾರ್ಗವಿಲ್ಲ. ನಾನು ತಂದೆಗೆ ಪ್ರತಿಯಾಡಿದುದಕ್ಕಾಗಿ ಆತನ 
ಕ್ಷಮೆಯನ್ನು ಬೇಡುವೆನು. ನಾನು ನನ್ನ ಯೋಗ್ಯತೆಗೆ ಬಾರದ ಮಾತುಗಳನ್ನಾ 
ಡಿದೆನು. ಇದು ಚಿಕ್ಕವರು ಮಾಡತಕ್ಕ ಕೆಲಸವಲ್ಲ. ವಿವೇಕವಿಲ್ಲದೆಯೇ ನಾನು 
ಇಷ್ಟು ದೂರ ಸರಿದು ಬಂದುದಕ್ಕಾಗಿ, ಮದಯಂತಿ! ನೀನು ಯಜಮಾನನನ್ಲಿ 
ನನಗಾಗಿ ಕ್ಷಮೆಯನ್ನು ಪ್ರಾರ್ಥಿಸು; ನಾನು ನಿಶ್ಚಿಂತೆಯಾದೇನು. 

ಒಂಬತ್ತನೆಯ ಸಂಧಿ 
ಕಳ್ಳರ ಕಯ್ಯಲ್ಲಿ 


ರಾತ್ರಿಯ ಕಾಲ; ಪ್ರಾಯಿಕವಾಗಿ ಎಂಟು ಗಂಟೆಯು ಹೊಡೆಯುವ ಹೊತ್ತಾ 
ಗಿರುವುದು. ಅಷ್ಟು ಹೊತ್ತಿಗೆ ಸರಿಯಾಗಿ ಪರಂತಪನು ತನ್ನ ಬಟ್ಟೆಯ ಅಂಗಡಿಗೆ 
ಬಂದು ಆದಿನದ ಆಯವ್ಯಯವನ್ನು ಲೆಕ್ಕದಲ್ಲಿ ಬರೆದಿಟ್ಟ ಕೊಳ್ಳುತ್ತಿದ್ದನು. ಆಗ 
ಹುಡುಗನೊಬ್ಬನು ಬಂದು, ಒಂದು ಪತ್ರವನ್ನು ಪರಂತಪನ ಕೆಗೆ ಕೊಟ್ಟಿ ನು. 
ಪರಂತಪನು ಆ ಹುಡುಗನಿಗೆ ಪುರಸ್ಕಾರಮಾಡಿ ಕಳುಹಿಸಿ ಪತ್ರವನ್ನು ಬಿಚ್ಚಿ 
ಓದಲಾರಂಭಿಸಿದನು :-- 


ಪತ್ರ. 
ಪರಂತಪ ಮಹಾಶಯ! 


ನಾನು ಭಯಂಕರರಾದ ಕೆಲವು ಕೊಲೆಪಾತಕರ ಅನ್ರೇಷಣದಲ್ಲಿ ಮುಂದು 
ವರಿದಿರುವೆನು. ನನ್ನೊಬ್ಬನಿಂದ ಈ ಕೆಲಸವು ನೆರವೇರುವ ಸಂಭವವಿಲ್ಲ. 
ನಿನಗೆ ಅವಕಾಶನಿದ್ದು ಪತ್ತೇದಾರಿಯ ನಿಷಯದಲ್ಲಿ ಮೊದಲಿನಂತೆ ಅಭಿಮಾನ 
ವಿರುವುದಾದರೆ, ತಡಮಾಡದೆ ಈ ಪತ್ರ ತಲಪಿದ ಕೂಡಲೆ ರಾಮಗೋಪಾಲ 
ಗಲ್ಲಿಯ ೩೫ನೆಯ ನಂಬರಿನ ಮನೆಗೆ ಬರತಕ್ಕುದು. ನೀನು ಏಕಾಕಿಯಾಗಿ ಬರು 
ವುದರಿಂದ ತುಂಬಾ ಪ್ರಯೋಜನವುಂಟು. ಪ್ರಸಿದ್ಧನಾದ ಪತ್ತೇದಾರನಿಗೆ 
ಹೆಚ್ಚಿಗೆ ಹೇಳತಕ್ಕುದೇನಿರುವುದು ? 


ಈ ನಿಷಯವು ಗೋಪ್ಯದಲ್ಲಿರಲಿ, 
ತಮ್ಮ ನಿಧೇಯ, ಅನೂತರತ್ವ 
ಕಾಲಾಂಜನ. 


ಕಾಲಾಂಜನದ ಅನಂತರತ್ಸನೆಂಬ ಸರಕಾರದ ಪತ್ರ್ಯೇದಾರನಿಗೂ ನಮ 
ಪರಂತಪನಿಗೂ ವಿಶೇಷವಾಗಿ ಖುಣಾನುಬಂಧನಿದ್ದಿತು. ಅನಂತರತ್ಸನು ಆಗಿಂ 
ದಾಗ ಪರಂತಪನ ಸಾಹಾಯ್ಯವನ್ನು ಬಯಸಿ ಸರಕಾರದಲ್ಲಿ ಖ್ಯಾತಿಯನ್ನು ಪಡೆದು 
ಕೊಂಡಿದ್ದನು. ಪರಂತಪನು ಅನಂತರತ್ತನ ಪತ್ರವನ್ನು ನೋಡಿದ ಕೂಡಲೆ 
ತನ್ನ ಮಿತ್ರನಿಗೆ ಅಪಾಯವು ಸಂಭನಿಸಿರಬೇಕೆಂಡೆಣಿಸಿ ಮನೆಯಿಂದ ಹೊರ 
ಹೊರಟನು. ಯಥಾ ಸಮಯದಲ್ಲಿ ಪರಂತಪನು ಕಾಲಾಂಜನದ ರಾಮುಗೋಸಾಲ 
ಗಲ್ಲಿಯಲ್ಲಿನ ೩೫ನೆಯ ನಂಬರುಳ್ಳ ಮನೆಯ ಬಳಿಗೆ ಬಂದು ನೋಡಿದನು, 

ಮನೆಯು ನಾಲ್ಕು ಅಂತಸ್ತು ಗಳುಳ್ಳ ದೊಡ್ಡ ಉಪ್ಪರಿಗೆಯ ಮನೆಯಾಗಿದ್ದಿತು. 
`ಪರಂತಪನು ಬಾಗಿಲಲ್ಲಿ ನಿಂತು ನೋಡುತ್ತಿ,ರುವಲ್ಲಿ ಸೇನಕನೊಬ್ಬನು ಹೊರಗೆ 
ಬಂದು--ಸ್ಟಾಮಾ! ಶ್ರೀಯುತ ಪರಂತಪ ಮಹಾಶಯರು ತಾವೆಯಲ್ಲವೇ? 
ಎಂದು ಪ್ರಶ್ನೆ ಮಾಡಿದನು. 


ಸರಂತಸ--ಅದೇ ನನ್ನ ಹೆಸರು. ಅನಂತರತ್ನ ಮಹಾಶಯರು 
ಇಲ್ಲಿರುವರೇ? 


ಸೇವಕ--ಇಲ್ಲಿಯೇ ಇರುವರು; ಅವರು ತಮ್ಮ ಆಗಮನನನ್ನೇ 
ನಿರೀಕ್ಷಿಸುತ್ತಿರುವರು. 


ಪರಂ--ನನ್ನನ್ನು ಅವರ ಬಳಿಗೆ ಕರೆದುಕೊಂಡು ಹೋಗುವೆಯಾ? 
ಸೇವಕ--ಅನ್ಟಣೆ. 


ಸೇವಕನು ಹೀಗೆ ಹೇಳಿ ಮುಂದೆ ಮುಂದೆ ಹೊರಟನು. ಪರಂತಪನು ಆತನ 
ಹಿಂದೆ ಹಿಂದೆಯೇ ಮೌನದಿಂದ ತೆರಳಿದನು. ಸರಂತಪನು ಮೂರನೆಯ ಅಂತ 
ಸ್ತನ್ನು ಸೇರುತ್ತಿರುವಷ್ಟರಲ್ಲಿಯೇ ಹಿಂಗಡೆಯಿಂದ ಇಬ್ಬರು ನಿಶ್ಶಬ್ದವಾಗಿ ಬಂದು 
ಪರಂತಪನನ್ನು ಆಕ್ರಮಣಮಾಡಿದರು. ಪರಂತಪನು ಬಲಿಷ್ಠನೂ ಅಸಮ 
ಸಾಹಸಿಯೂ ಆಗಿದ್ದುದರಿಂದ ಅವರಿಬ್ಬರೊಡನೆ ಬಲು ಹೊತ್ತು ಹೋರಾಡಿದನು. 
ಆದರೂ ಪ್ರಯೋಜನವಾಗದೆ ಕಟ್ಟಕಡೆಗೆ ಅವರಿಬ್ಬರಿಗೆ ಬಂದಿಯಾಗಿಬಿಟ್ಟನು. 


ಪರಂತಪನು ಮೊದ ಮೊದಲು ಹೋರಾಟದಲ್ಲಿ ತನ್ನನ್ನು ಆಕ್ರಮಣ 
ಮಾಡಿದವರಾರೆಂಬುದನ್ನು ಅರಿಯದೇ ಹೋದನು. ಬಳಿಕ ಆ ಅಂತಸ್ಥಿನ 
ಅಸ್ಸು`ಟವಾದ ಬೆಳಕಿನಲ್ಲಿ ಆ ವ್ಯಕ್ತಿಗಳ ರೂಪವು ಗೋಚರಕ್ಕೆ ಬಂದಿತು. ಕೂಡೆ 
ಲೆಯೇ ಪರಂತಪನು ತನ್ನ ಪ್ರಾಣದ ಮೇಲಣ ಆಸೆಯನ್ನು ತ್ಯಾಗಮಾಡಿ 
ಬಿಟ್ಟನು. ಆಗ ಅವನ ಮನದಲ್ಲಿ ಹೊಳೆದುದೇನೆಂದರೆ-- 


““ ಕಳ್ಳರು ತನ್ನನ್ನು ವಿಪತ್ತಿನಲ್ಲಿ ಸಿಲುಕಿಸುವುದಕ್ಕಾಗಿ ಈ ಹೂಟವನ್ನು 
ಹೊಡಿರುವರು. ಅನಂತರತ್ನನು ನನಗೆ ಮಿತ್ರನೆಂದು ತಿಳಿದು ಆತನು ಬರೆದ 
ಹಾಗೆಯೇ ಒಂದು ಪತ್ರವನ್ನು ನನಗೆ ಬರೆದಿರುವರು. ಹಿಂದೆ ಆವ ಕಳ್ಳರು 
ನನ್ನ ಪೆಟ್ಟಿನಿಂದ ಅಚೇತನರಾಗಿ ಮರಕ್ಕೆ ಬಿಗಿಯಲ್ಪಟ್ಟಿದ್ದರೋ ಅವರೇ ಕೌಶಲ 
ದಿಂದ ಮುಯ್ಯಿಗೆ ಮುಯ್ಯಿಮಾಡಬೇಕೆಂದೆಣಿಸಿ ನನ್ನನ್ನು ಬಲೆಯಲ್ಲಿ ಸಿಲುಕಿಸಿ 
ಕೊಂಡಿರುವರು. ಇವರಿಂದ ನಾನು ಮುಕ್ತಿಲಾಭವನ್ನು ಪಡೆವುದು ಅಸಾಧ್ಯವು. 
ನಾನು ಈ ಸಲ ಪ್ರಾಣದಿಂದುಳಿದರೆ, ಮತ್ತೆ ಮಾತೃಗರ್ಭದಿಂದ ಬಂದಂತೆಯೇ 

ಸರಿ. ಪ್ರಾಣಾಪತ್ತಿನ ಕಾಲಗಳಲ್ಲಿ ಎಡೆಗೆಡುವುದು ಧೀರನ ಲಕ್ಷಣವಲ್ಲ. ಈ 
ಸಮಯದಲ್ಲಿ ನಾನು ಹೇಡಿಯಂತೆ ವರ್ತಿಸುವುದಾದರೆ, ನನ್ನ ಪರಿಣಾಮವು 
ಸುಮುಖವಾಗಲಾರದು. '' 


ಪ್ರಿಯಪಾಠಕ ಮಹಾಶಯ! ಈ ಕಳ್ಳೆರು ನಿಮಗೆ ಪೂರ್ವಪರಿಚಿತರು. 
ಇವರೇ ಭೂತನಾಥ, ನೀರಭದ್ರ, ಕಾಲರುದ್ರರೆಂಬುವರು. ಈ ಮೂವರೂ ಸೇರಿ 
ಕೊಂಡು ಪರಂತಪನ ಕೈಕಾಲುಗಳನ್ನು ಅಲುಗಾಡದ ಹಾಗೆ ಹೆಗ್ಗ ದಿಂದ ಬಿಗಿದು 
ಆತನನ್ನು ಒಂದೆಡೆಯಲ್ಲಿ ನೆಲದ ಮೇಲೆ ಉರುಳಿಸಿದರು. ಪರಂತಪನು ಕೇವಲ 
ಪರಾಧೀನನಾಗಿ ಕಳ್ಳರನ್ನು ಕುರಿತು--ನನ್ನನ್ನು ನೀವು ಹೀಗೆ ಬಂಧಿಸಲು ಕಾರಣ 
ವೇನು? ನಿಮ್ಮ ಪರಮೋದ್ದೇಶವಾದರೂ ಏನು? ಎಂದು ಗಂಭೀರ ಸ್ವರದಿಂದ 
ಮಾತನಾಡಿದನು. 


ಭೂತನಾಥನು ಮುಗುಳು ನಗೆಯನ್ನು ನಕ್ಕು-- ನಮ್ಮ ಉದ್ದೇಶವಾದರೋ 
ಬಲು ಭಯಂಕರವಾದುದು. ಒಂದು ದಿನ ನೀನು ನಮ್ಮನ್ನು ನಿರ್ಬಂಧ 
ಪಡಿಸಿದುದಕ್ಕಾಗಿ, ಇಂದು ನೀನು ನಮ್ಮಿಂದ ನಿರ್ಬಂಧ ಪಡಿಸಲ್ಪಟ್ಟಿರುವೆ. 
ನಾವುಗಳು ನಿನ್ನನ್ನು ಹೆದರಿಸುವುದಕ್ಕಾಗಿ ಹೀಗೆ ಮಾಡಿರಬಹುದೆಂದು ನೀನು 
ತಿಳಿದಿರಬಹುದು. ಅಂತಹ ತಿಳಿವಳಿಕೆಯು ನಿನಗಿರುವುದಾದರೆ, ಅದು ಶುದ್ಧವಾಗಿ 
ಯೂ ಸುಳ್ಳಾದುದು. ನಿನಗೆ ಸರ್ವಪ್ರಕಾರದಿಂದಲೂ ಸರ್ವನಾಶವನ್ನುಂಟು 
ಮಾಡಬೇಕೆಂಬುದೇ ನಮ್ಮ ಪರಮಥ್ಯೇಯವು, ಎಂದುಸುರಿದನು. 


ಪರಂತಪನು ಕಳ್ಳರ ಬಾಯಿಂದ ಈಯುತ್ತರವೇ ಬರುವುದೆಂದು ಚೆನ್ನಾಗಿ 
ಯೂ ಅರಿತುಕೊಂಡಿದ್ದನು. ಆದರೂ ಪರಂತಪನು ಮತ್ತೆ ಅವರನ್ನು ಕುರಿತು 
ನೀವುಗಳು ಸತ್ಯವನ್ನೇ ನುಡಿದುದಕ್ಕಾಗಿ ನನಗೆ ಪರಮಾನಂದವಾದುದು. ಈಗ 
ನನ್ನನ್ನು ನೀವು ಏನ ಮಾಡುವಿರಿ? ಎಂದು ಕೇಳಿದನು. 


ಭೂತನಾಥ--ನಿನ್ನನ್ನು ಇಲ್ಲಿಯೇ ಕೊಲ್ಲುವೆವು. ಉಪಾಯದಿಂದ 
ತಪ್ಪಿಸಿಕೊಂಡು ಹೋಗುವೆನೆಂದು ಮಟ್ಟಿಗೆ ನೀನು ತಿಳಿಯಬೇಡ, ಕಂಡೆಯಾ? 


ಪರಂತಪ--ಹಾಗಾದರೆ ಇಷ್ಟು ಪ್ರಯತ್ನವೇತಕೆ? ಕತ್ತಿಯಿಂದ ತಲೆ 
ಯನ್ನು ಕತ್ತರಿಸಿ ಹಾಕಬಹುದು--ಇಲ್ಲವೇ, ಗುಂಡಿನಿಂದ ಒಂದೇ ನೆಟ್ಟಗೆ 
ಕೊಂದುಹಾಕಿಬಿಡೆಬಹುದು. ಅಸಹಾಯನಾದ ನನ್ನನ್ನು ಕೊಲ್ಲುವುದಕ್ಕೆ 
ಇಷ್ಟು ಅಸಾಧ್ಯವಾದ ಪ್ರಯತ್ನ ಪಡಬೇಕಾದುದೇನಿರುವುದು? 

ಭೂತ--ನಿನ್ನನ್ನು ಕೊಲ್ಲುವುದೇನೋ ಸಿದ್ಧಾಂತವಾದುದು. ನಿನ್ನನ್ನು 
ಕತ್ತಿಯಿಂದಾಗಲ್ಲಿ ಗುಂಡಿನಿಂದಾಗಲೀ ಕೊಲ್ಲುವುದಕ್ಕೆ ನಮಗೆ ಇಷ್ಟವಿಲ್ಲ. 
ಒಂದೊಂದು ಮರ್ಮಸ್ಥಾನದಲ್ಲಿಯೂ ವರ್ಣನಾತೀತವಾದ ಚಿತ್ರಹಿಂಸೆಯನ್ನು 
ಮಾಡಿ ನಿನ್ನನ್ನು ದಿನದಿನಕ್ಕೆ ಕೊಂಚ ಕೊಂಚವಾಗಿ ಕೊಲ್ಲಬೇಕೆಂದೆಣಿಸಿರು 
ವೆವು. ನಿನ್ನಂಥವರಿಗೆ ಇಂತಹ ದಂಡನೆಯೇ ತಕ್ಕುದು. ಕೊಂಚಕಾಲದಬೊಳಗಾ 
ಗಿಯೇ ಮರಣಸಂಕಟಿದ ತತ್ತ್ವ್ವವನ್ನಾ ದರೂ ಅರಿತುಕೊಳ್ಳು. 


ಪರಂ--ಈಯುದ್ದೇಶವು ನಿಮಗಿರುವುದಾದರೆ, ಬೇಗಬೇಗನೆ ನೆರವೇರಿಸಿ 
ಕೊಳ್ಳಿರಿ. ಕಾಲ ನಿಲಂಬವಾಗುವುದಾದರೆ ನನ್ನ ಕಡೆಯವರಾಗಲಿ, ಸರಕಾರದ 
ಕಡೆಯವರೇ ಆಗಲಿ ಇಲ್ಲಿಗೆ ಬಂದರೂ ಬರಬಹುದು. ಬಳಿಕ ನಿಮ್ಮ ಉದ್ದೇಶವು 
ನಿಮ್ಮ ಮೇಲೆಯೇ ಫಲಿಸೀತು. 


« ಈತನು ಹೇಳುವುದು ಸುಳ್ಳಲ್ಲ'' ಎಂದು ಭೂತನಾಥನು ಕಾಲರುದ್ರಶಿಗೆ 
ಸರಂತಪನ ಬಾಯಿಗೆ ಬಟ್ಟೆ ತುರುಕುವಂತೆ ಅಪ್ಪಣೆ ಮಾಡಿದನು. ಕಾಲ 
ರುದ್ರನು ಅದರಂತೆಯೇ ನೆರವೇರಿಸಿ ಬಿಟ್ಟನು. ಪರಂತಪನಿಗೆ ಅಲುಗಾಡುವು 
ದಕ್ಕಾಗಲಿ ಮಾತನಾಡುವುದಕ್ಕೇ ಆಗಲಿ ಶಕ್ತಿಯೇ ಇರಲಿಲ್ಲ. ಬಲು ಮಾತಿ 
ನಿಂದೇನು? ಪರಂತಪನು ಉಸಿರಾಡುವ ಹೆಣದಂತಾಗಿಬಿಟ್ಟನು. 


ಬಳಿಕ ಕಳ್ಳರು ಪರಂತಪನನ್ನು ಹೊತ್ತುಕೊಂಡು ಮೇಲಿನ ಅಂತಸ್ತಿಗೆ 
ಹೋದರು. ಅಲ್ಲಿ ಬಂಧನಕ್ಕೆಂದು ಮೊದಲಿನಿಂದಲೂ ಏರ್ಪಡಿಸಲ್ಪಟ್ಟಿದ್ದ ಒಂದು 
ದೃಢವಾದ ಸಣ್ಣ ಕೋಣೆಯೊಂದಿದ್ದಿತು. ಅದು ಮೂರಡಿಯಗಲವುಳ್ಳುದಾಗಿಯೂ 
ಆರಡಿಯುದ್ದವಾಗಿಯೂ ಇದ್ದಿತು. ಗಾಳಿ ಬೆಳಕು ಬರುವುದಕ್ಕೆ ಒಂದು ಸಣ್ಣ 
ಗವಾಕ್ಷವು ದೂರದಲ್ಲಿ ಕಾಣಿಸುತ್ತಿದ್ದಿತು. ಈ ಕೋಣೆಯೊಳಗೆ ಕಳ್ಳರು ಪರಂತಪ 
ನನ್ನು ಮಲಗಿಸಿ ಬಾಗಿಲನ್ನು ಹೊರಗಣಿಂದ ಭದ್ರಪಡಿಸಿಕೊಂಡು ಹೊರಟು 
ಹೋದರು. ಬಾಯಿಕೈ ಕಾಲುಗಳು ಬಂಧಿಸಲ್ಪಟ್ಟಿ ದ್ಹುದರಿಂದ ಪರಂತಪನು 
ತಟ್ಟನೆ ಏನು ಮಾಡುವುದಕ್ಕೂ ಆಗಲಿಲ್ಲ. 


ಹತ್ತನೆಯ ಸಂಧಿ 
ಆಶ್ಚರ್ಯ ಮುಕ್ತಿಲಾಭ 


ಬೆ 


ಹಿಂದಣ ಸಂಧಿಯಲ್ಲಿ ಸೂಚಿಸಿದಂತೆ ಬಂಧಿಸಲ್ಪಟ್ಟಿದ್ದ ಪರಂತನನು 
ಅಂಗಾಂಗಗಳ ಮೇಲೆ ಕೊಂಚವೂ ಸ್ವಾಧೀನತೆಯಿಲ್ಲದವನಾಗಿ ಪರಿಪರಿಯಾಗಿ 

ಚಿಂತಿಸತೊಡೆಗಿದನು. ಮತ್ತಾರಾದರೂ ಆಗಿದ್ದಿದ್ದರೆ ಭಯದಿಂದ ಇಷ್ಟು ಹೊತ್ತಿಗೆ 
ಪ್ರಾಣವನ್ನು ಬಿಟ್ಟು ಬಿಡುತ್ತಿದ್ದರು. ಪರಂತಪಥಿಗಾದರೋ ಇಂತಹ ವಿಪತ್ತು 
ಗಳು ಅಡಿಗಡಿಗೂ ಸಂಭವಿಸುತ್ತಿ ದ್ಹ್ದುದರಿಂದ, ಆತನು ಇದಕ್ಕಾಗಿ ಕೊಂಚವೂ 
ವ್ಯಸನಪಡಲಿಲ್ಲ. ಸುಲಭವಾಗಿ ಪ್ರಾಣಬಿಡುವುದಕ್ಕೂ ಅವನಿಗೆ ಇಷ್ಟವಿರಲಿಲ್ಲ. 
ಅದುಕಾರಣ ನಮ್ಮ ಪರಂತಪನು ಹೇಗಾದರೂ ಈ ಬಂಧನದಿಂದ ಬಿಡುಗಡೆಯನ್ನು 
ಹೊಂದಬೇಕೆಂದು ಪರಿಪರಿಯಾಗಿ ಚಿಂತಿಸಲಾರಂಭಿಸಿದನು. 


ಪರಂತಪನು ತನ್ನ ಚಿಂತೆಯಲ್ಲಿಯೇ ಕೆಲವು ಕಾಲವನ್ನು ಕಳೆದ ಬಳಿಕ, 
ಸುತ್ತಲೂ ಆ ಕೋಣೆಯನ್ನು ಚೆನ್ನಾಗಿ ಪರೀಕ್ಷಿಸಲಾರಂಭಿಸಿದನು. ದೈವಯೋಗ 
ದಿಂದರೋ ಎಂಬಂತೆ ಒಂದು ಕಲ್ಲು ಗೋಡೆಯಿಂದ ಹೊರಗೆ ಜಾಚಿಕೊಂ 
ಡಿದ್ದಿತು. ಬಲ್ಲವನಿಗೆ ಹಲ್ಲೇ ಆಯುಧನೆನ್ನು ನಂತೆ, ಪರಂತಪನು ಆ ಕಲ್ಲಿನಿಂದ 
ಪ್ರಯೋಜನವನ್ನು ಹೊಂದಬೇಕೆಂದು ಎಣಿಸಿ ತನ್ನ ಹೆಸ್ತ ಬಂಧನದ ಹೆಗ್ಗ 
ವನ್ನು ಆ ಕಲ್ಲ ಮೇಲೆ ತಿಕ್ಕುವುದಕ್ಕೆ ಮೊದಲು ಮಾಡಿದನು. 


ಪರಂತಪನು ಧೈರ್ಯವನ್ನು ಅವಲಂಬಿಸಿಕೊಂಡು ಅರ್ಧಘಂಟಿಯ ವರೆಗೂ 
ಉಜ್ಜುತ್ತಿ ರುವಲ್ಲಿ ಬಂಧನದ ಹಗ್ಗವು ಶಿಧಿಲವಾಯಿತು. ಬಳಿಕ ಆತನು ತನ್ನ 
ಬಲಪ್ರಯೋಗದಿಂದ ಆ ಹಗ್ಗವನ್ನು ಕಿತ್ತು ಬಿಟ್ಟಿ ನು. ಕೈಗಳು ಸ್ವಾಧೀನ 
ವಾಗಲು, ಆತನು ಅನಾಯಾಸದಿಂದ ಉಳಿದ ಬಂಧನಗಳನ್ನು ಸಡಲಿಸಿಬಿಟ್ಟನು. 


ಈರೀತಿಯಾಗಿ ಒಂದು ಬಗೆಯ ಬಂಧನದಿಂದ ನಿಮೋಚನೆಯನ್ನು 
ಹೊಂದಿದವನಾಗಿ ಆ ಕೋಣೆಯಿಂದ ಪಾರಾಗುವುದು ಹೇಗೆಂದು ಚಿಂತಿಸುತ್ತಾ 
ಉಪಾಯವನ್ನು ಹುಡುಕಲಾರಂಭಿಸಿದನು. ಆ ಚಾಚಿಕೊಂಡಿದ್ದ ಕಲ್ಲೇ ತನ್ನ 
ಮುಂದಣ ಉದ್ದಾರಕ್ಕೂ ಮೂಲ ಸೂತ್ರಸ್ಥಾನವೆಂದು ತಿಳಿದು, ಪರಂತಪನು 
ಆ ಕಲ್ಲನ್ನು ಅಲುಗಾಡಿಸಿ ಕಿತ್ಲುಹಾಕುವುದಕ್ಕ ಯತ್ಸಮಾಡಿ ನೋಡಿದನು. 
ಬಲಾಢ್ಯನಾದ ಪರಂತಪನಿಗೆ ಆ ಸಣ್ಮ ಕಲ್ಲು ಅಡ್ಡಲಾಗಿ ನಿಲಲಾರದೇ ಹೋದುದು. 
ಒಂದು ಇಟ್ಟಿಗೆಯ ದಾಯದಲ್ಲಿ ಸಿಲುಕಿಕೊಂಡಿದ್ದ ಆ ಕಲ್ಲು ಸಡಲಿತು. ಬಳಿಕ 
ಪರಂತಪನು ಆ ಕಲ್ಲಿನ ಸಡಲುನಿಕೆಯಿಂದುಂಬಾದ ಕಿಂಡಿಯನ್ನು ದೊಡ್ಡ 
ದನ್ನಾಗಿ ಮಾಡುವುದರಲ್ಲಿ ಹೆಚ್ಚಿನ ಶ್ರಮಪಡಬೇಕಾದುದೇನೂ ಇರಲಿಲ್ಲ. ಕೊಂಚ 
ಕಾಲಡೊಳಗಾಗಿ ಒಬ್ಬ ಮನುಷ್ಯನು ತೂರಿ ಹೊರಗೆ ಬರುವುದಕ್ಕೆ ಸಾಕಾದಷ್ಟು 
ಕಿಂಡಿಯು ಏರ್ಪಟ್ಟು ಹೋಯಿತು. ಇದನ್ನು ಕಂಡಕೂಡೆಲೆ ಪರಂತಪನ 
ಸಂತೋಷಕ್ಕೆ ಪಾರವೇ ಇರಲಿಲ್ಲ. ಆ ಕೂಡಲೆಯೇ ಪರಂತಪನು ಆ ಕಿಂಡಿಯಿಂದ 
ತಪ್ಪಿಸಿಕೊಂಡು ಹೊರಗೆ ಬಂದು ಬಿಡಬಹೆದಾಗಿದ್ದಿತು, ಆದರೆ ಕಳ್ಳರು ಸಮಾಪ 
ದಲ್ಲಿಯೇ ಸಂಚರಿಸುತ್ತಿರಬಹುದೆಂಬ ಶಂಕೆಯು ಆತನ ಮನದಲ್ಲಿ ಬಲವಾಗಿ 

ನಟ್ಟುದರಿಂದ, ಆತನು ಅರ್ಧರಾತ್ರದ ಸಮಯವನ್ನು ನಿರೀಕ್ಷಿಸುತ್ತಾ ಶುಳಿ 
ತಿದ ನು. 
ಎ 


ಪರಂತಪನು ತಪ್ಪಿಸಿಕೊಂಡು ಹೋಗುವುದಕ್ಕೆ ಏರ್ಪಡಿಸಿದ್ದ ಕಿಂಡಿಗೆ 
ಇದಿರಿನಲ್ಲಿ ಅದೊಂದು ದೊಡ್ಡ ಮಹೆಡಿಯ ಮನೆಯಿದ್ದಿತು. ಅದರ ಮೇಲಂ 
ತಸ್ಲಿನ ಮಲಗುವ ಮನೆಯಲ್ಲಿ ಒಂದು ದೀಪವು ಉರಿಯುತ್ತಿದ್ದಿತು. ಆ ದೀಪದ 
ಬೆಳಕಿನಲ್ಲಿ ಒಬ್ಬ ವೃದ್ಧನು ಕಾಣಿಸಿಕೊಂಡನು. ಆ ವೃದ್ಧನು ಪರಂತಪನಿಗೆ 
ಪೂರ್ವಪರಿಚಿತನಾಗಿದ್ದಂತೆ ಸ್ಫೂರ್ತಿಗೆ ಬಂದಿತು. 


ಪರಂತಪನು ಬಂದಿಯಾಗಿದ್ದ ಮನೆಯ ಪಕ್ಕದಲ್ಲಿ ಹಣಗಾರನಾದ ಶೆಟ್ಟ 
ಯೊಬ್ಬನು ವಾಸವಾಗಿರುತ್ತಿದ್ದನು. ಆತನು ವ್ಯಾಪಾರದಿಂದ ಶೆಟ್ಟಿಯೆನಿಸಿಕೊಂ 
ಡಿದ್ದನೇ ಹೊರತು ಜಾತಿಯಿಂದಲ್ಲ. ಆತನು ಹೆಚ್ಚಿನ ಬಡ್ಡಿಯಿಂದ ಹಣವನ್ನು 
ಇತರರಿಗೆ ಸಾಲವಾಗಿ ಕೊಟ್ಟು ಬಡಬಗ್ಗ ರನ್ನು ಮುಳುಗಿಸುತ್ತಾ, ಹೆಣಗಾರನೆಂದು 
ಹೊಗಳಿಸಿಕೊಳ್ಳುತ್ತಾ ಜೀವನ ಮಾಡಿಕೊಂಡಿರುತ್ತಿ ದ್ದನು. ಸಾಮಾನ್ಯವಾಗಿ 
ಇಂತಹವರು ಊರಿನಲ್ಲಿ ಎಲ್ಲರಿಗೂ ಪರಿಚಿತರಾಗಿಯೇ ಇರುವರು. ಅದರಂತೆಯೇ 
ಪರಂತಪನಿಗೂ ಆತನು ಪೂರ್ವಪರಿಚಿತನಾಗಿದ್ದನು. 


ಕೊಂಚ ಕಾಲನೆನ್ನುವುದರೊಳೆಗಾಗಿ ಆ ವೃದ್ಧನಿದ್ಮಲ್ಲಿಗೆ ಮತ್ತೊಬ್ಬನು 
ಬಂದನು. ವೃದ್ಧನು ಬಂದವನನ್ನು ಆದರದಿಂದ ಒಂದು ವೇತ್ರಾಸನದ ಮೇಲೆ 
ಕುಳ್ಳಿರಿಸಿದನು. 


ಆಗಂತುಕನು ವಿಶ್ರಾಂತಿಯನ್ನು ತೆಗೆದುಕೊಂಡೆ ಬಳಿಕ ವೃದ್ಧನು ಆತ 
ನನ್ನು ಕುರಿತು ನಂದಕುಮಾರ! ಆರೋಗ್ಯವಷ್ಟೇ? ನಿನ್ನ ಮುಖವು ಬಾಡಿ 
ಹೋಗಿರುವುದಕ್ಕೆ ಕಾರಣವೇನು? ಆವನು ಲಕ್ಷೇಶನಾಗುವುದಕ್ಕೆ ಅಧಿಕಾರಿಯೋ 
ಅಂತಹವನು ಈ ರೀತಿಯಾಗಿ ಮುಖವನ್ನು ಜೋಲು ಹಾಕಿಕೊಂಡಿರಬಾರದು, 
ಎಂದು ಸರಸವಾಗಿ ಮಾತನಾಡಿದನು. 


ಆಗಂತುಕನು ನಮ್ಮ ಪೂರ್ವ ಪರಿಚಿತನಾದ ನಂದಕುಮಾರನು. ಈತನೇ 
ಕಮಲಾಕಾಂತ ಚಕ್ರವರ್ತಿಯ ಮಗಳ ಮಗನು. 


ನಂದಕುಮಾರನು ವಿಷಣ್ಣ ವದನನಾಗಿ--ಮಹಾಶಯ ! ಲಕ್ಷೇಶನಾಗಲು 
ನನ್ನ ಹೆಣೆಯಲ್ಲಿಯೇ ಬರೆಯಲಿಲ್ಲ. ಕಾರಣವೇನೆಂದರೆ--ನಮ್ಮ ಅಜ್ಜನು 
ನನ್ನನ್ನು ಮನೆಯಿಂದ ಹೊರಡಿಸಿ ಬಿಟ್ಟನು, ಎಂದುತ್ತರ ನಿತ್ತನು. 

ನಂದಕುಮಾರನು ಹೀಗೆ ಹೇಳಿ ನಡೆದುದೆಲ್ಲವನ್ನೂ ಆ ವೃದ್ಧನಿಗೆ ಆದ್ಯೋ 
ಪಾಂತವಾಗಿ ವಿವರಿಸಿದನು. ಇಲ್ಲಿನ ವರೆಗೂ ನಗೆಮೊಗದಿಂದ ಕೂಡಿದ ವೃದ್ಧನು 
ಈ ಮಾತನ್ನು ಕೇಳಿದ ಕೂಡಲೆ ಕಂಗೆಟ್ಟವನಾಗಿ ಹುಬ್ಬುಗಂಟಕ್ಕಿ--ನನ್ನ ಹಣದ 
ನಿಷಯವೇನು? ಎಂದು ಗರಸಾಗಿ ಮಾತನಾಡಿದನು. 


ನಂದ--ಮಹಾಶಯ ! ಆ ವಿಷಯವನ್ನು ಕುರಿತು ಮಾತನಾಡುವುದ 
ಕ್ಯಾಗಿಯೇ ಇಲ್ಲಿಗೆ ಬಂದಿರುವೆನು. 


ವೃದ್ಧ--ಈಗಳೇ ಹೆಣವನ್ನು ತಂದಿರುವೆಯಷ್ಟೇ? ನೀನು ಸತ್ಕುಲ 
ಪ್ರಸೂತನಾದುದರಿಂದಲೂ, ಒಳ್ಳೆಯ ನಡತೆಯುಳ್ಳ ವನಾದುದರಿಂದಲೂ, ನಾನು 
ನಿನಗೆ ಸುಲಭದ ಬಡ್ಡಿಯನ್ನು ಏರ್ಪಡಿಸಿ ಸಾಲವನ್ನು ಕೊಟ್ಟಿ ನು. ನಿನ್ನ ಹೊರ 
ತಾಗಿ ಮತ್ತಾರಿಗೂ ಇಷ್ಟು ಆನುಕೂಲ್ಯವು ನನ್ನಿಂದ ಎಂದಿಗೂ ದೊರೆಯುತ್ತಿರ 
ಲಿಲ್ಲ. ಹಣವೆಲ್ಲಿ? ಈಗಳೇ ಸಾಲವನ್ನು ತೀರಿಸಿ ಬಿಡು. 


ನಂದ--ಈಗ ನನಗೆ ಹಣವು ಎಲ್ಲಿಂದ ದೊರೆಯಬೇಕು? ಈಗಣ ಸಂದ 
ರ್ಭದಲ್ಲಿ ನನಗೆ ಹಣವು ದೊರೆವ ಸಂಭವವೇ ಇಲ್ಲ. ಆದುದರಿಂದ ಹಣಕ್ಕಾಗಿ 
ಇನ್ನೂ ಕೆಲವು ಕಾಲದ ವರೆಗೂ ತಾವು ನಿರೀಕ್ಷಿಸಜೇಕು. 


ವೃದ್ಧ--ನಾನು ಕಾಲದ ನಿರೀಕ್ಷೆಯಿಂದ ಪಡೆವುದೇನು? ನಾನು ಹಾಗೆ 
ಮಾಡುವುದಾದರೂ, ನೀನು ಹೆಣವನ್ನು ಎಲ್ಲಿಂದ ತಂದು ಕೊಡಬಲ್ಲೆ ? ನಿನ್ನಲ್ಲಿ 
ರುವುದಾದರೂ ಏನು? ಈಗ ನಿನ್ನನ್ನು ನಂಬುವವರಾರು? 


ನಂದ--ಈಯಭಿಪ್ರಾಯವಿರುವುದಾದರೆ, ನೀವು ಹಣವನ್ನು ಏತಕ್ಕಾಗಿ 
ಕೊಟ್ಟಿರಿ? ತಾವು ಮೊದಲೇ ಹಣವನ್ನು ಕೊಡಬಾರದಾಗಿದ್ದಿತು. ಈಗ ಸರ್ಯಾ 
ಲೋಚಿಸಿ ನೋಡುವಲ್ಲಿ ಈ ವ್ಯವಹಾರವು ಕ್ಷೇಮಕ್ಕಲ್ಲವೆಂದು ತೋರುವುದು. 


ವೃದ್ಧ--ಈಗ ಮಾತನಾಡುವ ರೀತಿಯೇ ಹೀಗೆ. ಆರಿಗೇ ಅಗಲಿ 
ಹಣವನ್ನು ತೆಗೆಯುವಾಗ ಇರುವ ಬುದ್ಧಿಯು ಅದನ್ನು ತೀರಿಸುವಾಗ ಇರುವು 
ದಿಲ್ಲ. ನಾನು ಹಣವನ್ನು ಬಲಾತ್ಕಾರದಿಂದ ನಿಮ್ಮ ತಲೆಗೆ ಕಟ್ಟದೆನೇ? 


ನಂದ ಆಗ ನೀವು ಹಣವನ್ನು ಕೊಡದೇ ಹೋಗಿದ್ದರೆ, ನಾನು 
ಅದನ್ನು ಬಲಾತ್ಕಾರದಿಂದ ಕೆತ್ತು ಕೊಳ್ಳಲು ಸಾಧ್ಯವೇ? ನನ್ನ ಈಗಣ ಸ್ಲಿತಿ 
ಯನ್ನು ನೋಡಿ, ನೀವು ಹೀಗೆಲ್ಲಾ ಮಾತನಾಡಬಾರದು. ನಾನು ನಿಮ್ಮ ಹಣ 
ವನ್ನು ಹೇಗಾದರೂ ಮಾಡಿ ತಂದುಕೊಟ್ಟು ಖುಣದಿಂದ ಮುಕ್ತನಾಗುವೆನು. 
ಅದಕ್ಕಾಗಿ ತಾವು ಚಿಂತಿಸಬೇಕಾದುದಿಲ್ಲ. ನನಗೆ ಈಗ ಕಷ್ಟ ಕಾಲವಾದುದರಿಂದ, 


40 ಚಿತ್ರಗುಪ್ತನ ೨ನೆಯ ದಪ್ತರ 


ಮೊದಲಿನಂತೆಯೇ ತಿಂಗಳು ತಿಂಗಳಿಗೂ ಹೆಣದ ಬಡ್ಡಿಯನ್ನು ಕೊಡುತ್ತಾ 
ಬರುವೆನು, ಆದರೆ ಹೆಣವೆಲ್ಲನನ್ನೂ ಒಂದೇ ಗಂಟಿನಲ್ಲಿ ತೀರಿಸಿ ಖುಣದಿಂದ 
ಬಿಡುಗಡೆಯಾಗುವುದಕ್ಕೆ ಕೆಲವು ಕಾಲದ ಅವಧಿಯು ಬೇಕಾಗುವುದು. ನಾನು 
ಬದುಕಿರುವುದಾದರಿ, ನಿಮ್ಮ ಹಣಕ್ಕೆ ಭಯವೇನೂ ಇಲ್ಲ. ನಾನು ಹೀಗೆ ಹೇಳು 
ವುದರಿಂದ ನೀವು ಭಯಪಡಬೇಕಾದುದೇನೂ ಇರುವುದಿಲ್ಲ. ನಾನು ಹೊಟ್ಟೆಯನ್ನು 
ಕಟ್ಟಿಯಾದರೂ ನನ್ನ ತಲೆಯನ್ನು ಮತ್ತೊಬ್ಬರಲ್ಲಿ ಒತ್ತೆಯಿಟ್ಟಾದರೂ ನಿಮ್ಮ 
ಸಾಲವನ್ನು ತೀರಿಸಿ ಬಿಡುವೆನು. 


ವೃದ್ಧ--ನಂದಕುಮಾರ! ಕೆಲಸದಲ್ಲಿ ಇಷ್ಟು ಕೌಶಲವೂ ಮಾತಿನಲ್ಲಿ 
ಇಷ್ಟು ಚಾತುರ್ಯವೂ ನಿನಗಿರುವುದೆಂದು ನಾನು ಸ್ವಪ್ಪ ದಲ್ಲಿಯೂ ತಿಳಿದಿರಲಿಲ್ಲ. 


ನಂದ--ಮಹಾಶಯ ! ತಾವು ನನ್ನ ವಿಷಯದಲ್ಲಿ ಸಂಶಯಪಟಂತಿದೆ. 
ತಾವು ನನಗೆ ಹೆಣವನ್ನು ಕೊಟ್ಟಿ ವರಲ್ಲ. ತಾವು ನನ್ನ ಬಂಧುವಿಗೆ ಹೆಣವನ್ನು 
ಕೊಟ್ಟು ನನ್ನಲ್ಲ ಹೀಗೆ ಮಾತನಾಡುತ್ತಿರುವಿರಿ. ನನ್ನ ಬಂಧುನಿಗೆ ಬೇಕಾದ 
ಹಾಗೆ ಆಸ್ತಿಪಾಸ್ತಿಗಳು ಇದ್ದ ರೂ, ತಾವು ನನ್ನ ನ ಆತನಿಗೆ ಒತ್ತಾಸೆಯಾಗಿ 
ಸೇರಿಸಿಕೊಂಡಿರಿ. ನನ್ನ ನ್ನು ಈ ವ್ಯ ವಹಾರಕ್ಕೆ (ರಿಸಕೂಡೆದೆಂದು ಎಷ್ಟೋ 
ರೀತಿಯಲ್ಲಿ ಜೆಸಗೊಂಡೆನು. ಆಗ ಪ್ರ ಗವ್ಯ lps ಒತ್ತಾ ಸೆಯಾಗು 
ವುದರಿಂದ ನಷ್ಟ ವೇನೂ ಇಲ್ಲವೆಂದು ಪುಸಲಾಯಿಸಿ ನನ್ನ ಹಸಾ ತಕ್ಷರವನ್ನು 
ದ ಇದನ್ನು ನಾನು ಬಲಾತ್ವಾ ರವೆಂದು ಚಾಕ್‌ ಅಪರಾಧಿ 
ಯಾದೇನು. 


ವೃದ್ಧ--ಆತನು ನಿನ್ನ ಬಂಧುವೇ ಹೊರತು ನನ್ನ ಬಂಧುವಲ್ಲ. ನಿನ್ನ 
ಬಂಧುನಿಗೆ ಉಪಕಾರ ಮಾಡುವುದಕ್ಕಾಗಿ ನೀನೂ ಈ ವ್ಯವಹಾರದಲ್ಲಿ ಸೇರಿರುವೆ. 
ನಾನು ಆತನನ್ನು ಒಂದು ದಿನವೂ ನೋಡಿದವನಲ್ಲ. ನಿನ್ನ ಹೆಸ್ತಾ,ಕ್ಷರನಿಲ್ಲಜೆಯೇ 
ನಾನು ಆತನಿಗೆ ಒಂದು ಕಾಸೂ ಕೊಡತಕ್ಕವನಾಗಿರಲಿಲ್ಲ. 


ನಂದ--ಈಗ ಆ ಮಾತುಗಳಿಂದ ಆವ ಲಾಭವೂ ಇಲ್ಲ. ಪ್ರಕೃತದ 
ಸ್ಥಿತಿಯಲ್ಲಿ ನನ್ನ ಕೈಯೊಳಗೆ ಒಂದು ಕುರುಡು ಕವಡೆಯೂ ಇಲ್ಲ. ಕಾಲಕಾಲಕ್ಕೆ 
ಸರಿಯಾಗಿ ಬಡ್ಡಿಯ ಹೊರತಾಗಿ ಮತ್ತೇನನ್ನೂ ಕೊಡಲಾರದವನಾಗಿರುವೆನು. 
ನನಗೆ ಆನುಕೂಲ್ಯವು ಒದಗಿ ಬಂದ ಕಾಲದಲ್ಲಿ ನಿಮ್ಮ ಖಣದಲ್ಲಿ ನಾನು 
ಸಾಯುವುದಿಲ್ಲ. ನಾನು ಇದ್ದುದನ್ನು ಇದ್ದ ಹಾಗೆಯೇ ತಿಳಿಸಿಕೊಂಡಿರುವೆನು. 
ಇದರ ಮೇಲೆ ತಮ್ಮ ಇಷ್ಟ. 

ಕಾಟನ್‌ ಹೂವಾ ನಾ 


ನಂದಕುಮಾರನು ಹೀಗೆ ಹೇಳಿ ಹೊರಗೆ ಹೊರಟಿನು. ವೃದ್ಧನು ಕೋಪ 
ದಿಂದ ರೇಗಿರೇಗಿ ಬಿದ್ದವನಾಗಿ ಮುಂದೆ ಏನ ಮಾಡಬೇಕೆಂಬುದನ್ನು ಅರಿಯದೆ 
ಒಂದೆಡೆಯಲ್ಲಿ ಕುಳಿತುಬಿಟ್ಟಿನು. ಅವನಿಗೆ ಒಂದು ಕ್ಷಣಕಾಲ ದಿಕ್ಕೇ ತೋರದೇ 
ಹೋಯಿತು. ಬಳಿಕ ತನ್ನೊಳಗೆ ತಾನೇ--ನನ್ನ ಹಣವೆಲ್ಲವೂ ಹೋಯಿತು! 
ನನ್ನ ಯುಕ್ತಿ ಚಮತ್ವಾರಗಳೆಲ್ಲವೂ ನೀರಿನಲ್ಲಿ ಹೋಮ ಮಾಡಿದಂತಾದುವು! 
ನನಗಿದ್ದ ಭರವಸೆಯೆಲ್ಲವೂ ಇಂದಿಗೆ ನಿರ್ಮೂಲವಾದುದು! ಎಂದು ಸಂಕಟಪಟ್ಟು 
ಕೊಂಡನು. 


ಸರಂತಪನು ತನ್ನ ಕೋಣೆಯೊಳಗೆ ಇದ್ದುಕೊಂಡೇ ಈ ಸಂಭಾಷಣೆಯೆಲ್ಲ 
ವನ್ನೂ ಕೇಳಿದನು. 


' ಹನ್ನೊಂದನೆಯ ಸಂಧಿ 
ವಿಷಮ ವ್ಯವಹಾರ 


ಎಷ್ಟು ಹೊತ್ತಿಗೆ ಅರ್ಧರಾತ್ರದ ಸಮಯವಾದೀತು, ಎಷ್ಟು ಹೊತ್ತಿಗೆ 
ತಾನು ಮುಕ್ತನಾಗಿ ಹೊರಗೆ ಬಂದೇನು, ಎಂದು ನಿರೀಕ್ಷಿಸುತ್ತಿದ್ದ ಪರಂತಪ 
ನಿಗೆ ಒಂದೊಂದು ನಿಮಿಷವೂ ಒಂದೊಂದು ಯುಗವಾಗಿ ತೋರಲಾರಂಭಿಸಿತು. 
ಕಾಲವು ಆರ ಅಧೀನವೂ ಅಲ್ಲ. ಕಾಲವು ಹಿಂದೆ ಆವ ಗತಿಯಿಂದ ಚಲಿಸುವುದೋ 
ಇಂದೂ ಅದೇ ಗತಿಯಿಂದ ಚಲಿಸುವುದು. ಕಾಲಕ್ತ ಅಧೀನನಾದ ಮಾನವನು 
ತನ್ನ ತಾತ್ಕಾಲಿಕ ಸಿ ಸ್ಥಿತಿಗತಿಗಳಿಗೆ ತಕ್ಕ ಂತೆಯೇ ಕಾಲವನ್ನು ದೀರ್ಫವಾಗಿಯೂ 
ಹ್ರಸ 'ಬಾಗಿಯೂ ಭಾವಿಸಿಕೂಳ್ಳು ಈ ಇದು ಮನೋಭಾವನೆಯ ಲಕ್ಷಣವೇ 
ಹೊರತು ಕಾಲದ ವೈಲಕ್ಷಣ್ಯ ನೀನೂ ಅಲ್ಲ. ಪ್ರಕೃತ ಸಂದರ್ಭದಲ್ಲಿಯೂ ಕಾಲವು 
ತನ್ನ ನಿಯಮವನ್ನು ಅನುಸರಿಸಿಯೇ ಪ್ರವಹಿಸುತ್ತಿ ದ್ದಿತು. 


ನಂದಕುಮಾರನು ವೃದ್ಧನೊಡನೆ ವ್ಯವಹಾರಮಾಡಿ ಹೊರಗೆ ಹೊರಟನೆಂದು 
ಹಿಂದೆಯೇ ತಿಳಿಸಿರುವೆವಸ್ಟೇ? ಆತನು ಹೊರಗೆ ಬರುತ್ತಿರುವಷ್ಟರೊಳಗಾಗಿ 
ಹದಿನೈದು ವರ್ಷದ ವಯಸ್ಸುಳ್ಳ ಬಾಲಿಕಯೊಬ್ಬಳು ಆತನಿದಿರಿನಲ್ಲಿ ಬಂದು ನಿಂತು 
ಆತನನ್ನು ತನ್ನ ಕೋಣೆಗೆ 'ಕರಮಕೊಂಡು ಹೋದಳು. 


ಆ ಹುಡುಗಿಯು ಆ ವೃದ್ಧನ ಏಕಮಾತ್ರ ಪುತ್ರಿ. ಆಕೆಯ ಹೆಸರು 
ಅರವಿಂದಸುಂದರಿ. ಆಕಯ ಕಿ ಜಸತ ಹ ನ್ನು ಬಹಳವಾಗಿ ಪ್ರೀತಿ 

ಸುತ್ತಿದ್ದನು ಆದರೆ ಆ ಪ್ರೀತಿಯು ಕೇವಲವಾದ ಸ್ವಾರ್ಥದಿಂದ ತುಂಬಿ ತುಳು 
ಕಾಡುತಿದ್ದಿತು. ಆ ಸ್ವಾರ್ಥವು ಈರೀತಿಯಾಗಿದ್ದಿತು:-- 


« ಕಮಲಾಕಾಂತನು ನಂದಕುಮಾರನನ್ನು ಮೊದಲಿನಿಂದಲೂ ಪ್ರೀತಿಸು 
ವನು. ಈ ಪ್ರೀತಿಗೆ ಫಲವಾಗಿ ಕಮಲಾಕಾಂತನು ತನ್ನ ಅನಂತರದಲ್ಲಿ ನಂದ 
ಕುಮಾರನಿಗೆ ತನ್ನ ಆಸ್ಲಿಪಾಸ್ತಿಯಲ್ಲಿ ಅಧಿಕಾಂಶನನ್ನೇ ದಾನಮಾಡುವನು- 
ಇದರಿಂದ ನಂದಕುಮಾರನು ಲಕ್ಷೇಶನಾಗಿ ಬಾಳುವನು. ಅದು ಕಾರಣ 
ಅರನಿಂದಸುಂದರಿಯನ್ನು ಆತನಿಗೆ ಕೊಟ್ಟು ವಿವಾಹೆ ಮಾಡುವುದಾದರೆ ತನ್ನ 
ಮಗಳು ಸುಖವಾಗಿರುವುದಲ್ಲಜೆ, ತನಗೂ ೫ ತುಂಬಾ ಪ್ರಯೋಜನ 
ವಾಗುವುದು. '' 


ವೃದ್ಧನಿಗೂ ಬೇಕಾದ ಹಾಗೆ ಐಶ್ವರ್ಯನಿದ್ದಿತು. ಅದು ಮನೆ ಹಾಳ ಬಡ್ಡಿ 
ಯಿಂದ ದಿನದಿನಕ್ಕೂ ಅತಿಶಯವಾಗಿ ವೃದ್ಧಿಯನ್ನೈೆಯ್ದುತಿದ್ದಿತು. ಆ ವೃದ್ಧ ನಲ್ಲಿ 
ಹಣವು ಹೆಚ್ಚುವುದಕ್ಕೆ ಮತ್ತೊಂದು ಕಾರಣನೇನೆಂದರೆ- ಆತನು ತನ್ನ ಹಣ 
ವನ್ನು ವೆಚ್ಚಮಾಡಿ ಹೊಟ್ಟೆ ತುಂಬಾ ತಿನ್ನುತ್ತಿರಲಿಲ್ಲ ಹಾಗೂ ಅನ್ಯಾಯದ 
ವ್ಯಯನೆಂಬುದನ್ನು ಆತನು ಅರಿತ ಪ್ರಾಣಿಯೇ ಅಲ್ಲ. ಆದುದರಿಂದ ಊರಿನವ 
ರೆಲ್ಲರೂ ಆತನನ್ನು ಕೃಪಣ ಶಿಖಾಮಣಿಯೆಂದು ಕರೆಯುತ್ತಿದ್ದರು. ದೈವಯೋಗ 
ದಿಂದ ಆತನ ಸಂಸಾರದಲ್ಲಿ ಒಬ್ಬ ಮಗಳು ಹೊರತಾಗಿ ಮತ್ತಾರೂ ಇರಲಿಲ್ಲ. 


ಆರಲ್ಲಿ ಹಣವಿರುವುದೋ ಅವರಿಗಲ್ಲದೆ ಮತ್ತೊಬ್ಬರಿಗೆ ಹಣದ ಮರ್ಮವು 
ಗೊತ್ತಾಗಲೊಲ್ಲದು. ದರಿದ್ರರು ಹೆಣಗಾರನನ್ನು ನೋಡಿ ಮನಬಂದಂತೆ ಮಾತ 
ನಾಡುವರು. ಇದಕ್ಕಾಗಿ ಹಣಗಾರನು ವ ಸನ. ಪಡೆಬೇಕಾದುದೇನೂ ಇರುವು 
ದಿಲ್ಲ. ಹೆಣಗಾರರನ್ನು ನೋಡಿ ನತ ದರಿದ್ರರೆಲ್ಲರಿಗೂ ಭಗವಂತನು 
ಹೆಣವನ್ನು ಕೊಟ್ಟು "`ರೀಕ್ಷಿಸಜೇಕೆಂದು ನಮ್ಮ ಪ್ರಾರ್ಥನೆ. 


ನಮ್ಮ ವೃ ದ್ರ ನು ಅಪಾರವಾದ ಸಂಪತ್ತಿಗೆ ಅಧಿಕಾರಿಯಾಗಿದ್ದ ರೂ ಮತ್ತೆ 

ಮತ್ತೆ, ಹೆಣವನ್ನು ಸಂಪಾದಿಸಿಡಬೇಕೆಂಬ ಬಯಕೆಯುಳ ವನಾಗಿರುತಿದ್ದ ನು. ಇದ 
ಕ್ಕಾಗಿಯೇ ತನ್ನ ಮಗಳಾದ ಅರನಿಂದಸುಂದರಿಯನ್ನು ಜರಾ 1 ಸ್ವತ್ತಿಗೆ 

ಉತ್ತ A TRE EE ದಕರ ಕೊಟ್ಟು ವಿವಾಹ ಬಳೆಯಿ 
ಸುವುದಾದರೆ, ಆ ಸ್ವತ್ತೆಲ್ಲವೂ ತನ್ನಲ್ಲಿಯೇ ಬಂದು ಸೇರುವುದೆಂದು ವೃದ್ಧನು 
ಸುಲಭವಾಗಿ ಹಣವನ್ನು ಸಂಪಾದಿಸುವ ಮಾರ್ಗವೊಂದನ್ನು ಕಂಡುಹಿಡಿದು 
ನಂದಕುಮಾರನನ್ನು ಸಬ ಪ್ರೀತಿಸುವುದಕ್ಕೆ ಮೊದಲು ಮಾಡಿ 
ದ್ವನು. ತನ್ನ ಇಷ್ಟವು ನೆರವೇರುವುದಕ್ಕಾಗಿ ನಂದಕುಮಾರನಿಗೆ ಒಂದೆರಡು ಸಲ 

ಆಸೆಯನ್ನೂ ತೋರಿಸಿದ್ದನು, ಹಾಗೂ ಒಂದೆರಡು ಸಲ ತನ್ನ ಅಭಿಪ್ರಾಯವನ್ನೂ 
ಸೂಚಿಸಿದ್ದನು. ನಂದಕುಮಾರನು ಮೊದಲಿನಿಂದಲೂ ಕುಂದ ನಂದಿನಿಯನ್ನು 
ಪ್ರೀತಿಸುತ್ತಿದ್ದುದರಿಂದ, ವೃದ್ಧನ ಮಾತಿಗೆ ಆನ ಉತ್ತರವನ್ನೂ ಕೊಟ್ಟಿರಲಿಲ್ಲ. 
ನಂದಕುಮಾರನು ನಾಚುಗೆಯಿಂದ ಮಾತನಾಡುವುದಿಲ್ಲವೆಂದು ತಿಳಿದು ವೃದ್ಧನ: 
ಸಮಯವನ್ನು ನಿರೀಕ್ಷಿಸಿಕೊಂಡಿರುತಿದ್ದನು. 

ಅರವಿಂದಸುಂದರಿಯು ನಂದಕುಮಾರನನ ್ಗ ನೋಡಿ ತನ್ನ ಕೋಣೆಗೆ 
ಕರೆದುಕೊಂಡು ಹೋದಳು. RN ತನ್ನ ನ್ನು ಸ 
ನಿಗೆ ಕೊಟ್ಟು ನಿವಾಹೆನಾಗುವುಜೆಂದೋ- ಇಲ್ಲವೆ, ಮತ್ತಾ ಭ್‌ Se 
ನಂದಕುಮಾರನನ್ನು ಪ್ರೀತಿಸುತ್ತಿ ದ್ದ ಛು. ವೃ ದ್ಧ ಮಹಾಶಯನ್ನು ತನ್ನನ್ನು ಪ್ರೀತಿ 
ಸುತ್ತಿದ | ನೆಂದರಿತು' ನಂದೆಕುಮಾರನೂ ವ ಆ ವೃ ದ್ಧ ನ ಮನೆಗೆ: ಹೋಗಿ 
ಬರುತ್ತಿ ದ ನು. ಈ ಸಲವೂ ನಂದಕುಮಾರನು ಬಂದುದನ್ನು? ನೋಡಿ ಅರವಿಂದ 
ಸುಂದರಿಯು ಆತನನ್ನು ತನ್ನ ಕೋಣೆಯೊಳಗೆ ಕರೆದುಕೊಂಡು ಹೋದಳು. 
ಅಲ್ಲಿ ಆಕೆಯು ನಂದಕುಮಾರನನ್ನು ಎನೆಯಿಕ್ಟದೆಯೇ ನೋಡುತ್ತಾ, ನಿಂತು 
ಕೊಂಡಳು. ಆಗ ಆಕೆಯು ತನ್ನೊಳಗೆ ತಾನೇ ಆಲೋಚಿಸಿದ ರೀತಿಯೇನೆಂದೆರೆ: 


«ನಂದನ ಮುಖವು ಮಲಿನವಾಗಿರಲು ಕಾರಣವೇನಿರಬಹುದು? ಈತನಿಗೆ 
ವಿಪತ್ತೇನಾದರೂ ಸಂಭನಿಸಿರಬಹುದೇ? ಅದಕ್ಕಾಗಿ ಸಾಹಾಯ್ಯವನ್ನೇನಾದರೂ 
ಬೇಡುವುದಕ್ಕಾಗಿ ನನ್ನ್ನ ತಂದೆಯ ಬಳಿಗೆ ಬಂದಿರಬಹುದೇ? ನನ್ನ ತಂದೆಯು 
ಕೃಪಣನಾದುದರಿಂದ ಈತನ ಪ್ರಾರ್ಥನೆಯನ್ನು ಕೆವಿಯಲ್ಲಿ ಹಾಕಿಕೊಳ್ಳದೇ ಇರ 
ಬಹುದೇ? ಇಸ್ಟೆಲ್ಲಾ ಆಗದಿದ್ದರೆ, ನಂದನು ಮಲಿನವಾದ ಮುಖವನ್ನು ಧರಿಸಿರು 
ವುದಕ್ಕೆ ಕಾರಣವಾದರೂ ಏನಿರಬಹುದು? '' 


ಅರವಿಂದಸುಂದರಿಯು ಇದೆಲ್ಲವನ್ನೂ ಶಂಕಿಸುತ್ತಾ ನಂದಕುಮಾರನನ್ನು 
ಪ್ರಶ್ನೆಮಾಡಿದಳು. ಅಕೃತ್ರಿಮ ಸ್ವಭಾವದ ನಂದಕುಮಾರನು ನಡೆದುದನ್ನು 
ನಡೆದ ಹಾಗೆಯೇ ಆಕೆಯ ಮುಂದೆ ಹೇಳಿದನು. ಆಕೆಯು ಚಿಂತಾಕ್ರಾಂತೆಯಾಗಿ 
ತಲೆವಾಗಿ ನಿಂತಿದ್ದಳು. ಇದನ್ನು ನೋಡಿ ನಂದಕುಮಾರನು--ಅರವಿಂದ ! 
ಇದೆಲ್ಲವೂ ನನ್ನ ದುರದೃಷ್ಟದ ದೋಷವು. ಇದಕ್ಕಾಗಿ ನಾನು ದುಃಖಪಡುವು 
ದಿಲ್ಲ ಹಣೆಯಲ್ಲಿ ಬರೆದಿರುವುದನ್ನು ತಪಿ ತಟಲ್ಲವರಾರು? ನಡೆಯಬೇಕಾದುದು 
ನಡದೇ ಹೋಗಲಿ, ಎಂದು ಮಾತನ್ನು ೬೪ 


ಅರವಿಂದಮ್ಮನು ಆತನ ದುಃಖದಲ್ಲಿ ದುಃಖಗೊಂಡವಳಾಗಿ ಇಂತೆಂದಳು:-- 

ಆನಂದ! ನಿಮ್ಮಿಬ್ಬರ ಸಂವಾದವನ್ನು ನಾನು ಗೋಪ್ಯವಾಗಿದ್ದುಕೊಂಡೇ 
ಕೇಳಿದೆನು. ನನ್ನ ತಂದೆಯು ನಿನ್ನ ವಿಷಯದಲ್ಲಿ ಕಠಿನವಾಗಿ ವರ್ತಿಸಲಾರನೆಂದು 
ನನಗೆ ದೃಢವಾದ ನಂಬುಗೆಯುಂಟು. ಆತನು ಮುದುಕನಾದುದರಿಂದ, ಅಡಿ 
ಗಡಿಗೂ ರೇಗುವುದು ಸ್ವಭಾವವೇ ಆಗಿರುವುದು. ಆತನ ರೇಗಾಟವು ನಿನ್ನ 
ವಿಷಯದಲ್ಲಿ ಫಲಕಾರಿಯಾಗಲಾರದು. ಆತನು ಅತ್ಯಂತ ಕೃಪಣನಾದುದರಿಂದ, 
ಹೆಣದಲ್ಲಿ ಪ್ರಾಣವನ್ನಿಟ್ಯು ಕೊಂಡಿರುವನು. ಒಂದು ಕಾಸು ನಷ್ಟವಾಗುವುದಾದರೂ 
ಆತನು ಮೂರು ದಿನ ಅನ್ನವನ್ನೇ ಬಿಟ್ಟು ಬಿಡುವನು. '' 


ನಂದ--ನನ್ನ ಅಭಿಪ್ರಾಯವೂ ಹಾಗೆಯೇ ಇರುವುದು. ಒಂದು ವೇಳೆ 
ಆತನು ನ್ಯಾಯಸ್ಥಾ ನದಲ್ಲಿ ನನ್ನ ಮೇಲೆ ನಿವಾದವನ್ನು ಹೂಡಿದರೂ, ಹಣವನ್ನು 
ಬರಮಾಡಿಕೊಳ್ಳುವುದಕ್ಕೆ ಮತ್ತ್ಯಾವ ಹೀನಮಾರ್ಗವನ್ನು ಅವಲಂಬಿಸಿದರೂ 
ನನಗೇನೂ ಭಯನಿಲ್ಲ. ನಾನು ಹೆಣವನ್ನು ಹೆತ್ತಿ ರವಿಟ್ಟು ಕೊಂಡು ಹಣವಿಲ್ಲ 
ವೆಂದು ಅಪಲಾಸಮಾಡುವುದಾದರಿ, ಆಗ ನನಗೆ ಭಯವುಂಟು. ನನಗೆ ಈಗ 
ದುರವಸ್ಥೆಯುಂಬಾಗಿರುವಲ್ಲಿ ನಾನು ಆವುದಕ್ಕೂ ಹೆದರಬೇಕಾದುದೇನೂ 
ಇರುವುದಿಲ್ಲ. 


ಅರವಿಂದ--ನಿನಗೆ ಉಪಕರಿಸುವ ಬಂಧುಗಳಾರೂ ಇಲ್ಲವ ನಂದ 
ಕುಮಾರ? 


ನಂದ--ಅರವಿಂದ! ನನ್ನನ್ನು ಕಷ್ಟದಿಂದ ಉದ್ಭಾರಮಾಡುವಂತಹೆ 
ಬಂಧುಗಳಾರೂ ಇಲ್ಲ. ಹಾಗಿದ್ದಿದ್ದರೆ, ಆ ಮಾರ್ಗವೇ ಬೇರೆಯಾಗಿರುತಿದ್ದಿತು. 


ಅರವಿಂದ--ನಿನಗೆ ಬಂಧುಗಳಿರಲ್ಲಿ ಇಲ್ಲದಿರಲಿ, ನೀನು ಚಿಂತಿಸಬೇಕಾ 
ದುದೇನೂ ಇರುವುದಿಲ್ಲ. ನಾನು ನನ್ನ ತಂದಿಗೆ ಹೇಳಿ ಆತನನ್ನು ಸಮಾಧಾನ 
ಪಡಿಸುವೆನು. ಆತನು ನನ್ನ ಮಾತಿಗೆ ಪ್ರತಿಯಾಗಿ ಹೇಳಲಾರನು. 


« ದೇವರು ನಿನಗೆ ಮಂಗಳವನ್ನು ಂಟುಮಾಡಲಿ'' ಎಂದು ಹೇಳಿ ನಂದ 
ಕುಮಾರನು ಹೊರಟು ಹೋದನು. 


ಪರಂತಪನು ಈ ದೃಶ್ಯವೆಲ್ಲವನ್ನೂ ಕಣ್ಣಾರೆ ನೋಡಿ ಮನದಟ್ಟು ಮಾಡಿ 
ಕೊಂಡನು. ಇಷ್ಟಾ ದರೂ ತನ್ನ ನಿರ್ದಿಷ್ಟವಾದ ಕಾಲವು ಇನ್ನೂ ಬಾರದಿರುವು 
ದನ್ನು ನೋಡಿ ಮತ್ತೆ ಆತನು ಹಾಗೆಯೇ ಕುಳಿತು ನೋಡಿದನು. 

ಹನ್ನೆರಡನೆಯ ಸಂಧಿ 
ಹೆಠದ ಹುಡಿಗಿ 


ಅರ್ಧಘಂಟೆಯಾದ ಬಳಿಕ ಅರನಿಂದಮ್ಮನು ತನ್ನ ತಂದೆಯ ಬಳಿಗೆ 
ಬಂದು ಅಣ್ಣಾ ! ನನ್ನನ್ನು ಕರೆದುದೇಶಕೆ? ಎಂದಳು. 


ಪರಂತಪನು ತನ್ನ ಸರ್ವಾಂಗವನ್ನೂ ಕಿನಿಯಾಗಿ ಮಾಡಿಕೊಂಡು ಕೇಳು 
ವುದಕ್ಕೆ ಕುಳಿತನು. ಈಕೆಯು ಆ ಮುದುಕನ ಮಗಳಾಗಿರಬೇಕೆಂದು ಊಹಿಸಿದ 
ಬಳಿಕ, ಇಂತಹ ಕುತ್ತಿತನಾದ ಮುದುಕನಿಗೆ ಇಂತಹೆ ಸರ್ವಾಂಗಸುಂದರಿಯಾದ 
ಮಗಳರುವಳಂಬುದು ದೈವಲೀಲೆಯೇ, ಹೊರತು ಮತ್ತೆ ಬೇರೆಯಲ್ಲ, ಎಂದು 
ಪರಂತಪನು ಅಚ್ಚರಿಗೊಂಡನು. 


ಹುಡುಗಿಯು ಬಂದುದನ್ನಾಗಲ್ತಿ ಆಕೆಯು ಮಾತನಾಡಿಸಿದುದನ್ನಾಗಲಿ 
ವೃದ್ಧನು ಕೇಳದೆಯೇ ಕೇವಲವಾಗಿ ಚಿಂತಾಮಗ್ನನಾಗಿದ್ದನು. ತಾನು ಮಾತ 
ನಾಡಿದುದು ತಂದೆಗೆ ಕೇಳಿಸಲಿಲ್ಲವೆಂದು ತಿಳಿದು ಹುಡುಗಿಯು ಮತ್ತೆ ಗಟ್ಟಿ 
ಯಾಗಿ--ಅಣ್ಣಾ ! ನನ್ನನ್ನು ಕರೆದುನೇತಕೆ? ಎಂದು ನುಡಿದಳು. 


ಮುದುಕನು ತಟ್ಟಿನೆ ಎಚ್ಚರಗೊಂಡವನಾಗಿ ತನ್ನ ಮಗಳನ್ನು ಹತ್ತಿರದಲ್ಲಿ 
ಕುಳ್ಳಿರಿಸಿಕೊಂಡು--ಮಗು ನಿನ್ನೊಡನೆ ಮಾತನಾಡಬೇಕಾಗಿದ್ದುದರಿಂದ, 
ನಿನ್ನನ್ನು ಕೂಗಿದೆನು,, ಎಂದು ಮಿದುನುಡಿಗಳನ್ನಾ ಡಿದನು. 


ಅರನಿಂದ--ನಿಷಯವೇನಣ್ಣ್ವಾ? 


ವೃದ್ಧ-- ನಂದಕುಮಾರನು ನನಗೆ ಸರ್ವನಾಶವನ್ನುಂಟುಮಾಡಿ 
ಹೊರಟುಹೋದನು. ಹಿಂದೊಂದು ದಿನ ನಾನು ನಂದಕುಮಾರನ ಒತ್ತಾಸೆಯ 
ಮೇಲೆ ಅವನ ಬಂಧುವೊಬ್ಬ ಸಿಗೆ ೧೦,೦೦೦ ರೂಪಾಯಿಗಳ ಸಾಲವನ್ನು 
ಕೊಟ್ಟಿ ನು. ಆತನ ಬಂಧುವು ನನಗೆ ಪರಿಚಿತನಾಗಿರಲಿಲ್ಲ. ನಂದನು ಒತ್ತಾಸೆ 
ಯಾಗಿ ನಿಲ್ಲದೇ ಹೋಗಿದ್ದರೆ, ನಾನು ಆತನಿಗೆ ಒಂದು ಬಿಡಿಕಾಸನ್ನೂ ಸಾಲವಾಗಿ 
ಕೊಡುತ್ತಿರಲಿಲ್ಲ. ಈದಿನ ನಂದಕುಮಾರನು ಬಂದು ಹೇಳಿದ ಮಾತನ್ನು ಹೇಳಿ 
ದೊಡನೆಯೇ ನನ್ನ ತಲೆಯ ಮೇಲೆ ಅಂತರಿಕ್ಷವೇ ಕಳಚಿಬಿದ್ದಂತಾಯಿತು. ನಂದ 
ಕುಮಾರನು ಮನೆಯಿಂದ ಓಡಿಸಲ್ಪಟ್ಟಿ ರುವನು. ನನ್ನಿಂದ ಹೆಣವನ್ನು ಪಡೆದು 
ಕೊಂಡು ಹೋದ ನಂದನ ಬಂಧುವು ವ್ಯಾಪಾರದಲ್ಲಿ ನಷ್ಟ ಹೊಂದಿದನಂತೆ. ಹೀಗೆಂದ 
ಮೇಲೆ ಆತನಿಂದ ಒಂದು ಕಾಸೂ ಹುಟ್ಟುವ ಹಾಗಿಲ್ಲ. ನಂದಕುಮಾರನೇ ಮೊದಲಿ 
ನಿಂದಲೂ ಆ ಹಣಕ್ಕೆ ಬಡ್ಡಿಯನ್ನು ತಂದುಕೊಡುತ್ತಿರುವನು. ಕಮಲಾ 

ಕಾಂತನ ಅನಂತರದಲ್ಲಿ ನಂದನೇ ಉತ್ತರಾಧಿಕಾರಿಯಾಗಿ ನಿಲ್ಲುವನೆಂದು ನನಗೆ 
ಸಂಪೂರ್ಣವಾದ ಭರವಸೆಯಿದ್ದಿ ತು... ಕಾರಣವೇನೆಂದರೆ--ಕಮಲಾಕಾಂತನು 
ತನ್ನ ಮಗನ ಮಗನಾದ ಮಾರಕುಮಾರನು ದುರ್ಮಾರ್ಗಗಾಮಿಯೆಂದು ಚಿನ್ನಾ 
ಗಿಯೂ ಅರಿತುಕೊಂಡಿದ್ದನು. ಈಗ ನನ್ನ ಆಲೋಚನೆಯೆಲ್ಲವೂ ಹಾಳಾಗಿ 
ಹೋಯಿತು. ನಂದಕುಮಾರನು ಇಂಡುಗೃಹೆತ್ಯಾಗಿಯಾಗಿರುವುಡರಿಂದ, ನನ್ನ 
ಹೆಣವೆಲ್ಲವೂ ಮುಳುಗಿಯೇ ಹೋದುದು. 


ಅರನಿಂದ--ಅಣ್ಣಾ ! ಇಷ್ಟು ದಿನಗಳ ವರೆಗೂ ನಂದನನ್ನು ಹೊಗಳು 
ತ್ತಿದ್ದು, ಆತನಿಗೆ ಕಷ್ಟ ಕಾಲವೊದಗಿಬಂದಿರುವಲ್ಲಿ ಆತನನ್ನು ನಿಂದಿಸುವುದು 
ಯುಕ್ತವಾಗಿಲ್ಲ. ಆತನು ನಿಮ್ಮ ಸಾಲವನ್ನು ತೀರಿಸುವುದಾಗಿ ಒಪ್ಪಿರುವನು, 
ಆದರೆ ಸ್ವಲ್ಪ ತಡೆನಾಗಬಹುದು. ಆದುದರಿಂದ ನೀವು ಕೆಲವು ಕಾಲದ ವರಿ 
ಗಾದರೂ ನಿರೀಕ್ಷಿಸುವುದು ಒಳ್ಳೆ ಯದು. 


ವೃದ್ಧ--ಈಗಣ ಕಾಲದಲ್ಲಿ ೧೦,೦೦೦ ರೂಪಾಯಿಗಳೆಂಬುದು ಸಾಮಾ 
ನ್ಯವಲ್ಲ. ಅಷ್ಟನ್ನು ಸಂಪಾದಿಸಬೇಕಾದರೆ ತಾಯಿಯಿಟ್ಟ ಬಜೆಯೆಲ್ಲವೂ ಕರಗಿ 
ಹೋಗುವುದು. ಹೀಗಿರುವಲ್ಲಿ ನಂದಕುಮಾರನು ಅಷ್ಟು ಹಣವನ್ನು ಸಂಪಾದಿಸಿ 
ನನಗೆ ತಂದುಕೊಡುವುದೆಂಬುದು ನಂಬುಗೆಗೆ ಅರ್ಹವಾದುದಲ್ಲ. ಮತ್ತೊಂದು 
ನಿಷಯನೇನೆಂದರೆ -- ನಂದನು ಕಮಲಾಕಾಂತನ ಆಸ್ತಿಗೆ ಉತ್ತರಾಧಿಕಾರಿ 
ಯಾಗುವನೆಂಬ ಊಹೆಯಿಂದ ನಾನು ನಿನ್ನನ್ನು ಆತನಿಗೆ ಕೊಟ್ಟು ವಿವಾಹೆ ಮಾಡ 
ಬೇಕೆಂದು ಆಲೋಚಿಸಿದ್ದೆನು. ಈಗ ಆ ಆಸೆಯೂ ತಪ್ಪಿ ಹೋಯಿತು. ಆದುದ 
ರಿಂದ ನೀನು ಇನ್ನು ಮೇಲೆ ಆತನ ಕಣ್ಣಿಗೆ ಬೀಳುವುದಾಗಲಿ, ಆತನೊಡನೆ 
ಮಾತನಾಡುವುದಾಗಲಿ ಇವಾವುದನ್ನೂ ಮಾಡಲಾಗದು. 


ಅರನಿಂದ--ಅದೇಕಣ್ಣ್ವಾ ? 


ವೃದ್ಧ--ಈಗ ನನ್ನ ಮೊದಲಿನ ಇಷ್ಟವು ಬದಲಾಯಿಸಿ ಹೋಗಿರು 
ವುದು. ಇನ್ನು ಮುಂದೆ ಮಾರಕುಮಾರನೇ ಕಮಲಾಕಾಂತನ ಉತ್ತರಾಧಿಕಾರಿ 
ಯಾಗುವುದರಿಂದ, ನಾನು ನಿನ್ನನ್ನು ಆತನಿಗೆ ಕೊಟ್ಟು ನಿವಾಹಮಾಡಬೇಕೆಂದೆಣಿ 
ಸಿರುವೆನು. 


ಅರವಿಂದ--ಅಣ್ಣ್ವಾ! ನಿಮ್ಮಲ್ಲಿ ಬೇಕಾದ ಹಾಗೆ ಹೆಣವಿರುವುದು. 
ಅನಂತರದಲ್ಲಿ ಅದೆಲ್ಲವೂ ನನಗೇ ಸೇರತಕ್ಕುದಾಗಿರುವುದು. ಹೆಚ್ಚಿನ 
ಹಣದಿಂದ ನನಗಾಗುವುಜೀನು? ಮಾರಕುಮಾರನು ಕೆಟ್ಟ ನಡತೆಯುಳ್ಳವನೆಂದು 
ತಾವು ನನಗೆ ಆಗಿಂದಾಗ ತಿಳಿಸೋಣವಾಗಿದೆ. ಅತನು ಮಾಡಬಾರದ ಕೆಟ್ಟ 

ಕೆಲಸವಿಲ್ಲವೆಂದು ನಾನೂ ಕೇಳಿರುವೆನು. ಹೀಗಿರುವಲ್ಲಿ ತಾವು ನನ್ನನ್ನು ಕಂಡು 
ಕಂಡೊ ಹಾಳ ಬಾನಿಯಲ್ಲಿ ತಳ್ಳಿಬಿಡುನಿರೇನು? 


ವೃದ್ಧ--ಹಣ! ಹಣ!! ಹಣವೇ ದೊಡ್ಡದು; ಆರಲ್ಲಿ ಹೆಣನಿರು 
ವುಡೋ ಆತನೇ ಲೋಕಮಾನ್ಯನು- ಲೋಕದಲ್ಲಿ ಹೆಣವಿದ್ದವನೇ ಸತ್ಸುರುಷನೂ, 
ಸತ್ಯುಲಪ್ರಸೂತನೂ, ರೂಪವಂತನೂ, ನಿದ್ಯಾವಂತನೂ, ಬುದಿ.ಮಂತನೂ, 
ಕೀರ್ತಿಮಂತನೂ, ಪ್ರಾತಸ್ಸ .ರಣೀಯನೂ, ನಿನಗೆ ತಕ್ಕವರನೂ ಆಗಿರುವನು. 


ಅರವಿಂದ--ತಂದೆಯೇ ! ನಾನು ಇನ್ನೂ ಹುಡುಗಿಯಲ್ಲ. ಒಳ್ಳೆಯದು 
ಕೆಟ್ಟುದು ಎಂಬ ವಿವೇಚನಾಶಕ್ತಿಯು ನನಗುಂಟು. ನಾನು ತಿಳಿತಿಳಿದೂ 
ಅಸತ್ಸುರುಷನಾದ ಮಾರಕುಮಾರನನ್ನು ಮದಡುವೆಯಾ--- 


ವೃದ್ಧ--(ಮಾತು ಮುಗಿಯುವುದರೊಳಗಾಗಿ) ಮದುವೆಯಾಗೆಯಾ ? 
ನೀನು ಹುಡುಗಿಯಾಗಿ ನನ್ನ ಮಾತನ್ನು ಮಾರುವಹ್ಟಾಡೆಯಾ? ನಾನು ಇಷ್ಟ 
ಪಟ್ಟಿವನನ್ನು ನೀನು ಮದುವೆಯಾಗುವೆಯೋ, ಇಲ್ಲವೋ, ನಾನೇ ನೋಡಿ 
ಕೊಳ್ಳುವೆನು. ಚೆನ್ನಾಗಿ ಆರೋಚಿಸಿ ನೋಡು, ದುಡುಕಬೇಡೆ. ನನ್ನ ಮಾತನ್ನು 
ನೀನು ಮಾರಿ ನಡೆವುದಾದಕೆ, ನಿನ್ನನ್ನು ಕೋತಿಯಂತೆ ಕುಣಿಸಿಬಿಡುವೆನು. 
ನನ್ನ ಇಷ್ಟಕ್ಕೆ ನಿರೋಧವಾಗಿ ನಡೆಯುವವರಿಗೆ ನಾನು ಬೆನ್ನ ಹತ್ತಿದ ಬೇತಾಳ 
ನೆಂದು ತಿಳಿ. 


ಅರವಿಂದ--ಕಮಲಾಕಾಂತನ ಮನೆಯಲ್ಲಿ ಒಬ್ಬ ಹುಡುಗಿಯು ಪಾಲಿಕಿ 
ಯಾಗಿರುವಳಂತೆ. ಮಾರಕುಮಾರನು ಆಕೆಯನ್ನೇ ಪ್ರೀತಿಸುತ್ತಿರುವನಂತೆ. 
ಇಷ್ಟರಲ್ಲಿಯೇ ಅವರಿಬ್ಬರಿಗೂ ನಿವಾಹವಾಗುವುದೆಂದು ನಾನು ಕೇಳಿರುವೆನು. 


ವೃದ್ಧ--ಅದು ಸುಳ್ಳಿನ ಸುದ್ದಿ. ಒಂದು ವೇಳೆ ನೀನು ಹೇಳುವಂತೆ 
ನಡೆವುದಾದರೆ, ನಾನು ಯುಕ್ತಿಯಿಂದ ಆ ಮದುವೆಯನ್ನು ಮುರಿದು ಬಿಡು 
ವೆನು. ಇದಕ್ಕಾಗಿ ನೀನು ಚಿಂತಿಸಬೇಕಾದುದೇನೂ ಇರುವುದಿಲ್ಲ. 


ಅರವಿಂದ--ತಂದೆಯೇ! ನನ್ನನ್ನು ಕ್ಷನಿಸೋಣವಾಗಲಿ. ನನಗೆ 
ಮದುವೆಯಿಂದ ಪ್ರಯೋಜನವೇನೂ ಇಲ್ಲ. ನಾನು ಆವಾಗಲೂ ನಿನ್ನ ಸೇವೆ 
ಯನ್ನೇ ಮಾಡಿಕೊಂಡು ನನ್ನ ಜನ್ಮವನ್ನು ನೀಗಿಕೊಳ್ಳುವೆನು. 


ವೃದ್ಧ--ಬುದ್ಧಿಯಿಲ್ಲದ ಮಗುವೆ! ಇಂತಹೆ ಮಾತುಗಳಿಂದ ಏನು 
ಪ್ರಯೋಜನ? ನೀನು ದರಿದ್ರನಾಗಿ ಬೀದಿಯ ಬಿಕಾರಿಯೆನಿಸಿದ ಆ ನಂದ 

ಕುಮಾರನನ್ನು ಪ್ರೀತಿಸುತ್ತಿರುವಂತೆ ತೋರುವುದು. ಆದುದರಿಂದಲೇ ನಿನಗೆ 
ನನ್ನ್ನ ಮಾತು ಹಿಡಿಯುವುದಿಲ್ಲ. 


ಅರನಿಂದ--ಅಣ್ಣ್ವಾ ! ಹಣಕ್ಕಾಗಿ ಇಸ್ಟೇಕೆ ನಿನಗೆ ಹಾಹಾಕಾರವು? 
ನಿನ್ನಲ್ಲಿ ತಿಂದು ತೇಗುವಷ್ಟು ಹೆಣನಿರುವುದು. ಇದನ್ನು ಉಳಿಸಿಕೊಂಡರೆ 
ಸಾಲದೇ? ನನಗಾದರೋ ಹಣದಲ್ಲಿ ಅಭಿರುಚಿಯು ಕಡಮೆ, ಆದುದರಿಂದ ಹಣ 


ಕ್ಕಾಗಿ ನಾನು ಅಕಾರ್ಯವನ್ನು ಒಪ್ಪಿ ಕೂಳ್ಳಲಾರೆನು. 


““ ಪಾಪೀಯಸಿ! ನನ್ನಿದಿರಿನಲ್ಲಿ ನಿಲ್ಲಬೇಡ; ದೂರವಾಗಿ ತೊಲಗಿ 
ಹೋಗು, '' ಎಂದು ಮುದುಕನು ಹುಡುಗಿಯನ್ನು ಹೊಡದಟ್ಟಿ ದನು. ಅರವಿಂದ 
ಸುಂದರಿಯು ಗಳೆಗಳನೆ ಅಳುತ್ತಾ, ಅಲ್ಲಿಂದೆದ್ದು ಹೊರಟು ಹೋದಳು. 


ಮುದುಕನ ಕೋಪುವು ತಲೆ ಮಾರಿತು. ಕೊಂಚ ಹೊತ್ತು ಕೋಪದ ತಾಪ 
ದಿಂದ ತಲ್ಲಣಿಸುತ್ತಾ, ಕುಳಿತಿದ್ದ ಬಳಿಕ, ಸೇವಕನನ್ನು ಕರೆದು ಕೂಡಲೆಯೇ ಕಾಲ 
ರುದ್ರನನ್ನು ಕರೆದುಕೊಂಡು ಬರುವಂತೆ ಅಪ್ಪಣೆ ಮಾಡಿದನು. ಅಪ್ಪಣೆಯೆಂದು 
ಭೃತ್ಯನು ತೆರಳಿದನು. 


ಕಾಲರುದ್ರನು ನಮ್ಮ ಪ್ರಿಯ ಪಾಠಕ ಮಹಾಶಯರಿಗೆ ಹೊಸಬನೇನೂ 
ಅಲ್ಲ. ಆತನು ಆಗಿಂದಾಗ ವೃದ್ಧನ ಕೆಲಸಗಳನ್ನು ನೆರವೇರಿಸಿ ಕೊಡುತ್ತಿದ್ದನು. 
ಆತನ ಮನೆಯು ವೃದ್ಧನ ಮನೆಯ ಬಳಿಯಲ್ಲಿಯೇ ಇದ್ದಿತು. ಭೃತ್ಯನು 
ಬಂದು ಕರೆದ ಕೂಡಲೆ, ಕಾಲರುದ್ರನು ವೃದ್ಧನ ಬಳಿಗೆ ತಂದು- ಮಹಾಶಯ! 
ಏನಪ್ಪಣೆ? ಎಂದನು. 


ಮುದುಕನು ನಗುತ್ತಾನಿತ್ರನೆ! ವಿಶೇಷವಾದ ಕೆಲಸವಿರುವುದು. ಎಲ್ಲಾ 
ಕೆಲಸಗಳಲ್ಲಿಯೂ ನೀನೇ ನನಗೆ ಸಹಾಯನು. ಅದಕ್ಕಾಗಿಯೇ ನಿನ್ನನ್ನು ಬರ 
ಮಾಡಿಕೊಂಡೆನು, ಎಂದು ಮಾತನಾಡಿದನು. 


ಕಾಲ--ಕೆಲಸವೆಂಥದು, ಮಹಾಶಯ 


ವೃದ್ಧ--ನಿಶ್ರಾಂತಿಯನ್ನು ತೆಗೆದುಕೊಳ್ಳು. ಕೆಲಸದ ವಿಚಾರವು ಆ 
ಮೇಲಾಗಲಿ. ನನ್ನ ಅರನಿಂದಮ್ಮನನ್ನು ನೀನು ಬಲ್ಲೆಯಸ್ಟೇ? 


ಕಾಲ ಆಕೆಯನ್ನು ನಾನು ಕಾಣೆನೇ ? 


ವೃದ್ಧ--ನಾನು ಅವಳಿಗೆ ಮದುವೆ ಮಾಡಬೇಕೆಂದಿರುವೆನು. ಈಗಾಗಳೇ 
ಅವಳಿಗೆ ವಯಸ್ಸಾಗಿ ಹೋಗಿರುವುದು. 

ಲ-- ಸರಿಯಾದ ಆಲೋಜಚಕೆ. ಮದುವೆಯಾಗುವುದಕ್ಕೆ ಆಕೆಗೆ 
ಜೂ ಚಕ್‌ ಸ್ಸು ಬಂದಿರುವುದು. ವರಣಾರು? 


ವೃ ದ ನಾನು ಸರಿಯಾದ ವರನನ್ನೆ ( ಹುಡುಕುತ್ತಿರುವೆನು. ಒಂದು 
ವೇಳೆ ಜದ ಸುಂದರಿಯನ್ನು ನಿನಗೆ ಕೊಟ್ಟು ವಿವಾಹ ಹ್‌ 
ನಿನ್ನ ಅಡ್ಡಿ ಯೇನೂ ಇರುವುದಿಲ್ಲವಷ್ಟೇ ? 


ಕಾಲ ಅಡ್ಡಿ ಯೆಂದರೇನು? ಅರವಿಂದಸುಂದರಿಯನ್ನು ವಿವಾಹೆ 
ವಾಗಲು ಇಷ್ಟಪಡದಾತನು ಮನುಷ್ಯನಲ್ಲದಿರಬೇಕು. 


ವೃದ —ಹಾಗಾದರೆ ಸರಿ ; ನಮ್ಮ ಹುಡುಗಿಯನ್ನು ನಿನಗೆ ಕೊಟ್ಟು 
ವಿವಾಹ ಮಾಡುವೆನು. ಆದರೆ ` 


ಕಾಲ" ಆದರೈ,'' ಎಂದರೇನು? ವಿಶದವಾಗಿ ತಿಳಿಸೋಣವಾಗಲಿ. 
ಆಶೆಯನ್ನು ತೋರಿ ನಿರಾಶನನ್ನಾಗಿ ಮಾಡಲಾಗದು. 


ವೃದ್ಧ ಅಷ್ಟು ದುಡುಕಬಾರದು, ಕೇಳು. ನನ್ನ ಮಗಳನ್ನು ಮದುವೆ 
ಯಾಗಬೇಕೆಂಬ ಇಷ್ಟವು ನಿನಗಿರುವುದಾದರೆ, ನೀನು A Be 
ಲಸವನ್ನು ನೆರವೇರಿ ಕೊಡೆಬೇಕು. ಅದು ನಿನಗೆ ಸಮ್ಮತವಷ್ಟೇ? 


ಕಾಲ ಅರನಿಂದಳನ್ನು ಮದುವೆಯಾಗುವುದಕ್ಕಾಗಿ ನಾನು ಆವ ಕೆಲಸ 
ವನ್ನಾದರೂ ಮಾಡುವೆನು. ನನ್ನ ಯೋಗ್ಯತೆಯು ತಮಗೆ ಮೊದಲಿನಿಂದಲೂ 
ಜೆನ್ನಾಗಿಯೂ ಗೊತ್ತೇ ಇರುವುದು. 

ವೃದ್ಧ--ಗೊತ್ತಿಲ್ಲದೇ ಉಂಟೇ? ಎಷ್ಟೋ ಜನರಿದ್ದರೂ ನಿನ್ನನ್ನೇ 
ಹೇಳಿ ಕಳುಹಿಸಿದುಜೀತಕೆ ? 


ಕಾಲ ಅಸ್‌ | ಣೆಯಾಗಲಿ. 


ವೃದ್ಧ--ನಾನು ಹೇಳಿದೆ ಹಾಗೆ ಕೆಲಸಮಾಡುವೆನೆಂದು ಪ್ರಮಾಣ 
ಮಾಡು. 

ಕಾಲ ನಿಜವಾಗಿಯೂ ನಾನು ಅರನಿಂದಸುಂದರಿಯನ್ನು ಪಡೆವು 
ದಾದರೆ. 


ವೃದ --ನನ್ನ ಕಾರ್ಯವು ನೆರನೇರುವುದಾದರೆ, ಈಶ್ನರಸಾಕಿಯಾ 
ಧ ಬ ಸರ್‌ 
ಗಿಯೂ ಅರವಿಂದಮ್ಮನನ್ನು ನಿನಗೆ ಕೊಟ್ಟು ನಿವಾಹ ಮಾಡುವೆನು. 

ಕಾಲ-- ಈಶ್ವರ ಸಾಕ್ಷಿಯಾಗಿಯೂ ತಾವು ಹೇಳುವ ಕೆಲಸವನ್ನು ಪ್ರತಿ 
ಯಾಡದೆ ನೆರವೇರಿಸಿಕೊಡಲುಳ್ಳವನು. ಈಗಳಾದರೂ ಕೆಲಸನೆಂಥಜೆಂಬುದನ್ನು 
ಕಿಳಿಸೋಣವಾಗಲಿ. 


ವೃದ್ಧ--ಒಂದು ವ್ಯಕ್ತಿಯನ್ನು ಈ ಪ್ರಪಂಚದಿಂದ ಹೊರಗೆ ಸಾಗಿಸಿ 
ಬಿಡೆಬೇಕು. ಇದು ಸಾಧ್ಯವೇ ? 


ಕಾಲ--ಅನಾಯಾಸವಾಗಿ ಸಾಗಿಸಿ ಬಿಡುವೆನು. ನನಗೆ ಇಂತಹ ಕೆಲಸ 
ಗಳೇನೂ ಹೊಸದಲ್ಲ. ವ್ಯಕ್ತಿಯೆಂಥದು? 


ವೃದ್ಧ--ನಾನು ಎಲ್ಲವನ್ನೂ ಗುಟ್ಟಾಗಿಯೇ ನೆರವೇರಿಸಬೇಕು. ಹೊರಗೆ 
ಆರಾದರೂ ಸಂಚರಿಸುತ್ತಿರುವರ ನೋಡು? 


ಕಾಲರುದ್ರನು ವೃದ್ಧನ ಮಾತಿನಂತೆಯೇ ಹೊರಗೆ ಹೋಗಿ ನೋಡಿಕೊಂಡು 
ಬಂದು--ಹೊರಗೆ ಆರೂ ಸುಳಿದಾಡುತ್ತಿಲ್ಲ ಮಹಾಶಯ! ಎಂದು ನುಡಿದನು. 


ವೃದ್ಧ--ಆತನು ನಿನಗೆ ಪರಿಚಿತನೇ ಅಹುದು. ನಂದಕುಮಾರನೆಂದು 
ಆತನ ಹೆಸರು. 


ಕಾಲ--ನಂದಕುಮಾರನೇ? ನಿಮ್ಮ ಹುಡುಗಿಯನ್ನು ಆತನಿಗೆ ಕೊಟ್ಟು 
ವಿವಾಹ ಮಾಡುವುದಾಗಿ ನೀವು ನಿಶ್ಚಯಮಾಡಿಕೊಂಡಿರಲಿಲ್ಲವೇ? 


ವೃದ್ಯ--ಅಹುದಹುದು. 
ಕಾಲ--ಅಂಥವನ ಮೇಲೆ ಈಗ ಆಕ್ರೋಶವೇಕೆ? 


ವೃದ್ಧ--ಅವನು ನನಗೆ ಸರ್ವನಾಶವನ್ನೇ ಉಂಟುಮಾಡಿರುವನು. ಆ 
ನೀಚನು ನನಗೆ ಕೊಡಬೇಕಾದ ೧೦,೦೦೦ ರೂಪಾಯಿಗಳನ್ನೇ ನುಂಗಿಬಿಟ್ಟು 
ಕುಳಿತಿರುವನು. 


ಮತ್ತೊಂದು ನಿಷಯನೇನೆಂದರೆ- ನಮ್ಮ ಹುಡುಗಿಯ ಭಾವಭಂಗಿಗಳನ್ನು 
ನೋಡಿದರೆ, ಆಕೆಯು ನಂದಕುಮಾರನನ್ನೇ ಪ್ರೀತಿಸುತ್ತಿರುವಂತೆ ತೋರಿಬರು 
ತ್ತಿರುವುದು. ನನ್ನ ಮಗಳು ದರಿದ್ರನಾದ ಭಿಕ್ಸುಕನನ್ನು ವರಿಸಕೂಡೆದೆಂಬುದೇ 
ನನ್ನ ಅಭಿಲಾಸೆಯು. ಈ ನಡುವೆ ನಂದಕುಮಾರನು ಬೀದಿಯ ಬಿಕಾರಿಯಾಗಿ: 
ಹೋಗಿರುವನು. ಆದುದರಿಂದಲೇ ನೀನು ಆತನನ್ನು ಕೊನೆಗಾಣಿಸುವುದಾದಕೆ, 
ಅರವಿಂದ ಸುಂದರಿಯು ನಿನ್ನ ಕೈಸೇರುವಳು, 

ಕಾಲರುದ್ರನು ಕೊಂಚ ಹೊತ್ತು ಪರ್ಯಾಲೋಚಿಸಿದವನಾಗಿ--ಮಹಾ 
ಶಯ! ನನ್ನ ಬಳಿಯಲ್ಲಿಯೂ ಹೆಣಕಾಸುಗಳೇನೂ ಇಲ್ಲ; ನಾನೂ ಬೀದಿಯ 
ಬಿಕಾರಿ, ಹೀಗೆಂದ ಮೇಲೆ ತಮ್ಮ ಮಗಳನ್ನು ನನಗೆ ಕೊಟ್ಟು ನಿವಾಹೆವಾಗುವ 
ಪರಿಯೆಂತಹುದು? " 


ವೃದ್ಧನು ಕೋಪದಿಂದ ಕೆಂಡೆಗೊಂಡೆವನಾಗಿ ಕಾಲರುದ್ರನನ್ನು ಕುರಿತು 
ಇಂತೆಂದನು :-- 


«" ಪ್ರತಿಹಿಂಸ್ಕೆ ಕಾಲರುದ್ರ |! ಪ್ರತಿಹಿಂಸೆ. ಪ್ರತಿಹಿಂಸೆಯೆಂಬ ಕಾಲಾ 
ಗ್ಲಿಯು ನನ್ನನ್ನು ಸುಟ್ಟು ಬೂದಿಮಾಡುತ್ತಿರುವುದು. ಆರು ನನಗೆ ಸರ್ವನಾಶ 
ವನ್ನುಂಟುಮಾಡಿದನೋ ಆತನನ್ನು ನಾನೂ ಸರ್ವನಾಶಕ್ಕೆ ಈಡುಮಾಡಿ ಬಿಡು 
ವೆನು. ನನ್ನ ಹುಡುಗಿಯು ಆವನನ್ನು ನ್ರೀತಿಸುತ್ತಿರುವಳೋ, ಅಂತಹ ಚಂಡಾಲ 
ನನ್ನು ನಾನು ನಿರ್ಮೂಲಮಾಡದೇ ಬಿಡೆನು. ಇದಕ್ಕಾಗಿಯೇ ನಿನ್ನ ಸಾಹಾಯ್ಯ 
ವನ್ನು ಬೇಡಿರುವೆನು. ನಿನ್ನಲ್ಲಿ ಹೆಣವಿಲ್ಲನೆಂಬುದನ್ನು ನಾನೂ ಬಲ್ಲೆನು ಆದರೆ 
ನನ್ನಲ್ಲಿ ಹೆಣನಿಲ್ಲವೇ? ನನ್ನ ಹೆಣವೆಲ್ಲವೂ ನನ್ನ ಮಗಳದು. ನನ್ನ ಅನಂತರ 
ದಲ್ಲಿ ನೀವುಗಳೇ ಅದಕ್ಕೆ ಉತ್ತರಾಧಿಕಾರಿಗಳು. 


ಕಾಲರುದ್ರನು ಈ ಮಾತನ್ನು ಕೇಳಿ ತನ್ನೊಳಗೆ ತಾನೇ ಸಂತೋಷ 
ಪಟ್ಟು ಕೊಂಡನು. ಆತನು ಒಂದು ಕ್ಷಣಕಾಲ ಸುಮ್ಮನಿದ್ದ ಬಳಿಕ ವೃದ್ಧನನ್ನು 
ಫ್ರರಿತು-ಮಹಾಶಯ! ಬೇಗನೆಯೇ ನಿಮ್ಮ ಉದ್ದೇಶವನ್ನು ನೆರವೇರಿಸಿ 
ಕೊಡುವೆನು. ಅಪ್ಪಣೆಯಾದರೆ ಈಗ ತೆರಳುವೆನು, ಎಂದನು. 


ವೃದ್ಧನು ಗಂಭೀರಭಾವವನ್ನು ತಾಳಿ ಮಂದ ಸ್ವರದಿಂದ--ಮಿತ್ರನೇ ! 
ಎಚ್ಚರಿಕೆಯಿಂದ ಕೆಲಸಮಾಡಬೇಕು. ನಮ್ಮ ಗುಟ್ಟು ಮತ್ತಾರಿಗೂ ಗೊತ್ತಾಗ 
ಬಾರದು. ಅರವಿಂದಸುಂದರಿಗಂತೂ ಇದರ ಸುಳಿವೇ ಗೊತ್ತಾಗದಂತೆ ನೋಡಿ 
ಕೊಳ್ಳುತ್ತಿರಬೇಕು, ಎಂದು ಮಾತನಾಡಿದನು. 


«« ಈ ವಿಷಯಗಳೆಲ್ಲವನ್ನೂ ತಾವು ನನಗೆ ತಿಳಿಯ ಹೇಳಬೇಕಾದುದೇನೂ 
ಇರುವುದಿಲ್ಲ. ನನ್ನ ಕೆಲಸವನ್ನಾದರೂ ನೋಡೋಣವಾಗಲಿ. ಮುಂದಕ್ಕೆ 
ಎಲ್ಲವೂ ನಿಮಗೇ ಗೊತಾ,ಗುವುದು,'' ಎಂದು ಹೇಳಿ ಕಾಲರುದ್ರನು ಮುದುಕನ 
ಅಪ್ಪಣೆಯನ್ನು ತೆಗೆದುಕೊಂಡು ತನ್ನ ಮನೆಗೆ ಹೊರಟುಹೋದನು. 

ಹದಿಮೂರನೆಯ ಸಂಧಿ 
ಇಬ್ಬರು ಪತ್ತೇದಾರರು 


ಪರಂತಪನು ಹಿಂದಣ ಸಂಧಿಯಲ್ಲಿ ವರ್ಣಿಸಿದ ವಿಷಯಗಳೆಲ್ಲನನ್ನೂ 
ಕಿವಿಯಾರೆ ಕೇಳಿ ಅಚ್ಚರಿಗೊಂಡನು. ಬಳಿಕ ಅವನ ಮನದಲ್ಲಿ ಆಲೋಚನೆ 


" ಏನು! ಮುದುಕನು ಕೊನೆಗೆ ಅರವಿಂದಸುಂದರಿಯನ್ನು ಕಳ್ಳನ ಕೈಗೆ 
ಸಮರ್ಪಣಮಾಡುವಂತಾದುದೇ? ಅರವಿಂದಮ್ಮನಾದರೋ ನಂದಕುಮಾರನನ್ನೇ 
ಪ್ರೀತಿಸುತ್ತಿರುವಳು. ನಂದಕುಮಾರನು ಸ್ವಭಾವದಿಂದ ಯೋಗ್ಯನಾದ ಹುಡು 
ಗನು. ಇಂತಹ ವರನು ದೊರೆವುದು ಎಲ್ಲರ ಪಾಲಿಗೂ ಬಂದುದಲ್ಲ. ಪರೋಪ 
ಕಾರ ಬುದ್ಧಿಯಿಂದ ಮತ್ತೊಬ್ಬರಿಗೆ ಪ್ರಯೋ ಜನನಾಗಲೆಂದು ನಂದನು ತನ್ನ 
ಬಂಧುವಿಗೆ ಹೆಣವನ್ನು ಕೊಡಿಸಿಕೊಟ್ಟಿ ನು. ಇದಲ್ಲವೇ ಅವನು ಮಾಡಿದ ಮಹಾಪ 
ರಾಧನು! ಕೇಳಿದ ಕೂಡೆಲೆಯೇ ನಂದನು ಹೆಣವನ್ನು ತಂದೊಪ್ಪಿ ಸಲಿಲ್ಲವೆಂಬ 
ಆಗ್ರಹೆದಿಂದ, ಈ ವೃದ್ಧನು ಸರಳ ಹೈದಯೆಯಾದ ತನ್ನ ಮಗಳನ್ನು ನಿರ್ಮೂಲ 
ಮಾಡುವುದಕ್ಕಾಗಿ ಕಳ್ಳನ ಕೈಗೆ ಕೊಟ್ಟುಬಿಡುವುದಕ್ಕೆ ಮುಂದುನರಿದು ಬಂದು 
ನಿಂದಿರುವನಲ್ಲಾ ! ಭಗವಂತನ ಸೃಷ್ಟಿಯಲ್ಲಿ ಎಂಥೆಂಥಹೆ ವಿಲಕ್ಷಣ ಸ್ವಭಾವ 
ದವರು ಜನ್ಮಿಸಿ, ಸೃಷ್ಟಿಗೇ ಅಪಕೀರ್ತಿಯನ್ನು ತಂದೊಡ್ಡುವವರಾಗಿರುವರು, 
ಇದೇನು, ಮಾನವ ಲೀಲೆಯೇ--ಇಲ್ಲನೆ, ದಾನವ ಲೀಲೆಯೇ? ಈ ಪ್ರಪಂಚ 
ದಲ್ಲಿ ಎಂಥೆಂಥಹ ಮಾನವರೂಪದ ಹಿಶಾಚರು ಅಡೆಗಿರುವರೋ ಬಲ್ಲವರಾರು ! 


ಪರಂತಪನು ಹೀಗೆ ಚಿಂತಿಸುತ್ತಿರುವಷ್ಟರಲ್ಲಿಯೇ ರಾತ್ರಿಯು ಕಳೆದು 
ಅರ್ಧರಾತ್ರದ ಸಮಯವಾಯಿತು. ಕಗ್ಗತ್ತ ಕು ಎಲ್ಲೆಲ್ಲಿಯೂ ವ್ಯಾಪಿಸಿತು. 
ಆಕಾಶದಲ್ಲಿ ಮೇಘಗಳು ದಟ್ಟ ವಾಗಿ ಆನರಿಸಿಕೊಂಡು ಬಂದುವು. ಈ ಅಂಧ 
ಕಾರದಲ್ಲಿ ಕಣ್ಣುಗಳಿದ್ದರೂ ಕೃ "ಸಣ ಹಣದಂತೆ ಆನ ಪ್ರಯೋಜನಕ್ಕೂ ಬಾರದೇ 
ಹೋದುವು. ಸಕತ. ಈ ಸನ್ನಿವೇಶವನ್ನು ಹೋತಿ ತಪ್ಪಿಸಿಕೊಂಡು 
ಹೋಗುವುದಕ್ಕೆ ಇದೇ ಸರಿಯಾದ ಕಾಲನೆಂದರಿತು ತನ್ನ ಕೋಣೆಯಿಂದ ಹೊರಗೆ 
ಬಂದು ನೋಡಿದನು. ಮೇಲಂತಸ್ಥಿನ ಬಾಗಿಲು ಹೊರಗಡೆಯಿಂದ ಭದ್ರಪಡಿಸ 
ಲೃಟ್ಟಿದ್ದಿತು. ಇಷ್ಟರಿಂದಲೇ ಪರಂತಪನು ಎಡೆಗೆಡದವನಾಗಿ, ತನ್ನನ್ನು ಕಟ್ಟಿ 
ಹಾಕಿದ್ದ ಹೆಗ್ಗವನ್ನು ಒಂದೆಡೆಗೆ ಬಿಗಿದು ಅದರ ಸಾಹಾಯ್ಯದಿಂದ ಕೆಳಗೆ 
ಜಾರಿಕೊಂಡು ಬಂದು ಸರಕಾರದ ರಸ್ತೆಯಲ್ಲಿ ಸೇರಿದನು. ಬಳಿಕ ಆತನು 

" ಬದುಕಿದೆಯಾ ಬಡೆ ಜೀವವೇ |! ' ಎಂದುಕೊಂಡು ತಡೆಮಾಡೆಜೆಯೇ ತನ್ನ 
ಮನೆಗೆ ಹೊರಟು ಬಂದುಬಿಟ್ಟ ನು. 


ಪರಂತಪನು ಮನೆಗೆ ಬಂದು ಒಂದು ಕ್ಷಣಕಾಲ ವಿಶ್ರಾಂತಿಯನ್ನು ತೆಗೆದು 
ಕೊಂಡು ಅಲ್ಪಾಹಾರವನ್ನು ಸೇವಿಸಿದ ಬಳಿಕ, ತನ್ನ ಪರಮ ಮಿತ್ರನಾದ ಅನಂತ 
ರತ್ನ ನನ್ನು ನೋಡುವುದಕ್ಕಾಗಿ ಆತನ ಮನೆಗೆ ತೆರಳಿದನು. 


ಅನಂತರತ್ನನು ಪರಂತಪನನ್ನು ಕಂಡಕೂಡೆಲೆ ನಗೆಗೊಂಡು- ಪರಂತಪ! 
ಕಳ್ಳರು ಸಿಕ್ಕಿದರೇನು? ನಿಮ್ಮ ಮುಖವನ್ನು ನೋಡಿದರೆ, ಏನೋ ಹೊಸ ಸಮಾ 
ಚಾರವನ್ನು ನನಗೆ ತಿಳಿಸುವುದಕ್ಕಾಗಿ ಇಲ್ಲಿಗೆ ಬಂದಂತಿದೆ, ಎಂದು ನುಡಿದನು. 


ಸರಂತಪ--ವಿಶೇಷ ಸಮಾಚಾರವನ್ನು ತಿಳಿಸುವುದಕ್ಕಾಗಿಯೇ ಇಲ್ಲಿಗೆ 
ಬಂದಿರುವೆನು. ಈ ದಿನದ ಸಾಯಂಕಾಲದಲ್ಲಿ ತಾವು ನನಗೆ ಕಾಗದವನ್ನೇತಕೆ 
ಬರೆಯೋಣನವಾಯಿತು ? 


ಅನಂತರತ್ಸನು ಚಮುತ್ಸೃೃತನಾಗಿ- ಮಹಾಶಯ! ಏನು? ನಾನು-ನಿನಗೆ- 
ಪತ್ರವನ್ನು--ಬರೆದೆನೇ? ಎಷ್ಟು ಜ್ಞಾಪಕಕ್ಕೆ ತಂದು ಕೊಂಡರೂ, ನಾನು 
ನಿನಗೆ ಪತ್ರ ಬರೆದಂತೆ ಕಂಡುಬರುತ್ತಿಲ್ಲವಲ್ಲಾ ! ಎಂದುತ್ತರ ವಿತ್ತನು. 


ಸರಂತಪನು ಮುಂದೆ ಆವ ಮಾತನ್ನೂ ಆಡೆದೆಯೇ ತನ್ನ ಕಿಸೆಯಿಂದ 
ಒಂದು ಪತ್ರವನ್ನು ಹೊರಗೆ ತೆಗೆದು ಅದನ್ನು ಅನಂತರತ್ನನ ಕೈಗೆ ಕೊಟ್ಟಿ ನು. 
ಅನಂತರತ್ತನು ಅದನ್ನು ಮೇಲಿನಿಂದ ಕೊನೆಯ ವರೆಗೂ ಓದಿ ಬೆರಗಾದವಸಾಗಿ-- 
ಆಶ್ಚರ್ಯ! ಆಶ್ಚರ್ಯ!! ಎಲ್ಲಾ ನಿಷಯದಲ್ಲಿಯೂ ಈ ಪತ್ರವು ನಾನು ಬರೆ 
ದಂತೆಯೇ ಕಾಣುವುದು, ಆದರೆ ನಾನು ನಿನಗೆ ಈ ಕಾಗದವನ್ನು ಬರೆದವನಲ್ಲಾ. 
ನಿಜವಾಗಿಯೂ ಇದರಲ್ಲಿ ಮೋಸವೇನೋ ಅಡಗಿರಬೇಕು. ನೀನು ಈ ಪತ್ರ 
ಡಂತೆ ನಡೆಜೆಯಾ, ಹೇಗೆ? ಎಂದು ಪ್ರಶ್ನೆ ಮಾಡಿದನು. 


« ಅಹುದು, ಮಹಾಶಯ! ನಾನು ಅದರಂತೆಯೇ ನಡೆದುಕೊಂಡೆನು, '' 
ಎಂದು ಹೇಳಿ ನಡೆದುದೆಲ್ಲವನ್ನೂ ಒಂದೂ ಬಿಡದ ಹಾಗೆ ವಿಶದವಾಗಿ ತಿಳಿಯ 
ಪಡಿಸಿದನು. 


ಅನಂತರತ್ಸನು ಈ ನಿಷಯವನ್ನು ಫೇಳಿ ಬೆಚ್ಚಿ ಬೆದರಿದವನಾಗಿ ಆವ 
ಮಾತನ್ನೂ ಆಡೆದೆ ಒಂದು ಕ್ಷಣಕಾಲ ಸುಮ್ಮನೆಯೇ ಕುಳಿತುಬಿಟ್ಟ ನು. 


ಪರಂತನನು ಮತ್ತೆ ಮಾತನಾಡುವುದಕ್ಕೆ ತೊಡಗಿದನು :- 


ಕ್ಷೆ ಚಿತ್ರಗುಪ್ತನ ೨ನೆಯ ದಸರ 


ಈಗ ನಾವು ಮಾಡೆಬೇಕಾದುದೇನು ಮಹಾಶಯ? ನಾವು ಈಗ ಅವ 
ಪ್ರತೀಕಾರವನ್ನೂ ಮಾಡದೆ ಸುಮ್ಮನೆ ಇರುವುದಾದರೆ, ನಂದಕುಮಾರನು 
ಪಡಬಾರದ ಸಂಕಟಕ್ಕೀಡಾಗ ಬೇಕಾದೀತು. ಕಾಲರುದ್ರನು ಸಾಮಾನ್ಯನಲ್ಲ. 
ನರಹತ್ಯೆಯೆಂಬುದು ಆ ದುರ್ದಾಂತನ ದೈನಂದಿನ ಚರ್ಯೆಯಾಗಿರುವುದು. 
ದುಷ್ಟರ ಹಾವಳಿಯಾದರೋ ಕ್ಷಣ ಕ್ಷಣಕ್ಕೂ ಇಮ್ಮಡಿಸುತ್ತಿ ರುವುದು. '' 


ಅನಂತರತ್ನನು ಬಲು ಹೊತ್ತು ಚಿಂತಿಸಿದ ಬಳಿಕ--ಮಿತ್ರನೇ! ನೀನು 
ಹೇಳುವುದೆಲ್ಲವೂ ಸತ್ಯವಾದುದು. ಆ ಧನ ಪಿಶಾಚನಾದ ವೃದ್ಧನು ನಂದಕುಮಾರ 
ನನ್ನು ತೀರಿಸಿಕೊಳ್ಳಜಿಯೇ ಶಾಂತನಾಗನು. ಕಿಡುಕನಲ್ಲಿ ಹೆಣನಿರುವುದೂ, 
ಕಾಲಸರ್ಪಕ್ಕೆ ರಕ್ಕೆಗಳು ಹುಟ್ಟುವುದೂ ಒಂಡೇಯಾಗಿರುವುದು. ನಂದಕುಮಾರ 
ನಿಗೆ ಅಪಾಯವು ಸಂಭವಿಸದಂತೆ ನೋಡಿಕೊಳ್ಳ ಬೇಕಾದುದು ನಮ್ಮಗಳ ಕರ್ತ 
ವ್ಯವೇ ಆಗಿರುವುದು. ಈಗ ನೀನೊಂದು ಕೆಲಸ ಮಾಡಬೇಕಾಗಿರುವುದು, 
ಎಂದನು. 


ಪರಂ-ಇ-ತಿಳಿಸೋಣವಾಗಲಿ; ನಾನು ಸಿದ್ಧನಾಗಿಯೇ ಇರುವೆನು. ಅದ 
ಕ್ಠಾಗಿಯೇ ನಾನು ನಿಮ್ಮಲ್ಲಿಗೆ ಬಂದುದು. ನಂದಕುಮಾರನಿಗೆ ಮಟ್ಟಿಗೆ ಪ್ರಾಣಾ 
ಪತ್ತು ಉಂಟಾಗಬಾರದು. ಇದರ ಕಡೆಗೆ ನಮ್ಮ ದೃಷ್ಟಿಯು ಇದ್ದೇ ಇರಬೇಕು. 


ಅನಂತ--ಆ ವಿಷಯದಲ್ಲಿ ನೀನು ಕೊಂಚವಾದರೂ ಚಿಂತಿಸಬೇಕಾದು 
ದೇನೂ ಇರುವುದಿಲ್ಲ. ನಾನೇ ಆ ಕಾರ್ಯಭಾರವನ್ನು ವಹಿಸಿಕೊಳ್ಳುವೆನು. 
ಈಗ ನೀನು ಆವ ಸ್ಥಳದಿಂದ ತಪ್ಪಿಸಿಕೊಂಡು ಬಂದೆಯೋ, ಅದೇ ಸಲಕ್ಕೆ 
ಮತ್ತೆ ಹೋಗಬೇಕು. ಇದು ನಿನ್ಸ್ಟಿಂದ ಸಾಧ್ಯವೇ? 


ಪರಂ--ಸಾಧ್ಯವಲ್ಲದೇ ಏನು? ಹೋಗಬೇಕಾದರೆ ಹೋಗುವೆನು. 
ನಾನು ಅವ ಹೆಗ್ಗದ ಆಸರೆಯಿಂದ ಇಳಿದು ಬಂದೆನೋ ಆ ಹೆಗ್ಗವೂ ಇನ್ನೂ 
ಅಲ್ಲಿಯೇ ತೂಗು ಬಿದ್ದಿರುವುದು. ಅದನ್ನು ಅವಲಂಬಿಸಿಕೊಂಡೇ ಮೇಲಕ್ಕೆ ಏರಿ 
ಹೋಗಬಹುದು. 


ಅನಂತ--ಹಾಗಾದರೆ ಸರಿ. ನೀನು ಅಲ್ಲಿಗೆ ಹೋಗಿ ಆ ಮನೆಹಾಳ 
ವೃದ್ಧನು ರಾತ್ರಿಯಲ್ಲಿ ಮತ್ತಾವ ಕೆಲಸಗಳನ್ನು ಮಾಡುವನೆಂಬುದನ್ನು ಅರಿತು 
ಕೊಳ್ಳು. ಆ ವೃದ್ಧನು ತನ್ನ ಮಗಳನ್ನು ಎಂದಿಗೂ ಕಾಲರುದ್ರನಿಗೆ ಕೊಟ್ಟು 
ವಿವಾಹ ಮಾಡಲಾರನೆಂದು ನನಗೆ ಹೊಳೆಯುತ್ತಿರುವುದು. ಕಾಲರುದ್ರನು ತನ್ನ್ನ 
ಕೈಯಿಂದಲೇ ಶಾನು ಹಾಳಾಗಿ ಹೋಗುವ ಹಾಗೆ ಮುದುಕನು ಅದೊಂದು 
ಹೊಟನನ್ನು ಹೂಡಿರಬಹುದು. ನಂದಕುಮಾರನನ್ನು ಕಾಲರುದ್ರನಿಂದ ಕೊಲ್ಲಿಸಿ, 

ಕಾಲರುದ್ರನನ್ನು ಕೊಲ್ಲಿಸುವುದಕ್ಕೆ ಆ ವೃದ್ಧನು ಈಗಾಗಳೇ ತಕ್ಕ ಪ್ರಯತ್ನ 
ವನ್ನು ಮಾಡುತ್ತಿರಬಹುದು. 


ಸರಂತಪನು ಈ ಮಾತನ್ನು ಕೇಳಿದ ಬಳಿಕ ಅನಂತರತ್ತ ನ ಅಸ್ಪ ಣೆ 
ಯನ್ನು ಪಡೆದುಕೊಂಡು ಶಾನು ಬಂದಿಯಾಗಿದ್ದ ಸ್ಮ ಸ್ಮಲಕ್ಕೆ ಬಂದು ಅಜ ಹೆಗ್ಗೆ ದ 
ಮೂಲಕವಾಗಿ ಮೇಲಿನ ಅಂತಸ್ತಿಗೆ ಹೆತ್ತಿಹೋಗಿ ತನ್ನ ಕೋಣೆಯೊಳಗೆ ಕುಳಿತು 
ನೋಡೆಲಾರಂಭಿಸಿದನು. ಮೇಘಾವೃತವಾಗಿ ಇಸ್‌ ಬ ಮಯಿಯಾದ ರಾತ್ರಿ 
ಯು ಪರಂತಪನ ಈ ಕಾರ್ಯ ಸಾಧನೆಯಲ್ಲ ಅತಿಯಾಗಿ ಸಾಹಾಯ್ಯವನ್ನೆಸೆಗಿತು 





ಹದಿನಾಲ್ಕನೆಯ ಸಂಧಿ 
ಬಲಪ್ರಯೋಗ 


ನಂದಕುಮಾರನು ಕಮಲಾಕಾಂತನ ಮನೆಯನ್ನು ತ್ಯಾಗಮಾಡಿ ಎರಡು 
ದಿನಗಳಾದ ಬಳಿಕ, ಕುಂದನಂದಿನಿಯು ಕೆಲಸವನ್ನು ಮಾಡಿಕೊಳ್ಳುತ್ತಾ ತನ್ನ 
ಕೋಣೆಯಲ್ಲಿ ಕುಳಿತಿದ್ದಳು. ಆ ಸಮಯಕ್ಕೆ ಸರಿಯಾಗಿ ಮಾರಕುಮಾರನು 


ಆಕೆಯ ಬಳಿಗೆ ಬಂದು ಸೇರಿದನು. 


ಕುಂದನಂದಿನಿಯು ಮಾರಕುಮಾರನನ್ನು ಕಂಡೊಡನೆಯೇ ತಟ್ಟನೆ ಎದ್ದು 
ನಿಂತಳು. ಇಲ್ಲಿನ ವರೆಗೂ ಮಾರಕುಮಾರ, ಕುಂದನಂದಿನಿಯರು ಒಂದೇ ಮನೆ 
ಯಲ್ಲಿ ಬಳೆಯುತ್ತಿ ದ್ದರೂ, ಕುಂದನಂದಿನಿಯು ಮಾರಕುಮಾರನನ್ನು ಕಂಡರೆ 
ಭಯದಿಂದ ನಡುಗಿ ನಡುಗಿ ಗಿ ಸಾಯುತ್ತಿದ್ದಳು. ಆಕೆಯು ಒಂದು ದಿನವಾದರೂ 
ಏಕಾಂತದಲ್ಲಿ ಮಾರಕುಮಾರನೊಡನೆ ಆನ ಮಾತನ್ನೂ ಆಡಿದವಳಲ್ಲ. ಕಾರಣ 
ವೇನೆಂದರೆ -ಮಾರಕುಮಾರನು ದುಸ್ಪೃಭಾವದಿಂದ ಆವಾಗಲೂ ಪಾನದಲ್ಲಿಯೇ 
ಆಸಕ್ತ ನಾಗಿದ್ದುದರಿಂದ ಅವನ ಕಣ್ಣುಗಳು ರಕ್ತವರ್ಣವನ್ನು ತಾಳಿಕೊಂಡೇ 
ಇರುತಿದ್ದುವು. ಇದನ್ನು ನೋಡಿದ ಕೂಡಲೆ ಕುಂದನಂದಿನಿಗೆ ಭಯನಾಗು 
ತ್ರಿದ್ಧಿತು. ಅದು ಕಾರಣನೇ ಆಕೆಯು ಆತನನ್ನು ಕಂಡೆ ಕೂಡಲೆ ಆವುದಾದರೂ 
ನೆಪವನ್ನು ಹೂಡಿಕೊಂಡು ದೂರವಾಗಿ ಸರಿದುಹೋಗಿಬಿಡುತ್ತಿದ್ದಳು. ಅಲ್ಲ 
ಡೆಯೂ ಆತನು ಮನೆಯಲ್ಲಿರುವ ವರೆಗೂ ಆಕೆಯು ಹೊರಗೆ ಬರುತ್ತಲೇ 
ಇರಲಿಲ್ಲ. 


ಮದಿರಾ ಸೇವನೆಯಿಂದ ಮದಭ್ರಾಂತನಾದ ಮಾರಕುಮಾರನು ಕುಂದನಂದಿ 
ನಿಯ ಕೋಣೆಯೊಳಗೆ ನುಗ್ಗಿ ದ್ಹವನು ತಟ್ಟನೆ ಹೊರಗೆ ಬಂದುಬಿಟ್ಟ ನು. 


ಕಿ ಚಿತ್ರಗುಪ್ತ ನ೨ನೆಯ ದಪ್ತರ 





ಪ್ರಿಯ ಪಾಠಕ ಮಹಾಶಯ! ಅದ್ಯಕಥಾ ಪ್ರಾರಂಭದಲ್ಲಿ ಕೊಂಚಮಟ್ಟಿಗೆ 
ಪೂರ್ವಕಥಾನುವಾದವು ಅತ್ಯಾವಶ್ಯಕವಾಗಿ ಕಂಡುಬಂದಿರುವುದು. ತಾವು ಸಾವ 
ಧಾನವಾಗಿ ಅದನ್ನು ಕೇಳಿ ತಿಳಿಯುವುದಾದರೆ, ಪ್ರಕೃತದಲ್ಲಿ ಕಥಾ ಸಂದರ್ಭಕ್ಕೆ 
ಎಷ್ಟೋ ಅನುಭವವನ್ನು ಪಡೆದುಕೊಂಡಂತಾಗುವುದು. 


ಹಿಂದೊಂದು ದಿನ ಇಂದಿನಂತೆಯೇ ಕುಂದನಂದಿನಿಯು ತನ್ನ ಕೋಣೆಯಲ್ಲಿ 
ಕುಳಿತಿದ್ದಳು. ಆಗ ಇದೇ ಮಾರಕುಮಾರನು ಕಂಠಪೂರ್ತಿಯಾಗಿ ಸುರಾಪಾನ 
ಮಾಡಿ ನಿಶ್ಯಬ್ಧವಾಗಿ ಶುಂದನಂದಿನಿಯ ಬಳಿಗೆ ಬಂದನು. ಆವುದನ್ನೋ ಚೆಂತಿ 
ಸುತ್ತಾ ಕುಳಿತಿದ್ದ ಕುಂದನಂದಿನಿಗೆ ಈತನು ಬಂದುದು ಗೊತ್ತಾಗಲಿಲ್ಲ. 


ಏಕಾಂತದಲ್ಲಿ ಕುಳಿತಿದ್ದ ಕುಂದನಂದಿನಿಯನ್ನು ನೋಡಿದ ಕೂಡಲೆ ಮಾರು 
ಕುಮಾರನಿಗೆ ಕಾಮಾನಲವು ಪ್ರಜ್ವಲಿತವಾಗಿ ಹೋಯಿತು. ಬಳಿಕ ಆತನು 
ತಾಪವನ್ನು ತಡೆಯಲಾರದೆ ಸರಸರನೆ ಓಡಿಬಂದು ಕುಂದನಂದಿನಿಯ ಕೈಯನ್ನು 
ಹಿಡಿದುಕೊಂಡನು. ಕುಂದಳು ಬೆಚ್ಚಿ ಬೆದರಿದವಳಾಗಿ ಚಿಟ್ಟಿಂದು ಚೇರಿಟ್ಟಳು. 


ದುರದೃಷ್ಟಕ್ಕೆ ಸರಿಯಾಗಿ ಆ ಸಮಯದಲ್ಲಿ ಮನೆಯೊಳಗೆ ಕಮಲಾ 
ಕಾಂತನಾಗಲೀ ನಂದಕುಮಾರನಾಗಲೀ ಇರಲಿಲ್ಲ. ಅವರಿಬ್ಬ ರೂ ತಮ ೬ ತಮ್ಮ 
ಕೆಲಸಗಳ ಮೇಲೆ ಹೊರಗೆ ತೆರಳಿದ್ದ ರು. ಹ ಹೆಂಡಿತಿಂಯು ಬಲ 
ವತ್ತರವಾದ ರೋಗದಿಂದ ನೀಡಿತೆಯಾಗಿ ಹಾಸುಗೆ ಹಿಡಿದು ಮಲಗಿಬಿಟ್ಟ ದ್ದ ಛು, 
ಮದಯಂತಿಯೂ ಈ ಮನೆಗೆ ಇನ್ನೂ ಬಂದು ಸೇರಿಕೊಂಡಿರಲಿಲ್ಲ. A 
ತಮ್ಮ ತಮ್ಮ ಕೆಲಸಗಳಲ್ಲಿ ವ್ಯ ಗ ರಾಗಿದ್ದು ಕೊಂಡು ದೂರದಲ್ಲಿ ರುತಿದ್ದ ರು. 
ಹೀಗಿರುವಲ್ಲಿ ಓಂದತಂಡಿನಿಯು ಚೀತ್ಕಾರನು ಆರ ಕಿವಿಗೂ ಬೀಳಲಿಲ್ಲ... 


ಮಾರಕುಮಾರನು ಆ ಕೂಗಿಗೆ ಹೆದರದವನಾಗಿ, ವ್ಯರ್ಥವಾಗಿ ಕೂಗುವೆ 
ಯೇತಕೆ? ಈಗ ಮನೆಯಲ್ಲಿ ಆರೂ ಇಲ್ಲ. ದಾಸದಾಸಿಯರು ದೂರವಾಗಿರುವರು. 
ನಿನ್ನ ಪ್ರಾಣಪ್ರಿಯನಾದ ನಂದಕುಮಾರನೂ ಎಲ್ಲಿಗೋ ಹೋಗಿರುವನು. ಎಂದು 
ಸುರಿದನು. 

ಕುಂದನಂದಿನಿಯು ಈ ಸಂದರ್ಭದಲ್ಲಿ ತಾನು ಅಸಹಾಯೆಯೆಂದು ತಿಳಿದು 
ಆತ್ಮಾನಲಂಬನದಿಂದ--ಇಂತಹೆ ಸಮಯವನ್ನು ನಿರೀಕ್ಷಿಸಿಕೊಂಡಿದ್ದು ಕಳ್ಳನಂತೆ 
ನನ್ನ ಕೋಣೆಗೆ ಬಂದುದು ನಿನ್ನ್ನ ಗೌರವಕ್ಕೆ ತಕ್ಕು )ಿದಾಗಿಯೇ We ನನ್ನ 
ಕಯ್ಯನ್ನು ಬಿಡು, ಎಂದು ಬಿರುರುಡಿಗಳನ್ನಾ ಡಿದಳು. 


ಮಾರ--ಅದೇಕೆ? ನನ್ನನ್ನು ಇಷ್ಟು ತುಚ್ಛವಾಗಿ ಕಾಣಲು ಕಾರಣ 
ನೇನು? ನಾನು ಮಾಡಿರುವ ಅಪರಾಧನಾದರೂ ಏನು? 


[8] 'ಕಮಲಾಕಾಂತನ ಉಯಿಲು ಗ್ರ 
ಕುಂದ--ನೀನು ನಿನನ್ನೂ ಮಾಡಿಲ್ಲ. ನಿನ್ನನ್ನು ನೋಡಿದೊಡನೆಯೇ 
ನನಗೇಕೋ ಭಯವಾಗುವುದು. ನನ್ನ್ನ ಕಯ್ಯನ್ನು ಬಿಡು. 


ಮಾರ--ಬಿಡೆದಿದ್ದರೆ ನೀನು ಮಾಡುವುದೇನು? 


ಕುಂದ--ದಿನ ಮಾಡುನೆನೇ? ನಾನು ಮಾಡುವುದನ್ನು ಈಗಳೇ ತೋರು 
ವೆನು. ನನ್ನನ್ನು ನೀನು ಅಸಹಾಯೆಯೆಂದು ತಿಳಿದು ಅತ್ಯಾಚಾರಕ್ಕೆ ಸಗಿರುವೆ. 
ನಾನು ಹೆಂಗುಸಾದರೂ ನನ್ನ ಶಕ್ತಿಯನ್ನು ನೋಡು. 


ಈ ಮಾತನ್ನು ಕೇಳಿದೊಡನೆಯೇ ಮಾರಕುಮಾರನ ಹೃದಯದಲ್ಲಿ ಭಯದ 
ಸಂಚಾರವುಂಟಾಯಿತು. ಕೂಡೆಲೆಯೇ ಸುರಾಪಾನದಿಂದ ಮದಿಸಿದ ಮಾರಕುಮಾ 
ರನು ಥರಥರನೆ ನಡುಗುತ್ತಾ ಕುಂದಳ ಕೈಯನ್ನು ಬಿಟ್ಟು ವಿನೀತಭಾವದಿಂದ 
ಕುಂದ! ನೀನು ದೊಡ್ಡವಳಾಗಿರುವೆ, ಆದರೂ ಕಮಲಾಕಾಂತನು ನಿನಗೆ ಇನ್ನೂ 
ಮದುವೆಮಾಡೆದಿರಲು ಕಾರಣವೇನು? ಎಂದು ಪ್ರಶ್ನೆ ಮಾಡಿದನು. 


ಕುಂದ--ಮದುವೆಯ ವಿಷಯವು ನನಗೆ ಹೇಗೆ ಗೊತ್ತಾಗಬೇಕು? ಈ 
ವಿಚಾರವು ನನ್ನ ತಂದೆಗೆ ಸಂಬಂಧ ಪಟ್ಟಿ ದಾಗಿರುವುದು. ಇಷ್ಟರ ಮೇಲೂ 
ನನಗೆ ಆಗಿರುವ ವಯಸ್ಸಾದರೂ ಏನು? ನನಗಿಂತಲೂ ಹೆಚ್ಚಿನ ವಯಸ್ಸುಳ್ಳ 
ಕನ್ನೆಯರಿಗೆ ಇನ್ನೂ ನಿವಾಹೆ ವಿಲ್ಲದಿರುವುದನ್ನು ನಾನು ಎಸ್ಟೋ ನೋಡಿರು 
ವೆನು. 


ಮಾರ--ನನಗೂ ಆ ವಿಷಯವು ಗೊತ್ತು. ಅದಕ್ಕಾಗಿ ನಾನು ನಿನ್ನನ್ನು 
ಪ್ರಶ್ನೆ ಮಾಡುವುದಕ್ಕೆ ಬಂದವನಲ್ಲ. ನಾನು ಹೇಳುವುದಕ್ಕೆ ಬಂದುದೇನೆಂದರೆ-- 
ನಿನ್ನನ್ನು ನನಗೆ ಕೊಟ್ಟು ವಿವಾಹೆ ಮಾಡುವುದಾಗಿ ನಿನ್ನ ತಂದೆಯು ನಿಶ್ಚಯಿ 
ಸಿರುವನು. ಆದುದರಿಂದಲೇ ಆತನು ಈ ವಿಷಯದಲ್ಲಿ ಆವ ಮಾತನ್ನೂ 
ಆಡೆದೆಯೇ ಸುಮ್ಮನಿರುವುದು. 


ಕುಂದನಂದಿನಿಯು ಈ ಮಾತನ್ನು ಕೇಳಿ ಅಚ್ಚರಿಗೊಂಡವಳಾಗಿ--ನಿನ 
ನಾಡಿಜೆ? ನಿನ್ನೊಡನೆ ನನಗೆ ನಿವಾಹವೇ? ಅದೆಂದಿಗೂ ಸಂಭವವಲ್ಲ ಎಂದು 
ನುಡಿದಳು. 
ಮಾರ-- ಅದೇಕೆ ಸಂಭವವಲ್ಲ ಕುಂದನಂದಿನಿ? ನಾನು ನಿನಗೆ 
ಯೋಗ್ಯನಾದ ವರನಲ್ಲವೇ? ನನ್ನನ್ನು ನೀನು ಏನೆಂದು ಭಾನಿಸಿರುವೆ? 
ಕುಂದ ನಿನ್ನೊಡನೆ ನಿವಾಹವಾಗುವುದೂ, ಚಿರಕಾಲ ವೈಧವ್ಯಪನ್ನು 
ಅನುಭವಿಸುವುದೂ ಒಂದೇ ಆಗಿರುವುದು. 

ಮಾರ-ಹಾಗೆಂದರೇನು ? 
ಕುಂದ--ನೀನು ನಡತೆಯಿಲ್ಲದ ಮನುಷ್ಯನು. 


ಮಾರ ಹಾಗಾದರೆ ನಡತೆಯುಳ್ಳೆ ವನಾರು? ನೀನು ಆರನ್ನು ವಿವಾಹೆ 
ವಾಗಲು ಬಯಸಿರುವೆ? 


ಕುಂದ--ಅದನ್ನು ಕುರಿತು ಜಿಜ್ಞಾಸೆ ಮಾಡುವುದಕ್ಕೆ ನಿನಗಾವ ಅಧಿ 
ಕಾರವೂ ಇಲ್ಲ. ಲೋಕದಲ್ಲಿ ನನ್ನಿಷ್ಟದಂತೆ ಅವ ಕೆಲಸವೂ ನಡೆಯುವ ಹಾಗಿಲ್ಲ; 
ನಡೆಯ ಬೇಕೆಂಬ ಬಯಕೆಯೂ ನನಗಿಲ್ಲ. 


ಮಾರ--ಒಂದು ವೇಳೆ ನಮ್ಮಜ್ಜನು ನಿನ್ನನ್ನು ನನಗೆ ಕೊಟ್ಟು ನಿನಾಹೆ 
ಮಾಡುವುದಾದರೆ? 


ಕುಂದ--ಆತ್ಮಹತ್ಯೆಯು ಸಿದ್ಧವಾಗಿಯೇ ಇರುವುದು. ಕುಂದನಂದಿ 
ನಿಯು ಈ ಮಾತನ್ನು ಹೇಳುತ್ತಿರುವಷ್ಟರೊಳಗಾಗಿ ನಂದಕುಮಾರನು ಆಕೆಯಿದ್ದ 
ಲ್ಲಿಗೆ ಬಂದನು. ಅಲ್ಲಿ ಮಾರಕುಮಾರನು ನಿಂತಿರುವುದನ್ನು ನೋಡಿ ನಂದಕುಮಾ 
ರನು ಅಪ್ರತಿಭನಾಗಿ ಮದಭ್ರಾಂತನಾದ ಮಾರಕುಮಾರನ ಕೈಯನ್ನು ಹಡಿದು 
ಕೊಂಡು ಆ ಕೋಣೆಯಿಂದ ಹೊರಗೆ ಬಂದುಬಿಟ್ಟಿನು. ಬಳಿಕ ನಂದಕುಮಾರನು 
ಮಾರಕುಮಾರನನ್ನು ಸಂಬೋಧಿಸಿ--ಅಣ್ಣಾ ! ನೀನು ಇಂತಹ ಕೆಲಸವನ್ನು 
ಮಾಡಬಾರದು. ಒಂದು ವೇಳೆ ಮನೆಯ ಯಜಮಾನನು ಈ ಸಂಗತಿಯನ್ನು 
ಅರಿವುದಾದಕೆ, ನಿನಗೆ ಅಮಂಗಳವೇ ಆದೀತು. ನೀನು ಆರೂ ಇಲ್ಲದ ಕಾಲದಲ್ಲಿ 
ಅಸಹಾಯೆಯಾದ ಹುಡುಗಿಯ ಮೇಲೆ ಈ ರೀತಿಯಾಗಿ ಬಲಪ್ರಯೋಗವನ್ನು 
ಮಾಡಬಹುದೇ? ಕುಂದನಂದಿನಿಯ ಶುದ್ಧ ಸ್ವಭಾವವನ್ನು ನೀನು ಇನ್ನೂ 
ಅರಿಯಲಾರದೇ ಹೋದೆಯಾ? ಅವಿವೇಕಿಯಾದವನು ಇಂತಹ ಹೀನ ಕಾರ್ಯ 
ದಲ್ಲಿ ಮುಂದುವರಿಯುವನು, ಎಂದು ಮೂದಲಿಸಿದನು. 


ಮಾರಕುಮಾರನ್ನು ಆವ ಮಾತನ್ನೂ ಆಡಲಿಲ್ಲ. ನಾಚುಗೆಯಿಂದ ಅವನ 
ತಲೆಯು ತಗ್ಗಿ ಬಿಟ್ಟಿತು. ಮಾರಕುಮಾರನಿಗೆ ಅಸಮಾನವಾಯಿತೆಂದು ತಿಳಿದು 
ನಂದಕುಮಾರನು ಆತನೊಡನೆ ಮತ್ತಾವ ಮಾತನ್ನೂ ಆಡಿದೆ, ಕುಂದನಂದಿ 
ನಿಯ ಕೋಣೆಗೆ ಬಂದು ಆಕೆಯನ್ನು ಮಧುರ ವಚನದಿಂದ ಸಂತೈಸಿದನು. 


ಅಂದು ಮೊದಲು ಮಾರಕುಮಾರನು ಕುಂದನಂದಿನಿಯನ್ನು ಸ್ವಾಧೀನ 
ಪಡಿಸಿಕೊಳ್ಳುವುದಕ್ಕೆ ತಹೆತಹಪಡುತ್ತಿ ದ್ದನು. 

ಹದಿನೈದನೆಯ ಸಂಧಿ 
ಮತ್ತೊಂದು ವ್ಯವಹಾರ 


ರಾತ್ರಿಯಲ್ಲಿ ಎರಡು ಯಾಮಗಳು ಕಳೆದು ಮೂರನೆಯ ಯಾಮವು ಪ್ರಾರಂ 
ಭವಾಗಿರುವುದು. ದಟ್ಟಿವಾದ ಮೋಡಗಳಿಂದ ತುಂಬಿಹೋಗಿದ್ದ ಆಕಾಶದಲ್ಲಿ 
ಒಂದು ನಕ್ಷತ್ರವಾದರೂ ಕಾಣುತ್ತಿರಲಿಲ್ಲ. ಮಳೆಯ ಹನಿಯೂ ಒಂದೊಂದಾಗಿ 
ಬೀಳುತ್ತಿದ್ದಿತು. ಮಾರ್ಗದಲ್ಲಿ ಪ್ರಾಣಿಯ ಸಂಚಾರವೆಂಬುದೇ ಇರಲಿಲ್ಲ. ಇಂತಹ 
ಸಮಯದಲ್ಲಿ ಪರಂತಪನು ತನ್ನ ಬಂಧನದ ಕೋಣೆಯಲ್ಲಿ ಕುಳಿತುಕೊಂಡು ಧನ 
ವೃದ್ಧನ ಮನೆಯ ಕಡೆ ಗಮನವಿಟ್ಟು ನೋಡುತ್ತಿದ್ದನು, ಆದರೆ ವೃದ್ಧನು 
ದೃಷ್ಟಿಗೆ ಬೀಳಲಿಲ್ಲ. 


ಈ ರೀತಿಯಲ್ಲಿ ಮತ್ತೊಂದು ಗಂಟೆಯ ಕಾಲವೂ ಕಳೆದುಹೋದುದು. ಆಗ 
ಅರವಿಂದಸುಂದರಿಯು ಮುದುಕನ ಕೋಣೆಯ ಬಾಗಿಲನ್ನು ತೆರೆದುಕೊಂಡು 
ಮೆಲ್ಲ ಮೆಲ್ಲನೆ ಒಳಗೆ ಪ್ರವೇಶಮಾಡಿದಳು. 


ಪರಂತಪನು ಕಣ್ಣಿನೊಳಗೆ ಕಣ್ಣ ನಿಟ್ಟು ಬನು ನಡೆವುದೋ ಎಂದು ನೋ 
ಡುತ್ತಿರುವಲ್ಲಿ, ಅರನಿಂದಮ್ಮನು ಮುದುಕನ ಕೈನೆಟ್ಟಗೆಯನ್ನು ತೆರೆದು ಅದರಿಂದ 
ಒಂದು ಕಾಗದದ ಗಂಟನ್ನು ಹೊರಗೆ ತೆಗೆದು ನೋಡಿದಳು. ಅದು ನೋಟುಗಳೆ 
ಗಂಬಾಗಿರಬಹುದೆಂದು ಆತನು ಊಹಿಸಿದನು. ಅರನಿಂದಸುಂದರಿಯು ಅದನ್ನು 
ಒಂದೊಂದಾಗಿ ಏಣಿಸಿದ ಕೂಡಲೆ ಅವಳ ಮುಖದಲ್ಲಿ ಅದೊಂದು ಬಗೆಯ ಸಂ 
ತೋಷವು ಕಾಣಿಸಿಕೊಂಡಿತು. ಆಕೆಯು ಸಂತೋಷದ ಆಧಿಕ್ಯದಿಂದ ಮೈಮರೆ 
ತವಳಾಗಿ *" ಸರಿಯಾಗಿ ೧೦,೦೦೦ ರೂಪಾಯಿಗಳೇ ಇರುವುವು'' ಎಂದು ಮಾತ 
ನಾಡಿಕೊಂಡಳು. ಬಳಿಕ ತನ್ನ ಮನೋರಧವು ನೆರವೇರಿತೆಂದು ಹೇಳಿಕೊಳ್ಳುತ್ತಾ 
ಆ ಪೆಟ್ಟಿಗೆಯನ್ನು ಮುಚ್ಚಿ ಕೋಣೆಯ ಬಾಗಿಲನ್ನು ಹಾಕಿಕೊಂಡು ಹೊರಗೆ 
ಬಂದುಬಿಟ್ಟಳು. 


ಸರಂತಪನು ಈ ಚಿತ್ರವನ್ನು ಕಣ್ಣಾರೆ ನೋಡಿದವನಾಗಿ ವಿಷಮ ಸಂಜೀಹೆ 
ದಿಂದ ಆರೋಚಿಸತೊಡೆಗಿದನು. ಅದೆಂತೆನೆ:-- 


«« ಈ ಹುಡುಗಿಯು ಆ ಮುದುಕನ ಮಗಳಲ್ಲವೇ? ಹಾಗಾದರೆ ಈಕೆಯು 
ಭಯದಿಂದ ಹೆದರಿ ಹೆದರಿ ಮುದುಕನ ಹಣವನ್ನು ಅಪಹರಿಸಲೇಕೆ? ನಂದ 
ಕುಮಾರನು ಆರಿಗೋ ೧೦,೦೦೦ ರೂಪಾಯಿಗಳಿಗೆ ಒತ್ತಾ, ಸೆಯಾಗಿದ್ದ ಸಂಗತಿ 
ಯನ್ನು ಮುದುಕನು ತನ್ನ ಮಗಳಿಗೆ ತಿಳಿಸಿದ್ದನು. ಅಸ್ಟೇ ಅಲ್ಲದೆ, ನಂದನು 

ಅಷ್ಟು ಹೆಣವನ್ನು ತೀರಿಸಲಾರದವನಾಗಿ ತನಗೆ ಸರ್ವನಾಶವನ್ನೇ ಉಂಟುಮಾಡಿ 
ದನು ಎಂಬುದನ್ನೂ ಆಕೆಗೆ ತಿಳಿಸಿಯೇ ಇದ್ದನು. ಈಗ ತತ್ತೃವು ಗೊತ್ತಾ 
ಯಿತು. ಅರವಿಂದಮ್ಮನು ನಿಜವಾಗಿಯೊ ನಂದಕುಮಾರನನ್ನು ಪ್ರೀತಿಸುತ್ತಿರುವ 
ಳೆಂಬುದಕ್ಕೆ ಮತ್ತಾವ ನಿದರ್ಶನವೂ ಬೇಕಾಗಿಲ್ಲ. ಅದನ್ನು ಉಳಿಸಿಕೊಳ್ಳುವುದ 
ಕಾಗಿ ಅರನಿಂದಳು ಹತ್ತೇ ಸಾವಿರ ರೂಪಾಯಿಗಳ ನೋಟುಗಳನ್ನು ಹೊರಗೆ 
ತೆಗೆದಿಟ್ಟು ಕೊಂಡುದು. ತನಗೆ ಪ್ರೀತಿಪಾತ್ರವಾದ ನಂದಕುಮಾರರಥಿಗೆ ಸಾಹಾಯ್ಯ 
ಮಾಡಬೇಕೆಂಬ ಸದಭಿಪ್ರಾಯದಿಂದ ತನ್ನ ತಂದೆಗೆ ನಷ್ಟವನ್ನಾ ದರೂ ಉಂಟು 
ಮಾಡೆಬೇಕೆಂದು ಅರವಿಂದಳು ಆಲೋಚಿಸಿ ಈ ಕೆಲಸವನ್ನು ಮಾಡಿರುವಳು. 
ಮಾತಾಸಿತೃಗಳಲ್ಲಿನ ಪ್ರೀತಿಗಿಂತಲೂ ಪ್ರಾಣೇಶ್ವರನಲ್ಲಿರುವ ಪ್ರೀತಿಯೇ ದೊಡ್ಡ 
ದಾಯಿತಲ್ಲವೇ! ಪ್ರೇಮತತ್ತ್ವ್ವವನ್ನರಿಶವರಾರು? ಇದು ಸ್ಟಾರ್ಥವೋ ಪರಾ 
ರ್ಥವೋ ಎಂಬುದು ಸಂಸಾರದ ಮರ್ಮವನ್ನರಿಯದ ನಮ್ಮಂಥವರಿಗೆ ಗೋಚರಿಸ 
ಲೊಲ್ಲದು. '' 


ಪರಂತಪನು ಹೀಗೆಲ್ಲಾ ಚಿಂತಿಸಿದ ಬಳಿಕ ಹಾಗೆಯೇ ನೋಡುತ್ತಿದ್ದನು. 
ಕೊಂಚ ಹೊತ್ತಿನ ಮೇಲೆ ವೃದ್ಧನು ಮೆಲ್ಲ ಮೆಲ್ಲನೆ ತನ್ನ ಶಯನ ಗೃಹದ ಬಾಗಿ 
ಲನ್ನು ತೆರೆದುಕೊಂಡು ಒಳೆಗೆ ಬಂದನು. 


ವೃದ್ಧನು ತನ್ನ ಹಾಸುಗೆಯ ಮೇಲೆ ಮಲಗಿಕೊಂಡು ತನಗೆ ತಾನೇ ಮಾತ 
ನಾಡಿಕೊಂಡನು :-- 


“: ನಮ್ಮ ಅರನಿಂದು ಹೇಳಿದುದು ಸುಳ್ಳಿಲ್ಲ. ನಮಗಿಂತಲೂ ಹೆಂಗುಸರೇ 
ಮರ್ಮೋದ್ಯಾಟನದಲ್ಲಿ ಅತಿನಿಪುಣೆಯರು. ಮಾರಕುಮಾರನು ಕುಂದನಂದಿನಿ 
ಯನ್ನು ಪ್ರೀತಿಸುತ್ತಿದ್ದು ಆಕೆಯನ್ನು ಹೇಗಾದರೂ ಮಾಡಿ ಸ್ವಾಧೀನಪಡಿಸಿ 
ಕೊಳ್ಳ ಬೇಕೆಂದು ಸಾಹೆಸಪಡುತ್ತಿರುವನು. ಕುಂದನಂದಿನಿಯು ಬದುಕಿರುವ 
ವರೆಗೂ ನನ್ನ ಮನೋರಥವು ಈಡೇರುವುದಕ್ಕೆ ದಾರಿಯೇ ಕಂಡುಬರುತ್ತಿ ಲ್ಲ-- 
ಎಂದ ಮೇಲೆ, ನನ್ನ ಉದ್ದೇಶವೆಲ್ಲವೂ ಹಾಳಾಗಿಯೇ ಹೋದಂತಾದುದು. 


ನಮ್ಮ ಅರವಿಂದಸುಂದರಿಯು ಹೆಸರಿನಿಂದ ಸುಂದರಿ; ಕುಂದನಂದಿನಿಯು 
ಸ್ವಭಾವದಿಂದಲೇ ಸುಂದರಿಯಾಗಿರುವಳು. ಈಗಣ ಕಾಲದ ಹುಡುಗರು 
ಮೇಲಣ ಸೌಂದರ್ಯಕ್ಕೆ ಬೆರಗಾಗುವರೇ ಹೊರತು ಒಳಗಣ ಸೌಂದರ್ಯಕ್ಕೆ 
ಕಿಂಚಿತ್ತಾದರೂ ಬೆಲೆ ಕೊಡರು. ಹಾಗಾದರೆ ನನ್ನ ಮಗಳ ಗತಿಯೇನಾಗಬೇಕು? 
ಇಂತಹ ಸಂದರ್ಭಗಳಲ್ಲಿ ಸ್ವಾರ್ಥಪರಾಯಣನಾದ ವಿವೇಕಿಯು ಉಪಾಯದಿಂದ 
ಸ್ವಕಾರ್ಯವನ್ನು ಸಾಧಿಸಲೇ ಬೇಕು. ಈಗ ನಾನು ಕುಂದನಂದಿನಿಯ ಹುಟ್ಟಲ್ಲದ 

ಹಾಗೆ ಮಾಡಿಬಿಟ್ಟರೆ? ಸರಿ, ಸರಿ; ಇದೇ ಸರಿಯಾದ ಉಪಾಯವು. ನನ್ನ 
ಉದ್ದೇಶ ಸಿದ್ಧಿಗೆ ಇದನ್ನು ಬಿಟ್ಟರೆ ಬೇರೊಂದಿಲ್ಲವು. '' 


ಪರಂತಪನು ಇದೆಲ್ಲವನ್ನೂ ಕೇಳಿ «* ವೃ ದ ನು ಎಂತಹೆ ನರಘಾತುಕನಾದ 
ನಿಶಾಚನಾಗಿರಬೇಕು? ನಾವು ಹುಳು ಮ ಪ್ರಪಂಚವು ಇಂಥವ 
ರಿಂದಲೇ ತುಂಬಿ ಹೋಗಿರುವುದೆಂದು ತೋರಿಬರುತ್ತಿ ಜ್‌ ವೃ ದ್ಧ ನು ಸಾಮಾ 
ನ್ಯನೆಂದು ನಾನು ತಿಳಿದಿದ್ದು ದು ನನ್ನ ದೋಷವೇ ಆಟಾ "ಎಂದಿನಿಂದ 
ಈತನ ಮೇಲೆ ನಾನು ಬ) ಕಣ್ಣನ್ನು ಇಟಿ ಶೇ ಇರುವೆನು. ಸಮಯವು ಒದಗಿ 
ಬಂದಾಗಲೆಲ್ಲಾ, ಈತನಿಗೆ ಬುದ್ಧಿಯನ್ನೂ ಕರಿಸಿಬಿಡುವೆನು. ದುಷ್ಟನಿಗ್ರಹದಲ್ಲಿ 
ಕಿಂಚಿತ್ತಾದರೂ ಯತ್ನಮಾಡುವಾತನು ಭಗವಂತನ ದಯೆಗೆ ಪಾತ್ರವಾಗದೇ 
ಇರನು,'' ಎಂದು ಹೇಳಿಕೊಳ್ಳುತ್ತಿರುವಷ್ಟರಲ್ಲಿಯೇ ಮತ್ತೊಂದು ಗಂಟಿಯ 
ಕಾಲವು ಕಳೆದು ಹೋಯಿತು. ವೃದ್ಧನು ಹಾಸುಗೆಯ ಮೇಲೆ ಮಲಗಿದನು. 
ಆತನ ಕಣ್ಣುಗಳಿಗೆ ನಿದ್ರೆ ಹತ್ತಲಿಲ್ಲ... ಆತನು ಮತ್ತೆ ಹಾಸುಗೆಯಿಂದೆದ್ದು 
ಸುತ್ತಲೂ ತಿರುಗಾಡಿದನು. ಆಗಿಂದಾಗ ಬಾಗಿಲ ಕಡೆಗೆ ದೃಷ್ಟಿಯನ್ನೂ ಹಾಕು 
ತ್ತಿದ್ದನು. 


4 ವೃದ್ಧನು ಆರನ್ನೋ ನಿರೀಕ್ಷಿಸುತ್ತಿರಬೇಕು'' ಎಂದು ಪರಂತಪನು 
ತಿಳಿದು ಎನೆಯಿಕ್ಕ ದೆ ನೋಡಲಾರಂಬಿಸಿದನು. ಆತನ ಊಹೆಯನ್ನು ನಿಶ್ಚ ಯ 
ಮಾಡಬೇಕೋ ೫1 ವೀರಭದ್ರನು ಕೋಣೆಯ ಬಾಗಿಲನ್ನು ತೆರೆದುಕೊಂಡು 
ಒಳಗೆ ಪ್ರವೇಶಮಾಡಿದನು. ನೀರಭದ್ರನನ್ನು ಕಂಡ ತ ವೃದ್ಧನು- 
ನೀರಭದ್ದ | ಬಂದುದೇನು? ಎಂದು ಪ ಶೆ ಮಾಡಿದನು. 


ವೀರಭದ್ರನು ವೃದ್ಧನ ಮಾತನ್ನು ಕೇಳಿ ಅಚ್ಚರಿಗೊಂಡೆವನಾಗಿ--ಮಹಾ 
ಶಯ! ತಾವು ನನ್ನನ್ನು ಬರಹೇಳಿರಲಿಲ್ಲವೇ? ಎಂದನು. 


ವೃದ್ಧ--ನಾನು ನಿನ್ನನ್ನು ಬರಹೇಳಿದ್ದೆನೇ? ಗೊತ್ತಾಯಿತು. ನಾನು 
ನಿನ್ನ ಅಣ್ಣನಾದ ಭೂತನಾಥನಿಗೆ ಹೇಳಿ ಕಳುಹಿದ್ದೆನು. ಈಗ ಆತನೆಲ್ಲಿ? 


ವೀರ--ಅತನು ಮನೆಯಲ್ಲಿ ಲ್ಲ. 
ವೃದ್ಧ--ಎಲ್ಲಿಗೆ ಹೋಗಿರಬಹುದು? 
ನೀರ ಗೊತ್ತಿಲ್ಲ 

ವೃದ್ಧ--ಆತನು ಆವಾಗ ಬರುವನು? 

ವೀರ--ಅದೂ ನನಗೆ ತಿಳಿಯದು. 


ವೃ ದ್ಧ ಕೆಲಸವು ತೊಂದರೆಗಿಟ್ಟಿ ತು. ಆತನಿಂದ ನನಗೆ ತುಂಬಾ ಕೆಲಸೆ 
ನಿದ್ದಿತು. ಸಮಯದಲ್ಲಿ ಬಾ ನನ್ನ ದುರದ ಷ್ಟ್ರವೇ ಸರಿ. 


ನೀರ--ಮಹಾಶಯ ! ತಾವು ನನ್ನ ಅಣ್ಣನನ್ನೂ ನನ್ನನ್ನೂ ಭಿನ್ನ 
ವಾಗಿ ಎಣಿಸೋಣವಾಗಿದೆ. ತಾವು ಹಾಗೆ ಭಾವಿ ಸಲಾಗದು. ನಾನಿಬ್ಬರೂ ಸಮ 
ಕ್ರಿಯರೂ ಸಮಪ್ರಾಣರೂ ಆಗಿರುವೆವು. ಆತನಿಂದ ಆವ ಕೆಲಸವು ನೆರವೇರ 
ತಕ್ಕುದಿದೆಯೋ ಅದು ನನ್ನಿಂದಲೂ ನೆರವೇರತಕ್ಕುದಾಗಿಯೇ ಇರುವುದು. 
ಅಣ್ಣನು ಆವ ಕೆಲಸ ಮಾಡಬೇಕಾದರೂ ನನ್ನನ್ನು ಕೇಳಜಿಯೇ, ನನ್ನ ಸಾಹಾ 
ಯ್ಯವನ್ನು ತೆಗೆದುಕೊಳ್ಳದೆಯೇ ಮಾಡೆನು. 


ವೃದ್ಧ--ನೀರಭದ್ರ ! ಇಂದಿನ ವರೆಗೂ ನಾನು ನಿನ್ನಿಂದ ಆವ ಕೆಲಸ 
ವನ್ನೂ ಮಾಡಿಸಿಕೊಂಡಿಲ್ಲ. ನಿಮ್ಮಣ್ಣ ನಾದರೋ ನನಗೆ ಕೆರತೆರನಾಗಿ ಉಪಕಾರ 
ಮಾಡಿರುವನು. 


ವೀರ ನನ್ನ ಅಣ್ಣನು ತಮಗಾಗಿ ಮಾಡಿರುವ ಕೆಲಸಗಳೆಲ್ಲವೂ ನನ್ನೆ 
ಒತ್ತಾ, ಸೆಯಿಲ್ಲದೆ ನಡೆದಿಲ್ಲನೆಂಬುದನ್ನು ತಾವು ಈಗ ತಿಳಿಯೋಣವಾಗಲಿ. ತಾವು 
ಅದೇ ವಿಶ್ವಾಸವನ್ನೇ ನನ್ನಲ್ಲಿಯೂ ಇಟ್ಟುಕೊಂಡು, ನನ್ನನ್ನು ಉಪಯೋಗಿಸಿ 
ಕೊಳ್ಳೋಣವಾಗಲಿ. ನಾನು ನಿಮಗೆ ತೃಪ್ತಿಕರವಾಗಿ ಕೆಲಸ ಮಾಡಿಕೊಟ್ಟು 
ನಿಮ್ಮ ಅನುಗ್ರಹಕ್ಕೆ ಪಾತ್ರವಾದೇನು ! ಇಷ್ಟರ ಮೇಲೂ ನಿಮಗೆ ಚತ 
ಸತು ನನಗೆ ಅಪ್ಪಣೆ ಕೊಡೋಣವಾಗಲಿ, ನಾನು ಹೋಗಿ 
ಬರುವೆನು. 


ವೃದ್ಧ ನು ಧರ್ಮಸಂಕಟದಿಂದ ಬಲುಕೊತ್ತು ಅಳೆದೂ ಸುರಿದೂ ಬಳಿಕ-- 
ವೀರಭದ್ರ ! ನನ್ನ ಕೆಲಸವು ಗುರುತರವಾದುದು. ಒಬ್ಬನೇ ನೆರವೇರಿಸುವುದು 
ನಿನ್ನಿಂದ ಸಾ ಸಾಧ್ಯ ನೇ ? ಎಂದು ಪ್ರಶ್ನೆ ಮಾಡಿದನು. 


ನೀರ--ನನ್ನೊಬ್ಬನಿಂದ ಕೆಲಸವು ಸಾಧ್ಯವಾಗದ ಮೇಲೆ, ಮತ್ತಾರಿಂದ 
ಲೂ ಸಾಧ್ಯವಾಗದು. ಅಣ್ಣನಿದ್ದರೆ ನಾವಿಬ್ಬರೂ ಸೇರಿಕೊಂಡು ಕೆಲಸಮಾಡು 
ವೆವು; ಆತನಿಲ್ಲದ ವೇಳೆಗಳಲ್ಲಿ ನಾನೊಬ್ಬನೇ ಎಂತಹೆ ಕೆಲಸವನ್ನಾದರೂ 
ಮಾಡಿಬಿಡುವೆನು. 


ವೃದ್ಧ--ಮೆಲ್ಲನೆ ಮಾತನಾಡು ; ನಮ್ಮ ಮನೆಯಲ್ಲಿ ಗೋಡೆಗಳಿಗೂ 
ಕನಿಗಳುಂಟು. 

ವೀರ ತಾವು ಹೀಗೆ ಹೆದರಬೇಕಾದುದೇನೂ ಇಲ್ಲ. ಕೆಲಸವೆಂಥದೆಂಬು 
ದನ್ನು ಕಿಳಿಸೋಣವಾಗಲಿ. 


ವೃದ್ಧ--ಒಬ್ಬ ಹುಡುಗಿಯು ನನ್ನ ಕೆಲಸಕ್ಕೆ ಅಡ್ಡಿಯಾಗಿರುವಳು. 
ಆಕೆಯನ್ನು ದೂರಮಾಡಿ ಅಡ್ಡಿಯನ್ನು ಹೋಗಲಾಡಿಸಬೇಕು, ಇದೇ ನನ್ನ 
ಉದ್ದೇಶವು. 


ನೀರ--ಆಗಬಹುದು ; ಆ ಹುಡುಗಿಯಾರು? 


ವೃದ್ಧ--ಕಮಲಾಕಾಂತನ ಪಾಲಿತ ಕನ್ಯೆಯಾದ ಕುಂದನಂದಿನಿ 
ಯೆಂಬುವಳು. 


ವೀರ--ಆಕೆಯಲ್ಲವೇ ನಿಮ್ಮ ಕೆಲಸಕ್ಕೆ ಅಡ್ಡಿ? ಆಕೆಯನ್ನು ನಾನು 
ಏನು ಮಾಡೆಬೇಕು? 


ವೃದ್ಧ--ಆಕೆಯು ಬದುಕಿರುವ ವರೆಗೂ ನನ್ನ ಮಗಳಿಗೆ ಮದುವೆ 
ಯಾಗುವುದಕ್ಕಿಲ್ಲ. 


ವೀರಅದು ಹೇಗೆ? ನಿಷಯವೆಲ್ಲವನ್ನೂ ಆದ್ಯೋಪಾಂತವಾಗಿ 
ತಿಳಿಸೋಣವಾಗಲಿ. ನಾವು ಆವುದನ್ನೂ ಚೆನ್ನಾಗಿ ಅರಿತುಕೊಳ್ಳದೆಯೇ ಕೆಲಸ 
ದಲ್ಲಿ ಕೈಹಾಕುವ ಸಂಪ್ರದಾಯದವರಲ್ಲ. 


ವೃದ್ಧ--ಅನೇಕವೇಳೆಗಳಲ್ಲಿ ಭೂತನಾಥನೂ ಹೀಗೆಯೇ ಅಭಿಪ್ರಾಯ 
ಪಡುತ್ತಿದ್ದನು. ಒಳ್ಳೆಯದೇ ಆಯಿತು. ನಾನು ಮಾರಕುಮಾರನಿಗೆ ನನ್ನ ಮಗ 
ಳನ್ನು ಕೊಡೆಬೇಕೆಂದಿರುನೆನು. ಆದರೆ ಆತನು ಕುಂದನಂದಿನಿಯನ್ನು ಬಲವಾಗಿ 
ಪ್ರೀತಿಸುತ್ತಿ ರುವನು. ನಾನು ಈಗ ಕುಂದನಂದಿನಿಯನ್ನು ಬೇರ್ಪಡಿಸದೇ 
ಹೋದರೆ, ಆತನು ನನ್ನ ಮಗಳನ್ನು ಮದುವೆಯಾಗನು. ಅದು ಕಾರಣವೇ 
ನಾನು ಕುಂದನಂದಿನಿಯನ್ನು ದೂರಮಾಡಿ ನನ್ನ ಮಗಳನ್ನು ಆಕೆಯ ಸ್ಥಾನದಲ್ಲಿ 
ನಿಲ್ಲಿಸಬೇಕು. ವೀರಭದ್ರ! ಈಗ ನನ್ನ ಉದ್ದೇಶವಾದರೂ ಗೊತ್ತಾಯಿತೇ? 


ನೀರ--ಗೊತ್ತಾಯಿತ್ಕು ಚೆನ್ನಾಗಿಯೂ ಗೊತ್ತಾಯಿತು. ತಾವು 
ಮಾರಕುಮಾರನಿಗೆ ತಮ್ಮ ಮಗಳನ್ನು ನಿವಾಹೆಮಾಡಿಕೊಡುವುದಾಗಿ ತಮ್ಮ 
ಇಷ್ಟವಿದ್ದಂತೆ ಗೊತ್ತಾಯಿತು. 


ವೃದ್ಧೆ ಅಹುದು ; ಈಗ ನಿನ್ನ ಇಷ್ಟವೇನು? 

ವೀರ ಇದಕ್ಕಾಗಿ ಆ ಹುಡುಗಿಯನ್ನು ಕೊಲ್ಲಬೇಕಾದ ಕೆಲಸವಿಲ್ಲ; 
ನಿಮ್ಮ ಕೆಲಸವಾಗುವ ವರೆಗೂ ಆಕೆಯನ್ನು ಕಣ್ಮರೆಮಾಡಿದರೆ ಸಾಕೆಂದು 
ತೋರುವುದು. 


ವೃದ್ಧ--ಶತ್ರುಶೇಷವೂ, ಖಯಣಶೇಷವೂ, ರೋಗಶೇಷವೂ, ಅಗ್ರಿ ಶೇ 
ಸವೂ ಅಪಾಯಕರವಲ್ಲವೇ? ಆಕೆಯು ಬದುಕಿರುವುದಾದರೆ, ಮಾರಕುಮಾರನು 
ನನ್ನ ಮಗಳನ್ನು ಮದುವೆಯಾದ ಮೇಲೂ ಆಕೆಯನ್ನೇ ನ್ರೀತಿಸಬಹುದು ; 
ಬಳಿಕ ನನ್ನ ಮಗಳನ್ನು ಒತ್ತಟ್ಟಿಗಿಟ್ಟು ಆಕೆಯನ್ನೇ ವಿವಾಹಮಾಡಿಕೊಳ್ಳಲೂ 
ಬಹುದು. ಇದು ಅಸಂಭವವಲ್ಲ. 


ವೀರ--ತಾವು ಹೇಳುವುದರಲ್ಲಿ ಸುಳ್ಳೇನೂ ಇಲ್ಲ. ಇದರಲ್ಲಿ ನನ್ನ 
ದೊಂದು ಅಭಿಲಾಸೆಯಿರುವುದು. ಅದರಂತೆಯೇ ನಡೆವುದಾದರೆ, ತಮ್ಮ ಸಂಶ 
ಯಕ್ಕೆ ಆಸ್ಪದವೇ ಇರಲಾರದು. ಅದೇನೆಂದರೆ-- '` 


ಕುಂದನಂದಿನಿಯನ್ನು ನಾನು ಮೊದಲಿನಿಂದಲೂ ಬಲ್ಲೆನು. ಆಕೆಯು 
ಪರಮಸುಂದರಿಯಾದುದರಿಂದ ನನ್ನ ಮನವು ಆಕೆಯಲ್ಲಿ ನಟ್ಟು ಹೋಗಿರುವುದು. 
ತಮ್ಮ ಹುಡುಗಿಗೆ ಮದುವೆಯಾಗುವ ವರೆಗೂ ಆಕೆಯನ್ನು ಗೋಪ್ಯವಾಗಿಟ್ಟು 
ಕೊಂಡಿದ್ದು ಬಳಿಕ ನಾನು ಆಕೆಯನ್ನು ಮದುವೆಯಾಗುವುದಾದರೆ, ಇಬ್ಬರ 
ಕೆಲಸವೂ ಸುಮುಖವಾಗಿಯೇ ನೆರವೇರಿಹೋಗುವುದಲ್ಲವೇ? ಈ ಮಾರ್ಗವು 
ತಮಗೆ ಹೇಗೆ ಕೋರುವುದು? 


ವ ದೃ--ಈ ಆಲೋಚನೆಯು ನನ್ನ ಇಷ್ಟಕ್ಕೆ ಕುಂದನ್ನು ತಾರದಿರು 
ವುದರಿಂದ, ನಿನ್ನ ಇಷ್ಟದಂತೆಯೇ ಆಗಬಹುದು, ಆದರೆ ಕೆಲಸವು ಬೇಗಬೇಗನೆ 
ಯೇ ನಡೆದುಹೋಗುವುದು ಒಳ್ಳೆಯದು. ಈಗ ಒಂದು ನೂರು ರೂಪಾಯಿಗಳನ್ನು 
ತೆಗೆದುಕೊಳ್ಳು. ನನ್ನ ಕೆಲಸವಾದ ಮೇಲೆ ನಿನ್ನ ಮದುವೆಯನ್ನು ನಾನೇ ನಿಂತು 
ಕೊಂಡು ನೆರವೇರಿಸಿಕೊಡುವೆನು. 


ವೃದ್ಧನು ಹೀಗೆ ಹೇಳಿ ಒಂದು ನೂರು ರೂಪಾಯಿಗಳ ಪುರಸ್ಕಾರವನ್ನು 
ಮೊದಲಲ್ಲಿಯೇ ಸಲ್ಲಿಸಿಬಿಟ್ಟ ನು. *" ದ್ರೋಹಿಯ ದುಡ್ಡು ದಂಡಕ್ಕೆ ? ಎನ್ನುವುದು 
ಎಂದಿಗೂ ಸುಳ್ಳಲ್ಲ. ವೀರಭದ್ರನು ಆ ಹಣವನ್ನು ಆದರದಿಂದ ಸ್ವೀಕರಿಸಿ 
ಮಹಾಶಯ? ನಾಳೆಯೊಳಗಾಗಿ ನಿಮ್ಮ ಕೆಲಸವನ್ನು ನೆರವೇರಿಸಿರುವೆನು. ಅಪ್ಪಣೆ 
ಯಾದರೆ ಹೊರಡುವೆನು ಎಂದು ಹೇಳಿ ಅಪ್ಪಣೆಯನ್ನು ತೆಗೆದುಕೊಂಡು ಹೊರಟು 
ಹೋದನು. 

ಬಳಿಕ ವೃದ್ಧನು ಕೊಂಚ ಹೊತ್ತು ತಿರುಗಾಡುತಿದ್ದು ತನ್ನ ಹಾಸುಗೆಯ 
ಮೇಲೆ ಮಲಗಿ ನಿದ್ರಿಸಿದನು. 


ಪರೆಂತಪನು ಈ ಸಮಸ್ತ, ವ್ಯಾಪಾರವನ್ನೂ ಕಣ್ಣಾರೆ ನೋಡಿದೆವನಾಗಿ 
ಮುದುಕನ ಕ್ರಿಯಾಕೌಶಲವನ್ನು ಜ್ಞಾಪಿಸಿಕೊಂಡು, ಅಚ್ಚರಿಪಡುತ್ತಾ ತನ್ನ 
ಅಂದಿನ ಕೆಲಸವು ಮುಗಿದುಡೆಂದು ತಿಳಿದು ಅದೇ ಹೆಗ್ಗದ ಮೂಲಕವಾಗಿ ಇಳಿದು 
ತನ್ನ ಗೃಹಾಭಿಮುಖವಾಗಿ ತೆರಳಿದನು. ಪರಂತಪನು ತನ್ನ ಮನೆಗೆ ಬಂದು ಹಾಸು 
ಗೆಯಲ್ಲಿ ಮಲಗಿ ಬೆಳಗಾಗುವ ವರೆಗೂ ಸುಖದಿಂದ ನಿದ್ರಿಸಿದನು. 





ಹದಿನಾರನೆಯ ಸಂಧಿ 
ಗುಪ್ತ ಕಾರ್ಯ ಕಲಾಪ 


ಅನಂತರತ್ನನು ಪರಂತಪನ ಬಾಯಿಂದ ನಂದಕುಮಾರನಿಗೆ ಸಂಭವಿಸ 
ಬಹುದಾದ ಮಹಾವಿಪತ್ತನ್ನು ಕೇಳಿ ತಡಮಾಡದೆ ನಂದಕುಮಾರನನ್ನು ನೋಡಿ 
ಕೊಂಡು ಬರುವುದಕ್ಕಾಗಿ ತೆರಳಿದನು. ಆ ಸಮಯದಲ್ಲಿ ನಂದಕುಮಾರನು ತನ್ನ 
ಅಜ್ಜನ ಮನೆಯನ್ನು ತ್ಯಾಗಮಾಡಿ ತನಗೆ ಪೂರ್ವಪರಿಚಿತನಾದ ದೊಡ್ಡ ಮನುಷ್ಯ 
ನೊಬ್ಬನ ಮನೆಯಲ್ಲಿ ವಾಸವಾಗಿರುತ್ತಿದ್ದನು. 


ನಮ್ಮ ನಂದಕುಮಾರನಿಗೂ ಆ ಜೊಡ್ಡೆ ಮನುಷ್ಯನಿಗೂ ಆವ ವಿಧವಾದ 
ಜೇಹಾನುಬಂಧವೂ ಇರಲಿಲ್ಲ. ಆ ದೊಡ್ಡ ಮನುಷ್ಯನು ಗುಣಾಢ್ಯನಾದ ನಂದ 
ಕುಮಾರನಿಗೆ ಗೃಹೆತ್ಯಾಗದ ಸಂಕಟವುಂಬಾದುದಕ್ಕಾಗಿ ಆತನ ದುಃಖದಲ್ಲಿ 
ದುಃಖಗೊಂಡು, ಆತನನ್ನು ತನ್ನ ಮನೆಯಲ್ಲಿ ವಾಸಮಾಡಿಕೊಂಡಿರುವುದಾಗಿ 
ಕೇಳಿಕೊಂಡೆನು. ನಂದಕುಮಾರನು ಕೆಲವು ದಿನಗಳ ಮಟ್ಟಿಗೆ ವಾಸವಾಗಿರುವು 
ದಾಗಿ ಹೇಳಿ ಆ ದೊಡ್ಡ ಮನುಷ್ಯನ ಮನೆಯಲ್ಲಿದ್ದು ಕೊಂಡಿದ್ದನು. 


ಅನಂತರತ್ಸನು ಆ ದೊಡ್ಡ ಮನುಷ್ಯನ ಮನೆಗೆ ಬಂದು * ನಂದಕುಮಾರ 
ನೆಲ್ಸಿ?' ಎಂದು ಪ್ರಶ್ನೆ ಮಾಡಲು, “ ಆತನು ಅರ್ಧಫಂಟಿಗೆ ಮುಂಚೆ ಹೊರಗೆ 
ಹೋದವನು ಇನ್ನೂ ಮನೆಗೆ ಬರಲಿಲ್ಲ' ಎಂದು ಉತ್ತರವು ಬಂದಿತು. 


ಅನಂತರತ್ನನು ಭೀತಿಗೊಂಡು ಕಾಲರುದ್ರನೇನಾದರೂ ನಂದಕುಮಾರ 
ನನ್ನು ತನ್ನ ಬಲೆಯಲ್ಲಿ ಸಿಲುಕಿಸಿಕೊಂಡಿರಬಹುದೆಂದು ಶಂಕಿಸುತ್ತಾ ನಂದ 
ಕುಮಾರನು ವಾಸವಾಗಿದ್ದ ಕೋಣೆಯನ್ನು ತೋರಬೇಕೆಂದು ಸೇವಕನೊಬ್ಬ 


66 ಚಿತ್ರಗುಪ್ತನ ೨ ನೆಯ ದಪ್ಪರ 





ನನ್ನು ಕೇಳಿದನು. ಅದರಂತೆಯೇ ಸೇವಕನು ಅನಂತರತ್ನ ನನ್ನು ನಂದಕುಮಾ 
ರನ ಕೋಣೆಗೆ ಕರೆದುಕೊಂಡು ಹೋದನು. 


ಅನಂತರತ್ನನು ಆ ಕೋಣೆಯೊಳಗೆ ಪ್ರವೇಶಮಾಡಿ ನೋಡೆಲಾಗಿ 
ಅಲ್ಲೊಂದು ಬರೆದ ಪತ್ರವು ಬಿದ್ದಿದ್ದಿತು. ಆ ಪತ್ರದ ಒಕ್ಕಣೆಯು ಈ ರೀಕಿ 
ಯಾಗಿದ್ದಿತು. 


ಪತ್ರ 
ಪ್ರಿಯತಮ ನಂದಕುಮಾರ! 


ಚರಣದಾಸಿಯಾದ ಅರವಿಂದಸುಂದರಿಯ ನಮಸ್ಕಾರಗಳು. ನಿನ್ನ ದರ್ಶನ 
ವಾದ ಬಳಿಕ ಅನೇಕ ಕಾರಣಕಥೆಗಳು ನಡೆದು ಹೋಗಿರುವುವು. ಅವುಗಳ ಪರಿ 
ಣಾಮವಾದರೋ ನಿಪಜ್ಜನಕವಾಗಿಯೇ ಕಂಡುಬರುತ್ತಿರುವುದು. ನಾನು ನಿನ್ನ 
ಚರಣದರ್ಶನವನ್ನು ಮತ್ತೊಂದು ಸಲ ತೆಗೆದುಕೊಳ್ಳುವ ವರೆಗೂ ನನ್ನ ಮನವು 
ಶಾಂತವಾಗಲೊಲ್ಲದು. ನೀನು ನನ್ನಲ್ಲಿಗೆ ಬಂದು ದರ್ಶನವನ್ನು ಕೊಡುವುದು 
ತಡವಾಗುವುದಾದರ, ಇಹೆಲೋಕದಲ್ಲಿ ನಿನಗೂ ನನಗೂ ಮತ್ತೆ ಸಂದರ್ಶನ 
ವಾಗುವ ಸಂಭವವಿಲ್ಲ. ಇದಕ್ಕೆ ಕಾರಣವನ್ನು ವಿವರಿಸುವಷ್ಟು ಸಹನೆಯು ನನಗೆ 
ಇಲ್ಲದುದರಿಂದ, ನಾನು ಇದಕ್ಕಿಂತಲೂ ಅಧಿಕವಾಗಿ ಬರೆಯಲಾರದವಳಾಗಿರುವೆನು. 
ನನ್ನಲ್ಲಿನ ಪ್ರೇಮಾತಿಶಯದಿಂದಾಗಲಿ, ಭೂತದಯಾ ಪಶ್ಚಾತ್ತಾ ಪದಿಂದಾಗಲ್ರಿ-- 
ಇಲ್ಲವೇ, ಮತ್ತಾವ ಕಾರಣದಿಂದಲೇ ಆಗಲಿ, ನೀನು ಈ ಕಾಗದವನ್ನು ಕಂಡೆ 
ಕೂಡಲೆಯೇ ನನ್ನಲ್ಲಿಗೆ ಬಂದು ದರ್ಶನವನ್ನೀಯಬೇಕು. ಪ್ರತ್ಯಕ್ಷದಲ್ಲಿ ಎಲ್ಲವೂ 
ತಾನಾಗಿಯೇ ಗೊತ್ತಾ ಗುವುದು. 


«« ಇತಿ ಪ್ರಿಯತಮ ಪ್ರೇಮಾಕಾಂಕ್ಸಿಜೆ, 
"* ಅರವಿಂದೆಸುಂದರಿ. ” 


ಈ ಪತ್ರವನ್ನು ನೋಡಿ ಅನಂತರತ್ನನು ತನ್ನೊಳಗೆ ತಾನೇ ಈ ರೀತಿಯಾಗಿ 
ಚಿಂತಿಸಿದನು:-- 

«" ನಂದೆಕುಮಾರನು ಅರವಿಂದಸುಂದರಿಯನ್ನು ಪ್ರೀತಿಸುತ್ತಿರಲಿಲ್ಲವಾ 
ದರೂ, ಆಕೆಯು ಆತನನ್ನು ಅತಿಶಯವಾಗಿ ಪ್ರೀತಿಸುತ್ತಿ ದ್ದಳೆಂಬುದನ್ನು ಆತನು 
ಅರಿತುಕೊಂಡಿದ್ದನು. ಪ್ರೀತಿಯಿಲ್ಲದ ಮೇಲೆ, ನಂದಕುಮಾರನು ಈ ಕಾಗದ 
ವನ್ನೇ ನಿಮಿತ್ತಮಾಡಿಕೊಂಡು ಅರನಿಂದಸುಂದರಿಯ ಬಳಿಗೆ ಹೋಗಿಬರುವಷ್ಟು 


ದಡ್ಡ ನಲ್ಲ. 

ಇಲ್ಲಿ ಮತ್ತೊಂದು ಕಾರಣವನ್ನು ಚಿಂತಿಸಬೇಕಾಗಿರುವುದು. ನಂದಕುಮಾ 
ರನು ಅರವಿಂದಳ ತಂದೆಗೆ ಸಾಲಗಾರನಾಗಿರುವನು. ಒಂದೇ ಗಂಟಿನಲ್ಲಿ ಹಣ 
ವನ್ನು ತಂದು ಕೊಡಲಿಲ್ಲವೆಂಬ ಆಗ್ರಹದಿಂದ ಧನವೃದ್ಧನು ನಂದಕುಮಾರ 
ನನ್ನು ಬಾಯಿಗೆ ಬಂದ ಹಾಗೆ ಬೈದಿರುವನು. ಇದಕ್ಕಾಗಿ ನಂದನು ಹೆಣವನ್ನು 
ಸಲ್ಲಿಸುವುದಕ್ಕೆ ಕಾಲಾವಧಿಯನ್ನು ಹೆಚ್ಚಿಸಿ ಕೊಡೆಬೇಕೆಂದು ಕೇಳಿಕೊಳ್ಳುವಂತೆ 
ಅರವಿಂದಳಿಗೆ ತಿಳಿಸಿದ್ದನು. ಅರವಿಂದಳು ತಂದೆಗೆ ತಿಳಿಸಿ ಈ ಕಾಗದವನ್ನು ಬರೆ 
ದಿರಬಹುದೇ? ಇಲ್ಲವೇ, ಅರವಿಂದಳು ತಂದೆಯ ಪೆಟ್ಟಿಗೆಯಿಂದ ೧೦,೦೦೦ ರೂಪಾ 
ಯಿಗಳನ್ನು ಅಪಹರಿಸಿ, ನಂದಕುಮಾರನ ಮೇಲೆ ಬಂದಿರುವ ಅಪವಾದವನ್ನು 
ತಪ್ಪಿಸುವ ಬಗೆಗೆ ಆ ಮೊಬಲಗನ್ನು ನಂದನಿಗೆ ಕೊಡುವುದಕ್ಕಾಗಿ ಈ ಕಾಗದ 
ವನ್ನು ಏರೆದಿರಬಹುದೇ? ಇದ್ದರೂ ಇರಬಹುದು. 


ಇಲ್ಲಿ ಮತ್ತೊಂದು ಸಂಶಯವೂ ತಶಲೆದೋರುತ್ತಿ ರುವುದು. ಅದೇನೆಂದರೆ-- 
""ಧನವೃದ್ಧನು ನಂದಕುಮಾರನನ್ನು ನಿರ್ನಾಮ ಮಾಡುವುದಕ್ಕಾಗಿ ಕಾಲರುದ್ರನ 
ಸಾಹಾಯ್ಯವನ್ನು ಬೇಡಿರುವನು. ಹೆಣದ ಆಸೆಯಿಂದಲೋ, ಅರವಿಂದಳು ತನಗೆ 
ಲಭಿಸುವಳೆಂಬ ಲೋಭದಿಂದಲೋ ಈ ಕಾರ್ಯವನ್ನು ನೆರವೇರಿಸಿ ಕೊಡುವು 
ದಾಗಿ ಮಾತ ಕೊಟ್ಟಿರುವನು. ಕಾಲರುದ್ರನು ತನ್ನ ಕಾರ್ಯಸಾಧನೆಗಾಗಿ ಅರ 
ನಿಂದಸುಂದರಿಯು ಬರೆದ ಹಾಗೆ ಈ ಪತ್ರವನ್ನೇನಾದರೂ ಬರೆದಿರಬಹುದೇ? 
ಹಿಂದೊಂದು ಸಲ ಪರಂತಪನಿಗೆ ನಾನು ಬರೆದ ಹಾಗೆ ಒಂದು ಕಾಗದವನ್ನು 
ಬರೆದು ಆತನನ್ನು ಬಲೆಯಲ್ಲಿ ಸಿಲುಕಿಸಿಕೊಂಡಿದ್ದರು. ಈಗಲೂ ಆ ದುಷ್ಟರು 
ಈ ರೀತಿಯಾದ ಮೋಸವನ್ನು ಮಾಡಿರಬಾರಜೀತಕೆ? ಇದೂ ಸಂಭವವು. 


ಅಂತೂ ಈ ಕಾಗದಕ್ಕನುಸಾರವಾಗಿ ಕೃತ್ರಿಮವನ್ನರಿಯದ ನಂದಕುಮಾ 


ರನು ಅರವಿಂದಳೆ ಬಳಿಗೆ ಹೋಗಿದ್ದರೂ ಹೋಗಿರಬಹುದು. ?' 


ಅನಂತರತ್ಸನು ಹೀಗೆಲ್ಲಾ ಆಲೋಚಿಸಿದ ಬಳಿಕ ಧನವೃದ್ಧನ ಮನೆಗೆ 
ಬಂದು ನೋಡಿದನು. ಅಲ್ಲಿ ನಂದಕುಮಾರನಿರುವಂತೆ ಕಂಡು ಬರಲಿಲ್ಲ. ಆದರೂ 
ಅನಂತರತ್ನನು ಅರ್ಧಘಂಟೆಯ ವರೆಗೂ ಆ ಮನೆಯ ಸುತ್ತಲೂ ತಿರುಗಾಡುತ್ತಿ 
ದನು. ಆಗ ಆ ಮನೆಯ ಕೆಳಗಣ ಅಂತಸ್ತಿನಲ್ಲಿ ಅಂಧಕಾರಮಯವಾದ 
ಕೋಣೆಯೊಂದು ಕಾಣಿಸಿತು. ಆತನು ಅದರ ಹತ್ತಿರಕ್ಕೆ ಬಂದು ನೋಡಲಾಗಿ 
ಆ ಕೋಣೆಯ ಬಾಗಿಲು ಒಳಗಣಿಂದ ನಿರ್ಬಂಧಿಸಲ್ಪಟ್ಟದ್ದಿತು. 


ಅನಂತರತ್ನನಿಗೆ ಸಂಶಯಕ್ಕಿಟ್ಟಿತು. ಇದರ ತತ್ತ್ವವೇಸಿರಬಹುದೆಂದು 
ಅರಿತುಕೊಳ್ಳುವುದಕ್ಕಾಗಿ ಅನಂತರತ್ಸನು ಅಲ್ಲಿಯೇ ಸುಳಿದಾಡುತ್ತಿದ್ದನು. ಸ್ವಲ್ಪ 

ಹೊತ್ತಿನ `ಮೇಲೆ-ಆ ಮನೆಯ ಒಳಗಡೆಯಿಂದ ಒಂದು ಧ್ವನಿಯು ಕೇಳಿಬಂದಿತು. 
ಇದರಿಂದ ಅನಂತರತ್ಸನ ಸಂಶಯವು ಇನ್ಮಡಿಸಲು, ಆತನು ಮನೆಯ ಒಳಗೆ 
ಪ್ರವೇಶಿಸುವುದಕ್ಕೆ ಯತ್ನಮಾಡಿ ನೋಡಿದನು, ಆದರೆ ಅದು ಫಲಿಸದೇ ಹೋ 
ಯಿತು. ಇಷ್ಟರಿಂದಲೇ ಅನಂತರತ್ನ ನು ಎಡೆಗೆಡದವನಾಗಿ ಒಂದೆಡೆಯಲ್ಲಿ ಅನಿತು 
ಕೊಂಡು ಮುಂದೇನಾಗುವುದೆಂಬುದನ್ನು ನಿರೀಕ್ಷಿಸಲಾರಂಭಿಸಿದನು. 


ಅನಂತರತ್ನನು ದೂರದಿಂದ ನೋಡುತ್ತಿದ್ದ ಹಾಗೆಯೇ, ಆ ಮನೆಯ 
ಬಾಗಿಲು ತೆರೆಯಲ್ಪಟ್ಟು ಕಾಲರುದ್ರನು ಮತ್ತೊ ಬ್ಬನನ್ನು ಜತೆಯಲ್ಲಿ ಕರೆದು 
ಕೊಂಡು ಆ ಕೋಣೆಯಿಂದ ಹೊರಗೆ ಬಂದನು. ಅನಂತರತ್ಸನು ಇವರನ್ನು 
ನೋಡಿದವನಾದರೂ, ಅವರು ಮಟ್ಟಿಗೆ ಇವನನ್ನು ನೋಡಲಿಲ್ಲ. 


ಬಾಗಿಲು ಕೆರೆದ ಕೂಡಲೆ, ಅನಂತರತ್ಸನು ಆ ಕೋಣೆಯೊಳಗೆ ದೃಷ್ಟಿ 
ಯನ್ನು ಬೀರಿದನು. ಆತನು ಅಲ್ಲಿನ ದೃಶ್ಯವನ್ನು ನೋಡಿದ ಕೂಡೆಲೆ ಆತನ 
ಹೈದಯವು ಒಣಗಿಯೇ ಹೋಯಿತು. ಕಾರಣವೇನೆಂದರೆ ಅಲ್ಲಿ ನಂದಕುಮಾ 
ರನು ಅಲುಗಾಡುವುದಕ್ಕೆ ಕೂಡ ಆಸ್ಪದವಿಲ್ಲದ ಹಾಗೆ ಹೆಗ್ಗದಿಂದ ಬಿಗಿಯಲ್ಬ 
ಟ್ವದ್ಧನು. 


ಅನಂತರತ್ನನು ಈಯತ್ಯಾಚಾರವನ್ನು ನೋಡಿ ಸಹಿಸಲಾರದವನಾಗಿ, ನಂದ 
ಕುಮಾರನನ್ನು ಹೇಗಾದರೂ ಮಾಡಿ ಉದ್ಯಾರಮಾಡಬೇಕೆಂದು ಬಗೆಬಗೆಯಾಗಿ 
ಚಿಂತಿಸುತ್ತಾ ಒಂದೆಡೆಯಲ್ಲಿ ನಿಂತಿದ್ದನು. 


ಕಳ್ಳರಿಬ್ಬರೂ ಆ ಕೋಣೆಯ ಬಾಗಿಲಿಗೆ ಬೀಗ ಹಾಕುವುದಕ್ಕೆ ಮೊದಲು 
ಸಮಾಪದಲ್ಲಿ ಆರಾದರೂ ಇರಬಹುದೇ ಎಂಬುದನ್ನು ತಿಳಿಯುವುದಕ್ಕಾಗಿ ಸುತ್ತ 
ಲೂ ಪರೀಕ್ಷಿಸುತ್ತಿರುವಲ್ಲಿ, ಅನಂತರತ್ನನು ಅವರ ಕಣ್ಣಿಗೆ ಗೋಚರಿಸಿದನು. 


ಅನಂತರತ್ತನು ಕಾಲರುದ್ರನಿಗೆ ಸರಿಚಿತನು. ಕಾಲರುದ್ರನು ಅನಂತರತ್ನ 
ನನ್ನು ನೋಡಿದ ಕೂಡಲೆ ತನ್ನ ಕೌಶಲವೆಲ್ಲವೂ ಬಯಲಾಯಿತೆಂದು ತಿಳಿದನು. 
ಆ ಕೂಡಲೆಯೇ ಕಾಲರುದ್ರನು ತಡೆಮಾಡುವುದಾದರೆ ತನ್ನ ಪ್ರಾಣಕ್ಕೇ ಅಪಾ 
ಯವು ಸಂಭನಿಸುವುದೆಂದು ತಿಳಿದು ಮೆಟ್ಟಿದ ನಾಗರ ಹಾವಿನಂತೆ ಬುಸುಗುಟ್ಟು 
ತ್ತಾ ಅನಂತರತ್ನನ ಮೇಲೆ ಬಿದ್ದನು. ಮತ್ತೊಬ್ಬ ಕಳ್ಳನೂ ಕಾಲರುದ್ರನಿಗೆ 
ಒತ್ತಾಸೆಯಾಗಿ ನಿಂತನು. ಅನಂತರತ್ನನು ಬಲು ಹೊತ್ತು ಇಬ್ಬ ರೊಡನೆಯೂ 
ಹೋರಾಡಿ ಹೋರಾಡಿ ಬೇಸತ್ತವನಾಗಿ ಬಸವಳಿದು ಬಿದ್ದು ಬಿಟ್ಟನು. 

ಕಳ್ಳರಿಬ್ಬರೂ ಅನಂತರತ್ನನಿಗೆ ಹಿಂಗಟ್ಟು ಮುರಿಗಟ್ಟಿ ನಂದಕುಮಾರ 
ನಿದ್ದಿಡೆಯಲ್ಲಿ ಆತನನ್ನು ನೆಲದ ಮೇಲೆ ಉರುಳಿಸಿ ಬೀದಿಯ ಬಾಗಿಲನ್ನು ಭದ್ರ 
ಪಡಿಸಿಕೊಂಡು ತಮ್ಮ ಮುಂದಣ ಕೆಲಸದ ಮೇಲೆ ಹೊರಟುಹೋದರು. 


Rd 


ಹದಿನೇಳನೆಯ ಸಂಧಿ 
ಬಾಲಿಕಾ ಹರಣ 


ಪರಂತಪನು ತನ್ನ ಕೆಲಸವನ್ನು ತೀರಿಸಿಕೊಂಡು ಬಂಧನಾಗಾರದಿಂದ 
ಮನೆಗೆ ಬಂದಾಗ, ಅಪರರಾತ್ರಿಯಲ್ಲಿ ಮೂರು ಗಂಟೆಯ ಹೊತ್ತಾಗಿ ಹೋಗಿದ್ದಿತು. 
ಅಷ್ಟು ಹೊತ್ತಿ ನಲ್ಲಿ ಅವ ಕೆಲಸ ಮಾಡುವುದಕ್ಕೂ ಅನುಕೂಲಿಸದೆ ತನ್ನ ಹಾಸು 
ಗೆಯ ಮೇಲೆ ಮಲಗಿ ಬೆಳಗಾಗುವ ವರೆಗೂ ಸುಖವಾಗಿ ನಿದ್ರಿಸಿದನು. 


ಅತನು ಮರುದಿನ ಪ್ರಾತಃಕಾಲದಲ್ಲಿ ಹಾಸುಗೆಯಿಂದೆದ್ದು ಅನಂತರತ್ಸನ 
ಮನೆಗೆ ಹೋದನು. ಅಲ್ಲಿ ಅನಂತರತ್ನನಿರಲಿಲ್ಲ. ಪರಂತಪನು ಭೃ ನನ್ನು 
ಕುರಿತು, ಯಜಮಾನರೆಲ್ಲಿಯೆಂದು ಕೇಳಲಾಗಿ, ಭ್ರೃತ್ಯನು--ಸ್ವಾಮಿ! ಯಜಮಾ 
ನರು ನಿನ್ನೆಯ ರಾತ್ರಿಯಲ್ಲಿ ಮನೆಯನ್ನು ಬಿಟ್ಟು ಹೋದವರು ಈಗಣ ವರೆಗೂ 
ಬರಲಿಲ್ಲ, ಎಂದು ಉತ್ತರನಿತ್ತನು. ಅನಂತರತ್ನನು ಬೇಗನೆಯೇ ಬಂದುಬಿಡೆ 
ಬಹುದೆಂದು ತಿಳಿದು, ಪರಂತಪನು ಅಲ್ಲಿಯೇ ಆತನನ್ನು ಥಿರೀಕ್ಷಿಸುತ್ತಾ ಕುಳಿತು 
ಕೊಂಡನು. 


ಎಷ್ಟು ಹೊತ್ತಾದರೂ ಅನಂತನು ಬಾರದಿರುವುದನ್ನು ನೋಡಿ, ಪರಂ 
ತಪನು ಕಳವಳಗೊಂಡು ಆತನ ಮನೆಯನ್ನು ಬಿಟ್ಟು ಹೊರಗೆ ಬಂದು, ಶೂನ್ಯ 
ಹೈದಯನಾಗಿ ಬೀದಿಯಲ್ಲಿ ಹೊರಟನು. 


ನಂದಕುಮಾರನು ಆವ ದಿನ ಬಂದಿಯಾದನೋ ಅದರ ಮರುದಿನ, ಕುಂದ 
ನಂದಿನಿಯು ತನ್ನ ಮನೆಯಲ್ಲಿ ನಿತ್ಯದ ಕೆಲಸವನ್ನು ಮಾಡುತ್ತಿರುವಲ್ಲಿ ಒಬ್ಬ 
ಹುಡುಗನು ಬಂದು ಪತ್ರವೊಂದನ್ನು ಆಕೆಯ ಕೈಗೆ ಕೊಟ್ಟು ನಿಂತನು. ಕುಂದ 
ನಂದಿನಿಯು ಆ ಪತ್ರವನ್ನು ಬಿಚ್ಚಿನೋಡಿದಳು. ಅದರಲ್ಲಿ ನಂದಕುಮಾರನ 
ಹೆಸ್ತಾ, ಕ್ಷರನಿದ್ದಿತು. ಅದರಲ್ಲಿ ನಂದಕುಮಾರನಿಗೆ ಸನ್ನಿಪಾತ ಜ್ವರವೆಂದೂ, 
ಕುಂದನಂದಿನಿಯು ಬೇಗನೆ ಬಂದು ಕೊನೆಯ ಮಾತನ್ನಾ ದರೂ ಆಡಿಕೊಂಡು 
ಹೋಗಬೇಕೆಂದೂ ಬರೆದಿದ್ದಿತು. 

ಈ ಕಾಗದವನ್ನು ಓದಿದ ಕೂಡಲೆ ಕುಂದನಂದಿನಿಗೆ ಸಿಡಿಲು ಬಡಿದಂ 
ತಾಯಿತು. ಆಕೆಯು ಅತಿಪ್ರಯಾಸದಿಂದ ಉಕ್ಕಿಬರುತ್ತಿರುವ ಕಂಬನಿಯನ್ನು 
ಸೀರೆಯ ಸೆರಗಿನಿಂದ ತೊಡೆದುಕೊಂಡು ಆ ಹುಡುಗನನ್ನು ನೋಡಿ--ಮಗು! 
ಈ ಪತ್ರವನ್ನು ಕಳುಹಿಸಿರುವವರ ಬಳಿಗೆ ನನ್ನನ್ನು ಸಿರು ಹೋಗ 
ಬಲ್ಲೆಯಾ? ಎಂದು ಪ್ರಶ್ನೆ ಮಾಡಿದಳು. 


ಮೊದಲೇ ಬಂಡಿಯೊಂದನ್ನು ಬಾಡಿಗೆಗೆ ತೆಗೆದುಕೊಂಡು ಬಂದು ಮನೆಯ 
ಹಿಂಗಡೆಯಲ್ಲಿ ನಿಲ್ಲಿಸಿ ಒಳಗೆ ಬಂದಿದ್ದೆ ಬಾಲಕನು ಕುಂದಳ ಪ್ರಶ್ನೆಗೆ ಆಗಬಹು 
ದೆಂದು ಉತ್ತರ ವಿತ್ತನು. 


ಕುಂದನಂದಿನಿಯು ತಡಮಾಡದೆ ಆರಿಗೂ ತಿಳಿಯದಂತೆ ಹಿತ್ತಲ ಬಾಗಿಲಿ 
ನಿಂದ ಹೊರಟು ಅಲ್ಲಿ ಸಿದ್ಧವಾಗಿ ನಿಂತಿದ್ದ ಬಂಡಿಯನ್ನೇರಿ ಬಾಗಿಲನ್ನು ಮುಚ್ಚೆ 
ಕೊಂಡಳು. ಹುಡುಗನು' ಗಾಡಿಯ ಮುಂಗಡೆಯಲ್ಲಿ ಕುಳಿತು ಗಾಡಿಯನ್ನು ಹೊಡೆ 
ಯುವಂತೆ ಬಂಡಿಯವನಿಗೆ ಸೂಚಿಸಿದನು. ಬಂಡಿಯು ಸರಸರನೆ ತೆರಳಲಾ 
ರಂಭಿಸಿತು. 


ಒಂದು ಕಾಲುಗಂಟೆಯ ದಾರಿಯನ್ನು ದಾಟದ ಬಳಿಕ, ಬಂಡಿಯು ಒಂದೆಡೆ 
ಯಲ್ಲಿ ನಿಂತಿತು. ಕುಂದನಂದಿನಿಯು ಬಾಗಿಲನ್ನು ತೆರೆದು ನೋಡುವಲ್ಲಿ ಅದೊಂದು 
ನಿರ್ಜನ ಪ ಪ್ರದೇಶವಾಗಿದ್ದಿತು. ಕುಂದನಂದಿನಿಯು ಮೋಸವಾಯಿತೆಂದು ಥರ 
ಥರನೆ ನಡುಗುತ್ತಾ ಕುಳಿತಿರುವಲ್ಲಿ ವೀರಭದ್ರನು ಬಂಡಿಯೊಳಗೆ ಪ್ರವೇಶಮಾಡಿ 
ತನ್ನ ಕರವಸ್ತ್ರವನ್ನು ಕುಂದಳ ಮೂಗಿಗೆ ಹಿಡಿದನು. ಕೂಡಲೆಯೇ ಕುಂದನಂದಿ 
ನಿಯು ಜ್ಞಾನತಪ್ಪಿದವಳಾಗಿ ಬಂಡಿಯಲ್ಲಿ ಬಿದ್ದುಬಿಟ್ಟಳು. ಬಳಿಕ ವೀರಭದ್ರನು 
ಆಕೆಯನ್ನು ಒಂದು ಕುಟೀರದೊಳಗೆ ಕರೆದುಕೊಂಡು ಹೋಗಿ ಮಲಗಿಸಿದನು. 

ಆ ಕುಟೀರದಲ್ಲಿ ಒಬ್ಬ ಮುದುಕಿಯು ವಾಸಮಾಡಿಕೊಂಡಿರುತ್ತಿ ದ್ದಳು. 
ಅವಳಿಗೊಬ್ಬ ಮಗನಿದ್ದನು. ಅವನು ಕಳ್ಳೆ ತನದಿಂದ ಸಂಸಾರವನ್ನು ಹೇಗೋ 
ಹಾಗೆ ನಿರ್ವಹಿಸಿಕೊಂಡು ಹೋಗುತ್ತಿದ್ದನು. ಒಂದೇ ವ್ಯಾಪಾರದವರಾದುದ 
ರಿಂದ, ವೀರಭದ ನಿಗೂ ಆ ಮುದುಕಿಯ ಮಗನಿಗೂ ವಿಶೇಷವಾದ ಪರಸ್ಪರಾನು 
ರಾಗನಿದ್ಧಿ ತು. ಜ್ರ ಅನುರಾಗದ ಬಲದಿಂದಲೇ ವೀರಭದ್ರನು ಕುಂದನಂದಿನಿಯನ್ನು 
ಅವರ ಮನೆಯಲ್ಲಿ ಮಲಗಿಸಿ, ಮುದುಕಿಯನ್ನು ಕುರಿತು- ಅಮ್ಮಾ! ಈಕೆಯನ್ನು 
ನೀನು ಕೆಲವು ದಿನಗಳ ವರೆಗೂ ಗೋಪ್ಯವಾಗಿಟ್ಟು ಕೊಂಡಿರಬೇಕು. ನಿಮ್ಮಮನೆ 
ಯವರು ಹೊರತಾಗಿ ಮತ್ತಾರೂ ಈಕೆಯನ್ನು ನೋಡೆಲು ಅವಕಾಶವನ್ನು ಕಲ್ಪ ಸಿ 
ಕೊಡಲಾಗದು, ಎಂದು ಹೇಳಿ ತನ್ನ ಉಜ್ಜೀಶನೆಲ್ಲವನ್ನೂ ಅಕೆಗೆ ತಿಳಿಸಿದ ಬಳಿಕ 

ತನ್ನ ಮನೆಗೆ ಹೊರಟುಬಂದನು. ದಾರಿಯಲ್ಲಿ ವೀರಭದ್ರನು ಕಾಲರುದ್ರನನ್ನು 
ನೋಡಿ ಅವನಿಂದ ನಂದಕುಮಾರನ ವೃತ್ತಾಂತವೆಲ್ಲವನ್ನೂ ತಿಳಿದುಕೊಂಡು 
ಆತನೊಡೆನೆಯೇ ಮನೆಯನ್ನು ಸೇರಿದನು. 


ಇತ್ತಕಡೆ ಪರಂತಪನು ಎಷ್ಟು ಹೊತ್ತಾದರೂ ಅನಂತರತ್ನನನ್ನು ಕಾಣ 
ದವನಾಗಿ ಖಿನ್ನತೆಯಿಂದ ಮುಖವನ್ನು ಜೋಲುಹಾಕಿಕೊಂಡು ತನ್ನ ಮನೆಯ 
ಕಡೆಗೆ ತೆರಳಿದನು. ಮನೆಯಲ್ಲಿ ಕುಳಿತಿರಲು ಅವನ ಮನವು ಒಡೆಂಬಡೆಜೆ ಅನಂತ 
ರತ್ತನಿಗೆ ನಿನೋ ವಿಪತ್ತು ಸಂಭವಿಸಿರಬೇಕೆಂದು ಸಿದ್ಧಾಂತಮಾಡಿಕೊಂಡೆವನಾಗಿ 
ಪರಂತಪನು ಅವನನ್ನು ಹುಡುಕುವುದಕ್ಕಾಗಿ ವೇಷವನ್ನು ತಾಳಿಕೊಂಡು ಬೀದಿ 
ಯಲ್ಲಿ ಹೊರಟನು. ಆಗ ವೀರಭದ್ರಕಾಲರುದ್ರರು ಮಾತನಾಡಿಕೊಂಡು ಹೋಗು 
ತ್ತಿದ್ದರು. 

ಪರಂತಪನು ಇವರನ್ನು ನೋಡಿದ ಕೂಡಲೆ ತಾನು ಒಳ್ಳೆಯ ಮುಹೂರ್ತ 
ದಲ್ಲಿಯೇ ಮನೆಯನ್ನು ಬಿಟ್ಟು ಹೊರಟರುನೆನೆಂದು ತಿಳಿದವನಾಗಿ ಅವರ ಕಣ್ಣಿಗೆ 
ಬೀಳದ ಹಾಗೆ ಅವರ ಹಿಂಜೆಹಿಂಡೆಯೇ ಹೊರಟನು. ಕಳ್ಳೆರಿಬ್ಬರೂ ಮಾತನಾಡಿ 
ಕೊಂಡು ಹೋಗುತ್ತಿ ದ್ದರೆಂದು ಮೊದಲೆ ಸೂಚಿತವಾಗಿರುವುದಷ್ಟೇ? ಪರಂತಪನು 
ಅವರ ಸಂಭಾಷಣವನ್ನು ಹೇಗೆ ಕೇಳಿದನೋ ಹಾಗೆಯೇ ಅದನ್ನು ನಮ್ಮ ಪ್ರಿಯ 
ಪಾಠಕ ಮಹಾಶಯರ ಅವಗಾಹನೆಗಾಗಿ ಇಲ್ಲಿ ನಿವರಿಸುವೆವು. 


ಸಂಭಾಷಣೆ 
ನೀರಭದ್ರ--ಕಾಲರುದ್ರ ! ಈ ದಿನ ನನಗೆ ಒಳ್ಳೆಯ ಬೇಟಿಯೇ ಸಿಕ್ಕಿತು. 


ಕಾಲರುದ್ರ--ಇಲ್ಲಿ ನೋಡು ವೀರಭದ್ರ? ನನಗೂ ನಿನಗೂ ಇಂದಿನ 
ಪರಿಚಯವಲ್ಲ. ನಮ್ಮಿಬ್ಬರಿಗೂ ಬಹು ಕಾಲದಿಂದಲೂ ಸದ್ಭಾವವಿರುವುದು. 
ಹೀಗಿರುವಲ್ಲಿ ನೀನು ಮಟ್ಟಿಗೆ ನನ್ನ ವಿಷಯದಲ್ಲಿ ನಿರ್ವಂಚನೆಯಾಗಿ ವರ್ತಿಸುತ್ತಿರ 
ಬೇಕು, ಕಂಡೆಯಾ? ನಿನಗೆ ಸಿಕ್ಕಿದ ಬೇಟೆಯೆಂಥದು? 


ವೀರ--ಒಳ್ಳೆಯ ಸೌಭಾಗ್ಯದೇವತೆ. 

ಕಾಲ--ಅರ್ಥವಾಗಲಿಲ್ಲ. 

ವೀರ--ಕಮಲಾಕಾಂತನ ಪಾಲಿತ ಕನ್ಯೆಯಾದ ಕುಂದನಂದಿನಿ. 
ಕಾಲ--ಕುಂದನಂದಿನಿಯೇ! ಹಿಂದೊಂದು ದಿನ 
ವೀರ--ಅಹುದಹುದು. ಹಿಂದೊಂದು ದಿನ. 

ಕಾಲ--ಅಯ್ಯೋ ಪಾಪ! ಆ ಹುಡೆಗಿಯು ಮಾಡಿದೆ ಅಪರಾಧವಾದರೂ 
ನಿನು? 


ವೀರ--ನಮ್ಮ ಧನವೃದ್ಧ ಮಹಾಶಯರ ಇಚ್ಛೆ. 


ಕಾಲ--ಧನವೃದ್ಧ ಮಹಾಶಯರಾರು? ನಮ್ಮ ಅರನಿಂದಸುಂದರಿಯ 
ತಂದೆಯೇ? 


ನೀರ--ಅವರೇ... ಅವರ ಅಪ್ಪಣೆಯಂತೆಯೇ ನಾನು ಕೆಲಸವನ್ನು 
ಸಾಂಗವಾಗಿ ನೆರವೇರಿಸಿರುವೆನು. ಅವರು ಹುಡುಗಿಯನ್ನು ಕೊಂದುಬಿಡುವು 
ದಾಗಿಯೇ ಅಪ್ಸಣೆಮಾಡಿದ್ದರು, ಆದರೆ ಅಂತಹೆ ತ್ರಿಪುರಸುಂದರಿಯನ್ನು 
ಕೊಲ್ಲಲು ನನಗೆ ಇಷ್ಟವುಂಟಾಗಲಿಲ್ಲ. ನಾನು ಆಕೆಯನ್ನು ವಿವಾಹಮಾಡಿ 
ಕೊಳ್ಳುವುದಾಗಿ ಹೇಳಿ ಆ ಮುದುಕನ ಮನಸ್ಸು ಬದಲಾಯಿಸುವ ಹಾಗೆ ಮಾಡಿ 
ಬಿಟ್ಟಿ ನು. ಕೊಂಚ ದಿನಗಳೊಳಗಾಗಿಯೇ ನಾನು ಕುಂದನಂದಿನಿಯನ್ನು ಮದುವೆ 
ಯಾಗಿ ಸುಖದಿಂದ ಬಾಳುವೆನು. 


ಕಾಲ--ಇದೇನಚ್ಚರಿ | ಆ ಮುದುಕನು ನನಗೂ ಒಂದು ಕೆಲಸವನ್ನು 
ಅಂಟಿಸಿದ್ದನು. ಅಯ್ಯಾ ನೀರಭದ್ರ! ನೀನು ಕುಂದನಂದಿನಿಯನ್ನು ಸ್ವಾಧೀನ 
ಪಡಿಸಿಕೊಂಡೆಯಾ? 


ನೀರ--ಅಹುದುು ಸ್ವಾಧೀನಪಡಿಸಿಕೊಂಡು ಆಕೆಯನ್ನು ಅದೊಂದು 
ಗೋಪ್ಯವಾದ ಸ್ಥಾನದಲ್ಲಿ ಅನಿತಿಟ್ಟರುವೆನು. ಆ ಪ್ರದೇಶವು ಆರಿಗೂ ಗೋಚರ 
ವಾಗುವಂತಿಲ್ಲ. 


ಕಾಲ--ನನಗೆ ಗೋಚರವಾಗದ ಸ ಲವದೆಂಥದಯ್ಯಾ? ಎಲ್ಲಿದ್ದರೂ 
ಭೇದಿಸತಕ್ಕ ನನಗೂ ಮೃತ್ಯುದೇವತೆಗೂ ಗೋಚರವಾಗದ ಪ್ರದೇಶವಾವುದು? 


ವೀರ ಅದು ನಿನಗೆ ಗೊತ್ತಿಲ್ಲದೇ ಏನು? ಗಣೇಶಚೆಂದ್ರನ ಗಲ್ಲಿಯಲ್ಲಿ 
೧೭ನೆಯ ನಂಬರಿನ ಮನೆಯನ್ನು ನೀನು ಕಾಣೆಯಾ? 


ಕಾಲ--ಆ ಕಳ್ಳಹುಡುಗನ ತಾಯಿಯ ಮನೆಯೇ! ಅದನ್ನು ಕಾಣ 
ದವರಾರು? 


ನೀರ--ಆಕೆಯ ಮನೆಯು ನಮ್ಮ ಕೆಲಸಕ್ಕೆ ಗೊಪ್ಯವಾಗಿ ಕಂಡು 
ಬಂದುದರಿಂದ, ನಾನು ಕುಂದನಂದಿನಿಯನ್ನು ಅವಳೆ ಬಳಿಯಲ್ಲಿ ಭದ್ರಪಡಿಸಿ 
ಬಂದಿರುವೆನು. ಮಿತ್ರನೇ! ನಿನಗೆ ಅಪ್ಪಣೆಯಾಗಿದ್ದ ಕೆಲಸವಾವುದು? 

ಕಾಲ--ನಂದಕುಮಾರನನ್ನು ನಿರ್ಮೂಲಮಾಡಬೇಕೆಂದು ನನಗೆ 
ಅಪು ಣೆಯಾಗಿದ್ದಿತು. 


ಕಾಲರುದ್ರನು ಹೀಗೆ ಹೇಳಿ ತಾನು ಮಾಡಿದ ಸಾಹೆಸನೆಲ್ಲನನ್ನೂ ವೀರ 
ಭದ್ರನಿಗೆ ತಿಳಿಯಪಡಿಸಿದನು. 


ವೀರಭದ್ರನು ಅದೆಲ್ಲವನ್ನೂ ಕೇಳಿ- ಅಯ್ಯಾ ಮಿತ್ರನೇ! ಆ ಮುದುಕನು 
ಅತಿಭಯಂಕರನಾದ ನರಹಿಶಾಚನು. ಆತನ ಮಗಳನ್ನು ನಿನಗೆ ಕೊಟ್ಟು ವಿವಾಹೆ 
ವಾಗುವುದು ಸುಳ್ಳಿನ ಸುದ್ದಿಯು. ಇದರ ಮರ್ಮವನ್ನು ನಾವು ಹೊರನಡಿಸಲೇ 
ಬೇಕು, ಎಂದನು. 


ಕಾಲ--ನನಗೂ ಸಂಶಯವೇ ಶೋರಿಬರುತ್ತಿರುವುದು. 
ವೀರ--ನೀನು ಆ ಇಬ್ಬರು ಬಂದಿಗಳನ್ನು ಎಲ್ಲಿಟ್ಟು ಬಂದಿರುವೆ? 


ಕಾಲ--ಆ ಮುದುಕನ ಮನೆಯ ಕೆಳಗಣ ಅಂತಸ್ತಿನಲ್ಲಿ ಒಂದು ಅಂಧ 
ಕಾರಮಯವಾದ ಕೋಣೆಯಿರುವುದು. ಅದರಲ್ಲಿ ಅವರಿಬ್ಬರನ್ನೂ ಭದ್ರಪಡಿ 
ಸಿಟ್ಟ ರುವೆನು. 


ವೀರ--ನೀನು ಅವರಿಬ್ಬರನ್ನೂ ಕೊನೆಗೆ ಏನ ಮಾಡೆಬೇಕೆಂದಿರುಷೆ? 
ಅವರಿಬ್ಬರನ್ನೂ ಕೊಂದುಬಿಡುವೆಯಾ ಹೇಗೆ? 


ಕಾಲ--ಅವರು ಸಾಯುವುದೇನೋ ನಿಜ, ಆದರೆ ನಾನು ಅವರಿಬ್ಬ 
ರನ್ನೂ ನನ್ನ ಕೈಯಿಂದಲೇ ಕೊಲ್ಲುವುದಿಲ್ಲ. ಆ ಅಂಧಕಾರಕೂಪದಲ್ಲಿ ಅನ್ನ 
ಪಾನಾದಿಗಳನ್ನು ಕೊಡದೇ ಇದ್ದರಾಯಿತು. ಒಂದೆರಡು ದಿನಗಳೆನ್ನುವುದರೊಳ 
ಗಾಗಿಯೇ ಅವರೇ ಸತ್ತು ಹೋಗುವರು. ಸಾಯಿಸುವುದಕ್ಕೆ ಅನೇಕ ಮಾರ್ಗ 
ಗೆಳಿರುವಲ್ಲಿ ನಾವೇಕೆ ಕಯ್ಯಿಂದ ಕೊಲ್ಲಬೇಕು? 


ಕಳ್ಳರಿಬ್ಬರ ಸಂಭಾಷಣೆಯು ಈ ರೀತಿಯಲ್ಲಿ ಕೊನೆಗಂಡಿತು. ಬಳಿಕ 
ಅನರಿಬ್ಬರೂ ತಮ್ಮತಮ್ಮ ಕೆಲಸದ ಮೇಲೆ ತೆರಳಿಬಿಟ್ಟರು. ಪರಂತಪನು ಇದೆಲ್ಲ 
ವನ್ನೂ ಚೆನ್ನಾಗಿಯೂ ಅರಿತುಕೊಂಡೆವನಾಗಿ ಆ ಧನವೃದ್ಧನ ಮನೆಯ ಕಡೆಗೆ 
ತೆರಳಿದನು. 

ಹದಿನೆಂಟನೆಯ ಸಂಧಿ 
ಮುಕ್ತಿ 


ಪರೆಂತಹಪನು ಅತ್ಯಲ್ಪ ಕಾಲದೊಳಗಾಗಿ ಆ ವೃದ್ಧನ ಮನೆಯ ಹೆಕ್ತಿರಕ್ಕೆ 
ಬಂದು, ಕಾಲರುದ್ರನು ವರ್ಣಿಸಿದ್ದ ಕೋಣೆಯನ್ನು ಗುರುತಿಸಿದನು. ಆ ಕೋಣೆಯ 
ಬಾಗಿಲಿಗೆ ಬೀಗವು ಹಾಕಲ್ಪಟ್ಟಿದ್ದಿತು. ಪರಂತಪನು ತನ್ನ ಕಿಸೆಯಿಂದ ಆವ 
ಬೀಗವನ್ನಾದರೂ ತೆಗೆಯ ಬಹುದಾದ ಮೊಳೆಯೊಂದನ್ನು ಹೊರಗೆ ತೆಗೆದು ಬೀಗ 
ವನ್ನು ಸಡಲಿಸುವುದಕ್ಕೆ ಸಿದ್ಧನಾದನು. 


Crs ಬೀಗವು ತೆರೆದುದಾಯಿತು. ಬಳಿಕ ಪರಂತಪನು ಆ 
ಕೋಣೆಯೊಳಗೆ ಪ್ರವೇಶಮಾಡಿ ನೋಡಲಾಗಿ ಇಬ್ಬರೂ ಬಂದಿಗಳಾಗಿ ನೆಲದ 
ಮೇಲೆ ಬಿದ್ದಿದ್ದರು. ಅವರಲ್ಲಿ ಒಬ್ಬನು ನಂದಕುಮಾರನು; ಮತ್ತೊಬ್ಬ ನು 
ಸರಕಾರದ ಪತ್ತೇದಾರನೆನಿಸಿದ ಅನಂತರತ್ನನು. ಪರಂತಪನು ಇವರಿಬ್ಬರನ್ನೂ 
ನೋಡಿದ ಕೂಡಲೆ ಆನಂದಪರವಶನಾಗಿ ಒಂದು ಚೂರಿಯ ಸಾಹಾಯ್ಯದಿಂದ 
ಅವರಿಬ್ಬರ ಬಂಧನನನ್ನೂ ನಿಮಿಷಮಾತ್ರದಲ್ಲಿ ಕತ್ತರಿಸಿ ಹಾಕಲು, ಅವರಿಬ್ಬ ರೂ 
ಎದ್ದು ಥಿಂತು ಚಕರ ಮಾಡಿದ ಉಪಕಾರಕ್ಕೆ ಬಲುವಾಗಿ ಸಂತಸ ಜು 
ತಮ್ಮನ್ನು ಉದ್ಧಾರಮಾಡಿದಾತನಿಗೆ ಹ ವಂದನೆಗಳನ್ನ ರ್ಪಿಸಿದರು. 
ಪರಂತಪನು ತಾನು ಕರ್ತವ್ಯವನ್ನು ಮಾಡಿರುವನೆಂದೂ, ಅದಕ್ಕಾಗಿ ಇಷ್ಟು 
ವಂದನೆಗಳಿಗೆ ತಾನು ಆವಾಗಲೂ ಯೋಗ್ಯನಲ್ಲವೆಂದೂ, ಎಲ್ಲವೂ ಜಾ 
ಲೀಲೆಯೆಂದೂ, ಆತನನ್ನೇ ಪ್ರತಿಯೊಬ ನೂ ಕೊಂಡಾಡೆಬೇಕೆಂದೂ ಹೇಳಿ 
ಸುಮ್ಮನಾದನು. 


” ಫರಂತಪನು ಇಷ್ಟನ್ನು ಹೇಳಿದ ಬಳಿಕ ವೀರಭದ್ರ ಕಾಲರುದ್ರರಿಗೆ ನಡೆದ 

ಸಂಭಾಷಣೆಯನ್ನೂ ವಿವರಿಸಿ ಹೇಳಿದನು. ಇದನ್ನು ಕೇಳಿ ನಂದಕುಮಾರನು 
ಅನಂತರತ್ತನನ್ನು ಕುರಿತು-ಮಹಾಶಯ! ಕುಂದನಂದಿನಿಗೆ ಸಂಭವಿಸಿರುವ 
ವಿಪತ್ತನ್ನು ಜ್ಞಾಹಿಸಿಕೊಂಡರೆ ನನ್ನ ಎಡೆಯು ಚೂರ್ಣವಾಗಿ ಹೋಗುವುದು. 
ಪರಂಶಪ NE ಈ ಸಂವಾದವನ್ನು ಕೇಳದಿದ್ದ ರ್ರ ನಮ್ಮ] ಗಳ ಪಾಡು 
ನಾಯ ಪಾಡಾಗಿ ಹೋಗುತ್ತಿ ದ್ವಿತು. ನಮ್ಮ ಸಟ ದೇವರೇ ಬ ಬಂದು 
ನಮ ನ್ನು ಉದ್ದಾ ರ ಮಾಡಿದನು. ಅವ್ಯಾಜಕರುಣಾಪೂರ್ಣನಾದ ಭಗವಂತನ 
ಮಹಿಮೆಯು ಅಸ್ರಮೇಯನಾದುದು, ಎಂದು ನುಡಿದನು. 


ಈ ಮಾತನ್ನು ಕೇಳಿದ ಅನಂತರತ್ನನು ಮುಗುಳು ನಗೆಯೊಂದನ್ನು 
ನಕ್ಕು- ನಂದಕುಮಾರ! ಪರಂತಪ ಮಹಾಶಯನಿಗೆ ಇದೇನೂ ಹೊಸದಲ್ಲ; 

ಅನೇಕ ವೇಳೆಗಳಲ್ಲಿ ಈತನು ನನ್ನನ್ನು ವಿಪತ್ಪರಂಪರೆಗಳಿಂದ ಉದ್ಧಾರಮಾಡಿರು 
ವನು. ಅದಕ್ಕಾಗಿ ನಾನು ಈತನಿಗೆ ಅನಂತಕಾಲದ ವರೆಗೂ ಖುಣಿಯಾಗಿರು 
ವೆನು. ಸಮಯಕ್ಕೆ ತಕ್ಕ ಹಾಗೆ ಕೆಲಸ ಮಾಡುವುದರಲ್ಲಿ ಈತನನ್ನು ಬಿಟ್ಟರೆ 
ಲೋಕದಲ್ಲಿ ಮತ್ತಾರೂ ಇಲ್ಲ. ಕಾಲದ ತತ್ತ್ವವನ್ನು ಅರಿತವರಲ್ಲಿ ಈತನೇ 
ಅಗ್ರಗಣ್ಯನು. ಈತನಂತಹೆ ಪ್ರಸಿದ್ಧರಾದ ಪತ್ತೇದಾರರು ಅತಿ ವಿರಳರೆಂದೇ 
ಹೇಳಬೇಕು, ಎಂದು ಶ್ಲಾಭಸಿದನು. 


ಪರಂತಪನು ಈ ಸ್ಲೋತ್ರ ಭಾಗವನ್ನು ಕೇಳಿ ನಾಚುಗೆ ಗೊಂಡೆವನಾಗಿ 
ಅಲ್ಲಿ ಒಂದು ಕ್ಷಣಕಾಲವೂ ನಿಲ್ಲದೆ ಹೊರಟು ಹೋದನು. ಅನಂತರದಲ್ಲಿ ಅನಂತ 
ರತ್ನ ನಂದಕುಮಾರರು ಕುಂದನಂದಿನಿಯನ್ನು ಹುಡುಕಿಕೊಂಡು ಬರುವುದಕ್ಕಾಗಿ 
ತೆರಳಿದರು. 


ಪರಂತಪನು ಕುಂದನಂದಿನಿಯಿರುವ ಸಲದ ಕುರುಹೆನ್ನು ಆವ ರೀತಿ 
ಯಲ್ಲಿ ತಿಳಿಸಿ ಹೊರಟುಹೋದನೋ, ಅದಕ್ಕನುಸಾರವಾಗಿಯೇ ಅನಂತರತ್ಸನೂ 
ನಂದಕುಮಾರನೂ ನಡೆದುಕೊಳ್ಳುತ್ತಾ ಕಟ್ಟಕಡೆಗೆ ಗಣೇಶಚಂದ್ರನ ಗಲ್ಲಿಯಲ್ಲಿನ 
೧೭ನೆಯ ನಂಬರಿನ ಮನೆಗೆ ಬಂದು ನೋಡಲಾಗಿ ಅಲ್ಲಿ ಕುಂದನಂದಿನಿಯಿರಲಿಲ್ಲ. 
ಅಲ್ಲಿ ಕುಂದನಂದಿನಿಯು ಸಿಕ್ಕಲಿಲ್ಲನೆಂದೊಡನೆಯೇ ನಂದಕುಮಾರನು ತಲೆಯ 
ಮೇಲೆ ಕೈಗಳನ್ನು ಹೊತ್ತು ಕೊಂಡು ಭೂಮ್ಯಾಕಾಶಗಳನ್ನು ಚಿಂತಿಸುತ್ತಾ 
ಕುಳತುಬಿಟ್ಟಿ ನು. ಅನಂತರತ್ತ್ನನು ನಂದಕುಮಾರನ ಈ ದುರವಸ್ಥೆಯನ್ನು 
ನೋಡಿ ಕಠಿಕರದಿಂದ--ನಂದಕುಮಾರ ! ನೀನು ಇಷ್ಟು ಅಧೀರನಾಗಲು ಕಾರಣ 
ವೇನಿರುವುದು? ಪರಂತಪನು ಕೇಳಿದುದನ್ನು ಕೇಳಿದ ಹಾಗೆಯೇ ನಮಗೆ ತಿಳಿ 
ಸಿದನು. ಅದರಲ್ಲಿ ತಪ್ಪೇನಿರುವುದು? ನೀರಭದ್ರನು ಕಾಲರುದ್ರನಿಗೆ ಕುಂದನಂದಿ 
ನಿಯ ವಿಷಯದಲ್ಲಿ ಸುಳ್ಳಿನ ಸುದ್ದಿಯನ್ನು ಹರಡಿರಬಹುದು. ಒಬ್ಬರನ್ನು 
ಮತೊ, ಬ್ಬರು ನಂಬದಿರುವುದು ಮಾಯಾವಿಗಳ ಸ್ವಭಾವವೇ ಆಗಿರುವುದು. 
ಏನಾದರೂ ಆಗಲಿ ನೀನು ಮನೆಗೆ ತೆರಳು. ನಾನು ಇದರ ತತ್ತ್ವವನ್ನು ಅರಿತು 
ಕೊಳ್ಳದೆಯೇ ಹಿಂದಿರುಗಿ ಬರುವವನಾಗಿಲ್ಲ ಎಂದು ಸಮಾಧಾನದಿಂದ ಮಾತ 


ನಾಡಿದನು. 
ನಂದಕುಮಾರನು ಅನಂತರತ್ಸನ ಮಾತಿಗೆ ಪ್ರತಿಯಾಗಿ ಆಡೆದೆ, ದುಃಖದ 


ಭಾರದಿಂದ ಕುಗ್ಗಿ ದವನಾಗಿ ಮೆಲ್ಲ ಮೆಲ್ಲನೆ ತಾನಿದ್ದ ಮನೆಗೆ ಬಂದು, ಅನಂತ 
ರತ್ನನು ಹಿಂದಿರುಗಿ ಬರುವುದನ್ನೇ ಇದಿರು ನೋಡುತ್ತಾ ಕುಳಿತಿದ್ದನು. 


1ರ ಚಿತ್ರಶುಪ್ತನ ೨ನೆಯ ಡಪ್ಹರ 


ನಂಡಕುಮಾರನು ವ್ಯಸನದಿಂಡ ಮೈಮರೆತು ತನ್ನ ಕೋಹೆಯಲ್ಲಿ ಕುಳಿತು 
ಕೊಂಡಿರುವ ಸಮಯದಲ್ಲಿ ರಮಣೀಮಣಿಯೊಬ್ಬಳು ಆತನಿದ್ದಲ್ಲಿಗೆ ಬಂದು-- 
ನಂದಕುಮಾರ! ಇಷ್ಟು ಹೊತ್ತಿನ ವರೆಗೂ ನೀನು ಎಲ್ಲಿಗೆ ಹೋಗಿದ್ದೆ? ನಾನು 
ಇದಕ್ಕೆ ಹಿಂದೆ ಒಂದು ಸಲ ಬಂದು ನೋಡಿದೆನು; ಆಗ ನೀನು ಮನೆಯಲ್ಲಿರ 
ಲಿಲ್ಲ. ಈಗಳೂ ನೀನು ಇರುವೆಯೋ ಇಲ್ಲವೋ ಎಂಬ ಶಂಕೆಯಿಂದಲೇ ಇಲ್ಲಿಗೆ 
ಬಂದೆನು. ನೀನು ಇಲ್ಲಿರುವುದನ್ನು ನೋಡಿ ನನಗೆ ತುಂಬಾ ಸಂತೋಷವಾಯಿತು. 
ನಿನ್ನೊಡನೆ ನಾನು ವಿಶೇಷವಾಗಿ ಮಾತನಾಡಬೇಕೆಂದು ಬಂದಿರುವೆನು, ಎಂದು 
ನಗುನಗುತೆ ಮಾತನಾಡಿದಳು. 


ನಂದಕುಮಾರನು ತಲೆಯೆತ್ತಿ ನೋಡಿ--ಅದೆಂತಹ ಮಾತು, ಅರವಿಂದ? 
ಎಂದನು. 


ಅರವಿಂದ--ನಾನು ನಿನ್ನ ಉದ್ಧಾರಕ್ಕಾಗಿ ಒಂದು ಉಪಾಯವನ್ನು 
ಹುಡುಕಿಕೊಂಡು ಬಂದಿರುವೆನು. 


ನಂದ--ಸನಾನು ಈಗ ಬಂದಿಯಾಗಿಲ್ಲ--ಎಂದ ಮೇಲೆ, ನನಗೆ ಉದ್ಧಾರ 
ವೆಂದರೇನು? ಈಗ ನಾನು ಪರಾಧೀನನಲ್ಲ, ಸ್ವಾಧೀನದಲ್ಲಿಯೇ ಇರುವೆನು. 


ಅರವಿಂದ ಏನ ಹೇಳಿದೆ? ಇಷ್ಟರೊಳಗಾಗಿಯೇ ನನ್ನ ತಂದೆಯ 
ಸಾಲವನ್ನು ತೀರಿಸಿ ಖಣಮುಕ್ತನಾದೆಯಾ? 


ನಂದ--ಇಲ್ಲ, ಅರನಿಂದಾ! ಈಗ ನನ್ನಲ್ಲಿ ಒಂದು ಕವಡೆಯೂ ಇಲ್ಲ 
ವೆಂದು ನಾನು ನಿನಗೆ ಮೊದಲೇ ತಿಳಿಸಿರಲಿಲ್ಲವೇ? ಹೀಗಿರುವಲ್ಲಿ ೧೦,೦೦೦ 
ರೂಪಾಯಿಗಳನ್ನು ಸಂಗ್ರಹಿಸುವುದು ಸಾಮಾನ್ಯವಾದ ಕೆಲಸವಲ್ಲ. ಈದಸೆಯಲ್ಲಿ 
ನನ್ನನ್ನು ನೋಡಿ ಕನಿಕರ ಪಡುವವರಂತೂ ಇಲ್ಲವೇ ಇಲ್ಲ. ನಾನು ಒತ್ತಾಸೆ 
ಯಾಗಿ ನಿಂತು ಆರಿಗೆ ಹಣವನ್ನು ಸಾಲವಾಗಿ ಕೊಡಿಸಿಜೆನೋ ಆತನು ನನಗೆ 
ಪರಮಶತ್ರುವೇ ಆಗಿರುವನು. 


ಅರವಿಂದ--ನಂದಕುಮಾರ ! ಕನಿಕರಪಡುವವರು ಆರೂ ಇಲ್ಲವೆಂದು 
ನೀನು ಕೊರಗಬೇಕಾದುಜೀನೂ ಇರುವುದಿಲ್ಲ. ನಿನ್ನನ್ನು ಈ ವಿಪತ್ತಿನಿಂದ 
ಪಾರೆಗಾಣಿಸಬೇಕೆಂದೆಣಿಸಿ, ನಾನು ೧೦,೦೦೦ ರೂಪಾಯಿಗಳನ್ನು ತಂದಿರುವೆನು. 
ನೀನು ಇದನ್ನು ತೆಗೆದುಕೊಂಡು ಹೋಗಿ ನನ್ನ ತಂಜಿಗೆ ಕೊಟ್ಟು ಖುಣದಿಂದ 
ಮುಕ್ತನಾಗು. ನೀನು ನನ್ನ ಈ ಪ್ರಾರ್ಥನೆಯನ್ನು ನೆರವೇರಿಸಿ ಕೊಡಬೇಕೆಂದು 
ಸಾನು ಸೆರಗೊಡ್ಡಿ ಬೇಡುವೆನು. 

ನಂದ--ಅರವಿಂದಾ! ನನ್ನನ್ನು ನಿರ್ಬಂಧಪಡಿಸಬೇಡೆ. ನಿನ್ನಿಂದ 
ಹೆಣವನ್ನು ತೆಗೆದುಕೊಳ್ಳುವುದಕ್ಕೆ ನನಗೆ ಇಷ್ಟವಿಲ್ಲ. ಇದರ ಮೇಲೂ ನೀನು 
ಇನ್ನೂ ಹುಡುಗಿ ; ನಿನ್ನ ಬಳಿಯಲ್ಲಿ ಅಷ್ಟು ಹಣವು ಎಲ್ಲಿಂದ ಬಂದಿತು? 


ಅರವಿಂದ--ನನ್ನಲ್ಲಿ ಹಣ ಬಂದ ಬಗೆಯನ್ನು ಆಮೇಲೆ ತಿಳಿಸುವೆನು. 
ನಿನಗಾಗಿ ನಾನು ಎಷ್ಟೋ ಶ್ರಮಪಟ್ಟು ಹೆಣವನ್ನು ತಂದಿರುವಲ್ಲಿ ನೀನು ಒಂದೇ 
ಮಾತಿನಿಂದ ತೆಗೆದುಕೊಳ್ಳುವುದಕ್ಕೆ ಆಗಲಾರದೆಂದು ಹೇಳಿಬಿಡುವುದಾದರೆ, 
ನಾನು ಈ ಸಂಕಟವನ್ನು ಹೇಗೆ ತಾನೇ ಸಹಿಸಿಕೊಂಡು ಬದುಕಿರಲಿ? ನೀನು 
ಹೀಗೆ ತಿರಸ್ಕರಿಸುವುದಕ್ಕೆ ನಾನು ಮಾಡಿದ ಅಪರಾಧವಾದರೂ ಏನು? 


ನಂದ--ಅರವಿಂದಾ! ನನಗಾಗಿ ನೀನು ಇಷ್ಟು ತೊಂದರೆಯನ್ನು ತೆಗೆದು 
ಕೊಳ್ಳಲು ಕಾರಣವೇನು? ಇದರಲ್ಲಿ ನಿನ್ನ ಉದ್ದೇಶವಾದರೂ ಏನು? ಇದರಲ್ಲಿ 
ನಿನಗೆ ಸ್ವಾರ್ಥವೇನೋ ಇರಬೇಕೆಂದು ನಾನು ಊಹಿಸಲೇ ಬೇಕಾಗುವುದು. 


ಅರನಿಂದ--ಲೋಕದಲ್ಲಿ ಪ್ರಾಣಿಸಾಮಾನ್ಯವೆಲ್ಲವೂ ಸ್ವಾರ್ಥದಲ್ಲಿ ದೃಷ್ಟಿ 
ಯುಳ್ಳುದಾಗಿಯೇ ಇರುವುದು. ನನ್ನಲ್ಲಿ ಒಂದು ಬಗೆಯ ಸ್ವಾರ್ಥನಿರುವುದಾದರೆ, 
ನಿನ್ನಲ್ಲಿ ಮತ್ತೊಂದು ಬಗೆಯ ಸ್ವಾರ್ಥವು ಇದ್ದೇ ಇರುವುದು. ನೀನು ಇದನ್ನು 
ಸ್ವೀಕರಿಸಬೇಕು, ಇಲ್ಲವಾದರೆ ನನಗೆ ತುಂಬಾ ದುಃಖವುಂಟಾಗುವುದು. 


ನಂದ ಇದರಲ್ಲಿ ನಿನ್ನ ಸ್ವಾರ್ಥವಾದರೂ ಏನು? 


ಅರವಿಂದ--ನಂದಕುಮಾರ! ನಾನು ನಿನ್ನನ್ನು ಪ್ರೀತಿಸುವುದೇ ನನ್ನ 
ಸ್ವಾರ್ಥವು. ಆವ ದಿನದ ಸುಮುಹೊರ್ತದಲ್ಲಿ ನನಗೆ ನಿನ್ನ ಪ್ರಥಮದರ್ಶನ 
ವಾಯಿತೋ, ಅಂದು ಮೊದಲು ನನ್ನ ಮನವು ನಿನ್ನ ರೂಪಿನಲ್ಲಿ ಮುಗ್ಧವಾಗಿ ಹೋ 
ಗಿರುವುದು. ನಿನಗೆ ಕೊಂಚ ಕಷ್ಟವಾದರೂ, ನಿನ್ನಲ್ಲಿಯೇ ಲೀನವಾಗಿ ಹೋಗಿರುವ 
ನನ್ನ ಪ್ರಾಣವು ತುಟುಗುಟ್ಟುವುದು. ಆದುದರಿಂದಲೇ ನಾನು ಇಷ್ಟು ಹಣ 
ವನ್ನು ಸಂಗ್ರಹ ಮಾಡಿಕೊಂಡು ನಿನ್ನಲ್ಲಿಗೆ ಬಂದಿರುವೆನು. 


ನಂದ--ಅರವಿಂದಸುಂದರಿ! ನನಗೆ ನಿನ್ನ ಹಣವು ಬೇಡೆ; ನಾನು 
ಆವಾಗಲೂ ನಿನ್ನ ಹಣವನ್ನು ಮುಟ್ಟಿ ತಕ್ಕವನಲ್ಲ. 


ಅರವಿಂದ--ಇದೇನು, ನಂದಕುಮಾರ? ಮೊದಲು ನನ್ನನ್ನು ಪ್ರೀತಿ 
ಸುತ್ತಿದ್ದುದೇನು? ನನ್ನ ಕೆಲಸಗಳನ್ನು ಆದರದಿಂದ ನೆರವೇರಿಸಿ ಕೊಡುತ್ತಿದ್ದು 
ದ್ವೇನು? ಈಗ ಈ ರೀತಿಯಾಗಿ ಮಾತನಾಡುವುದೇನು? ಇದರ ಮರ್ಮವೇ 
ನನಗೆ ಗೊತ್ತಾ ಗಲೊಲ್ಲದು. 


ಗ್ರ ಚಿತ್ರಗುಪ್ತನ ೨ನೆಯ ದಪ್ತರ 





ನಂದ--ನಾನೇನ ಹೇಳಲಿ, ಅರನಿಂದಾ? ನೀನು ಅವೂರ್ವಸುಂದರಿ; 
ನಿನ್ನನ್ನು ನೋಡಿ ಅನೇಕರು ಮೋಹೆಗೊಂಡಿರುವರು. ನಿನ್ನನ್ನು ಆರು ಮದುವೆ 
ಯಾಗುವರೋ ಅವರು ತಮ್ಮನ್ನು ಪರಮಧನ್ಯರೆಂದು ತಿಳಿದುಕೊಳ್ಳುವರು. 


ಅರವಿಂದ--ತಮ್ಮ ಈ ಮಾತುಗಳಿಗೆ ಅರ್ಥವಾದರೂ ಏನು? ತಾವು 
ವಿವಾಹ ಮಾಡಿಕೊಳ್ಳುವುದಿಲ್ಲವೆಂಬ ಅಭಿಪ್ರಾಯ ಪಟ್ಟಂತೆ ತೋರಿಬರುತ್ತಿರು 
ವುದು. 


ನಂದ--ಅರನಿಂದಾ ! ನಿನ್ನ ಊಹೆಯು ಸತ್ಯವಾದುದು. ನಾನು ಹೈದ 
ಯವನ್ನು ಬಿಚ್ಚಿ ಹೇಳುವೆನು, ಕೇಳು. ನಾನು ಮೊದಲಿನಿಂದಲೂ ಮತ್ತೊಬ್ಬ 
ಳನ್ನು ನನ್ನ ಪ್ರಾಣಕ್ಕಿಂತಲೂ ಅತಿಶಯವಾಗಿ ಪ್ರೀತಿಸುತ್ತಿರುವೆನು. ನಾನು 
ಆಕೆಯನ್ನೇ ಮದುವೆಯಾಗಬೇಕೆಂದು ಸಂಕಲ್ಪಮಾಡಿಕೊಂಡಿರುವೆನು. ನನ್ನ 
ದುರ್ಜೈವ ಯೋಗದಿಂದ ಆ ಸಂಕಲ್ಪವು ನೆರವೇರದೇ ಹೋಗುವುದಾದರೆ, ನಾನು 
ಈ ಜನ್ಮದಲ್ಲಿ ಮತ್ತಾರನ್ನೂ ಮದುವೆಯಾಗೆನು- ನಾನು ಬ್ರಹ್ಮಚಾರಿಯಾಗಿಯೇ 
ಇದ್ದುಕೊಂಡು ಭಗವಂತನನ್ನು ಆರಾಧಿಸಿ ಈ ಜನ್ಮವನ್ನು ಸಾರ್ಥಕಮಾಡಿ 
ಕೊಳ್ಳುವೆನು. ಅರವಿಂದಾ! ನಾನು ನಿನಗೊಂದು ಪ್ರಶ್ತೆ ಹಾಕಬೇಕೆಂದಿರುವೆನು. 
ಅದಕ್ಕೆ ನೀನು ಸತ್ಯವಾಗಿ ಉತ್ತರ ಕೊಡಬಲ್ಲೆಯಾ? 


ಅರನಿಂದ--ಕೇಳೋಣನಾಗಲಿ. 
ನಂದ ಈ ಹೆಣವನ್ನು ನೀನು ಎಲ್ಲಿಂದ ಸಂಗ್ರಹಿಸಿದೆ? 


ಅರವಿಂದ--ಆರಿಗೂ ತಿಳಿಯದ ಹಾಗೆ ನಾನು ತಂದೆಯ ಪೆಟ್ಟಿಗೆಯಿಂದ 
೧೦,೦೦೦ ರೂಪಾಯಿಗಳನ್ನು ನಿನಗಾಗಿ ತಂದೆನು. 


ನಂದ ಅರನಿಂದಾ! ನನಗಾಗಿ ನೀನು ಇಷ್ಟು ಕೆಲಸಮಾಡಿದುದು 
ನ್ಯಾಯಸಮ್ಮತವಾಗಿಲ್ಲ. ನೀನು ಈ ಕೆಲಸ ಮಾಡಿ ಇಬ್ಬಗೆಯಾದ ದೋಷಕ್ಕೆ 
ಪಾತ್ರವಾದೆ. ಒಂದು ಕಡೆ ಕಳ್ಳತನ ಮಾಡಿದ ದೋಷವೂ, ಮತ್ತೊಂದು ಕಡೆ 
ತಂದೆಗೆ ನಿಶ್ವಾಸಘಾತಿನಿಯಾಗಿ ಪರಿಣಮಿಸಿದ ದೋಷವೂ ನಿನ್ನ ಹೆಗಲೇರಿರು 
ವುವು. ನೀನು ಇನ್ನೂ ಹುಡುಗಿ ; ನಮಾಜು ಮಾಡುವುದಕ್ಕೆ ಹೋಗಿ ಮಸೀತಿ 
ಯನ್ನು ತಲೆಯ ಮೇಲೆ ಕೆಡಹಿಕೊಂಡೆ. ಅಂತೊ ನೀನು ಮಾಡಿದ ಕೆಲಸವು 
ಪ್ರಯೋಜನಕಾರಿಯಾಗಲಿಲ್ಲ. 


ಅರವಿಂದ ಈ ಮಾತನ್ನು ತಾವಾಡಬಾರದು. ತಾವು ನನ್ನನ್ನು ಪ್ರೀತಿ 
ಸುತ್ತಿದ್ದರೆ, ಇಲ್ಲ ಇಲ್ಲ ತಪ್ಪಾಯಿತು ; ತಾವು ಮತ್ತಾರನ್ನಾದರೂ ಪ್ರಾಣ 

ಕ್ಕಿಂತಲೂ ಹೆಚ್ಚಾಗಿ ಪ್ರೀತಿಸುತ್ತಿದ್ದರೆ, ತಮ್ಮ ಬಾಯಿಂದ ಇಂತಹ ಮಾತು 


ಹೊರಡುತ್ತ ಲೇ ಇರಲಿಲ್ಲ. 

.ನಂದ--ಅರನಿಂದಾ! ನಾನಾಡಿದ ಮಾತು ತಪ್ಪಾಯಿತು. ನಾನು 
ಇಂದು ನಿನಗೆ ಪರಾಜಿಶನಾದೆನು. ಈಗ ನೀನೊಂದು ಕೆಲಸವನ್ನು ಮಾಡು; 
ಆರಿಗೂ ಕಾಣದ ಹಾಗೆ ನೀನು ತಂದ ಹಣವನ್ನು ಆರಿಗೂ ಕಾಣದ ಹಾಗೆಯೇ 
ತೆಗೆದುಕೊಂಡು ಹೋಗಿ ಅದರ ಸ್ಥಾನದಲ್ಲಿ ಸೇರಿಸಿಬಿಡು. 


ಅರವಿಂದ--ಈಗ ನಾನು ಹಾಗೆಯೇ ಮಾಡಬೇಕಲ್ಲದೆ ಬೇರೆಯ ಮಾ 
ರ್ಗವಿಲ್ಲ. ನಾನು ಮಾಡಿದ ತಪ್ಪಿಗಾಗಿ ತಾವು ನನ್ನನ್ನು ಮನ್ನಿ ಸೋಣವಾಗಬೇಕು. 
ತಾವು ಈ ಸಂಗತಿಯನ್ನು ಮತ್ತಾರಲ್ಲಿಯೂ ತಿಳಿಸಕೂಡದೆಂಬುದೇ ನನ್ನ ಚರಮ 
ಪ್ರಾರ್ಥನೆ. ನಾನು ತಮ್ಮ ಚರಣಸನ್ನಿಧಾನದಲ್ಲಿ ಮತ್ತೊಂದು ನಿಷಯವನ್ನು 
ಅರಿಕೆಮಾಡಿಕೊಳ್ಳ ಬೇಕೆಂದಿರುವೆನು. 


" ನಂದ--ಅದೇನು, ಅರವಿಂದಾ? ತಿಳಿಸು. 


ಅರವಿಂದ--ಸ್ವಾಮಾ! ತಾವು ಆರನ್ನು ಪ್ರೀತಿಸೋಣನಾಗಿದೆ? ತಮ್ಮ 
ನಿರ್ದುಷ್ಟವಾದ ಪ್ರೀತಿಗೆ ಪಾತ್ರವೆನಿಸಿದ ಆ ಪುಣ್ಯಶಾಲಿನಿ ಯಾರು? ಭಯವಿಲ್ಲ 
ಜಿಯೇ ತಿಳಿಸೋಣವಾಗಲಿ. ನನ್ನಿಂದ ಆಕೆಗೆ ಕಿಂಚಿತ್ತಾದರೂ ಅನಿಷ್ಟವುಂಟಾಗ 
ಲಾರದು. ನಾನು ಆಕೆಯ ಹೆಸರನ್ನಾ ದರೂ ಕೇಳಿ, ಈ ಜನ್ಮಃ ವೆ ದುದಕ್ಕೆ 
ಧನ್ಯತೆಯನ್ನಾದರೂ ಪ ಪಡೆದುಕೊಳು ವೆನು. 


ನಂದಕುಮಾರನು ನಾಚುಗೆಯಿಂದ ತಲೆವಾಗಿದವನಾಗಿ--ಆಕೆಯ ಹೆಸರು-- 
«« ಶುಂದನಂದಿನಿ,'' ಎಂದು ಹೇಳಿ ಸುಮ್ಮನಾಗಿಬಿಟ್ಟಿ ನು. 





ಹತ್ತೊಂಬತ್ತನೆಯ ಸಂಧಿ 
ಶತ್ರುವೇ, ಮಿತೈಯೇ? 


"" ಹುಂದನಂದಿನಿ! ಆಕೆಯು ತಮ್ಮ ಮನೆಯಲ್ಲಿಯೇ ಪಾಲಿಸಲ್ಪಡೆತ್ತಿರು 
ವಳಲ್ಲವೇ?'' ಎಂದು ಆರನಿಂದಸುಂದರಿಯು ಆದರದಿಂದ ನಂದಕುಮಾರನನ್ನು 
ಪ್ರಶ್ನೆ ಮಾಡಿದಳು. 


ಅದಕ್ಕೆ ಪ ್ರತ್ಯು ತ್ತ್ಮರವಾಗಿ ನಂದಕುಮಾರನು ನಾಚುಗೆಯಿಂದ--ಅಹುದುು, 
ಚ ಅಹುದು, ಎಂದನು. 

ಅರವಿಂದ ಸರ್ವನಾಶ! ಆಕೆಗೆ ವಿಶತ್ತಿನ ಮೇಲೆ ವಿಪತ್ತು. ಆಕೆ 
ಯನ್ನು ಕಳ್ಳರು ಎತ್ತಿಕೊಂಡು ಹೋಗಿರುವರೆಂದು ನಾನು ಕೇಳಿದೆನು. ಕಳ್ಳರ, 
ಘಃ ಅತ್ಯಾಚಾರವು ನನ್ನ ಸೈರಣೆಗೆ ಎಂದಿಗೂ ತಕ್ಕುದಲ್ಲ. ನನ್ನ ಪ್ರೀತಿಗೆ ಪಾತ್ರ 
ವಾದ ತಮಗೆ ಪ್ರೇಮಾಸ್ಪದೆಯಾದ ಕುಂದನಂದಿನಿಯು ನನಗೆ ಸರ್ವಸ್ವ 
ಸ್ವರೂಸೆಯು. ನಂದಕುಮಾರ! ನಾನು ಈಗಳಿಯೇ ತೆರಳುವೆನು ; ಅಪ್ಪಣೆ 
ಕೊಡೋಣನಾಗಲಿ. ಸಾಧ್ಯವಾಗುವುದಾದರೆ ನಾನು ಕುಂದನಂದಿನಿಯನ್ನು 
ವಿಪತ್ತಿನಿಂದ ಉದ್ಧಾರಮಾಡುನೆನು ; ಇಲ್ಲವಾದರೆ ಆಕೆಗಾಗಿ ಈ ಪ್ರಾಣವನ್ನಾ 
ದರೂ ಒಬ್ಬಿಸುವೆನು. 


ಹೀಗೆ ಹೇಳಿ ಅರವಿಂದಸುಂದರಿಯು ನಂದಕುಮಾರನಿಂದ ಉತ್ತರವನ್ನು 
ನಿರೀಕ್ಷಿಸದೆಯೇ ಅಲ್ಲಿಂದೆದ್ದು ಹೊರಗೆ ಹೊರಟು ಹೋದಳು. 


ನಂದಕುಮಾರನು ಅರವಿಂದಸುಂದರಿಯ ಅದ್ಭುತ ಸ್ರೇಮದೆ ಮಹಿಮೆ 
ಯನ್ನು ನೋಡಿ ಆಶ್ಚರ್ಯದಿಂದ ಮೂಗಿನ ಮೇಲೆ ಬೆರಳನ್ನಿಟ್ಟು ಕೊಂಡನು. 
ಆಗ ಆಕೆಯನ್ನು ಹಿಡಿದು ನಿಲ್ಲಿಸುವುದಕ್ಕೆ ನಂದಕುಮಾರನಿಗೆ ಸಾಹಸವೇ 
ಉಂಟಾಗಲಿಲ್ಲ. 


ಅರವಿಂದಸುಂದರಿಯು ಅಲ್ಲಿಂಜೆದ್ದು ಹೊರಟವಳು ನೆಟ್ಟಿಗೆ ಮನೆಗೆ ಬಂದು 
ತನ್ನ ತಂದೆಯ ಕೋಣೆಗೆ ಹೋಗಿ ಗುಪ್ತವಾದ ರೀತಿಯಲ್ಲಿಯೇ ಆ ಹಣವನ್ನು 
ಸ್ವಸ್ಥಾನದಲ್ಲಿಟ್ಟು ಮನೆಯಿಂದ ಹೊರ ಹೊರಟು ವೀರಭದ್ರನು ಕುಂದನಂದಿನಿ 
ಯನ್ನು ಆವ ಗೃಹದಲ್ಲಿ ಅವಿತಿಟ್ಟಿದ್ದನೋ ಆ ಮನೆಗೆ ಬಂದು ಸೇರಿದಳು. ಆ 
ಮನೆಯಲ್ಲಿ ಆರೂ ಇದ್ದಂತೆ ಕಂಡುಬರಲಿಲ್ಲ. ಆದರೂ ಆಕೆಯು ಮನೆಯ ಸನ್ನಿ 
ವೇಶವನ್ನು ಚೆನ್ನಾಗಿಯೂ ಪರೀಕ್ಷಿಸಿ ನೋಡಿ ಮನೆಯ ಮಹಡಿಯ ಮೇಲೆ ಜನ 
ರಿರುವುದಾಗಿ ತಿಳಿದುಕೊಂಡು ಮೆಟ್ಟಿಲುಗಳನ್ನೇರಿ ಮಹಡಿಯ ಬಾಗಿಲನ್ನು 
ತಟ್ಟದಳು. 


ಕೂಡೆಲೆಯೇ ಮುದುಕಿಯೊಬ್ಬಳು ಬಾಗಿಲ ಬಳಿಗೆ ಬಂದು ಕಿಂಡಿಯಿಂದ 
ನೋಡುತ್ತಾ--ಮಗು ! ನೀನಾರಮ್ಮಾ? ನಿನ್ನನ್ನು ನಾನು ಆವಾಗಲೂ ನೋಡಿ 
ದಂತೆ ಜ್ಞಾಪಕವಿಲ್ಲ. ನಿನಗಾಗಬೇಕಾದುಜೀನಮ್ಮಾ? ಎಂದಳು. 


ಅರವಿಂದ--ವೀರಭದ್ರೆನು ಇಲ್ಲಿರುವನೇನು? 


ಮುದುಕಿ--ಇಲ್ಲ; ಅನನಿನ್ನೂ ಬಂದಿಲ್ಲ. 

ಅರವಿಂದ--ಒಳ್ಳೆಯ ಕೆಲಸವಾಯಿತಲ್ಲಾ ! ನಾನು ಇಷ್ಟು ಹೊತ್ತಿ, ನೊಳ 
ಗಾಗಿ ಆತನನ್ನು ನೋಡಿಯೇ ನೋಡಬೇಕಾಗಿದ್ದಿತು. ಆತನು ಇನ್ನೂ ಬಂದಿಲ್ಲ 
ವೆಂಬುದು ನಿನಗೆ ಚೆನ್ನಾಗಿಯೂ ಗೊತ್ತೇ, ತಾಯೆ? 


ಮುದುಕ ಜೆನ್ನಾಗಿಯೂ ಗೊತ್ತು ; ಆತನಿನ್ನೂ ಬಂದಿಲ್ಲ. 


ಅರವಿಂದ ಹಾಗಾದರೆ ಆ ಹುಡೆಗಿಯಿರುವ ಕೋಣೆಯನ್ನಾ ದರೂ 
ತೋರು, ಶಾಯೆ? 


ಮುದುಕಿ-ಹುಡುಗಿಯೇ? ಆಕೆಯಾರು? ಇಲ್ಲಿ ಅನ ಹುಡುಗಿಯೂ 
ಇಲ್ಲವಲ್ಲಾ ! 


ಅರವಿಂದ--ತಾಯೆ ! ನನ್ನಲ್ಲಿ ಇಂತಹೆಚಾತುರ್ಯದ ಮಾತು ಸಾಗದು. 
ನಾನು ವೀರಭದ್ರನಿಂದ ಎಲ್ಲವನ್ನೂ ಕೇಳಿ ತಿಳಿದುಕೊಂಡಿರುವೆನು. ವೀರ 
ಭದ್ರನೇ ಆಕೆಯನ್ನು ಮುಂದೆ ವಿವಾಹವಾಗುವನು. ಈ ಮನೆಯಲ್ಲಿಯೇ ನಿವಾಹೆ 
ಮಹೋತ್ಸವವು ನಡೆಯುವ ಸಂಭವವುಂಟು. ನಾನು ನೀರಭದ್ರನ ಸಮಾಪದ 
ಬಂಧುವು. ಅತನೊಡನೆಯೇ ಮಾತನಾಡಬೇಕೆಂದು ನಾನು ಇಲ್ಲಿಗೆ ಬಂದುದು. 
ಆತನು ಇಲ್ಲಿಗೆ ಬರುವ ವರೆಗೂ ನಾನು ಎಲ್ಲಿಗೂ ಹೋಗುವುದಿಲ್ಲ. ಬೇಗನೆ ಆ 
ಕೋಣೆಯನ್ನು ತೋರು. 


ಮುದುಕಿ- ಅಮ್ಮಾ ಮಗು ! ನಾನು ಆ ಕೋಣೆಯನ್ನು ತೋರು 
ವೆನು, ಆದರೆ ನೀರಭದ್ರನು ಬರುವ ವರೆಗೂ ನೀನು ಈ ಮನೆಯನ್ನು ಬಿಟ್ಟು 
ಹೋಗಲಾಗದು. ವೀರಭದ್ರನ ಅಪ್ಪಣೆಯು ಘೋರವಾದುದು. ಮಗು! 
ನನ್ನೊಡನೆಯೇ ಒಳಗೆ ಬಾರಮ್ಮಾ. 


ಮುದುಕಿಯು ಹೀಗೆ ಹೇಳಿ ಅರನಿಂದನ್ಮುನನ್ನು ಒಳಗೆ ಕರೆದುಕೊಂಡು 
ಹೋಗಿ ಕುಂದನಂದಿನಿಯ ಬಳಿಯಲ್ಲಿ ಬಿಟ್ಟಳು. ಅರವಿಂದಮ್ಮನು ಕುಂದ 
ನಂದಿನಿಯನ್ನು ನೋಡಿ ಪರಮಾನಂದ ಬೆರಿತೆಯಾಗಿ ಆಕೆಯನ್ನೇ ಎವೆಯಿಕ್ಕದೆ 
ನೋಡುತ್ತಾ, ನಿಂತಳು. ಮುದುಕಿಯು ಅರವಿಂದಮ್ಮನನ್ನು ಒಳಗೆ ಬಿಟ್ಟು ಹೊರಗೆ 
ಬಂದು ಬಿಟ್ಟಿಳು; ಬಳಿಕ ಅರನಿಂದಮ್ಮನು ಆ ಕೋಣೆಯ ಬಾಗಿಲನ್ನು ಒಳಗಡೆ 
ಯಿಂದ ಭದ್ರಪಡಿಸಿ ಕುಂದನಂದಿನಿಯನ್ನು ಸಂಬೋಧಿಸಿ ಕುಂದ! ನಿನ್ನ 
ಪ್ರಭುವು ಎಲ್ಲಿಯ ವರೆಗೂ ಇಲ್ಲಿಗೆ ಬರುವುದಿಲ್ಲವೋ, ಅಲ್ಲಿಯ ವರೆಗೂ ನಾನು ನಿನ್ನ 
ಬಳಿಯಲ್ಲಿಯೇ ಇರುವೆನು. ಒಬ್ಬಳೇ ಇರುವುದಾದರೆ ಕಷ್ಟವಾಗುವುದೆಂದು ನಿನ್ನ 
ಪ್ರಭುವು ನನ್ನನ್ನು ನಿನ್ನ ಬಳಿಗೆ ಕಳುಹಿರುವನು, ಎಂದು ಮಾತನಾಡಿಸಿದಳು, 

ಕುಂದೆನಂದಿನಿಯು pipes. ನಾಡಿದ ಮಾತನ್ನು ಕೇಳಿ ಅಸಹೈ 
ಪಟ್ಟುಕೊಂಡು ತಾಯೆ! ನನ್ನ ಸ್ಪ ್ರೈಭುವಾರಮ್ಮಾ ? ನ ಕೇಳಿದಳು. 


ಅರವಿಂದಮ್ಮನು ನಗುತ್ತಾ--ನಿನ್ನನ್ನು ಅವನು ಮದುವೆಯಾಗುವನೋ 
ಆತನೇ. ಹೆಂಗುಸಿನ ಪ್ರಾಣೇಶ್ವರನೇ ಪ್ರಭುವು, ಎಂದು ಉತ್ತರನಿತ್ತಳು. 


ಕುಂದ ನನ್ನನ್ನು ಆರು ಮದುವೆಯಾಗುವರು? ಆತನ ಹೆಸರಾ 
ದರೂ ಏನು? 


ಅರನಿಂದನಿನ್ನನ್ನು ಅವಾತನು ಇಲ್ಲಿಗೆ ಕರೆತಂದನೋ ಆತನೇ 
ನಿನ್ನನ್ನು ವರಿಸುವನು. 


ಕುಂದ--ಆತನು ಒಬ್ಬ ದರೋಡೆಗಳ್ಳನು. ಅತನು ಮೋಸಮಾಡಿ 
ನನ್ನನ್ನು ಇಲ್ಲಿಗೆ ಬಂದಿಯಾಗಿ ಕರೆತಂದಿರುವನು. ಈ ಸುದ್ದಿಯು ನನ್ನ ತಂದೆ 
ಗೇನಾದರೂ ಗೊತ್ತಾಯಿತೆಂದರೆ, ಕದ್ದವನಿಗೆ ಉಳಿಬಾಳಿರುವುದಿಲ್ಲ. ಇದು 
ಹೇಗಾದರೂ ಇರಲಿ. ನೀನಾರಮ್ಮ ? ಮಿತ್ರೆಯೇ-ಇಲ್ಲವೆ, ಅಮಿತ್ರೆಯೇ? 





ಇಪ್ಪತ್ತನೆಯ ಸಂಧಿ 
ದೆಸ್ಮಗಿರಿ 


ಅರನಿಂದಸುಂದರಿಯು ಈ ಮಾತನ್ನು ಕೇಳಿ ಮತ್ತೆ ನಕ್ಕಳು. ಈ ನಗೆ 
ಯನ್ನು ನೋಡಿ ಕುಂದನಂದಿನಿಯ ಮನದಲ್ಲಿ ಆಶಾಸಂಚಾರವಾಯಿತು. ಬಳಿಕ 
ಕುಂದಳು ವಿಶ್ವಾಸದಿಂದ ನಿನ್ನ ಹೆಸರಾದರೂ ಏನಮ್ಮ ? ಎಂದು ಕೇಳಿದಳು. 


ಅರನಿಂದಮ ನು ಮುಗುಳು ನಗೆಯಿಂದ- ನನ್ನ ಹೆಸರು ಅರವಿಂದಸುಂದರಿ. 
ನೀನು ಕುಂದನಂದಿಫಿಯಲ್ಲವೇ 1 ವಿಂದಳು. 


ಕುಂದ--ಅರವಿಂದ! ನನ್ನ ಹೆಸರು ನಿನಗೆ ಗೊತ್ತಾದುದು ಹೇಗೆ? 
ನೀನು ಇಲ್ಲಿಗೆ ಬರಲು ಕಾರಣನೇನು? ನಿನ್ನನ್ನು ಆರು ಇಲ್ಲಿಗೆ ಕಳುಹಿರುವರು? 


ಅರನಿಂದ--ಒಂದೇ ತಡೆವೆಗೆ ಇಷ್ಟು ಪ್ರಶ್ನೆ ಹಾಕಿದರೆ, ನನಗೆ ಭ್ರಾಂತಿ 
ಯುಂಟಾಗಿ ಒಂದಕ್ಕೂ ಉತ್ತರ ಕೊಡುವುದಕ್ಕಾಗುವುದಿಲ್ಲ. ಒಂದೊಂದಾಗಿ 
ಪ್ರಶ್ನೆ ಹಾಕಿದರೆ, ತಿಳಿದಷ್ಟು ಮಟ್ಟಿಗೆ ಉತ್ತರವನ್ನು ಕೊಡಬಹುದು. 

ಕುಂದ! ನಾನು ನಿನಗೆ ಅಪರಿಚಿತೆಯಾದ ಬಂಧುವು. ನಿನ್ನನ್ನು ಅಪಹರಿಸಿ 
ಕೊಂಡು ಬಂದ ಕಳ್ಳನು ಇಲ್ಲಿಗೆ ಬರುವ ವರೆಗೂ ನಾನು ಇಲ್ಲಿಯೇ ಇರುವೆನು. 
ಅವನು ಬಂದಕೂಡಲೆ, ನಿನ್ನನ್ನು ಈ ವಿಪತ್ತಿನಿಂದ ಉದ್ಭಾರಮಾಡುವುದಾಗಿ 
ಪ್ರತಿಜ್ಞೆ ಮಾಡಿ ಬಂದಿರುವೆನು. 


ಕುಂದ--ಅರನಿಂದಾ! ಆತನು ದುರ್ದಾಂತನಾದ ಕಳ್ಳ ನು. ನನ್ನ ೦ 
ತೆಯೇ ಹುಡುಗಿಯಾದ ನೀನು ಆ ಕಳ್ಳನ ದಸೆಯಿಂದ ನನ್ನನ್ನು ಸೇಸಿ ಉದಾ ರ 
ಮಾಡಬಲ್ಲೆ ? 


ಅರನಿಂದ ಕುಂದ! ನಾನು ಅಸ್ತ್ರನಿಲ್ಲದೆಯೇ ಇಲ್ಲಿಗೆ ಬಂದಿಲ್ಲ. ನನ್ನಲ್ಲಿ 
ಐದು ತೋಟಬಾಗಳ ಪಿಸ್ಲೂಲಿರುವುದು. ಇದರಿಂದ ನಾನು ಆರನ್ನು ಬೇಕಾದರೂ 
ಹೊಡೆದು ಕೊಲ್ಲಬಹುದು. 


ಕುಂದ ನಾನಿರುವ ಸ ಲವು ನಿನಗೆ ಗೊತ್ತಾದುದು ಹೇಗೆ? 


ಚಟಕ ಸ್ನೇಹಿತನೊಡನೆ ತನ್ನ ಪರಾಕ್ರಮವನ್ನು 
ಕೊಚಿ | ಕೊಳ್ಳುವುದಕ್ಕಾಗಿ ನಿನ್ನನ್ನು ಅಪಹೆರಣಮಾಡಿದ ರೀತಿಯೆಲ್ಲವನ್ನೂ 
ತಿಳಿಸುತ್ತಿ ದ್ವನು. ನಾನು ಅದನ್ನು ಮರೆಯಲ್ಲಿದ್ದು ಕೊಂಡೇ ತಿಳಿಜೆನು. ಆ 
ನಿನ್ನನ್ನು ಉದ್ದಾ ನಡಕ ಉದ್ದೇಶವು ನನಗಿರಲಿಲ್ಲ. 


ಕುಂದ--ಅರನಿಂದಾ! ನಿನ್ನ ಹೈದಯವು ಬಲು ಸರಳವಾದುದು. 
ನಿನ್ನ ಮಾತನ್ನು ಕೇಳುವುದಕ್ಕೆ ನನಗೆ ತುಂಬಾ ಕುತೂಹಲವುಂಖಾಗುತ್ತಿ ರುವುದು. 
ಮೊದಲು ನನ್ನನ್ನು ಉದ್ದಾ ಮ ಇಷ್ಟವಿಲ್ಲದ ನೀನು ಈಗ ಉದ್ದಾ ರ 
ಮಾಡಲು ನಾ ಚೋದ್ಯವಾಗಿರುವುದು. | ಆರಮಾತಿಗಾಗಿ ನನ್ನನ್ನು 
ಉದ್ದಾ ರಮಾಡುವುದಕ್ಕೆ ೦ದು ಇಲ್ಲಿಗೆ ಬಂದಿರುವೆ? 


ಅರನಿಂದ--ಆರೂ ನನ್ನನ್ನು ಪ್ರೇರಿಸಿಲ್ಲ. ನಾನೇ ಈ ಗುರುತರವಾದ 
ಕಾರ್ಯಭಾರವನ್ನು ವಹಿಸಿಕೊಂಡು ಇಲ್ಲಿಗೆ ಬಂದಿರುವೆನು. 


ಕುಂದ--ನಿನಗೆ ಈ ಬುದ್ಧಿ ಹುಟ್ಟಿಲು ಕಾರಣವೇನು? 


ಅರನಿಂದ--ಕುಂದ! ಹೇಳುವೆನು, ಕೇಳು. ಆರು ನಿನ್ನನ್ನು ಪ್ರೀತಿ 
ಸುವರೋ, ನಾನು ಅವರನ್ನು ನನ್ನ ಪ್ರಾಣಕ್ಕಿಂತಲೂ ಅಧಿಕವಾಗಿ ಪ್ರೀತಿಸುತ್ತಿ 
ರುವೆನು. ನಿನಗೆ ಆರು ಫಿ ಯೋ, ಆತನು ನನಗೆ ಫಿ » ಯತಮನು. ಆದುದ 
ರಿಂದ ನೀನೂ ನನಗೆ ಅತ್ಯ ಂತ ಪ್ರಿಯೆಯು. ನಿನಗೆ ಸಂತೋಸನವುಂಟುಮಾಡಿ 

ದರೂ, ನಿನ್ನನ್ನು ಈ ವಿಪತ್ತಿನಿಂದ ಉದ್ದಾರಮಾಡಿದರೂ ಆತನಿಗೆ ಪರಮಾ 
ನಂದವಾಗುವುದು, ಅತನನ್ನು ನೋಡಿ ನನಗೂ ಪರಮಾನಂದವಾಗುವುದು. 
ನಿನ್ನ ಸುಖದಲ್ಲಿ ಆತನಿಗೆ ಸುಖವು; ಆತನ ಸುಖದಲ್ಲಿ ನನಗೂ ಸುಖವು. ಕುಂದ! 
ಈಗ ಗೊತ್ತಾಯಿತೇ? 


ಕುಂದ--ಅರನಿಂದಾ! ನೀನು ಮಾನನಿಯಲ್ಲ ನೀನು ಸತ್ಯವಾಗಿಯೂ 
ಪರಲೋಕದ ದೇವತೆ. ಇಂತಹೆ ಸ್ವಾರ್ಥತ್ಯಾಗವು ಮಾನವ ಜಾತಿಯಲ್ಲಿಯೇ 
ಇಲ್ಲ. ನಿನ್ನಲ್ಲಿರುವ ಅವ್ಯಾಜ ಪ್ರೀತಿರಸಾಯನವು ಪರಲೋಕದ ಸಾಮಗ್ರಿ ಯಿಂದ 
ಸಾಧಿಸಲ್ಪಟ್ಟುದೇ ಹೊರತು ಈ ಲೋಕದ ಪಾರ್ಥಿವವಸ್ತು ಸಂಯೋಜನದಿಂದ 
ಲಭಿಸತಕ್ಕುದಲ್ಲ. 
ಕುಂದನಂದಿನಿಯು ಹೀಗೆ ಹೇಳುತ್ತಿರುವಷ್ಟರಲ್ಲಿಯೇ ಕೋಣೆಯ ಬಾಗಿಲು 
ದಢೀರೆಂದು ತೆರೆಯಲ್ಪಟ್ಟಿ ತು. ಆ ಕೂಡಲೆಯೇ ನೀರಭದ್ರನೂ, ಮುದುಕಿಯೂ, 
ಮುದುಕಿಯ ಮಗನೂ ಕುಂದಳ ಕೋಣೆಯೊಳಗೆ ಪ್ರವೇಶಮಾಡಿದರು. ವೀರ 
ಭದ್ರನು ಪ್ರವೇಶಮಾಡಿದ ಕೂಡಲೆಯೇ ಅರವಿಂದಸುಂದರಿಯನ್ನು ಕಂಡೆನು. 
ಆತನಿಗೂ ಅರವಿಂದಳ ತಂದೆಗೂ ಮೊದಲಿನಿಂದಲೂ ಸ್ಪೇಹವಿದ್ದಿತು, ಅದರ ಬಲ 
ದಿಂದಲೇ ಆಕೆಯ ತಂದೆಯು ಅನೇಕ ಕಾರ್ಯಗಳನ್ನು ನೆರವೇರಿಸಿಕೊಂಡು 
ಬರುತ್ತಿರುವನು. ಅರನಿಂದಳು ಅಲ್ಲಿರುವುದನ್ನು ನೋಡಿ, ನೀರಭದ್ರನು ಆಶ್ಚೆ 
ರ್ಯಪಟ್ಟುಹೋದನು. ನೀರಭದ್ರನು ಆಕೆಯ ದರ್ಶನದಿಂದ ಬೆರಗಾಗಿ ಒಂದು 
ಕ್ಷಣಕಾಲ ಆವ ಮಾತನ್ನೂ ಆಡಲಾರದವನಾಗಿ ಅಲ್ಲಿಯೇ ನಿಂತು ಬಿಟ್ಟನು. ` 


ವೀರಭದ್ರನು ಕೊಂಚಹೊತ್ತಿನ ಮೇಲೆ ತನ್ನ ಮನವನ್ನು ಸಮಾಧಾನಕ್ಕೆ 
ತಂದುಕೊಂಡು ಅರನಿಂದಳನ್ನು ದುರದುರನೆ ನೋಡಿದನು. ಆಗ ಅವನ ಕಣ್ಣು 
ಗಳಿಂದ ಕೋಪನೆಂಬ ಬೆಂಕಿಯ ಕಡಿಗಳೇ ಉದುರುತ್ತಿದ್ದುವು. ಆತನು 
ಕೋಪಾವೇಶದಿಂದ ಹುಲಿಯಂತೆ ಅಬ್ಬರಿಸುತ್ತಾ, ಅರನಿಂದಳನ್ನು ಕುರಿತು--ಎಲೌ 
ಅರವಿಂದಾ! ನೀನು ಇಲ್ಲಿಗೆ ಏತಕ್ಕೆ ಬಂದೆ? ಆವ ಕೆಲಸವನ್ನು ನಿಮಿತ್ತಮಾಡಿ 
ಕೊಂಡು ನೀನು ಇಲ್ಲಿಗೆ ಬಂದಿರುವೆ? ಎಂದು ಕೇಳಿದನು. 


ಅರವಿಂದಳು ವೀರಭದ್ರನ ಅಬ್ಬರದ ಮಾತನ್ನು ಕೇಳಿ ಸಹಿಸಲಾರದವ 
ಳಾಗಿ ನಿಮಿಷಮಾತ್ರದಲ್ಲಿ ತನ್ನ ಸೊಂಟದಲ್ಲಿ ಅಡಗಿಸಿಟ್ಟಿದ್ದ ಪಿಸ್ತೂಲನ್ನು 
ಹೊರಗೆ ತೆಗೆದು ಅದನ್ನು ವೀರಭದ್ರನ ಮುಖಕ್ಕೆ ಸರಿಯಾಗಿ ಹಿಡಿದುಕೊಂಡು 
ಈ ಬಾಲಿಕೆಗೆ ಆವ ಬಗೆಯಿಂದಲೂ ಅನಿಷ್ಟವುಂಟಾಗಬಾರದೆಂದು ನಾನು ಇಲ್ಲಿಗೆ 
ಬಂದಿರುವೆನು. ಎಚ್ಚರಿಕೆ ! ನೀನು ಒಂದು ಹೆಜ್ಜೆಯಷ್ಟು ಮುಂದಕ್ಕೆ ಸರಿದು 
ಬರುವುದಾದರೂ ನಿನಗೆ ರಕ್ಷಣೆಯು ದೊರೆಯಲಾರದು, ಎಂದು ಅರಚಿದಳು. 


ಕಮಲಾಕಾಂತನ ಉಯಿಲು 8b 


ಅರನಿಂದಳು ಈ ರೀತಿಯಾಗಿ ಹೇಳಿದ ಕೂಡಲೆ ವೀರಭದ್ರನ ಮೇಲೆ 
ತೋಟಾಗಳನ್ನು ಹಾರಿಸಿಬಿಟ್ಟಿದ್ದರೂ ಚೆನ್ನಾಗಿರುತ್ತಿದ್ದಿತು. ದೈವೇಚೈಯು 
ಬೇರೊಂದು ಬಗೆಯಾಗಿರುವಲ್ಲಿ, ಪ್ರಕೃತಿ ನಿಯಮಗಳಿಗೆ ಕೇವಲವಾಗಿ ಅಧೀನ 
ನಾದ ಮಾನವನು ಅದಕ್ಕೆ ನಿರೋಧವಾಗಿ ನಡೆಯುವುದೆಂದರೇನು? ಆವಾಗಲೂ 
ದೈವೇಜೈಯೇ ಫಲಿಸೀತು. 


ಅರನಿಂದಳೆ ಮಾತು ಮುಗಿಯುವುದರೊಳಗಾಗಿ ವೀರಭದ್ರನು ತಟ್ಟನೆ 
ಒಂದೇ ಹಾರು ಹಾರಿ ಅರವಿಂದಳ ಕೈಗಳನ್ನು ಬಲವಾಗಿ ಹಿಡಿದು ಬಿಟ್ಟಿ ನು. 
ಅರವಿಂದಳು ಆತ್ಮರಕ್ಷಣೆಗಾಗಿ ಎಷ್ಟೋ ಹೋರಾಡಿ ನೋಡಿದಳು, ಆದರೆ ಅದ 
ರಿಂದ ಏನೂ ಪ್ರಯೋಜನವಾಗದೇ ಹೋಯಿತು. 


ಇವರಿಬ್ಬರಿಗೂ ಕೇಶಾಕೇಶಿ ಯುದ್ಧವು ಪ್ರಬಲವಾಗಿ ನಡೆಯುತ್ತಿ ರುವಲ್ಲಿ 

ದುರ್ದ್ಯೈನದಿಂದರೋ ಎಂಬಂತೆ ಹಿಸ್ಲೂ ಲಿನ 4. 11 ದುಢುಂ ದುಡುಂ ಎಂದು 

ಘೋರವಾದ ಶಬ್ದದೊಡನೆ ಹಾರಿದುವು. ಕೂಡಲೆಯೇ ಅರನಿಂದಳು ಅಸ್ಸುಟಿ 
ದ ಧ್ವನಿಗೆಯ್ಯುತಾ, ಜ್ಞಾ ನತನ್ಪಿ ನೆಲದ ಮೇಲೆ ಬಿದ್ದು ಬಿಟ್ಟಿ ಳು. 


ಈ ದಾರುಣವಾದ ದ್ದ  ಶೃವನ್ನು ಕಣ್ಣಾ ರೆ ನೋಡುತ್ತಿ ದ್ದ ಕುಂದನಂದಿನಿಯು 
ಅತಿಯಾಗಿ ಕತಿಗೊಂಡು ಕಾತರ ಸ್ವರದಿಂದ ಸ ಜಾತಾ! ಸರ್ವನಾಶ 
ವಾಯಿತು! ಪಿಸ್ಕೂಲಿನ ಏಟಿನಿಂದ ಅರವಿಂದಳು ಪ್ರಾಣವನ್ನು ಬಿಟ್ಟಳು ! 
ಅಕಟಕಟಿ! ಅರವಿಂದಾ ! ಭಾಗ್ಯಹೀನೆಯಾದ ನನ್ನನ್ನು ಉದ್ಧಾರಮಾಡುವುದ 
ಕಾಗಿ ಹೋರಾಡಿ ಪ್ರಾಣಬಿಟ್ಟೆಯಾ? ಅರನಿಂದಾ! ನಿನ್ನ ಪರೋಪಕಾರ ಸ್ವಭಾ 
ವವನ್ನು ನಾನು ಎಷ್ಟೆಂದು ಕೊಂಡಾಡಲಿ? ಎಂದು ಚೀತ್ಕಾರಮಾಡಿದಳು. 


ವೀರಭದ್ರನು ಇದನ್ನು ನೋಡಿ ತಿರಸ್ಕಾರ ಸೂಚಕವಾದ ನಗೆಯನ್ನು 
ನಕ್ಳು--ಆಕೆಯಲ್ಲಿ ನಿನ್ನಾದರವೇನು? ಆಕೆಯು ಕರ್ಮಕ್ಕೆ ತಕ್ಕ ಫಲವನ್ನೇ 
ಅನುಭವಿಸಿದಳು. ಇದಕ್ಕಾಗಿ ಆರೇನು ವ್ಯಸನ ಪಡತಕ್ಕುದಿದೆ? ಎಂದು ನುಡಿ 
ಯುತ್ತಿರುವಷ್ಟರೊಳಗಾಗಿಯೇ ಅನಂತರತ್ನನು ಕೆಲವು ಮಂದಿ ಪೋಲೀಸಿನವ 
ರನ್ನು ಜತೆಯಲ್ಲಿ ಕರೆದುಕೊಂಡು ಆ ಕೋಣೆಯೊಳಗೆ ನುಗ್ಗಿ ಬಂದು ವೀರಭದ್ರೆ 
ನನ್ನೂ ಮುದುಕಿಯನ್ನೂ ಮುದುಕಿಯ ಮಗನನ್ನೂ ದಸ್ತಗಿರಿ ಮಾಡಿ ನೀರಭದ್ರ 
ನಿಗೆ ie RE ಅಶಾಸಿ ೀಯನಾಡ ದಂಡನಿಧಾನವನ್ನು ಮನ 
ದಣಿಯೆ ತೀರಿಸಿಕೊಂಡು ಪೋಲೀಸಿನವರು ಆ ಮೂವರನ್ನೂ ಇತು ಕಡೆಗೆ 
ಎಳೆದುಕೊಂಡು ತೆರಳಿದರು. 


88 ಚಿತ್ರಗುಪ್ತನ ೨ನೆಯ ದಸ್ತರೆ 





ಕುಂದನಂದಿನಿಯು ಅಸಜ್ಜನರ ಸಹೆವಾಸದಿಂದ ಮುಕ್ತಿಲಾಭವನ್ನು ಪಡೆದು 
ಕೊಂಡು ಕಮಲಾಕಾಂತನ ಮನೆಗೆ ತೆರಳೆದಳು. ಕಮಲಾಕಾಂತನೂ ಮದ 
ಯಂತಿಯೂ ಕುಂದನಂದಿನಿಯನ್ನು ಕಂಡ ಕೂಡಲೆ ಆನಂದ ಪಟ್ಟಿ ವರಾದರೂ 
ಅದನ್ನು ಮಟ್ಟಿಗೆ ತೋರ್ಪಡಿಸಲಿಲ್ಲ. 


ಕೊಂಚಕಾಲನೆನ್ನು ವುದರೊಳಗಾಗಿ ಈ ಸುದ್ದಿಯು ನಂದಕುಮಾರನಿಗೂ 
ಅರವಿಂದಸುಂದರಿಯ ತಂಡೆಗೂ ಇನ್ನೂ ಇತರರಿಗೂ ಗೊತ್ತಾಯಿತು. ನಂದ 
ಕುಮಾರನು ಈ ಶುಭಸಮಾಚಾರವನ್ನು ಕೇಳಿದ ಕೂಡೆಲೆ ಸರಂತಪನನ್ನು ಕಂಡು 
ಕೊಂಡು ಆತನಿಗೆ ಪರಿಪಯಾಗಿ ಧನ್ಯವಾದಗಳನ್ನು ಅರ್ಪಿಸಿದನು. 


ಅರನಿಂದಳ ತಂದೆಯು ತನ್ನ ಮಗಳ ಮರಣಕ್ಕಾಗಿ ಸಂಕಟಪಟ್ಟವನಾ 
ದರೂ, ಕೈಯಿಂದ ಹಣಕಾಸುಗಳು ತಪ್ಪಿಹೋಗುವುದಾದರೆ ಆವ ವ್ಯಸನವುಂಟಾ 
ಗುವುದೋ ಅದಕ್ಕಿಂತಲೂ ಮಗಳ ಮರಣವು ಅತಿಶಯವೇನೂ ಅಲ್ಲವೆಂದು ಧನ 
ವೃದ್ಧನು ತಿಳಿದವನಾಗಿ ಸುಮ್ಮನಿದ್ದು ಬಿಟ್ಟನು. ಹಾ ಹಣವೇ! ನಿನ್ನ ಮಹಿಮೆ 
ಯಾದರೂ ನಿನು? ನಿನ್ನ ಪ್ರಭಾವದಿಂದ ನಿನ್ನೊಡೆಯನ ಹೈದಯವನ್ನೂ ಕಲ್ಲಾಗಿ 
ಮಾಡಿಬಿಡುವೆಯಲ್ಲಾ! ಈ ಸಂಭ್ರಮಕ್ಕಾಗಿಯೇ ಜನರು ನಿನ್ನನ್ನು ಬಯಸುವ 
ರೇನು? ಹಣಗಾರರು ಹಣದಲ್ಲಿ ಗುಣವಿದೆಯೆಂದು ಹೇಳುವುದು ಇದೇ ಅಲ್ಲವೇ? 
ಅಕಟ! ಮಾನವನನ್ನು ಪಿಶಾಚನನ್ನಾಗಿ ಮಾರ್ಪಡಿಸಿ ಕೆಳಗಿಳಿಸುವ ಹಣಕ್ಕೆ 
ಧಿಕ್ಕಾರ! ಧಿಕ್ಕಾರ! ಧಿಕ್ಕಾರ!!! 

ವೀರಭದ್ರನು ಅನನ್ಯ ಗತಿಕನಾಗಿ ಇದು ದನ್ನು ಇದ್ದ ಹಾಗೆಯೇ ತನ್ನ 
ಹೇಳಿಕೆಯನ್ನು ಕೊಟ್ಟುಬಿಟ ನು. ಇದ ರಿ ೦ದ ಧನವೃದ್ಧ ಮಹಾಶಯನ 
ಸ್ವಾರ್ಥದ ಚಾತುರ್ಯವೆಲ್ಲವೂ ನಿಮಿಷಮಾತ್ರದಲ್ಲಿ ಎಲ್ಲೆಲ್ಲಿಯೂ ಬಯಲಾಯಿತು. 
ವೃದ್ಧಮಹಾಶಯನು ತನ್ನ ಸಾಯುವ ಕಾಲದಲ್ಲಿ ನ್ಯಾಯಸ್ಥಾನದ ಮೆಟ್ಟಲುಗ 
ಳನ್ನು ಹೆತ್ತಿ ಧರ್ಮಾವತಾರನ ಇದಿರಿನಲ್ಲಿ ನಿಂತು ತಾನು ಮಾಡಿದ ದುರ್ವರ್ತನ 
ಗಳೆಲ್ಲವನ್ನೂ ಒಂದೊಂದಾಗಿ ಒಪ್ಪಿಕೊಳ್ಳ ಬೇಕಾಯಿತು. ಆತನ ಸಂಪತ್ತೆಲ್ಲ 
ವನ್ನೂ ಸರಕಾರದವರು ತಮ್ಮ ರಕ್ಷಣಾವೇಕ್ಷಣೆಗೆ ಒಳಪಡಿಸಿಕೊಂಡರು. 

ಪರಿಣಾಮದಲ್ಲಿ ಧನನೃದ್ಧನು ತನ್ನ ಕುಕಾರ್ಯಗಳಿಗೆ ಸರಿಯಾದ ಫಲ 
ವನ್ನೇ ಅನುಭವಿಸಿದನು. ತನ್ನ ಜೀನಿತಶೇಷವು ಅಪಾರವಾದ ದುಃಖಕ್ಕೆ ತವ 
ರೂರಾದುದೆಂದು ವೃದ್ಧನು ಅರಿತುಕೊಂಡವನಾದರೂ, ಹಣವು ಕೈಬಿಟ್ಟು 
ಹೋದುದಕ್ಕಾಗಿ ಹುಚ್ಚನಂತೆ ಆವಾಗಲೂ ಹೆಣವನ್ನು ಕುರಿತು ಪ್ರಲಾಸಿಸುತ್ತಾ 
ಈ ಲೋಕದಲ್ಲಿಯೇ ನರಕದ ದುಃಖಾನುಭವವನ್ನು ಪಡೆದುಕೊಂಡು ದಿನಗಳನ್ನು 
ಕಳೆಯಲಾರಂಭಿಸಿದನು. 


ಜಯತು ಭಗರ್ವಾ 


ಕಮಲಾಕಾಂತನ ಉಯಿಲು 





ದ್ವೀತೀಯ ಖಂಡ 





ಮೊದಲನೆಯ ಸಂಧಿ 
ನೂತನ ಬಂಧು 


ಬೆಳಗಾಯಿತು. ಪ್ರತಿನಿತ್ಯವೂ ಮಾಡಿದುದನ್ನೇ ಮತ್ತೆ ಮತ್ತೆ ಮಾಡುತ್ತಿರ 
ಬೇಕೆಂಬ ವಿವೇಕವಿಲ್ಲದ ಪ್ರಕೃತಿಯ ಚಾಪು ಜ್ಞಾಪಕಕ್ಕೆ ತಂದುಕೊಂಡು 
ಸೂರ್ಯದೇವನು ತನ್ನ ದುರ್ಡೈವವನ್ನು ಪ ಪರಿಯಾಗಿ ನಿಂದಿಸಿ ಕೆಂಪೇರಿದ 
ಮುಖವುಳ್ಳವನಾಗಿ ಯತ್ನ ನಿಲ್ಲದೆಯೇ ತನ್ನ Pi ದಮೇಲೆ ತೆರಳಿದನು. ಕೋಪದ 
ಪರಿಣಾಮದಿಂದ ದಿನಮಣಿಯು ಕಂಡಕಂಡವರ ಮೇಲೆಲ್ಲಾ ರೇಗಿರೇಗಿ ಬೀಳು 
ವರೋ ಎಂಬಂತೆ ತನ್ನ ಪ್ರಖರವಾದ ಕಿರಣಗಳನ್ನು ಜಗತ್ತಿ, ನ ಮೇಲೆ ಬೀರ 
ಲಾರಂಭಿಸಿದನು. ಆರಾರು ಎಸ್ಟೆಷ್ಟು ರೇಗಿರೇಗಿ ಬಿದ್ದರೂ ತಮ್ಮ ತಮ್ಮ ಕೆಲಸ 
ಗಳನ್ನು ನಿಯಮಕ್ಕೆ ಅನುಸಾರವಾಗಿಯೇ ನಡೆಯಿಸುತ್ತಿರಬೇಕೆಂದು ಜಗದೀಶ್ವರ 
ಮಹಾಮಹಿಮವುಳ್ಳ ಅಧಿಕಾರಸಂಪತ್ತು ಉದ್ಯೋಷಿಸ ಸುತ್ತಿರುವುದು. ಜಗದಾದಿ 
ಯಿಂದಲೂ ಇದನ್ನು ಅನ್ಯ ಥಾಮಾಡು ವುದಕ್ಕೆ ಪ್ರಕಿಯೊಬ ನೂ ಯತ್ನಮಾಡಿ 
ನೋಡುತ್ತಲೇ ಇರುವನು. ಇದು ಮಟ್ಟಿಗೆ ಬಂದೆ "ಸಾಧ್ಯವಾಗಲೂ ಇಲ್ಲ, "ಇಂದು 
ಸಾಧ್ಯವಾಗುತ್ತ ಲೂ ಇಲ್ಲ ಮುಂದೆ ಸಾಧ ವಾಗುವ ಹಾಗೂ ಇಲ್ಲ. ಹೇ ಭಗವಂತ! 
ನಿನ್ನ ಜಾತಕದಲ್ಲಿ ಗ್ರಹಗಳು ಶುದ್ಧವಾದ ಉಚ್ಚಸ ಓಸ್ಟ್ರಾನಗಳನ್ನು ಪಡೆದುಕೊಂಡು 
ದೃಶ್ಯಾದೃಶ್ಯ ಪ್ರಸಂಚವನ್ನೆ ಲ್ಲಾ ಸ್ಪಾ ಧೀನಕ್ಕೆ ತೆಗೆದುಕೊಂಡಿರುವುದೇ ನಿನ್ನ 
ಪೂರ್ವಪುಣ್ಯದ ಪ್ರಭಾವವು. "ಇದನ್ನು ಕಟ್ಟಿ ಕೊಂಡು JT 


ಸೂರ್ಯದೇವನು ತನ್ನ ಕೆಲಸದ ಮೇಲೆ ತೆರಳಿದನು. ಎಂದಿನಂತೆಯೇ 
ಕಾಲಚಕ್ರವು ಸುತ್ತುವುದಕ್ಕೆ ಮೊದಲು ಮಾಡಿತು. ಪ್ರಾತಃಕಾಲವಾಗಿದ್ದುದು 
ಕ್ರಮಕ್ರಮವಾಗಿ ಹತ್ತು ಗಂಬೆಯ ಹೊತ್ತಾಯಿತು. 

_ ಎಲ್ಲರೂ ತಮ್ಮ ತಮ್ಮ ಕೆಲಸಗಳಲ್ಲಿ ಮಗ್ನರಾಗಿರುವರು. ಸಣ್ಣ ಸಣ್ಣ 
ಮಕ್ಕಳು ಹೊಟ್ಟಿಗಾಗಿ ಅಳುತ್ತಿರುವರು; ಹುಡುಗರು ಆಡುತ್ತಿರುವರು, ಹೆಂಗು 
ಸರು ಮನೆಯ ಕೆಲಸವನ್ನು ಅಣಿಮಾಡುತ್ತಿ ರುವರು. ಯುವಕರು ತಮ್ಮ ತಮ್ಮ 
ಕೆಲಸದ ಮೇಲೆ ಹೊರಗೆ ಹೋಗಿರುವರು. ಮುದುಕರು ಮನೆಯಲ್ಲಿಯೇ ಕುಳಿತು 
ಕೊಂಡು ಲೊಟಗುಟ್ಟುತ್ತಿರುವರು. 


ಬಡೆವನು ಬೆಳಗಿನ ಜಾವದಲ್ಲೆದ್ದು ತನ್ನ ನಿತ್ಯಕೃತ್ಯಗಳನ್ನು ತೀರಿಸಿಕೊಂಡು 
ಬೀದಿ ಬೀದಿಗಳಲ್ಲಿ ಭಿಕ್ಷೆಗಾಗಿ ಜೀವನಯಾತ್ರೆಗೆ ತೆರಳುತ್ತಿರುವನು. ಧನಕುಬೇರನು 
ತನ್ನ ಹೆಂಸತೂಲಿಕಾಶಲ್ಪದ ಮೇಲೆ ಪವಡಿಸಿ ನಿದ್ರೆಬಾರದಿರುವುದರಿಂದರೋ-- 
ಇಲ್ಲವೇ, ಮತ್ತಾವ ಕಾರಣದಿಂದಲೋ ಹೊರಳಾಡುತ್ತಿ ದ್ದು ಪ್ರಾತಃಕಾಲದಲ್ಲಿ ನಿದ್ರೆ 
ಮಾಡಿ ಮೆಲ್ಲ ಮೆಲ್ಲನೆ ಹೊರಗೆ ಬರುತ್ತಿರುವನು. ದಾಸದಾಸಿಯರು ಯಜಮಾನನ 
ದೃಷ್ಟಿಗೆ ಬೀಳಬೇಕೆಂದು ಸೇವೆಗಾಗಿ ನಾನು ಮುಂದೆ ತಾನು ಮುಂದೆ ಎಂದು 
ಮುಂದೆ ಬಂದು ನಿಲ್ಲುವವರಾಗಿರುವರು. ಈ ವಿಚಿತ್ರವಾದ ಪ್ರಪಂಚದ ಪರಿಪಾಟ 


ಯನ್ನು ವರ್ಣಿಸಲು ಆದಿಶೇಷನಿಗೂ ಅಳವಲ್ಲವು. 


ಕಮಲಾಕಾಂತನೂ ಒಬ್ಬ ಧನಕುಬೇರನಾಗಿದ್ದುದರಿಂದ ಆತನ ಮನೆಯಲ್ಲಿ 
ಯೂ ನಿತ್ಯನೈಮಿತ್ತಿ ಕ ಕಾರ್ಯಗಳು ಯಥಾರೀತಿಯಾಗಿ ನೆರವೇರುತ್ತಿರುವುವು. 
ಕೆಲವರು ಮನೆಯನ್ನು ಗುಡಿಸುತ್ತಿರುವರು, ಕೆಲವರು ಪಾತ್ರಗಳನ್ನು ಬೆಳಗು 
ತ್ರಿರುವರು, ಕೆಲವರು ಬಟ್ಟೆಗಳನ್ನು ಒಗೆಯುತ್ತಿರುವರು, ಕೆಲವರು ಸ್ಟಾನಕ್ಕೆ 
ಅಣಿಮಾಡುತ್ತಿರುವರು, ಕೆಲವರು ಅಂಗಡಿಗಳಿಂದ ಆಹಾರಾದಿ ಸಾಮಗ್ರಿಗಳನ್ನು 
ತಂದುಕೊಡುತಿಿರುವರು, ಕೆಲವರು ಕಾಯಿಪಲ್ಯಗಳನ್ನು ಹೆಚ್ಚುತಿ, ರುವರು, 
ಕೆಲವರು ಅಡುಗೆಯಲ್ಲಿ ನಿರತರಾಗಿರುವರು, ಕೆಲವರು ಶೃಂಗಾರಮಾಡಿಕೊಳ್ಳು 
ತ್ರಿರುವರು, ಕೆಲವರು ಕೆಲಸನಿದ್ದವರಂತೆ ಅಲೆದಾಡುತ್ತಿರುವರು, ಕೆಲವರು 
ಪರನಿಂಡೆಯನ್ನೂ ಆತ್ಮ ಪ್ರಶಂಸೆಯನ್ನೂ ಮಾಡಿಕೊಳ್ಳುತಿ, ರುವರು, ಕೆಲವರು 
ಜಗಳವಾಡುತ್ತಿರುವರು, ಕೆಲವರು ಕದಿಯುವುದಕ್ಕೆ ಸಮಯವನ್ನು ನೀರಿಕ್ಷಿಸು 
ತ್ರಿರುವರು, ಕೆಲವರು ಸಿಂತಿರುವರು, ಕೆಲವರು ಕುಳಿತಿರುವರು, ಕೆಲವರು ನೆಪ 
ವನ್ನು ಹೂಡಿಕೊಂಡು ಮಲಗಿರುವರು. ಯಜಮಾನನು ಇದೆಲ್ಲವನ್ನೂ ನೋಡಿ 
ಕೊಂಡು, ಬಾಯಬಿಟ್ಟಿರೆ ಬಣ್ಣಗೇಡೆಂದು ಸುಮ್ಮನಿರುವನು. 


ಎಲ್ಲರೂ ನೋಡುತ್ತಿದ್ದ ಹಾಗೆಯೇ ಹೆನ್ನೊಂದು ಗಂಟೆಯ ಹೊತ್ತಾಯಿತು. 
ಆ ಸಮಯದಲ್ಲಿ ಭೃತ್ಯನೊಬ್ಬನು ಮಾರಕುಮಾರನ ಬಳಿಗೆ ಬಂದು--ಸ್ವಾಮಾ ! 
ಭೋಜನಕ್ಕೆ ಬಿಜಯ ಮಾಡಿಸಿಬೇಕೆಂದು ಹೇಳಿ ಹೊರಟು ಹೋದನು. 

ಮಾರಕುಮಾರನು ಊಟದ ಮನೆಗೆ ಹೋಗಿ ನೋಡಿದನು. ಅಲ್ಲಿ ಭೋಜನೆ 
ಮಾಡುವವರಿಗೆಂದು ಮೂರು ಎಲೆಗಳು ಸಿದ್ಧಪಡಿಸಲ್ಪಟ್ಟಿದ್ದುವು. ಇನ್ನೂ ಆರೂ 
ಬಂದು ಎಲೆಯ ಮುಂದೆ ಕುಳಿತಿರಲಿಲ್ಲ. ಮಾರಕುಮಾರನು ತನಗೆ ಏರ್ಪಡಿ 
ಸಲ್ಪಟ್ಟಿದ್ದ ಎಲೆಯ ಮುಂಗಡೆಯಲ್ಲಿ ಕುಳಿತು ಇತರರು ಬರುವುದನ್ನೇ ಇದಿರು 
ನೋಡುತ್ತಿದ್ದನು. ಅಷ್ಟು ಹೊತ್ತಿಗೆ ಮದಯಂತಿಯು ಅಲ್ಲಿಗೆ ಬಂದು ನೋಡಿ 
ದಳು. 


ಮದಯಂತಿಯು ಈಗ ಕಮಲಾಕಾಂತನ ಮನೆಗೆ ಸರ್ವಾಧಿಕಾರಿಣಿಯು. 
ಕಮಲಾಕಾಂತನು ಮದಯಂತಿಯನ್ನು ಇನ್ನೂ ವಿವಾಹವಿಧಿಯಿಂದ ವರಿಸಿರಲಿಲ್ಲ 
ವಾದರೂ, ಮದಯಂತಿಯ ಮಾತಿಗೆ ಅಡ್ಡಿಯಿರಲಿಲ್ಲ. ಆಕೆಗೆ ಪ್ರತಿಯಾಗಿ ಮಾತ 
ನಾಡುವವರಂತೂ ಆ ಮನೆಯಲ್ಲಿ ಹುಟ್ಟಿಯೇ ಇರಲಿಲ್ಲ. ಚಿಕ್ಕ ಹೆಂಡಿತಿಯನ್ನು 
ಮದುವೆಯಾದ ವೃ ದ ನು ಹೇಗೆ ಆಕೆಗೆ ಪರಾಧೀನನಾಗಿಬಿಡುನನೋ ಹಾಗೆಯೇ 
BOR ಮದಯಂತಿಯನ್ನು ನಿವಾಹ ಮಾಡಿಕೊಳು ವುದಕ್ಕೆ ಮೊದಲೇ 
ಆಕೆಗೆ ಅಧೀನನಾಗಿಬಿಟ್ಟಿ ದ ನು. pS ಕೂಡಿದರೆ ಕಮಲಾ 
ಕಾಂತನು ಕೂಡುವನು, ಬಳಿದರೆ ಎದ್ದು ನಿಲ್ಲುವನು. ಕಾರಣನೇನೆಂದರೆ-ಯಜ 
ಮಾನನು ತನ್ನ ಇಚ್ಛೆ ಯಕ್ಸೆಲ್ಲಾ ನುದಯಂತಿಗೆ ಮಾರಿಬಿಟ್ಟ ದ್ದನು. ಬಲು 
ಮಾತೇಕೆ? ಕಡಿದು ಇಷ್ಟನೇ ಆತನ ಇಷ್ಟವು; ಟಕ ಅನಿಷ್ಟನೇ 
ಆತನಿಗೂ ಅನಿಷ್ಟವು. 


ಇಂತಹ ಮದಯಂತಿಯು ಊಟದ ಮನೆಗೆ ಬಂದು ನೋಡಲಾಗಿ ಭೋಜನ 
ಕ್ಟೋಸ್ಟ ರ ಮೂರು ಎಲೆಗಳು ಸಿದ ಗ ಪಡಿಸಲ್ಪಟ್ಟಿ ದ್ಹುವು. ಇದನ್ನು ನೋಡಿ ಮದ 
ಮ ಭೃತ್ಯನನ್ನು EE ಮೂರು ಎಲೆಗಳಿಗೆ nA 
ನನ್ನ ಮನೆಯಲ್ಲಿ ನ್ನ 'ಉದಾರತ್ಯ ವು ದಿನದಿನಕ್ಕೆ ಹೆಚ್ಚುತ್ತಿರುವುದು. ಒಂದೆ 
ಎಲೆಯನ್ನು ಎತ್ತಿ ಬಿಡೆ, ಎಂದು ಅಪ ಣೆಮಾಡಿದಳು. 


" ಇಂದು ಹೊಸಬರಾರೋ ಬರುವುದರಿಂದ ಮೂರೆಲೆಗಳನ್ನು ಸಿದ್ಧ ಪಡಿಸ 
ಬೇಕೆಂದು ಯಜಮಾನರ ಅಪ್ಪಣೆಯಾಗಿರುವುದ್ಕು'' ಎಂದು ಭೃತ್ಯನು ಉತ್ತರ 
ನಿತ್ತ ನು. 

ಮದಯಂತಿಯು ಮಾರಕುಮಾರನನ್ನು ನೋಡಿ--ಮಾರಕುಮಾರ! ಆತ 
ಸಾರೆಂಬುದು ನಿನಗೇನಾದರೊ ಗೊತ್ತುಂಟೇ? ಎಂದು ಕೇಳಿದಳು. 


ಮದಯಂತಿಗೂ ಮಾರಕುಮಾರನಿಗೂ ಮೊದಲಿನಿಂದಲೂ ಸರಿಬೀಳುತ್ತಿರ 
ಲಿಲ್ಲ... ಕಾರಣನವೇನೆಂದರೆ-ಸಮಾರಕುಮಾರನು ಮದಯಂತಿಯನ್ನು ಪ್ರೀತಿಸು 

ತ್ರಿದ್ದರೂ, ಮದಯಂತಿಯು ಈತನನ್ನು ದ್ವೇಷಿಸಿ ನಂದಕುಮಾರನನ್ನೇ ಪ್ರೀತಿಸು 
ತ್ಲಿದ್ದಳು. ನಂದಕುಮಾರನನ್ನು ತನ್ನ ಬುಟ್ಟಿಯೊಳೆಗೆ ಹಾಕಿಕೊಳ್ಳ ಬೇಕೆಂದು 
ಮದಯಂತಿಯು ಮಾಡಿದ ಸಾಹಸನನ್ನು ಒಂದು ದೊಡ್ಡ ಗ್ರಂಥದಲ್ಲಿ ವರ್ಣಿ 
ಸಿದರೂ ಸಾಲದುದಾಗಿದೆ. ಆದರೆ ನಂದಕುಮಾರನು ಗುಣಾಢ್ಯನಾದುದರಿಂದ, 
ಅಯೋಗ್ಯವಾದ ಪ್ರೀತಿಗೆ ಬಾಧ್ಯಪಡೆತಕ್ಕವನಾಗಿರಲಿಲ್ಲ.  ಮದಯಂತಿಯು 
ಇದನ್ನು ಜೆನ್ನಾಗಿಯೂ ಅರಿಶುಕೊಂಡೆವಳಾಗಿ ನಂದಕುಮಾರನನ್ನು ಕೈಬಿಟ್ಟು 
ಮಾರಕುಮಾರನನ್ನಾ ದರೂ ಆಶ್ರಯಿಸೋಣವೆಂದು ಸಂಕಲ್ಪಮಾಡಿಕೊಂಡು ತನ್ನ 
ಪ್ರಣಯ ಪ್ರವಾಹವನ್ನು ಮಾರಕುಮಾರನ ಕಡೆಗೆ ತಿರುಗಿಸಿದಳು. ಮಾರಕುಮಾ 
ರು ಮೊದಲಿನಿಂದಲೂ ಮದಯಂತಿಯ ಮೇಲೆ ಕಣ್ಣಿಟ್ಟದ್ದುದರಿಂದ, ಮದ 
ಯಂತಿಗೆ ಮಾರಕುಮಾರನನ್ನು ಸ್ವಾಧೀನಪಡಿಸಿಕೊಳ್ಳುವುದು ಅಷ್ಟಾಗಿ ಕಷ್ಟ 
ಪೇನೂ ಆಗಲಿಲ್ಲ. ಇವರಿಬ್ಬರ ಪ್ರೀತಿಯು ಪರಸ್ಪರವಾಗಿ Ry ಕೂಡೆಲ್ಕೆ 
ಇವರಿಬ್ಬ ರೂ ಒಂದು ತಿರನಾಗಿ ಸ ೀಹೆಭಾವದಿಂದಲೇ ಇರುತಿದ್ದ ರು. ಸ್ನೇಹ 
ಜಾವ ದಶೆ! ಮದಯಂತಿಯು "ಮಾರಕುಮಾರನನ್ನು ಪ್ರಶ್ನೆ Re 


ಮಾರಕುಮಾರನು ಆ ಪ್ರಶ್ನೆಗೆ ಉತ್ತರವಾಗಿ- ನನ್ನ ಬಾಲ್ಯ ಮಿತ್ರ 
ನೊಬ್ಬನು ಇಂದು ಇಲ್ಲಿಗೆ ಬರುವವನಾಗಿರುವನು. ನನ್ನ ಅಜ್ಜನಿಗೂ ಈ ಸುದ್ದಿ 
ಯನ್ನು ತಿಳಿಸಿದ್ದೆ ನು. ಆದುದರಿಂದಲೇ ಯಜಮಾನನು ಮೂರೆಲೆಗಳನ್ನು ಸಿದ್ಧ 
ಪಡಿಸಬೇಕೆಂದು ಭೃತ್ಯನಿಗೆ ಅಪ್ಪಣೆಮಾಡಿರಬಹುದು, ಎಂದನು. 


ಮದಯಂತಿ--ನಿನ್ನ ಮಿತ್ರನ ಹೆಸರೇನು? 
ಮಾರ--ಶ್ರೀಯುತ ರಾಮರಮಾರಮಣರಾಯರು. 
ಮದ--ಅವರು ಈವೂರಿನವರೇ? 

ಮಾರ--ಅಲ್ಲ, ಅವರು ಸುಂದರವಾಡಿಯವರು. 


ಮದ--ಹಾಗಾದರೆ ಅವರು ಇಲ್ಲಿಯೇ ಕೆಲವು ದಿನಗಳು ವಾಸವಾಗಿರ 
ಬಹುದೆಂದು ತೋರುವುದು. 


ಮಾರ--ಅವರು ಇತ್ತಕಡೆ ಎಂದೂ ಬಂದವರಲ್ಲವಾದುದರಿಂದ, ಇಲ್ಲಿ 
ಯೇ ಕೆಲವು ದಿನಗಳಿದ್ದು ಹೋಗಬಹುದು. ಇದು ನನ್ನ ಊಹಮಾತ್ರವು. 


' ಮದ--ಅವರ ನಯಸ್ಸೆಸ್ಟಿ ರಬಹುದು? 

ಮಾರ-ನನ್ನ ವಯಸ್ಸಿಗೆ ಹೆಚ್ಚುಕಡೆಮೆಯಾಗಿರುವರು. ಅವರು ಈಗ 
ಇಲ್ಲಿಯೇ ಬರುತ್ತಿ ರುವರು. 


ಮಾರಕುಮಾರನು ಹೀಗೆ ಹೇಳುತ್ತಿರುವಷ್ಟರೊಳಗಾಗಿಯೇ ಕಮಲಾಕಾಂ 
ಶನು ರಾಮರಮಾರಮಣರಾಯರನ್ನು ಜತೆಯಲ್ಲಿಯೇ ಕರೆದುಕೊಂಡು ಭೋಜನ 
ಶಾಲೆಗೆ ಬಂದನು. ಬಳಿಕ ಮಾರಕುಮಾರನು ಅಲ್ಲಿ ಕುಳಿತಿರುವುದನ್ನು ನೋಡಿ, 
ಕಮಲಾಕಾಂತನು-ಮಗು! ನಿನ್ನ ಬಾಲ್ಯಮಿತ್ರರು ಬಂದಿರುವರು. ಇವರು 
ಬಲು ದೊಡ್ಡ ಮನುಷ್ಯರು. ಇವರೊಡನೆ ಮಾತನಾಡುನುಡೆಂದರೆ ನನಗೆ ಸರ 
ಮಾನಂದವಾಗುವುದು. ಇವರು ಈ ಭಾರತ ಭೂಮಿಯನ್ನು ಮೂರು ಸಲ ಬಲ 
ಗೊಂಡು ಬಂದಿರುವರು, ಆದರೂ ನಮ್ಮ ನಗರವನ್ನು ಮಟ್ಟಿಗೆ ಒಂದು ಸಲ 
ವಾದರೂ ನೋಡೆಲಿಲ್ಲವಂತೆ. ಇವರ ಮಾತಿನಲ್ಲಿ ಈ ವಿಚಾರಮಟ್ಟಿಗೆ ನನಗೆ 
ಪರಮಾನಂದವನ್ನು ಂಟುಮಾಡಿತು. ಇವರು ಈ ನಗರವನ್ನು ನೋಡುವುದಕ್ಕಾಗಿ 
ಬಂದವರು, ನನ್ನಲ್ಲಿಯೇ ಕೆಲವು ಕಾಲನಿರುವರು, ಎಂದು ಹೇಳಿದ ಕೂಡೆಲೆ, ಮಾರ 
ಕುಮಾರನು ಎದ್ದು ನಿಂತು ಆತನಿಗೆ ವಂದನೆಯನ್ನರ್ಪಿಸಿದನು. ಅಲ್ಲಿಯೇ ನಿಂತು 
ನೋಡುತ್ತಿದ್ದ ಮದಯಂತಿಯು ಆಗಂತುಕನನ್ನು ಕಂಡಕೂಡಲೆ ಆನ ಕಾರಣ 
ದಿಂದಲೋ ಕಂಗೆಟ್ಟು ಹೋದಳು. ಆಕೆಯ ಕೈಕಾಲುಗಳೆಲ್ಲವೂ ಅರಳಿಯೆಲೆ 
ಯಂತೆ ಥರಥರನೆ ನಡುಗಲಾರಂಭವಾದುವು. ಕೂಡೆಲೆಯೇ ಮದಯಂತಿಯು 
ಜ್ಞಾ ನತಪ್ಪಿದವಳಾಗಿ ನಿಂತ ಹಾಗೆಯೇ ದಢೀರೆಂದು ನೆಲದ ಮೇಲೆ ಬಿದ್ದು 
ಬಿಟ್ಟ ಛು. 


ಎರಡನೆಯ ಸಂಧಿ 
ವಿಷಮ ಸಮಸ್ಯೆ 


ರಾಮುರಮಾರಮಣನು ಮೂರ್ಛೆಗೊಂಡೆ ಮದಯಂತಿಯನ್ನು ನೋಡಿ 
ಆರೆಂಬುದನ್ನು ಅರಿತುಕೊಂಡನು. ಅದರ ಸಮಸಮಯದಲ್ಲಿಯೇ ಆಸ್ರದಕ್ಕಾ ಗಿ 
ಜಯ ತಟ್ಟನೆ ಮೂರ್ಛೆಗೊಂಡಳೆಂಬುಡನ್ನೂ ಅಕಿತುಕೊಂಡನ್ನು 
ಆದರೆ ಅದನ್ನು ಮಟ್ಟಿ ಗೆ ಹೊರಗೆ ತೋರ್ಪಡಿಸಜೆಯೇ ಅಕಿಗೆ ಜ್ಞಾನ ಬರುವುದಕ್ಕೆ 
ಏನ SE ಅಕ ಅದೆಲ್ಲವನ್ನೂ ಮಾಡತೊಡಗಿದನು. 


ಕೊಂಚ ಕಾಲನೆನ್ನು ವ್ರದರೊಳಗಾಗಿಯೇ ಮದಯಂತಿಗೆ ಜಾ ಫಿ ನೋದಯ 
ವಾಗಲು, ಆಕೆಯು. ನಾಚುಗೆಯಿಂದ ಕುಗ್ಗಿದ ಸ್ವರವುಳ್ಳ ವಾಗಿ ಈ ಮನೆ 

ಯಲ್ಲಿನ ತಾಪವು ಸಹಿಸುವುದಕ್ಕೆ ಅಸಾಧ್ಯವಾದುದು. ಈ ಮನೆಗೆ ನಾನು ಬಂಡಿ 
ನೆಂದರೆ, ನನ್ನ ಶರೀರದಲ್ಲಿ ಆವುದಾದರೊಂದು ನಿಪರ್ಯಾಸವು ಕಂಡೇ ಕಾಣು 
ವುದು. ಹಿಂದೆರಡು ಸಲ ನನಗೆ ಈರೀತಿಯಾಗಿಯೇ ಆಗಿದ್ದಿತು." ನಾನು ಬೇರೆಯ 
ಸ್ಫಲದಲ್ಲಿದ್ದರೆ, ನನಗೆ ಈ ತೊಂದರೆಯೇ ಉಂಟಾಗುವುದಿಲ್ಲ ಎಂದುಸುರಿದಳು. 


ಕಮಲಾಕಾಂತನು ಮದಯಂತಿಯ ದುಃಖದಲ್ಲಿ ದುಃಖಗೊಂಡವನಾಗಿ-- 
ಮದಯಂತಿ! ಇಲ್ಲಿಗೆ ಬರುವುದರಿಂದ ನಿನಗೆ ತೊಂದರೆಯಾಗುವುದೆಂದು ತಿಳಿದ 
ಮೇಲೆ, ನೀನು ಇಲ್ಲಿಗೆ ಬರಬೇಕಾದುದೇನೂ ಇಲ್ಲ. ನಿನ್ನ ಕೋಣೆಯಲ್ಲಿಯೇ 
ಇದ್ದು ಕೊಂಡಿರು. ಪರಿಚಾರಕರು ನಿನಗೆ ಅಲ್ಲಿಯೇ ಭೋಜನವನ್ನು ತಂದು 
ಬಡ್ಡಿ ಸುವರು. ಸೌಟು ಇರುವಾಗ ಕೈಗಳನ್ನು ಬತಕೆ ಸುಟ್ಟು ಕೊಳ್ಳಬೇಕು? 
ಎಂದು ವೃದ್ಧಾ ಭಿಮಾನದ ಮಾತುಗಳನ್ನಾ ಡಿದನು. 


ಮದಯಂತಿಯು ಏನೋ ಕಾರಣದಿಂದ ರೋಗ ಪೀಡಿತೆಯಾಗಿರಬೇಕೆಂದು 
ತಿಳಿದು ಮಾರಕುಮಾರನು ಮದಯಂತಿಯನ್ನುದ್ದೇಶಿಸಿ-ಮದಯಂತಿ! ನೀನು 
ದಿನದಿನಕ್ಕೂ ಹೀಗೇಕೆ ಆಗುತ್ತಿರುವೆ?. ಮೊದಮೊದಲು ನೀನು ಅರೋಗ 
ದೃಢಕಾಯೆಯಾಗಿದ್ದವಳು ಬರುಬರುತ್ತಾ ರೋಗದಿಂದ ದುರ್ಬಲೆಯಾಗುತ್ತಿರುವ 
ಕಾರಣ, ನೀನು ಬೇರೆಯ ಸ್ಥಲಕ್ಕೆ ಹೋಗಿ ಅಲ್ಲಿ ಕೆಲವು ಕಾಲವಾದರೂ ವಾಸ 
ವಾಗಿದ್ದು ಬರುವುದು ಒಳ್ಳೆಯದೆಂದು ತೋರುವುದು. ವಾಯು ಪರಿವರ್ತನವೂ 
ರೋಗನಿವಾರಣೆಯಲ್ಲಿ ಅದೊಂದು ಮಹೌಷದಧವೆಂದು ಬಲ್ಲವರು ನುಡಿವರು, 
ಎಂದನು. 


ಮದಯಂತಿಯು ಇದಾವುದಕ್ಕೂ ಉತ್ತರ ಕೊಡದೆ ಊಟದ ಮನೆಯಿಂದ 
ಹೊರಗೆ ಬಂದು ಬಿಟ್ಟು ಮಾರಕುಮಾರ ಕಮಲಾಕಾಂತರಿಬ್ಬರಿಗೂ ತಿಳಿಯದ 
ಹಾಗೆ ಕಣ್ಣ ಸೈಗೆಯಿಂದ ಆಗಂತುಕನಿಗೆ ತನ್ನನ್ನು ಅನುಸರಿಸಿ ಬರುವಂತೆ ತಿಳಿಸಿ 
ಒಂದೆಡೆಯಲ್ಲಿ ಮರೆಯಾಗಿ ನಿಂತುಕೊಂಡು ಆತನನ್ನೇ ನಿರೀಕ್ಷಿಸುತ್ತಿ ದ್ವಳು. 


ರಾಮಠರಮಾರಮಣನು ಮದಯಂತಿಯ ಅಭಿಪ್ರಾಯವನ್ನು ಅರಿತವನಾಗಿ 
ಆವುದೋ ಒಂದು ನೆಪವನ್ನು ಹೊಡಿಕೊಂಡು ಹೊರಗೆ ಕಾದುಕೊಂಡು ನಿಂತಿದ್ದ 
ಮದೆಯಂತಿಯ ಹೆತ್ತಿರಕ್ಕೆ ಬಂದ ಕೂಡಲೆ, ಆಕೆಯು ಆತನನ್ನು ಕುರಿತು--ಈ 
ದಿನದ ಸಂಧ್ಯಾಕಾಲದಲ್ಲಿ ನನ್ನನ್ನು ಇದೇ ಸ್ಫಲದಲ್ಲಿಯೇ ಬಂದು ನೋಡಬೇಕು. 
ಸಾನು ನಿನಗಾಗಿಯೇ ಕಾದು ನಿಂತಿರುವೆನು ಎಂದು ಹೇಳಿ ಹೊರಟು ಹೋದಳು. 
ರಾಮರಮಾರಮಣನೂ ಮತ್ತೆ ಊಟದ ಕೋಣೆಗೆ ಬಂದು ಎಲೆಯ ಮುಂದೆ 
'ಭೋಜನಕ್ಕೆ ಕುಳಿತನು. 

ಸಂಧ್ಯಾಕಾಲಕ್ಕೆ ಮೊದಲು ವಿನೋದ ಕೂಟಕ್ಕೆ ಆಹೂತರಾಗಿದ್ದ ಕಮಲಾ 
ಕಾಂತನೂ ಮಾರಕುಮಾರನೂ ಮಿತ್ರನೊಬ್ಬನ ಮನೆಗೆ ತೆರಳಿದರು. ಇದೇ ಸರಿ 
ಯಾದ ಸಮಯವೆಂದು ರಾಮರಮಾರಮಣನು ಮದಯಂತಿಯನ್ನು ಸಂಧಿ 
ಸಿದನು. 


ಮದಯಂತಿಯು ಆತನನ್ನು ಕಂಡ ಕೂಡೆಲೆ- ನಾನು ಇಲ್ಲಿರುವುದು ನಿನಗೆ 
ಗೊತ್ತಾದ ಬಗೆ ಹೇಗೆ, ಭೂತನಾಥ? ಎಂದು ಪ್ರಶ್ನೆಮಾಡಿದಳು. 


ರಾಮ--ಇಲ್ಲಿ ನಾನು ಶ್ರೀಯುತ ರಾಮರಮಾರವುಣರಾಯರು. ನನ್ನನ್ನು 
ನೀನು ಈ ಹೆಸರಿನಿಂದಲೇ ಸಂಚೋಧಿಸಬೇಕು. ನೀನು ನನ್ನನ್ನು ನೋಡಿದ 
ಕೂಡೆಲೆ ಅದೇಕೆ ಮೂರ್ಛೆಗೊಂಡೆ? 


ಮದ--ಹಠಾತ್ತಾಗಿ ನಿನ್ನನ್ನು ಇಲ್ಲಿ ಕಂಡ ಕೂಡಲೆ, ನನಗೆ ಭಯ 
ವಾಯಿತು, ಬಳಿಕ ತಲೆ ತಿರುಗಿ ನಾನು ಬಿದ್ದುಬಿಟ್ಟೆನು. ರಾಮ! ನಾನು ಇಲ್ಲಿರು 
ವುದು ನಿನಗೆ ಹೇಗೆ ಗೊತ್ತಾದುದು? 


ರಾಮ--ಅದೇಕೆ ಹೀಗೆ ಕೇಳುವೆ? ನೀನು ಇಲ್ಲಿರುವುದು ಆರಿಗೂ 
ಗೊತ್ತಿಲ್ಲವೆಂದು ತಿಳಿಜೆಯಾ ಹೇಗೆ? ನೀನು ಎಲ್ಲಿ ಅವಿತುಕೊಂಡರೂ ನಾನು 
ಬಿಡೆನು. 


ಮದ--ರಾಮ! ಇದೆಲ್ಲಾ ಹಾಗಿರಲಿ ; ನಿನಗೆ ಹೇಳಿದವರಾರು? 
ಮೊದಲು ತಿಳಿಸು. 


ರಾಮ--ನೀನು ನಮ್ಮ ಹೈಮವತಿಯನ್ನು ಬಲ್ಲೆಯಷ್ಟೇ? ನಾನು ಆ 
ಅನಾಥೆಯಾದ ಬಾಲಿಕೆಯನ್ನು ಬಹುಕಾಲದಿಂದಲೂ ಸಾಕುತ್ತಿರುವೆನು. 


ಮದ--ನಾನು ಹೈಮವತಿಯನ್ನು ಕಾಣೆನೇ? ಅವಳು ಒಬ್ಬ ಬೀದಿಯ 
ಬಿಕಾರಿಯ ಮಗಳು. ನಾನು ಆ ಹುಡುಗಿಯ ತಾಯಿಯನ್ನೂ ಬಲ್ಲೆನು. ಈಗ 
ಆಕೆಗೆ ತಾಯಿತಂದೆಗಳಾರೂ ಇಲ್ಲ. ಹಾಳ ಹೊಟ್ಟಿಗಾಗಿ ಪರಸೇವೆಯನ್ನು ಮಾಡಿ 
ಕೊಂಡು ಎಂತಹೆ ಕಷ್ಟಗಳನ್ನು ಅನುಭನಿಸಬೇಕಾಗುವುದು! ಭೂತನಾಥ! 
ಅಲ್ಲ ಅಲ್ಲ--ರಾಮರಮಾರಮಣ! ನನ್ನ ಬಳಿಯಲ್ಲಿ ನೀನು ಸುಳ್ಳನ್ನು ಮಟ್ಟಿಗೆ 
ಹೇಳಬೇಡ, ಕಂಡೆಯಾ? ನಾನು ನಿನ್ನ ನಿಷಯನೆಲ್ಲವನ್ನೂ ಬಲ್ಲೆನು. 


ರಾಮ--ರಿನ್ನನ್ನು ಕಾಣದವರಾರು? ನೀನು ಹೇಳುವುದೆಲ್ಲವೂ ನಿಜ, 
ನಾನು ಹೇಳುವುಜೆಲ್ಲವೂ ಸುಳ್ಳು, ಅಲ್ಲವೇ? ನೀನಿರುವ ಸ್ಕಲವನ್ನು ನನಗೆ 

ಹೈಮವತಿಯೇ ತಿಳಿಸಿದವಳು. ನೀನು ಎಲ್ಲಿಯಾದರೂ ಇರುವಲ್ಲೆ ಯೇಕೆ, ನನ್ನಿಂದ 
ತಪ್ಪಿಸಿಕೊಂಡು ನೀನು ಎಲ್ಲಿಗೂ ಓಡಿ ಹೋಗಲಾರೆ. 


ಮದ--ರಾಮ! ಒಂದಾನೊಂದು ಕಾಲದಲ್ಲಿ ನೀನು ನನ್ನನ್ನು ಎಷ್ಟರ 
ಮಟ್ಟಿಗೆ ಪ್ರೀತಿಸುತ್ತಿದ್ದೆ, ಎಷ್ಟರಮಟ್ಟಿಗೆ ನನ್ನನ್ನು ರಕ್ಷಿಸಿಕೊಂಡು ಬರುತ್ತಿದ್ದೆ ; 
ಆಗ ನನ್ನನ್ನು ಒಂದು ಕ್ಷಣಕಾಲ ಕಾಣದೇ ಹೋದರೆ ಪ್ರಾಣವನ್ನೇ ಬಿಟ್ಟು 
ಬಿಡುತ್ತಿ ದ್ದೆ. ಈಗಳಾದರೋ ನೀನು ಹೇಗೆಯೋ ಆಗಿಬಿಟ್ಟ ರುವೆ. ನನಗೆ ಸರ್ವ 
ನಾಶವನ್ನು ಟುಮಾಡಿ ಇನ್ನೂ ನೀನು ತೃಪ್ತ ರ ನಾಗದೇ ಇರಬೇಕಾದರೆ ನಾನು 
ನಿನಗೆ ನಷ SESE ಏನು ಜ್ಯ 


ರಾಮ--ನಾನು ನಿನಗೆ ಆವ ಪ್ರಕಾರದಿಂದಲೂ ಅಪಕಾರಮಾಡುವುದ 
ಕ್ಕಾಗಿ ಇಲ್ಲಿಗೆ ಬಂದವನಲ್ಲ, ಮದಯೆಂತಿ! ಸಾನು ನಿನ್ನನ್ನು ಮೊದಲಿನಂತೆಯೇ 
ಈಗಳೂ ಪ್ರೀತಿಸುತ್ತ ರುವನು; ನನ್ನಿಬ್ಬ ರಿಗೂ ಜನಿಸಿದ್ದ aN ಪ್ರಾಣದಿಂದ 
ಇರುತಿದ್ದ ರ್ರ ನಾವಿಬ್ಬರೂ ಹೀಗೆ ಬೇರೆಬೇರೆಯಾಗಿ ಅಲೆದಾಡಬೇಕಾಗಿದ್ದಿ ತೇ? 
ನಮ  ಉಜ್ಜೀಶವೇ ಒಂದು ಬಗೆಯಾದರೆ, ದೈವ ನಿಲಾಸನೇ ಒಂದು ಬಗೆ. 


ಮದ--ರಾಮ! ನೀನು ಹೇಳುವುದು ಸತ್ಯ. ಈಗ ಆ ಮಾತಿನಿಂದ 
ಪ್ರಯೋಜನವೇನು? ಈಗ ಅದನ್ನು ಜ್ಞಾಪಿಸಿಕೊಂಡರೆ ನನ್ನ ಎದೆಯು ನಡು 
ಗುವುದು. ಸೀನು ನನ್ನನ್ನು ಹೇಗೆ ನ್ರೀತಿಸುವೆಯೋ ಹಾಗೆಯೇ ನಾನೂ 
ನಿನ್ನನ್ನು ಪ್ರೀತಿಸುವೆನು, ಆದರೆ ನಮ್ಮ ಪ್ರೀತಿಯೆಂಬುದು ಮಾತಿನದಲ್ಲ. 
ಅದು ಹೋಗಲಿ. ಪ್ರಕೃತದ ಮಾತನ್ನಾಡುವ. ನೀನು ಇಲ್ಲಿಗೆ ಬಂದುಜೇತಕೆ? 
ನಿಜವಾಗಿಯೂ ನೀನು ನನಗಾಗಿ ಬಂದವನಲ್ಲ. ನನ್ನನ್ನು ನೋಡುವುದು ನಿನಗೆ 
ಇಷ್ಟ ದಲ್ಲಿಯೇ ಇರಲಿಲ್ಲ. ಇಲ್ಲಿಗೆ ಬರಲು ನಿನಗೆ ಬೇರೆಯ ಉದ್ದೇಶವಿರಬೇಕು. 


ರಾಮ--ನನ್ನ ಉದ್ದೇಶವೇನೇ? ಕಂಡೇ ಇದೆ. ನನಗೆ ಜೇಕಾಗಿರು 
ವುದು ಹಣ. 


ಮದ ಹೆಣನೆಲ್ಲಿಂದ ಬರಬೇಕು? ನಾನು ಕಂಡೆನರ ಮನೆಯಲ್ಲಿ 
ಅನ್ನಕ್ಕೆ ಬಿದ್ದಿರುನೆನು. ನನ್ನ ಬಳಿಯಲ್ಲಾದರೋ ಒಂದು ಕಾಸೂ ಇಲ್ಲ. 


ರಾಮ ಅದೆಂತಹೆ ಮಾತು? ನೀನು ಎಷ್ಟೋ ದಿನಗಳಿಂದಲೂ ಧನ 
ಕುಬೇರನ ಮನೆಯಲ್ಲಿ ವಾಸಮಾಡಿಕೊಂಡಿರುವೆ. ಆದರೂ ಕಯ್ಯಲ್ಲಿ ಒಂದು 
ಕಾಸೂ ಇಲ್ಲನೆಂದು ಅಭಿನಯಿಸುನೆ. ನಿನ್ನ ಮಾತಿನಲ್ಲಿ ನನಗಾದರೋ ಸ್ವಲ್ಪವೂ 
ವಿಶ್ವಾಸನಿಲ್ಲ. 

ಮದ ನಾನು ನಿಜವಾಗಿಯೂ ಹೇಳುವೆನು, ನನ್ನ ಬಳೆಯಲ್ಲಿ ಒಂದು 
ಕಾಸೂ ಇಲ್ಲ. ನೀನು ಗಲಭೆಗೆ ಆಸ್ಪದ ಕೊಡದೆ ಕೊಂಚ ಕಾಲ ಸುಮ್ಮನಿರು. 
ನಾನು ಈ ಮನೆಗೆ ಯಜಮಾನಿಯಾಗುವ ಸುಯೋಗವೊಂದು ಒದಗಿಬರುತ್ತಿರು 
ವುದು. 


ರಾಮ--ನನಗೆ ಇದರ ಅರ್ಥವಾಗಲಿಲ್ಲ, ಅರ್ಥವನ್ನು ಬಿಡಿಸಿ ಹೇಳು. 
ಮದ--ಕಮಲಾಕಾಂತನು ನನ್ನನ್ನು ಮದುವೆಯಾಗ ಬೇಕೆಂದಿರುವನು. 
ರಾಮ--ಇದು ನಿಜವೇ? ಮುದುಕನಿಗೆ ಈ ಚಪಲವೇತಕೆ? 


ಮದ--ನನ್ನನ್ನು ಉದ್ಧಾರಮಾಡುವುದಕ್ಕಾಗಿ. ಆತನು ನನ್ನನ್ನು 
ಮದುವೆಮಾಡಿಕೊಂಡನೆಂದರೆ, ಆತನ ಸಂಪತ್ತೆಲ್ಲವೂ ನನ್ನದೇ ಆಗುವುದು. 
ಬಳಿಕ ನೀನು ಆ ಹೆಣವನ್ನು ಬೇಕಾದ ಹಾಗೆ ನೆಚ್ಚಮಾಡಬಹುದು, ಆದರೆ 
ನೀನು ಮಟ್ಟಿಗೆ ನನಗೆ ಸಹಾಯನಾಗಿರಬೇಕು. 


ರಾಮ--ನಾನು ನಿನಗೆ ಹೇಗೆ ಸಾಹಾಯ್ಯವನ್ನೆ ಸಗಲಿ? 


ಮದ---ನನಗೂ ನಿನಗೂ ಇರುವ ಸಂಬಂಧವನ್ನು ನೀನು ಬಹಿರಂಗ 
ಪಡಿಸದೇ ಹೋದರೆ, ಅದೇ ನನಗೆ ನಿನ್ನಿಂದ ತುಂಬಾ ಸಾಹಾಯ್ಯವು. 


ರಾಮ--ಸರಿ; ನೀನು ನನಗೆ ಹಣವನ್ನು ಕೊಟ್ಟರೆ ನಾನು ಬಾಯ 
ಮುಚ್ಚಿಕೊಂಡು ಸುಮ್ಮನಿರುವೆನು. 


ಮದ--ಕಿನಗೆ ಬೇಕಾದುದೇನು? ನಾನು ನಿನಗೆ ಎಷ್ಟು ಹಣವನ್ನು 
ಕೊಟ್ಟಿರೆ ನೀನು ಸುಮ್ಮನಿರುವೆ? 


ರಾಮ--ಫೀನು ಆ ಮುದಿ ಹೆದ್ದನ್ನು ಮದುವೆಯಾದರೆ, ಆತನ ಆಸ್ತಿ 
ಯೆಲ್ಲವೂ ನಿನ್ನ್ನ ಕೈಸೇರುವುದು. ಆ ಆಸ್ತಿಯಲ್ಲಿ ನೀನು ನನಗೆ ಅರ್ಧವನ್ನಾ 
ದರೂ ಕೊಡಬೇಕು. ಆಗಳೇ ನಾನು ನಿನಗೆ ಒತ್ತಾಸೆಯಾಗಿ ನಿಲ್ಲುನೆನು. 


ಮದ ಅಬ್ಬಬ್ಬಾ 


ರಾಮ--ಅಹುದು, ಅರ್ಧ. ಅದಕ್ಕೆ ಕೊಂಚವೂ ಕಡಮೆಯಾಗ 
ಕೂಡೆದು. 


ಮದ--ನಮ್ಮ ಮದುವೆಯ ಮುಹೂರ್ತವು ಇನ್ನೂ ನಿಷ್ಕರ್ಷೆಯಾಗಿಲ್ಲ. 
ನೀನು ಎಷ್ಟು ದಿನ ಥಿರೀಕ್ಷಿಸ ಬಲ್ಲೆ ? 


| ಆಸ್ತಿಯಲ್ಲಿ ಅರ್ಥವೇ? 

ರಾಮ-ನಿಕ್ನ ಮದುವೆಯು ಬೇಗನೆಯೇ ನಡೆಯುವಂತೆ ಏರ್ಪಾಡು 
ಮಾಡುವೆನು. 


ಮದ--ನಿನ್ನ ಪ್ರಯತ್ನವು ಫಲಿಸದೇ ಹೋದರೆ? 


ರಾಮ--ಫಲಿಸಲೇ ಬೇಕು. ನಿನ್ನಲ್ಲಿ ಇನ್ನೂ ರೂಸಯೌವನಗಳು 
ಇರುವುದರಿಂದ ಅಸಾಧ್ಯವಾವುದು? 


ಈ ಮಾತನ್ನು ಕೇಳಿ ಮದಯಂತಿಯು ನಕ್ಕಳು. ಬಳಿಕ ರಾಮರಮಾ 
ರಮಣನನ್ನು ಹೊರಗೆ ಕಳುಹುವುದಕ್ಕೆ ಬಾಗಿಲನ್ನು ತೆರೆಯುವುದಕ್ಕೋಸ್ಟರ 
ME ಯತ ಕ ಪಟ್ರಾಗ, ಸ್ಟೆ ವ್ಯಕ್ತಿ, ೫ ಆ ಬಾಗಿಲ ಹತ್ತಿ, ಳ್ಳಿ 
ದೂರ ಸರಿದು ಹೋದಂತಾಯಿತು. 





ಮೂರನೆಯ ಸಂಧಿ 
ಹಾಗೆಂದರೇನು? 


ಕಮಲಾಕಾಂತನೂ ಮಾರಕುಮಾರನೂ ವಿನೋದ ಕೂಟಕ್ಕೆ ತೆರಳಿದ್ದ 
ರೆಂದು ಮೊದಲೇ ಸೂಚಿಸಿರುವೆವಷ್ಟೇ? ವಿನೋದ ಕೂಟದ ಭೋಜನಾದಿಗ 
ಳನ್ನು ತೀರಿಸಿಕೊಂಡು ಮಾರಕುಮಾರನು ಅಲ್ಲಿ ನಿಲ್ಲಡೆಯೇ ಮನೆಗೆ ಹೊರಟು 
ಬಂದನು. ಕಮಲಾಕಾಂತನು ಹೊತ್ತನ್ನು ಕಳೆವುದಕ್ಕಾಗಿ ತನ್ನ ಮಿತ್ರರೊಡನೆ 
ಮಾತನಾಡುತ್ತಾ ಅಲ್ಲಿಯೇ ಕುಳಿತಿದ್ದನು. 


ಮಾರಕುಮಾರನು ಮನೆಗೆ ಬಂದ ಕೂಡಲೆ, ತನ್ನ ಬಾಲ್ಯ ಮಿತ್ರನನ್ನು 
ಹುಡುಕಿದರು. ಆತನು ತನ್ನ ಸ್ಥಾನದಲ್ಲಿ ಇಲ್ಲದಿರುವುದನ್ನು ಕಂಡು, ಮಾರ 
ಕುಮಾರನು ಅಚ್ಚರಿಗೊಂಡೆನನಾಗಿ ಮನೆಯೆಲ್ಲವನ್ನೂ ಹುಡುಕುತ್ತಾ ಕಡೆಗೆ 
ಭೋಜನ ಶಾಲೆಗೆ ಬಂದು ನೋಡಿದನು. ಅಲ್ಲಿ ಬಾಗಿಲು ಒಳಗಡೆಯಿಂದ ಬಂಧಿ 
ಸಲ್ಪಟ್ಟದ್ದಿತು. ಒಳಗೆ ಆರಿರಬಹುದೆಂದು ಮಾರಕುಮಾರನು ಬಾಗಿಲ ಬಿರಿಕಿ 
ನಿಂದ ನೋಡಲಾಗಿ, ರಾಮರಮಾರಮಣನು ಮದಯಂತಿಯೊಡನೆ ಮಾತ 
ನಾಡುತ್ತಾ ಕುಳಿತಿದ್ದನು. ಮಾರಕುಮಾರನು ಸಂಶಯ ಪಟ್ಟಿ ವನಾಗಿ ಇದರ 
ಮೂಲತತ್ತ್ವ್ವವನ್ನು "ಅರಿಯಬೇಕೆಂದು ಸಂಕಲ್ಪ ಕುತ? ಅಲ್ಲಿಯೇ ನಿಂತು 
ಅವರ ಮಾತುಗಳನ್ನು ಆಲಿಸ ತೊಡಗಿದನು. ಅವರ ಮಾತುಕತೆಗಳು ಮುಗಿದ 
ಮೇಲೆ ೫ ॥0 ಬಾಗಿಲನ್ನು ತೆರೆಯುವುದಕ್ಕೆ ಬಂದ ಕೂಡಲೆ, 


[13] ಕಮಲಾಕಾಂಶನ ಉಯಿಲು ೧7 


ಮಾರಕುಮಾರನು ಬೇರೊಂದು ಕಡೆಗೆ ಓಡಿಹೋದನು. ಹಿಂದೆ ಹೇಳಿದ ವ್ಯಕ್ತಿಯೇ 
ಈ ಮಾರಕುಮಾರನು. 


ಮರುದಿನ ಭೋಜನಾನಂತರದಲ್ಲಿ ರಾಮರಮಾರಮಣನೂ ಮಾರಕುಮಾ 
ರನೂ ವಿಶ್ರಾಂತಿ ಸುಖವನ್ನು ಅನುಭವಿಸುತ್ತಾ ಒಂದೆಡೆಯಲ್ಲಿ ಕುಳಿತಿರುವಾಗ, 
ಮಾರಕುಮಾರನು ತನ್ನ ಮಿತ್ರನನ್ನು ಸಂಬೋಧಿಸಿ--ರಾಮ! ನಾವಿಬ್ಬರೂ 
ಬಾಲ್ಯದಲ್ಲಿ ಒಂದೇ € ಪಾಠಶಾಲೆಯಲ್ಲಿ ಸಹಾಧ್ಯಾಯಿಗಳಾಗಿದ್ದ ಕಾಲವು ನಿನ್ನ 
ಜ್ಞಾಪಕದಲ್ಲಿರುವುಜೀ? ಆಗಣ ಸಂತೋಷವೇ ಸಂತೋಷ, ಎಂದು ಮಾತನ್ನು 
ಪ್ರಾರಂಭಿಸಿದನು. 


“: ಜ್ಞಾ ಪಕದಲ್ಲಿ ಇಲ್ಲದೇ ಏನು, ಮಾರಕುಮಾರ? ಆದುದರಿಂದಲೇ ನಾನು 
ನಿನ್ನನ್ನು ಹುಡುಕಿಕೊಂಡು ಬಂದು ಇಂದು ನಿನ್ನೊಡನೆ ಮಾತನಾಡುತ್ತಿರುವುದು” 
ಎಂದನು. 


ಶ್ರೀಯುತ ಪಾಠಕ ಮಹಾಶಯ ! ನಮ್ಮ ರಾಮರಮಾರಮಣರಾಯರನ್ನು 
ಬಲ್ಲಿರಾ? ಆತನು ರಾಮರಮಾರಮಣರಾಯನಲ್ಲ, ಆತನು ನಮ್ಮ ಪೂರ್ವ 
ಪರಿಚಿತನಾದ ಭೂತನಾಥನೆಂಬ ದರೋಡೆಗಳ್ಳನು. ಆತನು ಭಯಂಕರ ಸ್ವರೂಪ 
ವುಳ್ಳವನು. ಪರಸ್ವಾಪಹರಣ, ಪರದಾರಾಪಹರಣ, ಪರಪ್ರಾಣಾಪಹೆರಣಗಳೇ 
ಅವನ ನಿತ್ಯ ಜೀವಿಕೆಯು. 


ಭೂತನಾಥನಿಗೂ ಮಾರಕುಮಾರನಿಗೂ ಆವಾಗಲೂ ಪರಸ್ಪರ ಪರಿಚಯ 
ವೆಂಬುದೇ ಇಲ್ಲ. ಆದರೆ ಮಾರಕುಮಾರನಿಗೆ ಬಾಲ್ಯದಲ್ಲಿ ರಾಮರಮಾರಮಣ 
ನೆಂಬ ಸಹಾಧ್ಯಾಯಿಯೊಬ್ಬನು ಪರಿಚಿತನಾಗಿರುತ್ತಿದ್ದನು. ಆತನಿಗೂ ಭೂತ 
ನಾಥನಿಗೂ ಒಂದು ತೆರನಾಗಿ ಹೋಲಿಕೆಯಿದ್ದಿತು. ಈ ತತ್ತ್ವವನ್ನು ಭೂತ 
ನಾಥನು ಮೊದಲಿನಿಂದಲೂ ಅರಿಯದೇ ಇರಲಿಲ್ಲ. 


ಭೂತನಾಥನು ಹೈಮವತಿಯಿಂದ ಮದಯಂತಿಯ ಗೊತ್ತುಗುರಿಯನ್ನು 
ಅರಿತುಕೊಂಡು, ಆವುದಾದರೂ ಒಂದು ಉಪಾಯವನ್ನ ವಲಂಬಿಸಿ ಮದಯಂತಿ 
ಯನ್ನು ನೋಡಲೇ ಬೇಕೆಂದು ಸಿದ್ಧಾಂತಮಾಡಿಕೊಂಡನು. ಆಗ ಆತನಿಗೆ ಮಾರ 
ಕುಮಾರನ ಬಾಲ್ಯಮಿತ್ರನಾದ ರಾಮರಮಾರಮಣನ ಜ್ಞಾಪಕ ಬಂದಿತು. 


ಕೂಡಲೆಯೇ ಆತನೊಡನೆ ತನಗಿರುವ ಹೋಲಿಕೆಯು ಈ ಸಮಯದಲ್ಲಿ 
ಮಹೋಪಕಾರಕವೆಂದು ಭೂತನಾಥನು ತಿಳಿದು, ಮಾರಕುಮಾರನಿಗೆ ರಾಮರಮಾ 
ರಮಣನ ಹೆಸರಿನಿಂದ ಒಂದು ಪತ ವನ್ನು ಬರೆದನು. 

ಪತ್ರದ ಒಕ್ಕಣೆ 
ಬಾಲ್ಯಮಿತ ಶ್ರ ಸಾದ ಮಾರಕುಮಾರರಾಯ! 


ಬಾಲ್ಯದಲ್ಲಿ ಪಾಠಶಾಲೆಯ ನಿನ್ನ ಸಹಾಧ್ಯಾಯಿಯಾದ ರಾಮರಮಾರಮಣನ 
ಪ್ರೀತಿ ಪೂರ್ವಕವಾದ ವಿಜ್ಞಾಪನೆಗಳು. 


ಮಿತ್ರನೇ! ನನ್ನ ಈ ಪತ್ರವನ್ನು ನೋಡಿ ನೀನು ಅಚ್ಚರಿಗೊಳ್ಳ ಬಹುದು. 
ಬಾಲ್ಯದ ಸ್ಟೇಹಾಭಿಮಾನದಿಂದ ನಾನು ನಿನಗೆ ಈ ಸತ್ರವನ್ನು ಬರೆಯಲು ಥ್ಸೈರ್ಯ 
ಗೊಂಡೆನು. ನಾನು ನನ್ನ ವಿದ್ಯಾಭ್ಯಾಸವನ್ನು ಶಕ್ತಿಗನುಸಾರವಾಗಿ ಪೂರ್ತಿ 
ಗೊಳಿಸಿ ಈಗ ಸುಂದರವಾಡಿಯಲ್ಲಿ ಒಂದು ಗಣ್ಯವಾದ ಅಧಿಕಾರವನ್ನು ಪಡೆದು 
ಕೊಂಡು ಸುಖದಿಂದಿರುವೆನು. ದೇಶಾಟಿನೆಯೂ ವಿದ್ಯಾರ್ಜನೆಯ ಚರಮಾವಯವ 
ವೆಂದು ಕಿಳಿದು ನಾನು ಈ ಭಾರತ ಭೂಮಿಯನ್ನು ಮೂರುಸಲ ಬಲಗೊಂಡು 
ಬಂದಿರುವೆನು. ಆದರೆ ನಿನ್ನ ನಗರವನ್ನು ಒಂದು ಸಲವಾದರೂ ನೋಡಿಕೊಂಡು 
ಹೋಗುವುದಕ್ಕೆ ನನಗೆ ಅವಕಾಶ ದೊರೆಯದಿದ್ದುದಕ್ಕಾಗಿ ಅತಿಯಾಗಿ ಕತಿಗೊಂಡು 
ಕುಳಿತಿರಲು, ನಿನ್ನ ಜ್ಞಾಪಕವು ನನಗೆ ಬಂದಕೂಡೆಲೆ ತಟ್ಟನೆದ್ದು ಈ ಪತ್ರವನ್ನು 
ನಿನಗೆ ಬರೆಯಬೇಕಾಯಿತು. ನಾನು ಒಂದೆರಡು ದಿನಗಳೊಳಗಾಗಿ ನಿನ್ನಲ್ಲಿಗೆ 
ಬಂದು ಒಂದೆರಡು ದಿನಗಳ ವರೆಗಾದರೂ ಬಾಲ್ಯಮಿತ್ರನ ಸಹವಾಸದಲ್ಲಿದ್ದು 
ಪ್ರಾಪಂಚಿಕವ್ಯವಹಾರದ ಬೇಸರವನ್ನು ಕಳೆದುಕೊಳ್ಳ ಬೇಕೆಂದಿರುನೆನು. 


ನಿನ್ನಿಂದ ಪ್ರತ್ಯುತ್ತರ ಬಂದ ಕೂಡಲೆ ನಿಮ್ಮಲ್ಲಿಗೆ ಹೊರಟು ಬರುವುದಕ್ಕೆ 
ಅಣಿಮಾಡಿಕೊಳ್ಳುವೆನು. ಬಾಲ್ಯಕಾಲದ ಸ್ಟೇಹೆನೆಂಬುದು ಎಂತಹ ಅಭೇದ್ಯ 
ವಾದ ಸಂಬಂಧವೆಂಬುದನ್ನು ನಾನು ನಿನಗೆ ವಿವರಿಸಿ ಬರೆಯ ಜೇಕಾದುದೇನೂ 
ಇರುವುದಿಲ್ಲ. ಸಮಕ್ಷದಲ್ಲಿ ಪ್ರೀತಿನಿಶ್ವಾಸಗಳು ಬಳೆಯುವ ಹಾಗೆ ಪತ್ರಮುಖ 
ದಿಂದಾಗಲಾರದು. 


ನಿನ್ನ ಯೋಗಕ್ಷೇಮಗಳನ್ನು ಕುರಿತು ಪ್ರತಿ ನಿಮಿಷವೂ ಪ್ರತ್ಯುತ್ತರವನ್ನು 
ಇದಿರು ನೋಡುತ್ತಿರುವ 
“ ನಿನ್ನ ಸಹೆಜ ಸ್ನೇಹಾಭಿಲಾಷಿ, 
ಸೋಮವಾಸರ, "* ರಾಮರಮಾರಮಣ, 
"$ ಸುಂದರವಾಡಿ.” 

ಯಥಾಸಮಯದಲ್ಲಿ ಪತ್ರವು ಬಂದು ಸೇರಲು, ಮಾರಕುಮಾರನು ಆ ಸತ್ರ 
ನನ್ನು ಓದಿಕೊಂಡು ಆನಂದಿಸುತ್ತಾ, ಅದನ್ನು ತನ್ನ ಅಜ್ಜನಿಗೂ ತೋರಿದನು. 
ಕಮಲಾಕಾಂತನು ಆಗಬಹುದೆನ್ಸಲು, ಮಾರಕುಮಾರನು ತನ್ನ ಒಪ್ಪಿಗೆಯನ್ಸ್ನಿತ್ತು 
ಆ ಪತ್ರಕ್ಕೆ ಪ್ರತ್ಯುತ್ತರವನ್ನು ಬರೆದನು. ಅದಕ್ಕನುಸಾರವಾಗಿಯೇ ರಾಮರಮಾ 
ರಮಣನು ಹೊರಟು ಬಂದು ಕಮಲಾಕಾಂತನ ಮನೆಯಲ್ಲಿ ಕಾಲಿಟ್ಟನು. 


ಮಾರಕುಮಾರನು ರಾಮರಮಾರಮಣನನ್ನು ನೋಡಿ ತನ್ನ ಬಾಲ್ಯಮಿತ್ರನೇ 
ಬಂದನೆಂದು ಪಿಂದೂ ಇಲ್ಲದ ಆನಂದವನ್ನೇೇ ಅನುಭವಿಸಿದರು. ಕಾಲವನ್ನು ಕಂಡೆ 
ಭೂತನಾಥನ ಚಾತುರ್ಯವನ್ನು ಅವನೆಂತರಿವನು ! 


ಈ ಪೂರ್ವಕಥೆಯು ಅದಂತಿರಲಿ. ಮಾರಕುಮಾರನು ರಾಮರಮಾರಮಣ 
ನಾಡಿದ ಮಾತನ್ನು ಕೇಳಿ-ರಾಮ! ಅದೇನೋ ಸರಿಹೋಯಿತು. ನಾವು ಬಾಲ್ಯ 
ದಲ್ಲಿ ಏಕಾಂತದ ಮಿತ್ರರಾಗಿರಲಿಲ್ಲವೇ? ಇದನ್ನು ನೀನು ಮರೆತಂತಿದೆ. ಆಗ 
ನಾವು ಎಷ್ಟೋ ಗೋಪ್ಯದ ಸುದ್ದಿಗಳನ್ನೈತ್ತಿ ಮಾತನಾಡುತ್ತಿರಲಿಲ್ಲವೇ? ಆರಿಗೂ 
ತಿಳಿಯದ ಹಾಗೆ ನಾವು ಎಷ್ಟೋ ಕೆಲಸಗಳನ್ನು ಮಾಡುತ್ತಿ ರಲಿಲ್ಲವೇ? ಈಗ 
ನೀನು ಅದೆಲ್ಲವನ್ನೂ ಮರೆತು ಹೊಸಬನಂತೆ ಕಾಣಿಸಿಕೊಳ್ಳುವೆಯಾದುದರಿಂದ, 
ನಿನ್ನ ಆಗಣ ಸ್ನೇಹವು ಕೃತ್ರಿಮವಾದುದೆಂದು ನಾನೇಕೆ ಊಹಿಸಬಾರದು ? 
ಎಂದು ನುಡಿದನು. 


ಭೂತನಾಥನು ಇಷ್ಟಕ್ಕೆಲ್ಲಾ ಬೆರಗಾಗತಕ್ಕವನಲ್ಲ. ಆರಿಗೆ ಹೇಗಿರಬೇಕೋ 
ಹಾಗೆಯೇ ಇರಬಲ್ಲ ಭೂತನಾಥನಿಗೆ ಸಮಯವರಿತು ಮಾತನಾಡುವುದನ್ನು ಆರೂ 
ಹೇಳಿಕೊಡಬೇಕಾಗಿರಲಿಲ್ಲ. ಎಷ್ಟೋ ಮಾರಕುಮಾರರು ಭೂತನಾಥನ ಕಾಲ 
ಕೆಳಗಣಿಂದ ತೂರಿಹೋಗಿರುವರು. ಇಂತಹೆ ಭೂತನಾಧನು ಚಾತುರ್ಯದಿಂದ 
ನಗುತ್ತಾ-ನನಗೆ ಇದಾವುದೂ ಗೊತ್ತಿ ಲ್ಲವೆಂದೆಣಿಸಿದೆಯಾ? ನಮ್ಮ ಬಾಲ್ಯದ 
ವ್ಯವಹಾರವನ್ನು ಸಾನು ಮರೆತಿರುವೆನೆಂದು ನೀನು ಊಹಿಸಿದುದಾದರೂ ಹೇಗೆ? 
ನಿನ್ನ ಸ್ವಭಾವವು ಆವ ರೀತಿಯಲ್ಲಿ ಮಾರ್ಪಟ್ಚಿ ರುವುದೆಂಬುದನ್ನು ಅರಿವುದಕ್ಕಾಗಿ 
ಯೇ ನಾನು ಈ ರೀತಿಯಾಗಿ ಮೌನವನ್ನು ತಾಳೆಕೊಂಡಿದ್ದೆನು. ಈಗೀಗ ನಿನ್ನ 
ಸ್ವಭಾವವೂ ನನ್ನ ಸ್ವಭಾವವೂ ಒಂದೇ ಎಂದು ಗೊತ್ತಾಗುತ್ತಾ ಬಂದುದು. 
ಇನ್ನು ನಾವುಗಳು ಬಿಗುಮಾನದಿಂದ ವರ್ತಿಸಬೇಕಾದ ಕಾರಣವಿಲ್ಲ. ಸಾವು 
ನಿರ್ಭಯರಾಗಿ ಮೊದಲಿನಂತೆಯೇ ಮಾತುಕತೆಗಳನ್ನಾಡಿಕೊಂಡು ಸಂತೋಷದಿಂದ 
ಕಾಲವನ್ನು ಕಳೆಯುವ, ಎಂದು ರಸವತ್ತಾಗಿ ಮಾತನಾಡಿದನು. 

ಮಾರ--ರಾಮ! ಇದೇ ಅಲ್ಲವೇ ಸನ್ಮಿತ್ರ ಲಕ್ಷಣನೆಂಬುದು, ಬಾಲ್ಯ 
ಕಾಲದ ಸ್ನೇಹಿತರು ಹೀಗಿರುವುದಾದರೆ, ಆ ಸ್ನೇಹೆವು ಚಿರಕಾಲ ನಿಲ್ಲುವುದು. ಕೆಲ 
ವರು ಅಧಿಕಾರ ಸಂಪತ್ತಿನಿಂದ ತಲೆದಿರುಗಿದವರಾಗಿ ಬಾಲ್ಯದ ಸ್ಪೇಹಿತರನ್ನು 
ಮರತೇ ಬಿಡುವರು. ಇನ್ನು ಕೆಲವರು ಹೆಣಗಾರರಾದರೆಂದರೆ, ತಮ್ಮ ಬಾಲ್ಯದ 
ಸ್ನೇಹಿತರನ್ನು ಕಂಡರೆ ""ನೀವಾರೋ ನಮಗೆ ತಿಳಿಯದು; ಇನ್ನು ಮೇಲೆ 
ಇಂತಹ ಸಂಬಂಧವನ್ನು ಕಲ್ಪಿಸಿಕೊಂಡು ನಮ್ಮಲ್ಲಿಗೆ ಬರಲಾಗದು, ಕಂಡಿರಾ?” 
ಎಂದು ಮೂದಲಿಸಿ ಕಳುಹುವರು. ಇನ್ನೂ ಕೆಲವು ಮಹೆಪೀಯರಿರುವರು— 
ಅಂಥವರನ್ನು ಸ್ಮರಿಸುವುದು ಕೂಡ ಪಾಪಹೇತುವು ; ಅವರು ಬಾಲ್ಯದ ಸ್ನೇಹಿತ 
ರನ್ನು ಕಂಡೊಡನೆಯೇ ವಿಷವನ್ನು ಕಾರುತ್ತಾ ಅವರ ಹುಟ್ಟನ್ನೇ ಅಡೆಗಿಸುವ 
ವರೆಗೂ ಶಾಂತರಾಗಲಿಕ್ಕಿಲ್ಲ. ರಾಮರಮಾರಮಣ! ನಿನ್ನಂತಹ ಸ್ನೇಹಿತರು 
ಅತಿನಿರಳರು. ಬಾಲ್ಯದ ಸ್ನೇಹವನ್ನು ಇಷ್ಟರ ಮಟ್ಟಿಗೆ ನೀನು ಕಾಪಿಟ್ಟುಕೊಂಡು 
ಬಂದುದೆಕ್ಳಾಗಿ ನಾನು ನಿನಗೆ ಧನ್ಯವಾದಗಳನ್ನು ಅರ್ಥಿಸುವವನಾಗಿರುವೆನು. 
ನಿನಗೆ ಭಗವಂತನು ಸ್ನೇಹಾಭಿವೃದ್ಧಿಯನ್ನುಂಟುಮಾಡಲಿ. 


ರಾಮ--(ನಿನಯದಿಂದ) ಮಿತ್ರನೇ! ಇದೆಲ್ಲವೂ ನಿನ್ನ ನಿರ್ದಷ್ಟವಾದ 
ಅಭಿಮಾನವು. ನಿನ್ನಂತಹನರು ಈ ಪ್ರಪಂಚದಲ್ಲಿರುವುದರಿಂದಲೇ ಇದಕ್ಕೆ 
ಇಷ್ಟು ಸೌಭಾಗ್ಯವು. 


ಮಾರ--ಮಿತ್ರನೇ! ಸಂತೋಷ, ಸಂತೋಷ. ನನ್ನದೊಂದು ಪ್ರಶ್ನೆ 
ಯುಂಟು. ನೀನು ಮದಯಂತಿಯನ್ನು ಬಲ್ಲೆಯಾ? 


ರಾಮ--ಮದಯಂತಿ! ಗೊತ್ತಾಯಿತು, ಗೊತ್ತಾಯಿತು. ಈಕೆ 
ಯನ್ನ್ನಲ್ಲವೇ ನಿಮ್ಮ ಕಮಲಾಕಾಂತ ಚಕ್ರವರ್ತಿಯವರು ವಿವಾಹಮಾಡಿಕೊಳ್ಳ 
ಬೇಕೆಂದೆಣಿಸಿರುವರು? ಆಕೆಯು ಬಲು ಒಳ್ಳೆಯವಳಾಗಿ ಕಾಣುವಳು. ಆಕೆ 
ಯಲ್ಲಿ ರೂಪಯೌವನಗಳಿಗೆ ಅಭಾವವೇನೂ ಇಲ್ಲ. ಆಕೆಯ ಮೃದುಮಧುರವಾದ 
ಧ್ವನಿಯನ್ನು ಕೇಳಿದ ಕಿವಿಗೆ ನೀಣಾಧ್ವನಿಯೂ ಕರ್ಣಕರೋರವೆಂದೇ ಹೇಳ 
ಬೇಕು. 


ಮಾರ--ನಿನಗೂ ಆಕೆಗೂ ಎಷ್ಟು ದಿನಗಳಿಂದ ಪರಿಚಯವುಂಟು? 


ರಾಮ--(ಗಂಭೀರನಾಗಿ) ಹಾಗೆಂದರೇನು? ಆಕೆಗೂ ನನಗೂ ಪರಿ 
ಚಯವು ಹೇಗಾಗಬೇಕು? ನಿನ್ನ ಮಾತಿನ ಭಾವವು ನನಗುಂಟಾಗಲಿಲ್ಲ. ಮದ 
ಯಂತಿಯು ಗೃಹಸ್ಸನ ಮಗಳು. ಇಂತಹ ಕುಲಕಾಮಿನಿಯರೊಡನೆ ನನಗೆ ಪರಿ 
ಚಯವೇ ! ನಾನು ಈ ಮನೆಗೆ ಬರುವ ವರೆಗೂ ಆಕೆಯನ್ನು ನೋಡಿದವನೇ ಅಲ್ಲ. 

ಮಾರ ನಿನ್ನನ್ನು ನೋಡಿದ ಕೂಡಲೆ ಆಕೆಯು ಮೂರ್ಛೆಗೊಂಡುದ 
ರಿಂದ್ರ ನನಗೆ ಸಂಶಯವುಂಬಾಗಿ, ನಿನಗೆ ಪರಿಚಯವಿದೆಯೇ ಎಂದು ಪ್ರಶ್ನೆ 
ಮಾಡಿದೆನು. 


ರಾಮ-ಮಿತ್ರನೇ! ಅಂತಹ ಸಂಶಯಕ್ಕೇನೂ ಕಾರಣವಿರಲಾರದು 
ನನ್ನಲ್ಲಿ ನೀನು ಮತ್ತಾವ ಸಂಶಯವನ್ನಾ ದರೂ ಇಟ್ಟು ಕೊಂಡು ಬೇರೆಯಾಗಿ 
ಭಾವಿಸುವುದಾದರೆ, ನನಗೆ ಈಗಳೇ ತಿಳಿಸಿಬಿಡು, ನಾನು ಕೂಡಲೆಯೇ ಗಂಟುಕಟ್ಟಿ 
ಹೊರಟುಹೋಗುವೆನು. ನಾನು ಒಳ್ಳೆಯ ಮುಹೂರ್ತದಲ್ಲಿಯೇ ಈ ಮನೆಯಲ್ಲಿ 
ಕಾಲಿಟ್ಟ ಂತಾಯಿತು! 


ಮಾರ--ಮಿತ್ರನೇ! ನನ್ನದು ಅಪರಾಧವಾಯಿತು. ಕ್ಷಮಿಸು, ಕ್ಷಮಿಸು. 
ನಾನು ಸರಳಭಾವದಿಂದ ಹೀಗೆಲ್ಲಾ ಪ್ರಶ್ನೆ ಮಾಡಿದೆನೇ ಹೊರತು ನಿನ್ನ ಮನವನ್ನು 
ನೋಯಿಸಬೇಕೆಂದು ನಾನು ಎಂದಿಗೂ ಪ್ರಶ್ನೆ ಮಾಡಿದವನಲ್ಲ. ಇದಕ್ಕಾಗಿ ನೀನು 
ಕೋಪಮಾಡತಕ್ಕುದಲ್ಲ. ನನ್ನನ್ನು ಕ್ಷಮಿಸು. 


ರಾಮ--ಮಿತ್ರನೇ ! ನಿನ್ನೊಡನೆ ರಹಸ್ಯವೇನು? ಹೇಳುವೆನು, ಕೇಳು, 
ನಾನು ಮದಯಂತಿಯನ್ನು ನೋಡಿದ ಕೂಡಲೆ, ನನ್ನ ಮನವು ಸೋತಿತು. ನಾನು 
ಆಕೆಯನ್ನು ನಿವಾಹೆವಾಗಬೇಕೆಂದು ಕೇಳಿ ನೋಡಿದೆನು. ಆಕೆಯು ಈ ಮನೆಯ 
ಯಜಮಾನನನ್ನೆ ವಿವಾಹಮಾಡಿಕೊಳ್ಳುವುದಾಗಿ ತಿಳಿದು ಬಂದ ಮೇಲೆ ನಾನು 
ಸುಮ್ಮನಾದೆನು. 


ಮಾರ--ರಾಮರಮಾರಮಣ! ಇದು ನಿನಗೆ ಗೊತ್ತಾದ ಬಗೆ ಹೇಗೆ? 
ತಿಳಿಸಬಹುದಾದ ವಿಷಯವಾದರೆ ತಿಳಿಸು. 


ರಾಮ--ಇದು ಕೇವಲ ಗೋಪ್ಯವಾದುದು. ನಮ್ಮಂಥವರು ಇದನ್ನು 
ಎತ್ತಿ ಆಡಬಾರದು. ನೀನು ಆದರದೊಡನೆ ಕೇಳುವುದರಿಂದ ನಾನು ಹೇಳಬೇಕಾ 
ಗಿರುವುದು. ಹೇಳುವೆನು, ಕೇಳು. ಮದಯಂತಿಯು ಯೌನಕಕ್ಕೆ ತಕ್ಕ ಹಾಗೆ 
ಹಾವಭಾವಗಳನ್ನು ತೋರಿ ಮುಗುಳು ನಗೆಯಿಂದ ಮೃದುಮಧುರವಾದ ಪ್ರಿಯಾ 
ಲಾಪಗಳನ್ನು ಆಡುವುದನ್ನೂ, ಕಮಲಾಕಾಂತರಾಯನು ಅದನ್ನು ನೋಡಿ 
ಹಿಗ್ಗುತ್ತಾ ಪ್ರೇಮಪೂರಿತವಾದ ಕಟಾಕ್ಷವನ್ನು ಆಕೆಯ ಮೇಲೆ ಬೀರುವುದನ್ನೂ 
ಆವಾತ ನೋಡಿದರೂ ನನ್ನಂತೆಯೇ ಅಭಿಪ್ರಾಯಪಡುವನು. 


ನಾನು ಇಲ್ಲಿಗೆ ಬಂದು ನಿಮ್ಮ ಮನೆಯಲ್ಲಿ ಕಾಲಿಟ್ಟಿ ಕೂಡಲೆ ಕಮಲಾಕಾಂತ 
ರಾಯರ ಕೋಣೆಯ ಬಾಗಿಲ ಹತ್ತಿರಕ್ಕೆ ಬಂದು ನೋಡಲಾಗಿ ಅವರಿಬ್ಬರೂ 

ಒಬ್ಬರನ್ನೊಬ್ಬರು ಪ್ರೀತಿಸುತ್ತಿದ್ದರು. ಇದಕ್ಕೆ ಅಡ್ಡಿ ಯಾಗಬಾರದೆಂದು ನಾನು 
ಹೊರಗಡೆಯೇ ನಿಂತುಬಿಟ್ಟಿನು. ಇದರಿಂದ ಅವರಿಬ್ಬರೂ ಶೀಘ್ರದಲ್ಲಿಯೇ 
ಸಂಬಂಧವನ್ನು ಬಳೆಯಿಸುವರೆಂದು ಮನದಲ್ಲಿ ತಂದುಕೊಂಡೆನು. 


ಮಾರ--ಮಿತ್ರನೇ! ನೀನು ಎಷ್ಟೇ ಹೇಳಿದರೂ, ನನಗೆ ಮಟ್ಟಿಗೆ ಪ 
ಸಂಬಂಧದಲ್ಲಿ ಕೊಂಚವಾದರೂ ಇಷ್ಟವಿಲ್ಲ. 


ರಾಮ--ಇಷ್ಟವಿಲ್ಲದಿರಲು ಕಾರಣವೇನು, ಮಹಾಶಯ? 


ಮಾರ--ಕಾರಣವೇ? ಹೇಳುವೆನು, ಕೇಳು. ನಮ್ಮ ಅಜ್ಜನು ಮದ 
ಯಂತಿಯನ್ನು ವಿವಾಹೆ ಮಾಡಿಕೊಂಡ ಕೂಡಲೆ, ಆತನ ಸಂಪತ್ತೆಲ್ಲವೂ ಆಕೆಯ 
ವಶವಾಗುವುದು. ಆತನ ಸಂಪತ್ತಿಗೆ ನ್ಯಾಯಸಮ್ಮತನಾದ ಉತ್ತರಾಧಿಕಾರಿ 
ಯೆನಿಸಿದ ನನಗೆ ಸರ್ವನಾಶವೇ ಆಗಿಹೋಗುವುದು. ಬಳಿಕ ನಾನು ಮದೆ 
ಯಂತಿಯ ಭಿಕ್ಷಕ್ಕೆ ಕೈಯೊಡ್ಡಬೇಕು--ಇಲ್ಲವೇ, ತಲೆಯ ಮೇಲೆ ಗುಡ್ಡೆಯನ್ನಾ 
ದರೂ ಹಾಕಿಕೊಂಡು ಮನೆಯನ್ನು ಬಿಟ್ಟು ಹೊರಟುಹೋಗಬೇಕು. 


ರಾಮ--ಮಾರಕುಮಾರ! ಈ ಸಂಬಂಧವನ್ನು ತಪ್ಪಿಸುವುದಕ್ಕೆ ಆವ 
ಉಪಾಯವೂ ಇಲ್ಲವೇ? 


ಮಾರ--ನನಗೊಂದೂ ಗೊತ್ತಾಗಲೊಲ್ಲದು. 


ರಾಮ--ಹಾಗಾದರೆ ನೀನು ಹೊಟ್ಟೆಗಿಲ್ಲದೆ ಮನೆಮನೆಗೂ ತಿರುಗಿ ತಿರುಗಿ 
ಭಿಕ್ಷೆಯೆತ್ತ ಲೇಬೇಕಾಗುವುದು. 


ಮಾರ--ಅಷ್ಟೇ ಅಲ್ಲದೆ ಮತ್ತೊಂದು ವಿಷಯವೂ ಇರುವುದು. ನಾನು 
ಉತ್ತರಾಧಿಕಾರಿಯಾಗುವೆನೆಂಬ ಭರವಸೆಯಿಂದ ಕಂಡ ಕಂಡಲ್ಲಿ ಸಾಲಸೋಲ 
ಗಳನ್ನು ಮಾಡಿಬಿಟ್ಟ ರುವೆನು. ನಮ್ಮ ಸಂಪತ್ತು ಮದಯಂತಿಯ ಕ್ಸ ಸೇರುವು 
ದಾದರೆ, ನಾನು ಸಾಲವನ್ನು ತೀರಿಸಲಾರೆನು. ಬಳಿಕ ಸಾಲಗಾರರು ನನ್ನನ್ನು 
ಶೂಲಕ್ಕೇರಿಸಿ ಬಿಡುವರು. ಆದುದರಿಂದ, ನಾನು ಈ ಅನರ್ಥ ಪರಂಪರೆಯಿಂದ 
ಪಾರಾಗುವುದಕ್ಕೆ ಆವ ಮಾರ್ಗವೂ ತಲೆಗೆ ಹೆತ್ತಿಲ್ಲ. 


ರಾಮ--(ದುಃಖವನ್ನು ನಟಸಿ) ಮಾರ ಮಹಾಶಯ! ಈ ವಿಷಯದಲ್ಲಿ 
ನನ್ನಿಂದ ನಿನಗೆ ಸಾಹಾಯ್ಯವೇನಾಗಬೇಕೆಂಬುದನ್ನು ತಿಳಿಸುವುದಾದರೆ, ನಾನು 
ಯೋಗ್ಯತೆ ಮಾರಿ ನಿನಗೆ ಒತ್ತಾಸೆಯಾಗಿ ನಿಲ್ಲುವೆನು. 

ರಾಮರಮಾರಮಣನು ಮಾರಕುಮಾರನ ಮುಖೋಲ್ಲಾ ಸಕ್ಕಾಗಿ ಈ ರೀತಿ 
ಯಾಗಿ ಮಾತನಾಡಿದವನಾದೆರೂ, ಅವನ ಅಂತರ್ಯವು ಬೇರೆಯ ವಿಧವಾಗಿ 
ಯೇ ಇದ್ದಿತು. ಕಮಲಾಕಾಂತನು ಮದಯೆಂತಿಯನ್ನು ನಿವಾಹೆವಾಗಬೇಕೆಂ 
ಬುದೇ ಅವನ ಪರಮೋಡಜ್ಹೀಶವು. ಕಾರಣವೇನೆಂದರೆ ಮದಯಂತಿಯು 
ಕಮಲಾಕಾಂತನನ್ನು ವರಿಸುವುದಾದರೆ, ಆತನ ಸಂಸತ್ತೆಲ್ಲವೂ ಮದಯಂತಿಯ 
ಕ್ಸೈಸೇರುವುದು. ಇದರಿಂದ ತನ್ನ ರೊಟ್ಟಿ ಜಾರಿ ತುಪ್ಪದಲ್ಲಿ ಬಿದ್ದಂತಾಗುವುದು. 
ಆವ ದಡ್ಡಿನು ತಾನೇ ತನಗೆ ಬರತಕ್ಕ ಲಾಭವನ್ನು ಹೋಗಲಾಡಿಸಿಕೊಂಡು 
ಹೆರರಿಗೆ ಉಪಕಾರಮಾಡಿಯಾನು? ಸ್ವಾರ್ಥವನ್ನಾ ದರೂ ತ್ಯಾಗಮಾಡಿ ಪರಾರ್ಥ 
ಕ್ಕಾಗಿ ಜನ್ಮವೆತ್ತಿ ಕೆಲಸಮಾಡುವ ಮಹನೀಯರು ನಮಗೆ ಪೂಜ್ಯರೆನಿಸಿಕೊಂಡು 
ಒಂದೆಡೆಯಲ್ಲಿರಲಿ. 


ರಾಮರಮಾರಮಣನ ವೇಷವನ್ನು ತಾಳಿದ್ದ ಭೂತನಕಾಥನು ಮಾರಕುಮಾ 
ರನ ಮನೋರಥವು ಈಡೇರದೇ ಇರುವುದಕ್ಕೆ ಆವ ಮಾರ್ಗವನ್ನು ಅವಲಂಬಿಸ 
ಬೇಕೋ ಅದನ್ನು ಸರಿಯಾಗಿ ಚಿಂತಿಸಿ ತನ್ನ ಕಾರ್ಯವು ಸುಮುಖವಾಗಿ ನೆರ 
ವೇರುವ ಬಗೆಗೆ ಯತ್ಸಮಾಡ ತೊಡಗಿದನು. 





ನಾಲ್ಕನೆಯ ಸಂಧಿ 
ಬಳೆಗಾರ್ತಿ 


" ಬಳೇ ಬೇಕೆ ಬಳೇ? ಬೊಂಬಾಯಿ ಬಳೆ, ಸುರಿ ಮಳೆ! 3 ಎಂದು ಕೂಗು 
ತ್ತಾ ಹದಿನೈದು ವರ್ಷದ ಹುಡುಗಿಯೊಬ್ಬಳು ಬೀದಿಯಲ್ಲಿ ಬರುತ್ತಿದ್ದಳು. 


ಈ ಸಮಯದಲ್ಲಿ ಕುಂದನಂದಿನಿಯ ದಾಸಿಯೊಬ್ಬಳು ಅದೇ ಮಾರ್ಗವಾಗಿ 
ತನ್ನ ಕೆಲಸದ ಮೇಲೆ ಹೋಗುತ್ತಿದ್ದಳು. ಕುಂದನಂದಿನಿಯು ಕಳ್ಳರ ಕೈಯಿಂದ 
ಬಿಡುಗಡೆಯನ್ನು ಹೊಂದಿ ತನ್ನ ಮನೆಗೆ ಬಂದ ಸಂಗತಿಯನ್ನು ನಮ್ಮ ಪ್ರಿಯ 
ಪಾಠಕ ಮಹಾಶಯರು ಇನ್ನೂ ಜ್ಞಾ ಪಕದಲ್ಲಿಟ್ಟಿರಬಹುದು. ಹುಂದಳು ಮನೆಗೆ 
ಬಂದ ಕೂಡಲೆ ರೋಗದಿಂದ ದುರ್ಬಲೆಯಾದಳು. ಕಮಲಾಕಾಂತನು ಈಕೆಯನ್ನು 
ವಾಯು ಪರಿವರ್ತನೆಗಾಗಿ ತನ್ನ ಆತ್ಮೀಯನೊಬ್ಬನ ಮನೆಗೆ ಕಳುಹಿಸಿಕೊಟ್ಟನು ; 
ಆಗಿಂದಾಗ ಆಕೆಯ ಸ್ಥಿತಿಗತಿಗಳನ್ನೂ ಅರಿತುಕೊಳ್ಳುತ್ತಿ ದ್ದನು. 


ಕುಂದನಂದಿನಿಯು ನೂತನ ಸ್ಸಲದಲ್ಲಿ ಆರೋಗ್ಯವನ್ನು ಪಡೆದುಕೊಂಡೆ 
ಆನಂದದಿಂದಿರುತ್ತಿದ್ದಳು. ಆಕೆಗೆ ಮದಯಂತಿಯ ಸಹವಾಸನಿಲ್ಲದಿದ್ದುದರಿಂದ, 

ಕೋಗವು ಬೇಗನೆಯೇ ನಾಸಿಯಾಯಿತೆಂದು ಹೇಳಿದರೂ ಅತ್ಯುಕ್ತಿಯಾಗ 
ಲಾರದು. 


ಶುಂದನಂದಿನಿಗೆ ನಿಶ್ಚಾಸಕ್ಕೆ ಪಾತ್ರವೆನಸಿದ ಇಬ್ಬರು ದಾಸಿಯರಿದ್ದರು. 
ಅವರಲ್ಲಿ ಒಬ್ಬಳು ಕುಂದಳ ಬಳಿಯಲ್ಲಿಯೇ ಇದ್ದಳು; ಮತ್ತೊಬ್ಬಳು ಕಮಲಾ 
ಕಾಂತನ ಮನೆಯಲ್ಲಿರುತಿದ್ದಳು. ಈಕೆಗೆ ಮದಯಂತಿಯಲ್ಲಿಯೂ ವಿಶ್ವಾಸವಿದ್ದಿತು. 


ಈ ದಾಸಿಯು ಮದಯೆಂತಿಯ ಕೆಲಸಕ್ಕಾಗಿ ಹೊರಗೆ ಹೊರಟದ್ದಳು. ಈ 
ಕೆಯ ನಡೆವಳಿಯು ಅಷ್ಟಾಗಿ ಶುದ್ಧವಾಗಿರಲಿಲ್ಲ. ಈಕೆಯು ವಿಧವೆಯಾಗಿದ್ದರೂ 
ಕೈಯಲ್ಲಿ ಬಳೆಗಳೂ, ಕತ್ತಿನಲ್ಲಿ ಸರವ, ಮೂಗಿನಲ್ಲಿ ಮೂಗುತಿಯೂ ಆಶ್ರಯ 
ವನ್ನು ಪಡೆದಿದ್ದುವು. ಹುಡುಗಿಯು ಬಳೆಮಾರುತ್ತಿರುವುದನ್ನು ನೋಡಿ ಈ 
ದಾಸಿಗೆ ಬಳೆ ತೊಟ್ಟು ಕೊಳ್ಳ ಬೇಕೆಂದು ಆಸೆಯಾಯಿತು. ಆದುದರಿಂದ ದಾಸಿಯು 
ಬಳೆಗಾರ್ತಿಯನ್ನು ಕುರಿತು--ಫಿನ್ನಲ್ಲಿ ಎಂಥೆಂಥಾ ಬಳಿಗಳಿರುವುವು? ಅವುಗ 
ಳನ್ನು ಕೋರು. ನಾನು ಕಣ್ಣ್ಯಾರೆ ನೋಡಿ ಆರಿಸಿಕೊಳ್ಳುವೆನು, ಎಂದಳು. 


ಬಳೆಗಾರ್ತಿಯು ಸಂತೋಷದಿಂದ--ನೋಡೆಮ್ಮಾ! ಒಳ್ಳೆಯ ಬಳೆಗಳು 
ನನ್ನಲ್ಲಿರುವುವು. ಅರಗಿನ ಬಳೆ, ಕನ್ನಡಿ ಬಳೆ, ಗಾಜಿನ ಬಳೆ ಬೊಂಬಾಯಿ ಬಳೆ, 
ಸಕಲಾತಿ ಬಳೆ, ರೇಷ್ಮೆ ಬಳೆ, ತಳಕಿನ ಬಳೆ, ಕುಸರಿ ಬಳ್ಳೆ ಕೊಂಬಿನ ಬಳೆ ಮೊದ 
ಲಾದ ಸೊಗಸಿನ ಬಳೆಗಳು ನನ್ನಲ್ಲಿರುವುವು. ನೀನು ಆವುದನ್ನು ಬಯಸಿದರೂ 
ನಾನು ಅದನ್ನು ತೊಡಿಸುವೆನು. ಬಳೆಯ ಬೆಳೆಯು ಸುರಿಮಳೆಯಾಗಿ ಹೋಗಿರು 
ವುದು. ನಿನಗೆ ಇಷ್ಟನಿರುವುದಾದರೆ, ನಿನ್ನ ಸುಂದರವಾದ ಕೈಗೆ ಸುಂದರತರ 
ವಾದ ಬಳೆಗಳನ್ನೇ ತೊಡಿಸುವೆನು. ಅದನ್ನು ನೋಡಿಯೇ ಎಲ್ಲರೂ ನಿನ್ನನ್ನು 


ದಾಸಿ (ಅಡ್ಡೆ ಗಿಸಿ) ಮಾತಿನ ಮಲ್ಲಿ! ನಿನ್ನ ಚೆಂದದ ಮಾತು ಸಾಕು. 
ನನ್ನ ಕೈಗಳಿಗೆ ಗುತ್ತನಾಗಿ ತೊಡಿಸಬೇಕು. 


ಬಳೆ--ಅದೇ ನಮ್ಮ ಕೆಲಸವು ; ಹಾಗೆ ಮಾಡದಿದ್ದರೆ ನಮ್ಮ ಹೊಟ್ಟಿ 
ತುಂಬುವ ಬಗೆ ಹೇಗೆ; ತಾಯೆ? ಬೀದಿಯಲ್ಲಿ ಕುಳಿತರೆ ಸರಿಹೋಗುವುದಿಲ್ಲ. ನಡೆ, 
ನಿಮ್ಮ ಮನೆಗಾದರೂ ಹೋಗುವ. 


ದಾಸಿ--ನಮ್ಮ ಮನೆಯು ಇಲ್ಲಿಗೆ ದೂರವಾಗಿರುವುದರಿಂದ, ಅಲ್ಲಿಗೆ 
ಹೋಗಲು ಸಾಧ್ಯವಿಲ್ಲ. 


ಬಳೆ--ನಿಮ್ಮ ಮನೆಯೆಲ್ಲಮ್ಮಾ ? 

ದಾಸಿ--ಕಮಲಾಕಾಂತ ಚಕ್ರವರ್ತಿಯವರ ಮನೆಯನ್ನು ಬಲ್ಲೆ 
ಯಷ್ಟೇ? ನಾನು ಆ ಮನೆಯ ದಾಸಿಯು. 


ಬಳೆ--ಕಮಲಾಕಾಂತಪ್ಪುನವರೇ? ನಾನು ಅವರ ಹೆಸರನ್ನು ಮಟ್ಟಿಗೆ 
ಕೇಳಿರುವೆನು. ತಾಯೆ ! ಅವರ ಮನೆಯಿರುವ ಸ್ಸಲವು ನನಗೆ ತಿಳಿಯದು. ನನಗೆ 
ಆ ಮನೆಯನ್ನು ತೋರಿಸಮ್ಮಾ 


ದಾಸಿ--ಆ ಮನೆಯನ್ನು ಕಂಡುಕೊಂಡು ನಿನಗಾಗುವುದೇನು? ಇಲ್ಲಿಯೇ 
ಬಳೆಯನ್ನು ತೊಡಿಸಿ ಹೆಣವನ್ನು ತೆಗೆದುಕೊಂಡು ಹೊರಡು. 


ಬಳೆ--ಅಲ್ಲಿ ನನಗೊಂದು ಕೆಲಸವುಂಟು. 
ದಾಸಿ--ಅದೇನು ಕೆಲಸ? 


ಬಳೆ--ಅಲ್ಲಿ ಭೂತನಾಥನೆಂಬುವನು ಇರುವನೇ? ಇರುವುದಾದರೆ, 
ನಾನು ಆತನನ್ನು ನೋಡಬೇಕು. 


ದಾಸಿ ಅಲ್ಲಿ ಭೂತನಾಥನೆಂಬ ಹೆಸರಿನವರಾರೂ ಇದ್ದಂತೆ ಕಂಡು ಬರ 
ಲಿಲ್ಲ. ಆ ಮನೆಯಲ್ಲಿ ಮೂವರೇ ಗಂಡಸರಿರುವರು. ಕಮಲಾಕಾಂತರಾಯರು, 
ಆತನ ಮಗನ ಮಗನಾದ ಮಾರಕುಮಾರರಾಯರು, ಅಲ್ಲದೆ, ರಾಮರಮಾರಮಣ 
ರಾಯರೆಂದು ಮತೊ, ಬ್ಬರು ಹೊಸದಾಗಿ ಬಂದಿರುವರು, ಅವರು ಮಾರಕುಮಾರ 
ರಾಯರ ಬಾಲ್ಯದ ಸ್ನೇಹಿತರಂತೆ. ಇವರುಗಳು ಹೊರತಾಗಿ ಆ ಮನೆಯಲ್ಲಿ 
ಮತ್ತಾವ ಗಂಡೆಸರೂ ಇಲ್ಲ. 


ಬಳೆ-ರಾಮರಮಾರಮಣರಾಯ? ಹೆಸರೇನೋ ಮುದ್ದಾಗಿರುವುದು. 
ಅತನು ಆ ಮರೆಯಲ್ಲಿ ಎಷ್ಟು ದಿನಗಳಿಂದ ವಾಸವಾಗಿರುವನು? ಹೇಳಮ್ಮಯ್ಯಾ ! 


ದಾಸಿ--ಅತನು ಬಂದು ತುಂಬಾ ದಿನಗಳೇನೂ ಆಗಿಲ್ಲ; ಇನ್ನೂ ಎರಡು 
ಮೂರು ದಿನಗಳೇ ಆಗಿರುವುವು. ನೀನು ಇಷ್ಟನ್ನು ಕೇಳುವುದಕ್ಕೆ ಕಾರಣ 
ವೇನಮ್ಮ್ಮಾ ? 


ಬಳೆ--ಆತನು ನೋಡುವುದಕ್ಕೆ ಉದ್ದವಾಗಿರುವನಲ್ಲವೇ? ಅವನ 
ಮುಖದಲ್ಲಿ ಗಡ್ಡೆ ಮಾಸೆಗಳಿರುವುವಲ್ಲವೇ? ದಟ್ಟವಾಗಿ ಬಳೆದಿರುವ ಹುಬ್ಬುಗ 
ಳಲ್ಲಿ ಆತನ ಕಣ್ಣುಗಳು ಅಡೆಗಿಹೋಗಿರುವುವಲ್ಲವೇ 5 ಆತನ ಮೈಬಣ್ಣವು 
ಅಷ್ಟು ಕಪ್ಪೂ ಅಲ್ಲ, ಅಷ್ಟು ಕೆಂಪೂ ಅಲ್ಲ, ಅಷ್ಟು ಬಿಳಿದೂ ಅಲ್ಲ. 

ದಾಸಿ--ಬಳೆಗಾರಮ್ಮ! ನೀನು ನಿನ್ನ ಭೂತನಾಥನನ್ನು ವರ್ಣಿಸುತ್ತಿರ 
ಬಹುದು. ನಮ್ಮಲ್ಲಿ ರುವವರು ಭೂತನಾಥನಲ್ಲ ; ಅವರ ಹೆಸರು ಶ್ರೀಯುತ 
ರಾಮರಮಾರಮಣರಾಯರು. 


ಬಳೆ--ತಾಯೆ! ನನಗೆ ಹೆಸರು ಮರೆತಿದ್ದಿತು. ನೀನು ಹೇಳಿದಾತನನ್ನೇ 
ಸಾನು ನೋಡಬೇಕೆಂದಿರುವೆನು. ನೀನು ನನಗೊಂದು ಉಪಕಾರವನ್ನು ಮಾಡೆ 
ಬಲ್ಲೆಯಾ? ಹಾಗೆ ಮಾಡಿಕೊಡುವುದಾದರೆ, ನಾನು ನಿನ್ನಿಂದ ಹೆಣವನ್ನು ತೆಗೆದು 
ಕೊಳ್ಳುವುದಿಲ್ಲ. 


ದಾಸಿ--ಅದೆಂತಹ ಮಾತು! ನೀನು ಹೊಟ್ಟಿ ಗಾಗಿಯೇ ವ್ಯಾಪಾರ 
ಮಾಡುತಿ, ರುವುದು. ನಿನಗೆ ಸರಿಯಾದ ಬೆಲೆಯನ್ನು ಕೊಡದೆ ನಾನು ಬಳೆಯನ್ನು 
ಹೇಗೆ ಶಾನೇ ತೊಡುವುದಕ್ಕಾದೀತು? ನಾನು ಬೆಲೆಯನ್ನು ಸಲ್ಲಿಸಿಯೇ ಬಳೆಗಳನ್ನು 
ತೊಟ್ಟನು. ನಿನ್ನ ಕೆಲಸವಾದರೂ ಎಂಥದೆಂಬುದನ್ನು ತಿಳಿಸು. 


ಬಳೆ-- ಅವರು ನನ್ನನ್ನು ಒಂದು ಸಲ ನೋಡಿಕೊಂಡು ಹೋಗ 
ಬೇಕೆಂದು ತಿಳಿಸಬೇಕು. ಇಸ್ಟೇ ನನ್ನ ಕೆಲಸವು. ನಾನು ಅವರನ್ನು ಎಲ್ಲೆಲ್ಲಿಯೋ 
ಹುಡುಕಿ ಹುಡುಕಿ ಸಾಕಾಯಿತು. ನನಗೆ ಅವರು ಸಿಕ್ಕಲಿಲ್ಲ. ನೀನು ಇಷ್ಟು 
ಕೆಲಸ ಮಾಡಿಕೊಟ್ಟರೆ ನನಗೆ ಎಸ್ಟೋ ಉಸಪಕಾರಮಾಡಿದಂತಾಗುವುದು, ತಾಯೆ! 


ದಾಸಿ- ನಾನು ಮನೆಯ ದಾಸಿಯು. ಗಂಡೆಸರೊಡೆನೆ ಮುಖಕೊಟ್ಟು 
ಹೇಗೆ ಮಾತನಾಡಲಮ್ಮಾ? 


ಬಳೆ--ನಾನು ಬಡ ಹೆಂಗುಸು. ನನಗೆ ಉಪಕಾರ ಮಾಡಿದರೆ, ನಿನಗೆ 
ಭಗವಂತನು ಮಂಗಳವನ್ನುಂಟುಮಾಡಿಯಾನು? ಬಡವರು ಬಡೆವರಿಗೆ ಒತ್ತಾಸೆ 
ಯಾಗದಿದ್ದರೆ ಮತ್ತಾರಾಗಬೇಕು? 


ದಾಸಿ--ಒಂದು ವೇಳೆ ಅವರು ನನ್ನ ಮಾತನ್ನು ಕೇಳಿ ರೇಗಿದರೆ? 


ಬಳೆ--ರೇಗುವುದೇಕಮ್ಮಾ? ಆರ ಸ್ವತ್ತನ್ನು ಆರು ತಿಂದಿರುವರು? 
ಅಂತಹ ವಿಷಯವೇನೂ ಇಲ್ಲ. ನಾನು ಅವರನ್ನು ಪ್ರೀತಿಸುತ್ತಿರುವೆನು. ಅವರೂ 
ನನ್ನಲ್ಲಿ ಎಷ್ಟೋ ಪ್ರೀತಿಯುಳ್ಳವರಾಗಿರುವರು. ಇಷ್ಟರಲ್ಲಿಯೇ ನಮ್ಮಿಬ್ಬರಿಗೂ 
ವಿವಾಹವಾಗುವ ಸಂಭವವುಂಟು. 


ಹೀಗೆ ಮಾತನಾಡಿದ ಬಾಲಿಕೆಯು ಆರಿರಬಹುದೆಂಬ ಶಂಕೆಯುಂಟಾಗ 
` ಬಹುದು. ಈಕೆಯು ಮೊದಲನೆಯ ಖಂಡದ ಮೊದಲನೆಯ ಸಂಧಿಯಲ್ಲಿ ಕಳ್ಳ 
ತನಕ್ಕೆ ಹೊರಟಿದ್ದ ಮೂವರನ್ನೂ ಬಂಧನದಿಂದ ಬಿಡಿಸಿದ ಹೈಮವತಿ. 

ಹೈಮನತಿಯ ಮಾತನ್ನು ಕೇಳಿ ದಾಸಿಯು ಬೆರಗಾಗಿ ನಿಂತಳು. *"ಹುಡುಗಿ 
ಯಾದರೋ ಚದುರೆಯಾಗಿ ಕಾಣುವಳು. ಈಕೆಯು ಸುಳ್ಳನ್ನು ಹೇಳುತ್ತಿರೆ 
ಬಹುದೇ? ಇಲ್ಲವೇ ರಾಮರಮಾರಮಣನ ವಿಷಯದಲ್ಲಿ ರಹಸ್ಯವೇನಾದರೂ 
ಅಡಗಿರಬಹುದೇ?'' ಎಂದು ದಾಸಿಯು ಚಿಂತಿಸುತ್ತಾ ಆವ ಮಾತನ್ನೂ ಆಡೆಜಿ 
ಸುಮ್ಮನೆ ನಿಂತಿರುವುದನ್ನು ನೋಡಿ ಹೈಮವತಿಯು ಮತ್ತೆ ಮಾತನಾಡಿದಳು. 
ಅದು ಈರೀತಿಯಾಗಿದ್ದಿತು:-- 


“ತಾಯೇ! ನಿನ್ನ ಪ್ರಸನ್ನನಾದ ಮುಖವನ್ನು ನೋಡಿದರೆ, ನನ್ನ ತಂದೆ 
ತಾಯಿಗಳು ಜ್ಞಾಪಕಕ್ಕೆ ಬರುತ್ತಿರುವರು. ನಾನು ತಾಯಿತಂದೆಗಳನ್ನು ಕಳೆದು 
ಕೊಂಡ ತಬ್ಬಲಿಯಾದ ಬಾಲಿಕೆ. ನಾನು ತಾಯಿಯ ಮುಂಡೆ ಹೇಳುವ ಹಾಗೆ 
ನಾಚುಗೆಯನ್ನು ದೂರಮಾಡಿ ನನ್ನ ಗುಟ್ಟೆಲ್ಲವನ್ನೂ ತಿಳಿಸಿದೆನು. ನೀನು ಬೇಗ 
ನೆಯೇ ಬಳೆಯನ್ನು ತೊಟ್ಟುಕೊಂಡು ನನ್ನ ಅಲ್ಪ ಮನೋರಥವನ್ನು ನೆರವೇರಿಸಿ 
ಕೊಡಮ್ಮಾ , ತಾಯೇ!” 


ಇಷ್ಟು ಹೇಳುವಷ್ಟರೊಳಗಾಗಿಯೇ ಹೈಮವತಿಯ ಕಂಠವೂ ಕುಗ್ಗಿ ತ್ತು 
ಮುಖವೂ ತಗ್ಗಿತು, ವಿಷಾದವೂ ಮನವನ್ನಾವರಿಸಿತು. ದಾಸಿಯು ಇದನ್ನು 
ನೋಡಿ ಮನಗರಗಿದವಳಾಗಿ--ಮಗು! ನಾನು ನಿನ್ನ ಕೆಲಸವನ್ನು ಮಾಡಿಕೊಡು 
ವೆನು. ನಾನು ಹೇಳಬೇಕಾದುದೇನು? ಮತ್ತೊಂದು ಸಲ ಹೇಳು, ಎಂದಳು. 


ಬಳೆ--ಹೆಚ್ಚಿನ ನಿಷಯವೇನೂ ಇಲ್ಲವಮ್ಮಾ! ನಾನು ಇಲ್ಲಿಯೇ 
ನಿಂತಿರುನೆನು ; ಇಲ್ಲಿಗೆ ಬಂದು ನನ್ನನ್ನು ಒಂದು ಸಲ ನೋಡಿಕೊಂಡು ಹೋಗ 
ಬೇಕೆಂದು ಅವರಿಗೆ ತಿಳಿಸಿದರೆ ಸಾಕು. 


ದಾಸಿ--ನೀನು ಎಲ್ಲಿ ನಿಂತಿರುವೆ? ಈ ಕೊಳದ ತೀರದಲ್ಲಿ ಕಾದುಕೊಂಡಿರ 
ಬಲ್ಲೆಯಾ? 


ಬಳೆ-ಅಹುದನಮ್ಮಾ! ನಾನು ಈ ರಾತ್ರಿಯ ಒಂಬತ್ತು ಗಂಟಿಯ 
ವರೆಗೂ ಈ ಕೊಳದ ತೀರದಲ್ಲಿಯೇ ಕಾದುಕೊಂಡು ನಿಂತಿರುನೆನು. 


ದಾಸಿ ನಿನ್ನ ಹೆಸರನ್ನು ಏನೆಂದು ಹೇಳಲಿ? ನಾನು ಏನ ಹೇಳಿದರೆ 
ಅವರಿಗೆ ನಿನ್ನ ಗುರುತು ಗೊತ್ತಾದೀತು? 


ಬಳೆ--ನನ್ಸ್ನ ಹೆಸರು ಹೈಮವತಿ. ಆ ಹೆಸರಿನಿಂದಲೇ ಅವರು ನನ್ನನ್ನು 
ಅರಿತುಕೊಳ್ಳುವರು. 

ಹ ರಾತಾ 





ಲಾತಾ... 


ಹೀಗೆ ಹೇಳಿ ಹೈಮವತಿಯು ದಾಸಿಗೆ ಬಳೆಗಳನ್ನು ತೊಡಿಸಿದಳು. ದಾಸಿಯು 
ಅದರ ಬೆಲೆಯನ್ನು ಸಲ್ಲಿಸಿ ಅಲ್ಲಿಂದ ಮುಂದಕ್ಕೆ ತೆರಳಿದಳು. 





ಐದನೆಯ ಸಂಧಿ 
ಅನುಸಂಧಾನ 


ದಾಸಿಯು ಮನಗೆ ಹಿಂದಿರುಗಿ ಬಂದು ರಾಮರಮಾರಮಣರಾಯನನ್ನು 
ಹುಡುಕಿದಳು. ರಾಮರಮಾರಮಣನು ವಿಕಾಂತವಾಗಿ ಒಂದೆಡೆಯಲ್ಲಿ ಕುಳಿತು 
ಕೊಂಡು ಹೊತ್ತನ್ನು ಕಳೆಯುವುದಕ್ಕಾಗಿ ಆವುದೋ ಒಂದು ಪುಸ್ತಕವನ್ನು 
ಓದುತ್ತಿ ದ್ದನು. ದಾಸಿಯು ಆತನ ಬಳಿಗೆ ಬಂದು ನಿಲ್ಲಲು ರಾಮರಮಾರಮಣನು 
ತಲೆಯೆತ್ತಿ ನೋಡಿ--ವಿಷಯವೇನು? ಎಂದು ಕೇಳಿದನು. 


ದಾಸಿ--ತಮ್ಮೊಡನೆ ಮಾತನಾಡತಕ್ಕುದಿದೆ. 
ರಾಮ--ಹಾಗೆಯೇ? ಅದೇನು ಮಾತು? 


ದಾಸಿ--ತಾವು ನನ್ನಲ್ಲಿ ಅಪರಾಧವನ್ನು ಎಣಿಸಲಾಗದು. ನಾನು ಅಲ್ಲಿ 
ಮಾತ ಕೊಚ್ಚಿ ದ್ವಂತೆ ತಮ್ಮಲ್ಲಿಗೆ ಬೇಗನೆಯೇ ಬಂದಿರುನೆನು. 


ರಾಮ--ಈ ಮಾತುಗಳೆಲ್ಲವೂ ಆ ಮೇಲೆ ಸಾವಕಾಶವಾಗಿ ನಡೆಯ 
ಬಹುದು. ವಿಷಯವೇನು? 


ದಾಸಿ--ಒಬ 


i ಹುಡುಗಿಯು ತಮ್ಮನ್ನು ನೋಡಬೇಕಂದು ಬಯ 
ಸುತ್ತಿರುವಳು. 


ರಾಮ--(ಅಚ್ಚರಿಯಿಂದ) ಹುಡುಗಿಯೇ! ಅದೆಂತಹ ಹುಡುಗಿ? 
ಆಕೆಯು ನಿನ್ನಂತೆಯೇ ಸುಂದರಿಯಾಗಿರುವಳ್ಳ ಹೇಗೆ? 


ದಾಸಿ--ಸ್ವಾಮಾ! ನಾನು ತಮ್ಮ ಪರಿಹಾಸವಚನಕ್ಕೆ ಸರಿಯಾದ 
ಪಾತ್ರವಲ್ಲ. ಆ ಹುಡುಗಿಯು ಅನಾಥೆಯು. ಬೀದಿಬೀದಿಗಳಲ್ಲಿ ಬಳೆಗಳನ್ನು 
ಮಾರಿಕೊಂಡು ಜೀವಿಸುತ್ತಿರುವಳು. 


ರಾಮ--ಆಕೆಯ ಹೆಸರು ನಿನಗೆ ಗೊತ್ತೇ? 

ದಾಸಿ ಗೊತ್ತುಂಟು; ಆಕೆಯ ಹೆಸರು ಹೈಮವತಿ. ಇಂದಿನ ರಾತ್ರಿ 
ಒಂಬತ್ತು ಗಂಟೆಯ ವರೆಗೂ ಆಕೆಯು ಇಲ್ಲಿಂದ ಒಂದು ಮೈಲಿಯಷ್ಟು ದೂರ 
ದಲ್ಲಿರುವ ಅದೊಂದು ಕೊಳದ ತೀರದಲ್ಲಿ ಕಾದುಕೊಂಡಿರುವಳಂತೆ. ಅಷ್ಟರೊಳ 
ಗಾಗಿ ತಾವು ಆಕೆಯನ್ನು ಒಂದು ಸಲ ನೋಡಬೇಕೆಂದು ನನ್ನ್ನ ಮೂಲಕವಾಗಿ 
ಹೇಳಿಕಳುಹಿಸಿರುವಳು. 


ರಾಮರಮಾರಮಣನು ದಾಸಿಯ ಬಾಯಿಂದ ಹೈಮವತಿಯೆಂಬ ಶಬ್ದವನ್ನು 
ಕೇಳಿದ ಕೂಡಲೆ, ಕಂಗೆಟ್ಟ ಮುಖವುಳ್ಳ ವನಾಗಿ ನಡುಗುತ್ತಾ ತಲೆಯನ್ನು ತಗ್ಗಿ ಸಿ 
ಕೊಂಡು ಸುಮ್ಮನೆ ಕುಳಿತು ಬಿಟ್ಟನು. 


ದಾಸಿಯು ಈತನ ದುರವಸ್ಥೆಯನ್ನು ನೋಡಿ ಆಶ್ಚರ್ಯದಿಂದಲೂ ಭಯ 
ದಿಂದಲೂ ಕೂಡಿದವಳಾಗಿ--ಸ್ವಾಮಿ! ತಮಗೆ ತಟ್ಟನೆ ಹೀಗಾಗಲು ಕಾರಣ 
ವೇನು? ತಮ್ಮ ಶರೀರದಲ್ಲಿ ಯಾತನೆಯೇನಾದರೂ ಉಂಟಾಗಿದೆಯೇ, ತಿಳಿಸೋಣ 
ವಾಗಲಿ ; ಕುಡಿಯುವುದಕ್ಕೆ ತಣ್ಣಗಿರುವ ನೀರನ್ನು ತಂದುಕೊಡುವೆನು, ಎಂದು 
ನುಡಿದಳು. 


ರಾಮರಮಾರಮಣನು ಚತುರತೆಯಿಂದ ತನ್ನ ಮನೋಭಾವವನ್ನು ಅಡ 
ಗಿಸಿಕೊಂಡು--ಇಲ್ಲಿಯ ವಾತಾವರಣವು ನನ್ನ ಶರೀರಕ್ಕೆ ಒಂಟಲಿಲ್ಲ. ಆದುದ 
ರಿಂದ ಹೀಗಾದುದೇ ಹೊರತು ಯಾತನೆಯೇನೂ ಇಲ್ಲ. ನೀನು ನೀರನ್ನು ತರ 
ಬೇಕಾದ ಅವಶ್ಯಕತೆಯಿಲ್ಲ. ಕೂಡಲೆಯೇ ಎಲ್ಲವೂ ಸರಿಹೋಗುವುದು, ಎಂದುತ್ತರ 
ಕು ನು; 


ಹೈಮವತಿಯು ದರಿದ್ರದಂಪತಿಗಳ ಕುಮಾರಿಯು. ಈಕೆಗೆ ಎರಡು ವರ್ಷ 
ಗಳು ತುಂಬುವುದರೊಳಗಾಗಿ ಈಕೆಯ ವೃದ್ಧ ಮಾತಾಪಿತೃಗಳು ಕಾಲಕ್ಕೆ ಅಧೀನ 
ರಾಗಿಬಿಟ್ಟರು. ಭೂತನಾಥನ ತಾಯಿಯೂ ಈಕೆಯ ತಾಯಿಯೂ ಬಾಲ್ಯದಿಂದಲೂ 
ಸಖಿಯರಾದುದರಿಂದ, ಹೃಮವತಿಯ ತಾಯಿಯು ಸಾಯುವ ಕಾಲದಲ್ಲಿ ತನ್ನ 
ಮಗಳನ್ನು ಭೂತನಾಥನ ತಾಯಿಯ ತೊಡೆಯ ಮೇಲಿಟ್ಟು ಹೊರಟುಹೋದಳು. 
ಅಂದು ಮೊದಲು ಭೂತನಾಥನ ತಾಯಿಯೇ ಹೈಮವಕಿಯನ್ನು ಕಾಪಿಟ್ಟುಕೊಂಡು 
ಬರುತ್ತಿದ್ದಳು. 


ವಯಸ್ಸು ಹೆಚ್ಚಿದ ಹಾಗೆಲ್ಲಾ ಹೈಮವತಿಯ ಅಂಗೋಪಾಂಗಗಳೆಲ್ಲವೂ ದೃಢ 
ವಾಗಿ ಬಳೆದು ನೋಟಕರಿಗೆ ಮನವನ್ನು ಚಲಿಸುವಂತೆ ಮಾಡಿಬಿಡುತಿದ್ದುವು. ಈ 
ಸೌಂದರ್ಯರಾಶಿಯನ್ನು ನೋಡಿ ಭೂತನಾಥನೂ ಬೆರಗಾಗಿ ವ್ಯಾಮೋಹಿತನಾಗಿ 
ಬಿಟ್ಟನು. ಆತನ ತಾಯಿಯು ತನ್ನ ಮಗನಿಗೆ ಹೈಮವತಿಯನ್ನು ತಂದುಕೊಳ್ಳ 

ಬೇಕೆಂದು ತುಂಬಾ ಆಸೆಯನಿ ಟ್ಟಿ ಕೊಂಡಿದ್ದಳು. ಅವಳಿಗೆ : ಅಕಾಲಮೃತ್ಯು 
ವೊದಗಿ ಬಂದುದರಿಂದ, ಆಕೆಯು ತನ್ನ ಇಚ್ಛೆ ಯು ನೆರವೇರುವುದನ್ನು Rg 
ನೋಡದೆಯೇ ಮಡಿದಳು. ತಾಯಿ ಸತ್ತ ಜಿ ಭೂತನಾಥನು ಹೈಮವತಿ 
ಯನ್ನು ಕೈ ಬಿಡದೆ ರಕ್ಷಿಸಿಕೊಂಡು ಬರುತ್ತಿದ್ದನು. 


ಹೈಮವತಿಯೂ ತನ್ನ ಪ್ರೇಮಕಟಾಕ್ಷವನ್ನು ಭೂತನಾಥನ ಮೇಲೆ ಬೀರ 
ಲಾರಂಭಿಸಿದಳು. ಆತನೂ ಆಕೆಯನ್ನು ಪ್ರಿತಿಸುವಂತೆಯೇ ಕಾಣಿಸಿಕೊಳ್ಳು 
ತ್ತಿದ್ದನು. ಆದರೆ ಆತನಿಗೆ ದರಿದ್ರರ ಮಗಳನ್ನು ವರಿಸುವುದಕ್ಕೆ ಇಷ್ಟವಿರಲಿಲ್ಲ 
ವಾದುದರಿಂದ, ಅದನ್ನು ಮಟ್ಟಿಗೆ ಆಕಗೆ ತೋರ್ಪಡಿಸುತ್ತಿರಲಿಲ್ಲ. ಭೂತನಾಥನು 
ಆಕೆಯನ್ನು ಅತಿಯಾಗಿ ಪ್ರೀಕಿಸುವನಂತೆ ನಟಸಿ ಆಕೆಯನ್ನು ನ್ಯಾಯ ಸಮ್ಮತ 
ವಲ್ಲದ ಪ್ರಣಯದಲ್ಲಿ ಸಿಲುಕಿಸಿ ಬಿಡಬೇಕೆಂದು ಎಷ್ಟೋ ಪ್ರಯತ್ನಮಾಡಿ ನೋಡಿ 
ದನು. ಆದರೆ ದರಿದ್ರರಾಗಿದ್ದರೂ ಶುದ್ಧರಾದ ತಾಯಿತಂದೆಗಳಿಂದ ಜನಿಸಿದ 
ಹೈಮವತಿಯು ನಿಧಿಗನುಸಾರವಾಗಿ ವಿವಾಹವಾಗದೇ ಇರುವ ವರೆಗೂ ಮಾರ್ಗ 
ತಪ್ಪಿ ನಡೆಯತಕ್ಕವಳಲ್ಲವೆಂದು ಹೆಶಹಿಡಿದು ಕುಳಿತಳು. 


ಭೂತನಾಥನು ಮೋಸ, ಸುಳ್ಳು, ಕಳ್ಳತನ, ಜೂಜಾಟ ಮುಂತಾದ 
ದುರ್ಮಾರ್ಗದಿಂದ ಹೆಣವನ್ನು ಸಂಪಾದಿಸುತ್ತಾ ಕಾಲವನ್ನು ಕಳೆಯುತ್ತಿ ದ್ದನು. 
ಆಗಿಂದಾಗ ಹೈಮವತಿಯೂ ಆತನಿಗೆ ಒತ್ತಾಸೆಯಾಗಿರುತಿದ್ದಳು. ಆಕೆಯ 
ಸಾಹಾಯ್ಯದ ಲಕ್ಷಣವನ್ನು ಇದೇ ಗ್ರಂಥದ ಪ್ರಥಮ ಖಂಡದ ಮೂರನೆಯ ಸಂಧಿ 
ಯಿಂದ, ನಮ್ಮ ಪ್ರಿಯಪಾಠಕ ಮಹಾಶಯರು ಚೆನ್ನಾಗಿಯೂ ಅರಿತುಕೊಳ್ಳ 
ಬಹುದು. 2 ೫೫೬೬ ಹಣವು ಹೆಚ್ಚು ತ್ರಾ ಬಂದ ಹಾಗೆಲ್ಲಾ ಜೋ 
ನಾಥನ ದುರ್ಮಾರ್ಗವೂ ದೊಡ್ಡದಾಗುತ್ತಾ ಜು ಈ ವೈಭವದಲ್ಲಿ ಆತನು 
ಹೈಮವತಿಯನ್ನು ಮರೆಯಲಾರಂಭಿಸಿದೆನು. 


ಈ ಸಮಯದಲ್ಲಿಯೇ ಮದಯಂತಿಯು ಗಂಡನನ್ನು ಕಳೆದುಕೊಂಡು ವಿಧವೆ 
ಯಾದಳು. ಒಂದಾನೊಂದು ದಿನ ಭೂತನಾಥನು ಕಳ್ಳತನವನ್ನು ಮಾಡಿಕೊಂಡು 
ತನ್ನ ಮನೆಗೆ ಹಿಂದಿರುಗಿ ಬರುತ್ತಿರುವಾಗ, ಒಂದು ಕೊಳದ ಬಳಿಯಲ್ಲಿ ಮದ 
ಯಂತಿಯು ಕುಳಿತಿರುವುದನ್ನು ನೋಡಿದನು. ಆಕೆಯೂ ಈತನನ್ನು ನೋಡಿದ 
ಕೂಡಲೆಯೇ ಪ್ರೇಮಾವಿರ್ಭಾವದಿಂದ ಬೆವತುಹೋದಳು. ಭೂತನಾಥನು 
ಇದನ್ನು ಕಂಡುಕೊಂಡು ಕೈಯ ಸೈಗೆಯಿಂದ ಆಕೆಯನ್ನು ಗೋಪ್ಯವಾದ ಸ್ಕಾನಕ್ಕೆ 
ಬರಮಾಡಿಕೊಂಡು ಪರಸ್ಪರಾನುರಾಗದಿಂದ ಬದ್ಧರಾದರು. 

ಅಂದು ಮೊದಲು ಭೂತನಾಥನು ಮದಯಂತಿಯನ್ನು ಅತಿಶಯವಾಗಿ ಪ್ರೀ 
ತಿಸ ತೊಡಗಿದನು. ಇವರಿಬ್ಬರ ಪರಸ್ಪರ ಪ್ರೀತಿಯು ದಿನ ದಿನಕ್ಕೆ ಹೆಚ್ಚುತ್ತಾ 
ಬಂದಿತು. ಪರಸ್ಪರ ಪ್ರೀತಿಯ ಫಲವೋ ಎಂಬಂತೆ ಮದಯಂತಿಯು ಕೆಲವು 
ದಿನಗಳೊಳಗಾಗಿಯೇ ಗರ್ಭವನ್ನು ಧರಿಸಿದಳು. ಮದಯಂತಿಗೆ ದೂರಸಂಬಂಧದ 
ಒಬ್ಬ ಚಿಕ್ಕಮ್ಮನಿದ್ದಳು. ಆಕೆಯು ಮಗಳ ಕಳಂಕವನ್ನು ನೋಡಿ ಪರಿಪರಿ 
ಯಾಗಿ ನಿಂದಿಸಿದಳು ; ಎಷ್ಟೋ ಹೆದರಿಸಿ ನೋಡಿದಳು. ಪ್ರಣಯಪಾಶವು ಇದಾ 
ವುದರಿಂದಲೂ ಕಿತ್ತುಹೋಗ ತಕ್ಕುದಾಗಿರಲಿಲ್ಲ.. ಒಂದು ಸಲ ಕೆಟ್ಟು ಭಯವು 
ತಪ್ಪಿದ ಮೇಲೆ ಪಾಪಮಾರ್ಗದಿಂದ ದೂರವಾಗಿರತಕ್ಕವರು ಈ ಪ್ರಪಂಚದಲ್ಲಿ 
ಅತಿವಿರಳರೆಂದೇ ಹೇಳಬೇಕು. ಅದರಲ್ಲಿಯೂ ಹೆಂಗುಸು ಕೇವಲವಾಗಿ ಪ್ರಕೃ 
ತಿಯ ಸ್ವರೂಪವೇ ಆಗಿರುವುದರಿಂದ, ಅವರನ್ನು ಅಭ್ಯಸ್ತವಾದ ಮಾರ್ಗದಿಂದ 
ಹಿಂದಿರುಗಿಸುವುದು ಅಸಾಧ್ಯವಾದ ವ್ಯಾಪಾರವೇ ಸರಿ. 


ದುರ್ದ್ವೈವವು ಆವಾಗಲೂ ಕೆಟ್ಟವರಿಗೆ ಸಹಾಯವೋ ಎಂಬಂತೆ, ಮದ 
ಯಂತಿಯ ಚೆಕ್ಕಮ್ಮನು ವಿಷೂಚಿಕೆಯ ರೋಗದಿಂದ ಮೃತ್ಯುವಿಗೆ ತುತ್ತಾಗಿ 
ಬಿಟ್ಟಳು. ಅಂದು ಮೊದಲು ಮದಯಂತಿಯು ಹೋದುದೇ ದಾರಿ, ಮಾಡಿದುದೇ 
ಕೆಲಸವಾಗಿ ಬಿಟ್ಟಿತು. 


ಮದಯಂತಿಯು ಯಥಾ ಸಮಯದಲ್ಲಿ ಒಂದು ಗಂಡು ಮಗುವನ್ನು 
ಹೆತ್ತಳು. ವಿಧವೆಯು ಮಗುವನ್ನು ಹೆತ್ತಳೆಂಬ ಲೋಕಾಪವಾದಕ್ಕೆ ಹೆದರಿ 
ಮದಯಂತಿಯು ಆ ಸದ್ಯೋಜಾತನನ್ನು ಒಂದೆಡೆಯಲ್ಲಿ ಬೀಸಾಡಿಬಿಟ್ಟಳು. 
ಅಕ್ಕಪಕ್ಕದವರು ಇದನ್ನು ಹೇಗೋ ಅರಿತುಕೊಂಡು, ಹೀಗೆಯೇ ಐಟ್ಟರೆ ಮದ 
ಯಂತಿಯು ಘೋರಪಾಪಕ್ಕೆ ಗುರಿಯಾದಾಳೆಂದು ತಿಳಿದು, ಆಕೆಯನ್ನು ಕಮಲಾ 
ಕಾಂತನ ಮನೆಗೆ ತಂದು ಸೇರಿಸಿದರು. 


ಮದಯಂತಿಯು ತಟ್ಟಿನೆ ಕಣ್ಮರೆಯಾದುದನ್ನು ನೋಡಿ ಭೂತನಾಥನು 
ಎದಡೆಗೆಟ್ಟನು. ಆಕೆಯನ್ನು ನೋಡದೆ ಅವನ ಮನವು ತಲ್ಲಣಿಸಲಾರಂಭಿಸಿತು. 
ಅದಕ್ಕಾಗಿ ಆತನು ಮದಯಂತಿಯನ್ನು ದಿಕ್ಕು ದಿಕ್ಕುಗಳಲ್ಲಿಯೂ ಹುಡುಕಿಕೊಂಡು 
ಅಲೆದಾಡಿದನು, ಆದರೂ ಏನೂ ಪ್ರಯೋಜನವಾಗಲಿಲ್ಲ. 


ಹೀಗಿರರೊಂದು ದಿನ ಮಾತಿಗೆ ಮಾತು ಬಂದು ಭೂತನಾಥನ ಮಿತ್ರನೊ 
ಬ್ಬನು ಆತನಿಗೆ ಮದಯಂತಿಯಿರುವ ಸ್ಥಲವನ್ನೂ, ಕಮಲಾಕಾಂತನು ಆಕೆ 
ಯನ್ನು ವರಿಸುವನೆಂಬ ಸುದ್ದಿಯನ್ನೂ ತಿಳಿಸಿದನು. ಇದನ್ನು ಅರಿತುಕೊಂದೇ 
ಭೂತನಾಥನು ರಾಮರಮಾರಮಣನ ವೇಷವನ್ನು ತಾಳಿಕೊಂಡು ಕಮಲಾ 

ಕಾಂತನ ಮನೆಗೆ ಬಂದುದು. ಈ ನಿಷಯವೆಲ್ಲವೂ ನಮ್ಮ ಪ್ರಿಯ ಪಾಠಕ ಮಹಾ 
ಶಯರಿಗೆ ಜೆನ್ನಾ ಗಿಯೂ ಗೊತ್ತಿ ರುವುದು. 


ಭೂತನಾಥನು ಹೊರಟ ಕೂಡೆಲೆ ಹೈಮವತಿಯ ಮನದಲ್ಲಿ ಬಲುವಾಗಿ 
ದುಃಖವುಂಬಾಯಿತು. ಕಾರಣವೇನೆಂದರೆ--ಆಕೆಯು ಆತನನ್ನು ತನ್ನ ಪ್ರಾಣ 
ಕ್ಕಿಂತಲೂ ಅಧಿಕವಾಗಿ ಪ್ರೀತಿಸುತ್ತಿದ್ದಳು. ಆದುದರಿಂದ ಅವನ ನಿಯೋಗದಲ್ಲಿ 
ಆಕೆಯು ದಿಕ್ಕೇ ತೋರದವಳಾಗಿ ಎಜಿಯೊಡೆದವಳೆಂಶಾದಳು. 


ಹೈಮವತಿಯು ಭೂತನಾಥನ ಅನುಸಂಧಾನದಲ್ಲಿ ತೊಡಗಿದಳು. ಎಲ್ಲೆಲ್ಲಿ 
ಹುಡುಕಿದರೂ ಆರಾರನ್ನು ಕೇಳಿದರೂ ತನ್ನ ಪ್ರಿಯನ ಸುಳಿವೇ ಗೊತ್ತಾಗಲಿಲ್ಲ. 
ಪ್ರಣಯ ವಿಚ್ಛೇದದಿಂದ ಹೈಮವತಿಯು ದಿನದಿನಕ್ಕೆ ಕೃಶೆಯಾಗಿಯೂ ದುರ್ಬಲೆ 
ಯಾಗಿಯೂ ಕೊರಗಲಾರಂಭಿಸಿದಳು. 


ಮನೆಯಲ್ಲಿ ನೀರಭದ್ರನಾದರೂ ಇದ್ದಿದ್ದರೆ, ಸಂಸಾರವು ಹೇಗೋ ನಡೆದು 
ಹೋಗುತ್ತಿ ದ್ದಿತು. ಆತನಿಗೆ ಸರಕಾರದಲ್ಲಿ ದಂಡನೆಯಾದುದರಿಂದ, ಹೈಮವತಿ 
ಯು ತಿನ್ನುವುದಕ್ಕೆ ಮಾರ್ಗನಿಲ್ಲದೆಯೇ ಸಾಯುವ ಹೊತ್ತು ಬಂದಿತು. ದಯಾ 
ಮಯನಾದ ಪಕ್ಕದ ಮನೆಯವನೊಬ್ಬನು ಹೈಮವತಿಯಲ್ಲಿ ಕನಿಕರಗೊಂಡವ 
ನಾಗಿ ಆಕೆಯು ಹೇಗಾದರೂ ಜೀವನವನ್ನು ಕಲ್ಪಿಸಿಕೊಂಡು ಬದುಕಿರಲೆಂದು 
ಆಕೆಗೆ ಕೊಂಚ ಹಣವನ್ನು ಮುಂಗಡವಾಗಿ ಕೊಟ್ಟಿ ನು. 


ಹೈಮವತಿಯು ಜಾಣೆಯಾದುದರಿಂದ ಆ ಹೆಣವನ್ನು ಮಿತವಾಗಿ ವೆಚ್ಚ 
ಮಾಡಿ ಬಳೆಗಳನ್ನು ಕೊಂಡು ತಂದು ಅವನ್ನು ಲಾಭಕ್ಕೆ ಮಾರುತ್ತಾ ಹೊಟ್ಟೆ 
ಹೊರೆದುಕೊಳ್ಳೆ.ಲಾರಂಭಿಸಿದಳು. 


ಹೈಮವತಿಯು ಇಬ್ಬಗೆಯ ಉದ್ದೇಶದಿಂದ ಮನೆ ಮನೆಗೂ ತಿರುಗಿ ಬಳೆಗ 
ಳನ್ನು ಮಾರುತ್ತಲೂ ಭೂತನಾಥನನ್ನು ಹೆಡುಕುತ್ತಲೂ ಕಾಲಹರಣ ಮಾಡು 
ತ್ರಿದ್ದಳು. ಹೀಗಿರಲೊಂದು ಸಮಯದಲ್ಲಿ ಭೂತನಾಧನು ಕಮಲಾಕಾಂತನ ಮನೆ 
ಯಲ್ಲಿರುವುದಾಗಿ ಕೇಳಿ ತಿಳಿದುಕೊಂಡು ಆತನೊಡನೆ ಮಾತನಾಡಬೇಕೆಂದು ಬಯ 
ಸುತ್ತಿದ್ದಳು. ಇದಕ್ಕನುಗುಣವಾಗಿಯೇ ಒಂದು ದಿನ ಹೈಮವತಿಯು ಕಮಲಾ 
ಕಾಂತನ ಮನೆಯ ದಾಸಿಯನ್ನು ನೋಡಿ ಅವಳಿಗೆ ಬಳೆ ತೊಡಿಸಿ ಭೂತನಾಥನ 
ವಿಷಯದಲ್ಲಿ ತನಗಿರುವ ಅಭಿಪ್ರಾಯವನ್ನು ತಿಳಿಯ ಪಡಿಸಿಕೊಂಡಳು. ಈ ವಿಷ 
ಯನನ್ನೂ ನಮ್ಮ ಪ್ರಿಯಪಾಠಕ ಮಹಾಶಯರು ಬಲ್ಲವರಾಗಿಯೇ ಇರುವರು. 


ಈೋರಘತಂಗಾರಿಕಾಸರಾಾಡಾಕಘತಿಕಿಯಾ ಭೂತನ 

ಆರನೆಯ ಸಂಧಿ 
ಅದ್ಭುತ ಹತ್ಯೆ 


ರಾತ್ರಿಯ ಎಂಟು ಗಂಟೆಯ ಸಮಯಕ್ಕೆ ಸರಿಯಾಗಿ ರಾಮರಮಾರಮ 
ಣನು ಭೋಜನವನ್ನು ತೀರಿಸಿಕೊಂಡು ಆರಿಗೂ ತಿಳಿಯದ ಹಾಗೆ ಒಂದು ಮೈಲಿಯ 
ದೂರದಲ್ಲಿರುವ ಕೊಳದ ಬಳಿಗೆ ಬಂದು ಹೈಮವತಿಯನ್ನು ಹುಡುಕಿದನು. 


 ಶುಂದನಂದಿನಿಯ ದಾಸಿಗೆ ರಾಮರಮಾರಮಣನ ವಿಷಯದಲ್ಲಿ ಸಂಶಯ 
ತೋರಿಬರಲು, ಆಕೆಯು ಇದರ ಮರ್ಮವನ್ನು ಅರಿತುಕೊಳ್ಳ ಬೇಕೆಂದು ವಿಶ್ವ 
ಯಿಸಿಕೊಂಡವಳಾಗಿ ಆ ಕೊಳದ ಬಳಿಗೆ ಮೊದಲೇ ಹೋಗಿ ಆರಿಗೂ ತಿಳಿಯದ 
ಹಾಗೆ ಒಂದು ಮರದ ಮರೆಯಲ್ಲಿ ನಿಂತುಕೊಂಡಿದ್ದಳು. 


ರಾಮರಮಾರಮಣನು ಕೊಳದ ಬಳಿಯಲ್ಲಿಯೇ ಕಾದುಕೊಂಡಿದ್ದ ಹೈಮ 
ವತಿಯನ್ನು ನೋಡಿ ರೇಗಿ ರೇಗಿ ಬೀಳುತ್ತಾ ಆಕೆಯಿದ್ದಲ್ಲಿಗೆ ಬಂದನು. 


ಆಗ ಆಕಾಶದಲ್ಲಿ ಚಂದ್ರನು ತನ್ನ ನಿಮಲವಾದ ಬೆಳ್ಳಿಂಗಳನ್ನು ನೆಲದ 
ಮೇಲೆ ಪ್ರಸರಿಸಿದ್ದನು. ತಂಗಾಳಿಯು ಆ ಆನಂದಮಯವಾದೆ ಬೆಳ್ಸಿಂಗಳಲ್ಲಿ 
ತರುಲತಾಗುಲ್ಮಾದಿಗಳೊಡನೆ ಯಥೇಚ್ಛವಾಗಿ ವಿಹೆರಿಸುತ್ತಿದ್ದಿತು. ಆ ಸಮಯ 
ದಲ್ಲಿ ಹೈಮವತಿಯು ನಿರ್ಜನವಾದ ನೀರವವಾದ ಆ ಕೊಳದ ಬಳಿಯಲ್ಲಿ ಕುಳಿತು 
ಕೊಂಡು ತನ್ನ ಪ್ರಣಯ ಕಾಂತನು ಬರುವುದನ್ನೇ ಇದಿರು ನೋಡುತ್ತಾ ಕುಳಿ 
ತಿದ್ದಳು. ರಾಮರಮಾರಮಣನು ಅಲ್ಲಿಗೆ ಬಂದ ಕೂಡಲೆ ಹೈಮವತಿಯು ಎದ್ದು 
ನಿಂತುಕೊಂಡವಳಾದರೂ ಅವಳ ಬಾಯಿಂದ ಒಂದು ಮಾತಾದರೂ ಹೊರಡಲಿಲ್ಲ. 
ಅಭಿಮಾನದಿಂದ ಅವಳೆ ಕಂಠಧ್ವನಿಯು ರುದ್ಧವಾಯಿತು. ತನ್ನ ಅಭಿಪ್ರಾಯನೆಲ್ಲ 
ವನ್ನೂ ನೋಟದಿಂದಲೇ ತಿಳಿಸಬೇಕೆಂಬ ಆಸೆಯಿಂದಲೋ ಎಂಬಂತೆ ಹೈಮ 
ವತಿಯು ತನ್ನ ಕಾತರ ದೃಷ್ಟಿಯಿಂದ ರಾಮರಮಾರಮಣನನ್ನು ನೋಡಲಾ 
ರಂಭಿಸಿದಳು. 


"" ತಿನ್ನುವುದಕ್ಕೆ ಗತಿಯಿಲ್ಲದೆ ಬೀದಿಯ ಬಿಕಾರಿಯಾಗಿದ್ದ ಹುಡುಗಿಗೆ ಎಷ್ಟು 
ಸಾಹಸ, ಎಷ್ಟು ಹಠ್ಕ ಎಷ್ಟು ಹೊಟ್ಟೆಯ ಕಿಚ್ಚು, ಎಷ್ಟು ಧೈರ್ಯ | > ಎಂದು 
ಕೊಂಡು ರಾಮರೆಮಾರಮಣನು ಕೋಪದಿಂದ ಕೆಂಡಗೊಂಡವನಾಗಿ--ಹೈಮ ! 
ನೀನು ಇಲ್ಲಿಗೆ ಬಂದು ನನಗೆ ಸಲ್ಲದ ಕಿರುಕುಳವನ್ನೇತಕೆ ಉಂಟುಮಾಡಲೆಣಿ 
ಸಿರುವೆ? ಎಂದು ಕ್ರೂರವಾಗಿ ಮಾತನಾಡಿದನು. 

ಇದು ಪ್ರಣಯ ಲಕ್ಷಣವೇ? ಪ್ರಣಯಿಯಾದವನು ತನ್ನ ಪ್ರಣಯಿನಿ 
ಯೊಡನೆ ಮಾತನಾಡುವ ಲಕ್ಷಣವು ಹೀಗೆಯೇ? ರಾಮರಮಾರಮಣನ ಪ್ರೇಮ 
ವೆಂಬುದು ಈ ತೆರನಾದುದೇ? ಇಂತಹ ಪ್ರೇಮಾಲಾಪವನ್ನು ಕೇಳಿ ಹೈಮನತಿಗೂ 
ಕೋಪವು ತಲೆಮಾರಿ ಹೋದುದು. ಆಕೆಯು ಆ ಕೋಪಾವೇಶದಿಂದಲೇ-- 
ನಾನು ಬಂದೆನು. ಸಾನು ಬಂದುದರಿಂದಲೇ ನಿನಗೆ ಇಸ್ಟೇಕೆ ಕೋಪ? ನಾನು 
ನಿನಗೆ ಎಂದಿಗೂ ಕಿಡುಕನ್ನುಂಟುಮಾಡುವುದಕ್ಕಾಗಿ ಇಲ್ಲಿಗೆ ಬಂದವಳಲ್ಲ. ನಿನ್ನ 
ನಿಜವಾದ ಹೆಸರನ್ನೂ ನಿನ್ನ ಹೇಯವಾದ ಕೆಲಸಗಳನ್ನೂ ಕಮಲಾಕಾಂತನಿಗೆ 
ತಿಳಿಸಿ ನಿನಗೆ ತೊಂದರೆ ಮಾಡಬೇಕೆಂಬುದು ನನ್ನ ಸ್ವಪ್ನ ದಲ್ಲಿಯೂ ಇಲ್ಲ. 


ಮ್ಮ 
ನಾನು ಇದಾವ ಕೆಲಸಕ್ತಾಗಿಯೂ ಇಲ್ಲಿಗೆ ಬಂದವಳಲ್ಲ ಎಂದಳು. 


ರಾಮರಮಾರಮಣನು ಈ ಮಾತನ್ನು ಕೇಳಿ ಮತ್ತಷ್ಟು ರೇಗಿದವನಾಗಿ-- 
ಎಚ್ಚರಿಕೆ, ಹೈಮವತಿ, ಎಚ್ಚರಿಕೆ ! ನಿನ್ನ ದಿಟ್ಟತನವನ್ನು ಸಾಕುಮಾಡು. ಇದ 
ಕ್ಳಾಗಿಯೇ ಸಾನು ನಿನ್ನನ್ನು ಸಾಕಿ ಸಲಹಿ ದೊಡ್ಡೆ ವಳನ್ನಾಗಿ ಮಾಡಿದುದು! 
ನಿನ್ನಂತಹ ಹೊಟ್ಟೆಗಿಲ್ಲದ ಬಿಕಾರಿಯನ್ನು ವರಿಸಬೇಕೆಂದು ನಾನು ನಿನ್ನನ್ನು 
ಪೋಸಿಸಿದೆನೆಂದು ತಿಳಿದೆಯಾ ಹೇಗೆ? ಇಲ್ಲ--ಎಂದಿಗೂ ಇಲ್ಲ; ನಿನ್ನಲ್ಲಿ ಈ 
ದುರಾಶೆಯಿರುವುದಾದರೆ, ಅದನ್ನು ಮರೆತುಬಿಡು. ನೀನು ದರಿದ್ರ ಹೈಮವತಿ ; 
ನಿನ್ನೊಡನೆ ನಾನು ಆವ ಸಂಬಂಧವನ್ನು ಬಳೆಯಿಸುವುದಕ್ಕೂ ಇಷ್ಟ ಪಡತಕ್ಕವ 
ನಲ್ಲ, ಎಂದು ಕಠಕೋರಧನಿಯಿಂದ ಮಾತನಾಡಿದನು. 


ಹೈಮ--ನಿನ್ನ ಇಷ್ಟದಲ್ಲಿದ್ದಂತೆಯೇ ಆಗಲಿ. ಇನ್ನು ನಾನು ಹೇಳು 
ವುದನ್ನಾದರೂ ಕೇಳು. ನಾನು ಕಮಲಾಕಾಂತನ ಬಳಿಗೆ ಈಗಳೇ ಹೋಗಿ ನಿನ್ನ 
ಮೋಸದ ಕೃತ್ಯವೆಲ್ಲವನ್ನೂ ಬಯಲುಮಾಡಿಬಿಡುವೆಕು. ನೀನು ಕಳ್ಳ--ದರೋಡೆ 
ಗಳ್ಳ, ಹಾಗೂ ವಿಶ್ವಾಸಘಾತುಕ. ನಿನ್ನ ಈ ಸ್ವಭಾವವನ್ನು ಕೇಳಿ ಆತನು 
ಎನ್ಟೋ ಸಂತೋಷ ಪಡುವನು. ನಾನಾದರೋ ಬೀದಿಯ ಬಿಕಾರಿ; ಬಿಕಾರಿ 
ಯಾಗಿಯೇ ಜೀವಿಸಿಕೊಂಡಿರುವೆನು. ನಿನ್ನ ಅನ್ನವೂ ನಿನ್ನ ಪೋಷಣೆಯೂ 
ನನಗೆ ಇಂದಿಗೇ ಸಾಕು. ಹೊರಡು; ಇಂದಿನಿಂದಲೂ ನನಗೆ ನಿನ್ನೊಡನೆ 
ಮತ್ತಾವ ಸಂಬಂಧವೂ ಇರುವುದಿಲ್ಲ. 


ರಾಮ--ಎಲೌ ಗತಿಗೆಟ್ಟಿ ವಳೇ ! ನಾನು ನಿನಗೆ ದಾಸನೆಂದು ತಿಳಿದೆ 
ಯಾ? ನಿನಗೆ ನಾನು ಅಂಜಿ ನಡೆಯುವೆನೆಂದು ತಿಳಿದು ನೀನು ಹೆಮ್ಮೆ ಪಡುವೆ 
ಯಾ, ಹೇಗೆ? ಇಂದಿನಿಂದ ನಾನೂ ನಿನಗೆ ದ್ವೇಹಿಯಾಗಿ ಪ್ರತಿಯಾಗಿ ಆಚರಿ 
ಸುವೆನು. 

ಹೈಮ- ನಿನ್ನಿಂದ ಸಾಧ್ಯವಾದುದೆಲ್ಲವನ್ನೂ ಮಾಡು, ಹರಟೆಯೊತ್ತ 
ಬೇಡೆ. ನಾನು ನಿನಗಿಂತಲೂ ಬಲಿಷ್ಕೆಯಾಗಿಯೇ ಇರುವೆನು. ನಿನ್ನಂಥವರು 
ಇಬ್ಬರು ಬಂದರೂ 


ರಾಮ--ಹೈಮವತಿ ಎಚ್ಚರಿಕೆಯಿಂದ ಮಾತನಾಡು, ದುಡುಕಬೇಡ ; 
ದುಡುಕಿ ನನಗೆ ರೇಗಿಸಬೇಡ. 


ರಾಮರಮಾರಮಣನ ಹೆತ್ತಿರದಲ್ಲಿ ಆಯುಧನಿರುವುದೆಂಬುದನ್ನು ಹೈಮ 
ವತಿಯು ಅರಿಯಳು. ರಾಮರಮಾರಮಣನ ವೇಷದಲ್ಲಿರುವ ಭೂತನಾಥನಂತಹ 
ಕಳ್ಳರು ಆವಾಗಲೂ ಶಸ್ತ್ರವುಳ್ಳವರಾಗಿಯೇ ಇರುವರೆಂಬುದನ್ನು ಹೈಮವತಿಯು 
ತಿಳಿದಿರಲಿಲ್ಲ. ಆದುದರಿಂದಲೇ ಆಕೆಯು ಸಾಹಸವನ್ನು ಅವಲಂಬಿಸಿಕೊಂಡು 
ಭೂತ ! ನಾನು ಎಚ್ಚರಿಕೆಯಿಂದಲೇ ಮಾತನಾಡುತ್ತಿರುವೆನು. ನಾನು ಆವಾ 
ಗಲೂ ಆರ ಹಣವನ್ನೂ ಕದ್ದಿಲ್ಲ ಆರ ಹೆಂಡಿರನ್ನೂ ಸರ್ವನಾಶಕ್ಕ್ರೀಡು ಮಾಡಿಲ್ಲ 
ಆರನ್ನೂ ನಾನು ಕೊಂದಿಲ್ಲ. ಹೀಗಿರುವಲ್ಲಿ ನನಗೆ ಎಚ್ಚರಿಕೆಯಿಲ್ಲದೇ ನಿನು? 
ಈಗ ನೀನು ಎಚ್ಚರಿಕೆಯಿಂದ ಇರಬೇಕು. ಈಗ ನಿನಗೆ ಒಳ್ಳೆಯದಾಗಬೇಕಾ 
ಗಿದ್ದರೆ, ನನ್ನಿದಿರಿನಲ್ಲಿ ಒಂದು ಕ್ಷಣವೂ ನಿಲ್ಲದೆ ದೂರ ತೊಲಗಿ ಹೋಗು, ಎಂದು 
ಗದ್ದರಿಸಿದಳು. 


ಮಾಯಾನಿಯಾದ ಭೂತನಾಥನು ತಟ್ಟನೆ ತನ್ನ ಕೋಪವನ್ನು ನುಂಗಿ 
ಕೊಂಡು ಮೆಲ್ಲಮೆಲ್ಲನೆ ಮೃದುಮಧುರ ಸ್ವರದಿಂದ--ಹೈಮ ! ಕೋಪಮಾಡ 
ಬೇಡೆ. ನೀನು ಇಲ್ಲಿಗೆ ಬಂದುಜೀಕೆ? ನಿನಗಾಗಿ ನಾನು ನಿಜವಾಗಿಯೂ ದುಃಖ 
ಪಡುತ್ತಿರುವೆನು. ಈಗಳಾದರೂ ಹೇಳು- ನೀನು ಇಲ್ಲಿಗೆ ಏತಕ್ಕಾಗಿ ಬಂಜಿ? 
ನಿಂದು ನಗುನಗುತೆ ಮಾತನಾಡಿದನು. 





ಹೈಮವತಿಯೂ ಕಳ್ಳೆ ನಗೆಯನ್ನು ನಕ್ಕು--ಭೂತನಾಥ! ನೀನು ಇಷ್ಟು 
ಒಳ್ಳೆಯ ಸ್ವಭಾವದವನೆಂದು ನನಗೆ ಮೊದಲೇ ಗೊತ್ತಿದ್ದಿದ್ದರೆ, ನಾನು ಶ್ರಮ 
ಪಟ್ಟಾದರೂ ಇಷ್ಟು ದೂರ ಬರಬೇಕಾದುಜೀ ಇರಲಿಲ್ಲ, ಎಂದಳು. 


ಹೈಮವತಿಯಾಡಿದ ಒಂದೊಂದು ಮಾತೂ ಭೂತನಾಥನ ಕರುಳನ್ನು ಕತ್ತ 
ರಿಸಲಾರಂಭಿಸಿತು. ಕೂಡೆಲೆಯೇ ಆತನು ನಾಲ್ಕು ದಿಕ್ಕುಗಳನ್ನೂ ನೋಡಿದನು. 
ಪ್ರಕೃತಿಯು ಎಲ್ಲೆಲ್ಲಿಯೂ ನಿಸ್ತಬ್ಧವಾಗಿಯೂ ನೀರವವಾಗಿಯೂ ಕಾಣಿಸಿ 
ಕೊಂಡಿತು. ಗಗನಮಂಡಲದಲ್ಲಿ ಚಂದ್ರದೇವನು ನೀರವನಾಗಿ ತನ್ನ ಅಮೃತ 
ಕಿರಣಗಳಿಂದ ಜಗತ್ತನ್ನು ಶಾಂತವಾಗಿ ಮಾಡುತ್ತಾ, ಈ ಪ್ರಣಯಿಗಳ ಪ್ರೇಮಾ 
ಲಾಪಗಳನ್ನು ಕೇಳಿಕೊಂಡು ಮುಂದೆ ಮುಂಡೆ ಸಾಗಿಹೋಗುತ್ತಿದ್ದನು. ವಾಯುವು 

ವಿಶ್ರಾಂತಿಗಾಗಿ ಎಲ್ಲಿಗೋ ತೆರಳಿಬಿಟ್ಟಿದ್ದಿತು. ಗಿಡಮರಗಳ ಒಂದೆಲೆಯಾದರೂ 
ಪ್ರಕೃತಿಯ ಪ್ರಶಾಂತತೆಯನ್ನು ಭೇದಿಸುವುದಕ್ಕೆ ಸಾಹಸವುಳ್ಳುದಾಗಿರಲಿಲ್ಲ. 
ಮುಂಗಡೆಯಲ್ಲಿ ಮಟ್ಟಿಗೆ ಸ್ವಚ್ಛವಾದ ಜಲವುಳ್ಳ ಕೊಳವು ಚಂದ್ರಕಿರಣವನ್ನು 
ತನ್ನ ವಕ್ಷದ ಮೇಲೆ ಧಾರಣಮಾಡಿಕೊಂಡು ಆನಂದದಿಂದ ಪವಡಿಸಿದ್ದಿತು. 
ಭೂತನಾಥನು ಇದ್ದಕ್ಕಿದ್ದ ಹಾಗೆಯೇ ಒಂದೇ ಹಾರು ಹಾರಿ ಹೈಮವತಿಯ 
ಕತ್ತನ್ನು ಬಲವಾಗಿ ಅದಿನಿಕೊಂಡು ತನ್ನಲ್ಲಿದ್ದ ಮಚ್ಛನ್ನು ಹೊರಗೆ ತೆಗೆದು 
ಆಕೆಯನ್ನು ಬಲವಾಗಿ ಹೊಡೆದನು. ಹೈಮವತಿಯು ಆವ ಮಾತನ್ನೂ ಆಡ 
ದೆಯೇ ಸುಮ್ಮನಿದ್ದಳು. ಬಳಿಕ ಯಾತನೆಯನ್ನು ತಡೆಯಲಾರದವಳಾಗಿ-- 
ಕೊಲೆ ಕೊಲೆ, ಎಂದುಕೊಂಡು ಕೊಳದಲ್ಲಿ ಜ್ಞಾ ನತನ್ಪಿ ಬಿದ್ದು ಬಿಟ್ಟಳು. ಭೂತ 
ನಾಥನು ಒಂದು ಕ್ಷಣವೂ ಅಲ್ಲಿ ನಿಲ್ಲದೆ ವೇಗದಿಂದ ಪಲಾಯನಮಾಡಿದನು. 





ಏಳನೆಯ ಸಂಧಿ 
ದುರ್ಥಟನೆ 


ರಾಮರಮಾರಮಣನು ಎಷ್ಟು ದೂರವಾಗಿ ಓಡಿ ಹೋಗುತ್ತಿದ್ದರೂ "ಕೊಲೆ, 
ಕೊಲೆ' ಎಂಬ ಶಬ್ದವು ಮಟ್ಟಿಗೆ ಅವನ ಕೆನಿಯಲ್ಲಿ ಘಂಟಾಘೋಷವಾಗಿ ಪ್ರತಿ 
ಧ್ವನಿತವಾಗಲಾರಂಭಿಸಿತು. ಈ ಶಬ್ದವು ಕೆನಿಗೆ ಬಿದ್ದಹಾಗೆಲ್ಲಾ ಆತನು ಓಡೆ 
ಲಾರಂಭಿಸಿದನು ; ಆತನು ಓಡಿದ ಹಾಗೆಲ್ಲಾ ಕೊಲೆಯೆಂಬ ಶಬ್ದವು ಕಿವಿಗಳನ್ನು 
ಕೊರೆಯಲಾರಂಭಿಸಿತು. ಈ ದ್ವೈನಿಧ್ಯದಲ್ಲಿ ಸಿಲುಕಿಕೊಂಡು ನರಳಾಡುತ್ತಿದ್ದ 
ಭೂತನಾಥನು ದಾರಿಯಲ್ಲಿ ಒಂದೆರಡು ಸಲ ಮುಗ್ಗ ರಿಸಿ ಬಿದ್ದನು, ಆದರೂ ಅದಿಲ್ಲ 
ವನ್ನೂ ಲೆಕ್ಕಿಸದೆಯೇ ಪ್ರಾಣವುಳಿದರೆ ಸಾಕೆಂದು ಅಲ್ಲಿಬಿದ್ದು ಇಲ್ಲಿಬಿದ್ದು ಒಂದೇ 
ಉಸಿರಿನಲ್ಲಿ ಓಡಲಾರಂಭಿಸಿದನು. ರಾತ್ರಿಯ ಕಾಲವಾದುದರಿಂದ ಅವನ 
ಪ್ರಯತ್ನಕ್ಕೆ ಕುಂದುಕೊರತೆಗಳೇನೂ ಉಂಟಾಗಲಿಲ್ಲವೆಂಬುದೇ ಅವನ ಕಿಂ 
ಚಿತ್ತಾದ ಪುಣ್ಯವು. 


ಕಮಲಾಕಾಂತರಾಯನ ಮನೆಯು ಅತಿ ವಿಶಾಲವಾದುದು; ಆ ಮನೆಯ 
ಪ್ರಾಚೀರವೂ ಅದಕ್ಕನುಸಾರವಾಗಿಯೇ ದೊಡ್ಡದಾಗಿದ್ದಿತು. ಆ ಮನೆಗೆ ಮನೆ 
ಯವರಾಗಲಿ, ಇತರ ದೊಡ್ಡಮನುಷ್ಯರೇ ಆಗಲಿ ಹೋಗಿಬರುವುದಕ್ಕೆ ಒಂದು 
ದಾರಿಯೂ, ಮನೆಯ ದಾಸದಾಸಿಯರು ಸಂಚಾರಮಾಡುವುದಕ್ಕೆಂದು ಮತ್ತೊಂದು 
ದಾರಿಯೂ ಏರ್ಪಡಿಸಲ್ಕಟ್ಟದ್ದಿತು. ರಾಮರಮಾರಮಣನು ಬಿದ್ದೆನೋ ಕಟ್ಟಿ ನೋ 

ಎಂದು ಮನೆಯ ಬಳಿಗೆ ಓಡಿಬಂದು ಸೇವಕರು ಸಂಚಾರಮಾಡುವ ಗಲ್ಲಿಯಿಂದ 
ಮನೆಯೊಳಗೆ ನುಗ್ಗಿ ತನ್ನ ಕೋಣೆಗೆ ಬಂದು ಬಾಗಿಲನ್ನು ಹಾಕಿಕೊಂಡು ದೀಪ 
ವನ್ನು ಕಚ್ಚಿಸಿದನು. ಬಳಿಕ ಆ ಕೋಣೆಯೊಳಗಿದ್ದ ನಿಲುಗನ್ನಡಿಯಲ್ಲಿ ತನ್ನ 
ಸ್ವರೂಪವನ್ನು ನೋಡಿಕೊಂಡನು. ಆತನ ಮುಖವನ್ನು ನೋಡಿ ಆತನಿಗೇ ಭಯ 
ವುಂಟಾಗಲು, ಸರ್ವದುಃಖಾಪಹಾರಿಣಿಯಾದ ಸುರಾಜೀನಿಯನ್ನು ಒಂದು ಬಟ್ಟಲಿ 
ನಲ್ಲಿ ಆವಾಹನೆಮಾಡಿ ಅದನ್ನು ಕಣ್ಣ ಮುಚ್ಚೆ ತೆಗೆಯುವುದರೊಳಗಾಗಿ ಹೊಟ್ಟಿ 
ಯೊಳಗೆ ಸೇರಿಸಿ ಬಿಟ್ಟಿ ನು; ಅಷ್ಟ ರಿಂದಲೇ ತ ಸಹಿ, ಯಾಗದಿರಲು, ತೃಪ್ತಿಯಾಗುವ 
ವರೆಗೂ ಕುಡಿದುಬಿಟ್ಟ 


ಒಂದು ಕ್ಷಣಕಾಲನೆನ್ನುವುದರೊಳಗಾಗಿ ಮುಖವು ಕೆಂಪೇರಿ ಉತ್ಸಾಹವು 
ನೂರ್ಮಡಿಯಾಯಿತು. ಆಗ ಅವನು ನಿಜವಾಗಿಯೂ ಭೂತನಾಥನೇ ಆಗಿದ್ದನು. 
ಆದರೂ ಮಾಡಿದ ಕೆಟ್ಟ ಕೆಲಸವು ಮರೆಯುವುದೆಂದರೇನು? ಅದರ ಪರಿಣಾಮವು 
ಅಡಿಗಡಿಗೆ ಸ್ಮರಣೆಗೆ ಬಂದು ದುಷ್ಕರ್ಮಿಯನ್ನು ಅಧೀರನನ್ನಾಗಿ ಮಾಡುವುದಿಲ್ಲ 
ವೆಂದರೇನು? ನಾವು ಧೈರ್ಯವನ್ನು ಮೇಲೆ ತೋರಬಹುದು ; ಆದರೆ ಭಯವು 
ಒಳಗಿದ್ದು ಕೊಂಡೇ ಮಾನವನನ್ನು "ಸುಟ್ಟು ಬೂದಿಮಾಡಿಬಿಡುವುದು. ಈ ಪ್ರಕೃತಿ 
ನಿಯಮಕ್ಕೆ ಭೂತನಾಥನು ಗಣಕ ಇರತಕ ವನೇನ ೂ ಅಲ್ಲ. ky 
ಕೃತಾಂತನಾದರೂ ಭಯಪಡಲೇ ಬೇಕಾಗುವುದು. ನಮ್ಮ ಭೂತನಾಥನೂ ಅಂತಹ 
ಭಯದಿಂದ ಆವರಿಸಲ್ಪಟ್ಟು ಹೆದರಿ ಹೆದರಿ ಸತ್ತುಹೋದನು. ಆ ಭಯದ 
ಪ್ರಭಾವದಿಂದಲೇ ಭೂತನಾಥನು ಅಲ್ಲಿಂದ ಓಡಿಹೋಗುವುದಕ್ಕೆ ಸಂಕಲ್ಪ ಮಾಡಿ 
ಕೊಂಡನು. 


ಆಗ ಗಡಿಯಾರದಲ್ಲಿ ರಾತ್ರಿಯ ಹನ್ನೊಂದು ಗಂಟೆಯು "ಟಣ್‌ ಟಣ್‌ ' 
ಎಂದು ಹೊಡೆಯಿತು. 


ಕಾಲಾಂಜನದಲ್ಲಿ ಒಂದು ಪ್ರಸಿದ್ಧವಾದ ರಂಗಮಂಡಪವಿದ್ದಿತು. ಅಲ್ಲ ಆಗಿಂ 
ದಾಗ ಹೊಸಹೊಸ ನಾಟಕಗಳು ಜವಾರಿ ರೀತಿಯಿಂದ ಪ್ರದರ್ಶಿಸಲ್ಪಡು 
ತ್ರಿದ್ದುವು. ಇಂತಹ ಅಪೂರ್ವವಾದ ನಾಟಕಗಳನ್ನು ನೋಡುವುದಕ್ಕಾಗಿ 
ರಸಿಕರು ಎಲೆ  ಲ್ಲಂದಲೋ ಬರುತ್ತಿ, ದ್ದ ರು. ಈ ಸ್ಲಲದಲ್ಲಿರೆ ಲಿನ ನಿಲ್ಡಾ ಣವನ್ನು 
ಏರ್ಪಡಿಸಿದರೆ, ತುಂಬಾ ಉತ್ಪತ್ತಿ ಯಾದೀತೆಂಬ ಉದ್ದೆ ೩. ರೆ ಲಿನ ಅಧಿಕಾರಿ 
ಗಳು ರಾತ್ರಿಯ ನಿಳುಗಂಟಿಯ, ಸಮಯದಲ್ಲಿ ರೈಲು ಇಲ್ಲಗೆ ಬಂದು ಸತು 
ರಾತ್ರಿಯ ಗಜ ಗಂಟೆಯ ಸಮಯದಲ್ಲಿ ಇಲ್ಲಿಂದ ಹೊರಡುವಂತೆಯೂ ಏರ್ಪಡಿ 
ಸಿದ್ದರು. ಅಲ್ಲದೆಯೂ ಈ ಸ ಸ ಲದಲ್ಲಿಯೇ ಅನೇಕ ಕಡೆಗಳಿಂದ ಬರತಕ್ಕ ಹೊಗೆ 
ಬಂಡಿಗಳು ಸಂಧಿಸುತ್ತಿದ್ದು ವು 

ಇದೇ ಸಮಯದಲ್ಲಿ ಕಾಲಾಂಜನಕ್ಕೆ ಬರತಕ್ಕ ಹೊಗೆ ಬಂಡಿಯಲ್ಲಿ ನಂದ 
ಕುಮಾರನು ಪ್ರಯಾಣಮಾಡಿಕೊಂಡು ಮತ್ತೆ ತನ್ನ ಅಜ್ಜನ ಮನೆಗೆ ಬರುವುದಾಗಿ 
ಏರ್ಪಾಡು ನಡೆದಿದ್ದಿ ತು. 


ನಂದಕುಮಾರನು ಆವ ಕಾರಣದಿಂದ ಗೃಹೆತ್ಯಾಗಿಯಾಗಿದ್ದನೆಂಬುದು ಎಲ್ಲ 
ರಿಗೂ ಗೊತ್ತೇ ಇರುವುದು. ನಂದಕುಮಾರನು ಮನೆಯನ್ನು ತ್ಯಾಗ ಮಾಡಿ 
ಹೊರಟುಹೋದ ಕೆಲವು ದಿನಗಳ ಮೇಲೆ, ಕಮಲಾಕಾಂತನು ಪಶ್ಚಾತ್ತಾಪದಿಂದ 
ಬೆಂದುಹೋದನು. ಮೊದಲಿನಿಂದಲೂ ತಾಯಿತಂದೆಗಳಿಲ್ಲದ ತಬ್ಬಲಿಯಾದ 
ದೌಹಿತ್ರನನ್ನು ತನ್ನ ಮಗನೆಂದೇ ಭಾವಿಸಿಕೊಂಡು ಕಾಪಿಟ್ಟ ಪ್ರೇಮವು ನಂದ 
ಕುಮಾರನ ಅದರ್ಶನದಲ್ಲಿ ಕಮಲಾಕಾಂತನನ್ನು ತಬ್ಬಿಬ್ಬಾಗಿ ಮಾಡಿಬಿಟ್ಟಿತು. ಈ 
ವಿಯೋಗದ ಅಸಹೈಯಾತನೆಯನ್ನು ತಡೆಯಲಾರದೆ ಕಮಲಾಕಾಂತನು ನಂದ 
ಕುಮಾರನಿಗೆ ಮನೆಗೆ ಬಂದು ಬಿಡುವಂತೆ ಪತ್ರವೊಂದನ್ನು ಬರೆದನು. ನಂದ 
ಕುಮಾರನಿಗೂ ತನ್ನ ಅಜ್ಜ ನಲ್ಲಿ ತುಂಬಾ ನ್ರೀತಿಯಿದ್ದಿತು. ಅದು ಕಾರಣವೇ 
ಆತನು ತನ್ನ ಅಜ್ಜನಿಗೆ ಕ್ಷಮೆಯನ್ನು ಬೇಡಿ ಅದಕ್ಕೆ ಪ್ರತ್ಯುತ್ತರವನ್ನು ಬರೆದನು. 
ಕಮಲಾಕಾಂತನು ಮುಮ್ಮಗನಿಗೆ ಬೇಗನೆಯೇ ಹೊರಟು ಬರುವಂತೆ ಮತ್ತೊಂದು 
ಪತ್ರವನ್ನು ಬರೆದನು. ಅಜ್ಜನ ಮಾತಿಗೆ ಪ್ರತಿಯಾಗಿ ಹೇಳುವುದಕ್ಕೆ ಇಷ್ಟವಿಲ್ಲ 
ದವನಾಗಿ ನಂದಕುಮಾರನು ಆರಾತ್ರಿಯ ಎರಡು ಗಂಟೆಯ ರೈಲಿನಲ್ಲಿ ಕುಳಿತು ತನ್ನ್ನ 
ಮನೆಗೆ ಮತ್ತೆ ಬರುವುದಾಗಿ ಏರ್ಪಾಡಾಗಿದ್ದಿತು. 


ಈ ವಿಷಯವು ಹೇಗಾದರೂ ಇರಲಿ; ರಾಮರಮಾರಮಣನು ಆ ದಿನದ 
ರಾತ್ರಿಯ ಎರಡು ಗಂಟೆಯ ಗಾಡಿಯಲ್ಲಿ ಕುಳಿತು ಹೊರಟುಹೋಗಬೇಕೆಂದು 
ಸಿದ್ಧಾಂತಮಾಡಿಕೊಂಡೆನು. ಅದಕ್ಕೆ ಅನುಸಾರವಾಗಿಯೇ ತಾನು ನೂತನ ವಸ್ತ್ರ 
ಗಳನ್ನು ಧಾರಣಮಾಡಿ ಉಳಿದ ಸಾಮಗ್ರಿಗಳೆಲ್ಲವನ್ನೂ ಕೈಚೀಲದಲ್ಲಿ ಸಂಗ್ರ 
ಹಸಿಟ್ಟಿನು. ಎಲ್ಲವೂ ಸಿದ್ಧವಾದ ಬಳಿಕ ರಾಮರಮಾರಮಣನು ಹೊರಡು 
ವುದಕ್ಕೆಂದು ಬಾಗಿಲ ಬಳಿಗೆ ಬಂದನು. ಆಗ" ಕೊಲೆ ಪಾತಕ, ಕೊಲೆ ಪಾತಕ' 
ಎಂಬಂತೆ ಶಬ್ದವು ಕಿವಿಗೆ ಬಿದ್ದಂತಾಯಿತು. 


ಶಬ್ದವು ಕಿವಿಗೆ ಬಿದ್ದೊಡನೆಯೇ, ರಾಮರಮಾರಮಣನು ಇದ್ದವನೂ ಅಲ್ಲ 
ಸತ್ತವನೂ ಅಲ್ಲ. ಇದ್ದವನು ಎನ್ನೋಣನೆಂದರೆ ಅವನ ಅಂಗಾಂಗಗಳೆಲ್ಲವೂ 
ನಿಷ್ಟಂದವಾಗಿಹೋಗಿದ್ದುವು ; ಸತ್ತವನು ಎನ್ನ್ಫೋಣನೆಂದರೆ, ಪ್ರಾಣವಾಯುವು 
ಇನ್ನೂ ಸಂಚರಿಸುತ್ತಿದ್ದಿತು. ಈಯವಸ್ಥೈಯಲ್ಲಿಯೇ ಕೊಂಚಹೊತ್ತು ಕಳೆದ 
ಬಳಿಕ, ರಾಮರಮಾರಮಣನು ಧೈರ್ಯವನ್ನು--ಎಂದರೆ, ಜೆದರಿಹೋಗಿದ್ದ 
ಧೈರ್ಯವನ್ನು ಒಂದೆಡೆಯಲ್ಲಿ ಸೇರಿಸಿಕೊಂಡು ಸುತ್ತಲೂ ನೋಡಿದನು. ಬಾಗಿಲು 

ಹಾಕಿದ್ದುದರಿಂದ ಅವನಿಗೆ ಕೊಂಚಮಟ್ಟಿಗೆ ಸಾಹಸವು ತಲೆದೋರಿತು. ಮಚ್ಚು 
ಹತ್ರಿ,ರದಲ್ಲಿದ್ದರೆ, ಸಮಯಗಳಲ್ಲಿ ಉಪಕಾರವಾಗುವುದೆಂದು ಚಿಂತಿಸಿಕೊಂಡು, 
ಆತನು ಅದನ್ನು ಹುಡುಕಿ ನೋಡಿದನು. ಅದು ಎಲ್ಲಿಯೂ ಸಿಕ್ಕದೇ ಹೋಗಲು, 
ಆಗ ಅವನಿಗುಂಬಾದ ಸಂಕಟವನ್ನು ಬಲ್ಲವರೇ ಬಲ್ಲರು. 


““ ಬಂದುಜೆಲ್ಲಾ ಬರಲಿ, ಹೊರಟು ಹೋಗುವುದೇ ಮೇಲು,” ಎಂದು 
ನಿಶ್ಚಯಿಸಿದವನಾಗಿ, «£ ಬಾಗಿಲಿನಿಂದ ಹೋಗುವುದಾದರೆ ಮತ್ತಾವ ನೂತನ 
ವಾದ ಅಪಾಯಗಳು ಸೆಂಭವಿಸುವುವೋ ಬಲ್ಲವರಾರು? '' ಎಂದುಕೊಂಡು 8ಟಕಿ 
ಯಿಂದ ಇಳಿಬಿದ್ದು ಹೋಗುವುದೇ ಕಾಲೋಚಿತವಾದ ಉಪಾಯವೆಂದು ರಾಮ 
ರಮಾರಮಣನು ಕೋಣೆಯಲ್ಲಿದ್ದ ಬಟ್ಟೆಗಳನ್ನು ಹರಿದು ಒಂದಕ್ಕೊಂದು ಕಟ್ಟ 
ಹೆಗ್ಗ ದಂತೆ ಮಾಡಿ ಅದರ ಒಂದು ತುದಿಯನ್ನು ಕಿಟಿಕಿಯ ಸಲಾಕೆಗೆ ಬಿಗಿದು, 
ಶಾನು ನುಗ್ಗಿ ಹೋಗುವುದಕ್ಕೆ ಅನುಕೂಲಿಸುವಂತೆ ಸಲಾಕೆಗಳನ್ನು ಹಿಗ್ಗ ಲಿಸಿ 
ಇಳಿ ಬೀಳುವುದರಲ್ಲಿದ್ದ ನು... ಆಗ “"" ಕೊಲೆ ಪಾತಕ ಪರಾರಿ, ಕೊಲೆ ಪಾತಕ 
ಪರಾರಿ? ಎಂಬಂತೆ ಶಬ ವು ಶ ಶ್ರ ವಣಗೋಚರವಾಗಲ್ಲು ಈ ಪಿಶಾಚದ ಮನೆ 
ಯಲ್ಲಿರುವುದು ಪ್ರಾ ಣಕ್ಕೆ 'ಸಂಚುಕಾರಕೊಟ್ಟಂತಾಗುವುದು. ನನಗೇನೋ ಉಳಿ 
ಬಾಳಿಲ್ಲ; ಪಾ ಬವ RN ನನಗೆ ಒಳ್ಳೆಯ ಯಮಯಾತನೆ 
ಗಿಟ್ಟತು,” ಕ ಬೆಚ್ಚಿ ಬೆಚ್ಚಿ ಬೀಳುತ್ತಾ ಬಟ್ಟೆಯ ಹಗ್ಗ ದಿಂದ ಇಳಿಯುವು 
ಡಕ್ಕೆ ಹೋಗಿ ದುಪ್ಪೆ ಷು ಳಗೆ "ಇದ್ದು ಬಿಟ್ಟನು. ಪಾನೀ ಚಿರಾಯುವೆನ್ನು ವಂತೆ 
ಕಸಿ Me ಸಾಜ 0 ? ಆತನು ಕೊಂಚ ಹೊತ್ತು. 
ಚೇತರಿಸಿಕೊಂಡು ಸುತ್ತಲೂ ನೋಡಿ, ಆರೂ ಇಲ್ಲವೆಂದು ನಿರ್ಧರ ಮಾಡಿಕೊಂಡು 
ಮನೆಯ ಹಿಂಗಡೆಯಿಂದ ಪ್ರಾಚೀರದ ಗೋಡೆಯನ್ನು ದಾಟಿ ಒಂದೇ ಉಸಿರಿನಲ್ಲಿ 
ರೈಲಿನ ನಿಲ್ದಾಣದ ಕಡೆಗೆ ಓಡಿ ಹೋದನು. ಆತನು ಯಥಾಸಮಯದಲ್ಲಿ ಅಲ್ಲಿಗೆ 
ಬಂದು ಕಾಶೀಕ್ಷೇತ್ರಕ್ಕೆ ಒಂದು ಓಕಟ್ಟಿನ್ನು ಕೊಂಡುಕೊಂಡು ಸರಸರನೆ ಹೋಗಿ 
ಬಂಡಿಯಲ್ಲಿ ಕುಳಿತುಕೊಂಡನು. ಆಗ ಅವನ ಮನವು ಸ್ವಲ್ಪ ಸಮಾಧಾನಕ್ಕೆ 
ಬಂದಿತು. 


ಹೊಗೆ ಬಂಡಿಯು ಹೊರಡುವುದಕ್ಕೆ ಒಂದೆರಡು ನಿಮಿಷಗಳಿಗೆ ಮೊದಲು 
ಒಬ್ಬ ಹೆಂಗುಸು ನಿಲ್ದಾಣಕ್ಕೆ ಬಂದು ಕಾಶಿಗೆ ಒಂದು ಟಕೆಟ್ಟನ್ನು ಕೊಂಡು 
ತಟ್ಟನೆ ಬಂಡಿಯೇರಿದಳು. ಆ ಕೂಡಲೆಯೇ ಬಂಡಿಯು ಹೊರಡುವುದಕ್ಕೆ ಸಿದ್ಧ 
ವಾಯಿತು. ಅದೀ ಸಮಯದಲ್ಲಿ ಮತ್ತೊಂದು ಬಂಡಿಯು ಅಲ್ಲಿಗೆ ಬಂದು 
ನಿಂತಿತು. ನಂದಕುಮಾರನು ಗಾಡಿಯಿಂದ ಇಳಿದು ಬಂದನು. ರಾಮರಮಾ 

ರಮಣನೂ ಮತ್ತೊಬ್ಬ ಹೆಂಗುಸೂ ನಂದಕುಮಾರನು ಇಳಿದು ಬಂದುದನ್ನು 
ನೋಡಿದರು ; ಆದರೆ ಇವರಾರೂ ಅವನ ಕಣ್ಣಿಗೆ ಬೀಳಲಿಲ್ಲ. 


ರೈಲು ಬಂಡಿಯು ನಿರ್ದಿಷ್ಟ ಕಾಲದಲ್ಲಿ ಕಾಶೀಕ್ಷೇತ್ರಕ್ಕೆ ತಲಪಿತು. ರಾಮ 
ರಮಾರಮಣನು ಬಂಡಿಯಿಂದಿಳಿದು ಒಂದು ಕುದುರೆಯ ಬಂಡಿಯನ್ನು ಬಾಡಿಗೆಗೆ 
ಮಾತನಾಡಿ ದುರ್ಗಾಘಾಟನ ಮೂರನೆಯ ಗಲ್ಲಿಗೆ ಕೊಂಡೊಯ್ಯುವಂತೆ ಬಂಡಿ 
ಯವರಿಗೆ ಅಪ್ಪಣೆಮಾಡಿದನು. ಬಂಡಿಯು ಸರ್ರನೆ ಹೊರಟಿತು. 


ರಾಮರಮಾರಮಣನನ್ನು ಹಿಂಬಾಲಿಸಿ ಹೋಗಬೇಕೆಂಬ ಆತುರತೆಯಿಂದ 
ಕಾಶಿಗೆ ಟಕೆಟ್ಟನ್ನು ಕೊಂಡಿದ್ದ ಹೆಂಗುಸು ಸಡಗರದಿಂದ ಬಂಡಿಯಿಂದ ಇಳಿಯು 
ವಾಗ ಕೆಳಗೆ ಬಿದ್ದು ಕೈ ಕಾಲುಗಳನ್ನು ಮುರಿದುಕೊಂಡಳು. ಆಕೆಯು ರಾಮ 
ರಮಾರಮಣನನ್ನು ಅನುಸರಿಸಿ ಹೋಗುವ ಮಾತು ಹಾಗಿರಲಿ; ಆಕೆಯು ಬಿದ್ದ 
ರಭಸಕ್ಕೆ ಜ್ಞಾನ ತಪ್ಪಿದವಳಾಗಿ ನೆಲದ ಮೇಲೆ ಮುದುರಿಕೊಂಡಳು. 


ಪಾಠಕ ಮಹಾಶಯ! ಈ ಹೆಂಗುಸನ್ನು ಬಲ್ಲಿರಾ? ಈಕೆಯೇ ಕುಂದನಂದಿ 
ನಿಯ ದಾಸಿಯು. ಈಕೆಯು ರಾಮರಮಾರಮಣನ ಗುಪ್ತೆ ಕಾರ್ಯಗಳನ್ನು ನೋಡಿ 
ಕೊಂಡು ಬರಬೇಕೆಂದು ಆತನ ಬೆನ್ನ ಹೆತ್ತಿದ್ದಳು. ಆದರೆ ದುರ್ದೈವದ ದುರ್ಥಟನೆ 
ಯಿಂದ ಅದು ಸಾಧ್ಯವಾಗದೇ ಹೋಗಿ ಮಧ್ಯಮಾರ್ಗದಲ್ಲಿ ಬಿದ್ದು ಹೋದಳು. 


ಇದನ್ನು ನೋಡಿದ ಕೂಡಲೆ ಅಲ್ಲಿದ್ದವರೆಲ್ಲರೂ ಆಕೆಯ ಬಳಿಗೆ ಓಡಿಬಂದು 
ಆಕೆಯನ್ನು ಒಂದು ಬಂಡಿಯಲ್ಲಿ ಮಲಗಿಸಿಕೊಂಡು ಹತ್ತಿರದ ವೈದ್ಯಶಾಲೆಗೆ 
ಕರೆದುಕೊಂಡು ಹೋಗಿಬಿಟ್ಟರು. 





ನಂಟನೆಯೆ ಸಂಧಿ 
ಮೊದಲನೆಯ ಕೊಲೆಪಾತಕ 


ಘಟನಾಚಕ್ರದಲ್ಲಿ ಅದೇ ಸಮಯಕ್ಕೆ ಸರಿಯಾಗಿ ಕುಂದನಂದಿನಿಯು ತನ್ನ 
ತಂದೆಯ ಮನೆಗೆ ಬಂದಳು. ಮತ್ತೊಂದು ಕಡೆಯಿಂದ ನಂದಕುಮಾರನೂ 
ಮನೆಗೆ ಬಂದ ಕೂಡಲೆ, ಹೊಂಚುಹಾಕುತ್ತಿದ್ದ ಪೋಲೀಸಿನವರು ಕಾಲಾಕಾಲ 
ವೆನ್ನದೆ ಆತನನ್ನು ದಸ್ತಗಿರಿಮಾಡಿದರು. 


ತಟ್ಟನೆ ದಸ್ತಗಿರಿಯಾದುದನ್ನು ಕಂಡು ನಂದಕುಮಾರನು ಆಶ್ಚರ್ಯದಿಂದ 
ಕೂಡಿದವನಾಗಿಯೂ ಭಯದಿಂದ ನಡುಗಿದವನಾಗಿಯೂ ಆದನು. "“ ನನ್ನನ್ನು 

ನಿಷ್ಕಾರಣವಾಗಿ ಹಿಡಿಯಲು ಕಾರಣವೇನು?” ಎಂದು ನಂದಕುಮಾರನು ಕೇಳ 
ಲಾಗಿ, ಪೋಲೀಸಿನವನೊಬ್ಬನು ಮುಂದೆ ಬಂದು--ಎಲಾ! ನೀನು ಬಲು ಜಾಲಾ 
ಕಾದ ಹುಡುಗನಾಗಿ ಕಾಣುವೆ. ಕಮಲಾಕಾಂತನನ್ನು ಗುಟ್ಟಾಗಿ ಕೊಂದ, ಬೆಣ್ಣೆ 
ತಿಂದ ಬೆಕ್ಕಿನಂತೆ ಏನೂ ಕಾಣದವನಂತೆ ನಟಿಸುವೆಯಾ? ಪೋಲೀಸಿನವರ 
ಕಣ್ಣಿಗೆ ಮಣ್ಣೆ ರಚ ಬೇಕಾದರೆ, ನೀನು ಮೂರುಕಣ್ಣಿಟ್ಟು ಕೊಂಡು ಹುಟ್ಟಿ ಬೇಕು. 
ಗೊತ್ತಾಯಿತೇ? ಎಂದು ಅಬ್ಬರದ ಮಾತನ್ನಾಡಿದನು. 


ನಂದಕುಮಾರನು ಹಠಾತ್ತಾಗಿ ಕಮಲಾಕಾಂತನ ಮರಣದ ಸುದ್ದಿಯನ್ನು 
ಕೇಳಿದ ಕೂಡೆಲೆ ಅವನ ತಲೆಯ ಮೇಲೆ ಸಿಡಿಲು ಸಿಡಿದಂತಾಯಿತು. ಕಮಲಾ 
ಕಾಂತನನ್ನು ಕೊಂದೆನೆಂಬ ಅಪರಾಧದಿಂದ ತಾನು ಪೋಲೀಸಿನವರ ಕೆ ) ಗೆ ಸಿಲುಕಿ 
ಕೊಂಡುದಕ್ಕಾಗಿ ಅವನು ಕೊಂಚವಾದರೂ ಹೆದರಲಿಲ್ಲ. ಕಾರಣವೇನೆಂದರೆ-- 
ಅವನು ನಿರ್ದೋಹಿ. 


"ತಾನು ಇಷ್ಟು ದಿನಗಳೂ ಊರಿನಲ್ಲಿಯೇ ಇರಲಿಲ್ಲವೆಂದೂ, ಈಗ ತಾನೇ 
ರೈಲಿಳಿದು ಮನೆಗೆ ಬಂದು ಕಾಲಿಟ್ಟ ರುವೆನೆಂದೂ, ಕಮಲಾಕಾಂತನನ್ನು ನೋಡು 
ವುದಕ್ಕೆ ಕೂಡೆ ತನಗೆ ಅವಕಾಶನಿರಲಿಲ್ಲನೆಂದೂ ಸಪ್ರಮಾಣವಾಗಿ ನಿದರ್ಶನಕ್ಕೆ 
ತಂದುಕೊಟ್ಟು ತನ್ನ ನಿರ್ದೋಸಿತೆಯನ್ನು ಸಾಧಿಸಿಕೊಳು ವೆನು, » ಎಂದು ನ 
ಕುಮಾರನು ತಿಳಿದು ಧೈರ್ಯದಿಂದಿದ್ದು ಬಿಟ್ಟಿ ನು. 


ಕುಂದನಂದಿನಿಯ ಪಾಡು ಹೇಳಿ ತೀರದು. "" ಭಕ್ತಿ ನಿಶ್ವಾಸಗಳಿಂದ 
ಕಮಲಾಕಾಂತನನ್ನು ಹೇಗೆ ಸೇವಿಸಬೇಕು, ಪ್ರೇಮದೃಃ ಸ್ಟಿಯಿಂದ ನಂದಕುಮಾರ 
ನನ್ನು ಹೇಗೆ ಆರಾಧಿಸ ಸಬೇಕು?'' ಎಂದು ಬಗೆ ಬಗೆಯಾಗಿ ಚಿಂತಿಸಿಕೊಂಡು 
RN ಮನೆಗೆ ಬಂದರೆ, ಮನೆಯ ಅವಸ್ಥೆ ಯು ವಿಪರೀತವಾಗಿ ಹೋ 
ಗಿರುವುದು. ಆಕೆಯ ದುರದೃ ಸ್ಟದಿಂದ ಆರಾಧ್ಯಮೂರ್ತಿಗಳಬ್ಬ ರೂಕಣ ರೆಯಾಗಿ 
ಬಿಟ್ಟರು. ಒಬ್ಬನಂತೂ ಹ ಮತೆ, ಬರುವ ಹಾಗೆಯೇ 1. ಎಷ್ಟು 
ಅತ್ತರೂ, ಎಷ್ಟು ಕುಟ್ಟಿ ಕೊಂಡರೂ ಸತ್ತವನು ಹಿಂದಿರುಗಿ ನಿಪ ನಲಸ 
ಆಕೆಯು ಚೆನ್ನಾಗಿಯೂ ಅರಿತುಕೊಂಡಿದ್ದಳು. ಆದುದರಿಂದ ಆಕೆಯು ಕಮಲಾ 
ಕಾಂತನ ವಿಷಯದಲ್ಲಿ ಅಷ್ಟಾಗಿ ಸಂಕಟಸ ಡಲಿಲ್ಲ. ಆದರೆ ಆಕೆಯು ನಂದಕುಮಾ 
ರನ ವಿಷಯದಲ್ಲಿ ಬಹಳವಾಗಿ ತತ ತ್ರ ರಗುಟ್ಟಿ ಲಾರಂಭಿಸಿದಳು. ಆಕೆಗೆ ನಂದ 
ಕುಮಾರನ ಶೀಲಸ್ವಭಾವಗಳು ಚೆನ್ನಾಗಿಯೂ ಗೊತ್ತಾಗಿದ್ದುವಾದುದರಿಂದ, 
" ನಂದಕುಮಾರನು ಕಮಲಾಕಾಂತನನ್ನು ಎಂದಿಗೂ ಕೂಂದವನಲ್ಲ' ಎಂಬ 
ನಂಬುಗೆಯು ಬಲನಾಗಿದ್ದಿತು. 

ನಂದಕುಮಾರನು ಮನೆಗೆ ಬಂದಾಗ ಅವನ ಕಯ್ಯಲ್ಲಿ ಒಂದು ಮಚ್ಚೆದ್ದಿತು. 
ಅನನು ಅದನ್ನು ಕೆಳಗಿಡುವುದಕ್ಕೆ ಮೊದಲೇ ಕಮಲಾಕಾಂತನನ್ನು ನೋಡಿ 
ಕೊಂಡು ಬರಬೇಕೆಂದು ಆತನ ಕೋಣೆಗೆ ತೆರಳುತ್ತಿ ದ್ದನು. ಇಷ್ಟೆನ್ನು ವುದರೊಳ 
ಗಾಗಿ ಪೋಲೀಸಿನವರು ಓಡಿಬಂದು ನಂದಕುಮಾರನ ಕಯ್ಯಲ್ಲಿ ಮಚ್ಚಿರುವುದನ್ನು 
ನೋಡಿ, " ಈತನೇ ಕಮಲಾಕಾಂತನನ್ನು ಕೊಂದವನು,” ಎಂದು ನಿರ್ಧರ ಮಾಡಿ 
ಕೊಂಡು ಆತನನ್ನು ದಸ್ತಗಿರಿ ಮಾಡಿದರು. 


ಮದಯಂತಿಯು ಹುಚ್ಚು ಹಿಡಿದವಳಂತಾಗಿ ದಿಕ್ಕು ತೋರದೆ ಅಲೆದಾಡಿ 
ಬಿಟ್ಟಳು. " ಫಮಲಾಕಾಂತನು ಇನ್ನೆರಡು ದಿನಗಳು ಬದುಕಿದ್ದಿದ್ದರೆ, ತನಗೆ 
ವಿವಾಹವಾಗಿ ಹೋಗುತ್ತಿ, ದ್ದ ತೆಂದೂ, ಆಗ ಆತನ ಆಸ್ತಿ ಪಾಸ್ತಿಗಳೆಲ್ಲವೂ ತನ್ನ 
ಪಾಲಿಗೇ ಬಂದು ಖಿಡುತ್ತಿ ದ್ನ ತೆಂದೂ, ಈಗ ದುರಾಶಾ ಪ್ರಪಂಚದಲ್ಲಿ ಕಟ್ಟ ದ 
ಮನೋರಥವೆಂಬ ದೊಡ್ಡ ಉಪ್ಪ ರಿಗೆಯ ಮನೆಯೆಲ್ಲವೂ Ha ತಡವೆಗೆ 1 
ಮೇಲೆ ಗೊ ಜೂ. ಮುಂದೇನ ಗತಿಯೆಂದೂ ಬಿಕ್ಕಿ ಬಿಕ್ಕಿ ಅಳ 
ಲಾರಂಭಿಸಿದಳು. ಅಯ್ಯೋ ಪಾಪ! ಆಕೆಯು ಆವಾವುವೋ ಕೆಲಸಗಳನ್ನು ಮಾಡ 
ಬೇಕೆಂದು ಎಷ್ಟೋ ಆಸೆಯನ್ಸಿಟ್ಟು ಕೊಂಡಿದ್ದಳು, ಆದರೆ ಅವಳ ಆಶಾಲತೆಯ 
ಮೂಲಕ್ಕೆ ಕುಠಾರದ ಬಲವಾದ ಸೆಟ್ಟು ಬಿದ್ದ ಹೋಯಿತು. ಮನುಷ್ಯನ ಇಚ್ಛೆ 
ಯೆಲ್ಲವೂ ಫಲಿಸುವುದಾದರೆ, ದೇವರು ಮನುಷ್ಯನಿಂದ ಕುತ್ತಿಗೆ ಹಿಡಿದು ತಳ್ಳಿ ಸಿ 
ಕೊಳ್ಳು ವ್ರದಕ್ಕಿ ತ ಮೊದಲು ಗೌರವದಿಂದ ತನ್ನ ಸ್ಥಾನವನ್ನು ಬಿಟ್ಟು ಕೊಟ್ಟು 
ಎಲ್ಲಿಗಾದರೂ ಕಣ ರಯಾಗಿ ಹೊರಟುಹೋಗುವುದು ಮೇಲು. ಮನುಷ್ಯನು 
ಸಾಮಾನ್ಯನಂತೆ ಕಾಣಿಸಿಕೊಳ್ಳುವನನಾದರೂ, ಆತನ ದೂರಾಲರೋಚನೆಯು 
ಬ್ರಹ್ಮಾಂಡ ಕಟಾಹೆನನ್ನೂ ಭೇದಿಸಿಕೊಂಡು ಬಹುದೂರ ಹೊರಟುಕೊಂಡಿರು 
ವುದು. ಇಂತಹ ದೂರಾಲೋಚನೆಗಳನ್ನು ಆರಾದರೂ ದುರಾಲೋಚನೆಗಳೆಂದು 
ಹೇಳಿದ ಕೂಡಲೆ ಅವರ ಬಾಳು ಅಂದಿಗೆ ತೀರೀತು. ಬುದ್ಧಿಶಕ್ತಿಯ ಎಲ್ಲೆಯನ್ನು 
ಬಲ್ಲನರಾರು? 


ನಂದಕುಮಾರನು ಕಮಲಾಕಾಂತನಿಗಾಗಿ ಕೊರಗಿದಷ್ಟು ತನ್ನ ನಿಪತ್ತಿ ಗಾಗಿ 
ಕೊರಗಲಿಲ್ಲ. ಆತನು ಕಮಲಾಕಾಂತನನ್ನು ಅಡಿಗಡಿಗೂ ಜ್ಞ್ಯಾನಿಸಿಕೊಂಡು 
ಮಕ್ಕಳಂತೆ ಅಳುತ್ತಾ ನೆಲದ ಮೇಲೆ ಬಿದ್ದು ಒದೆದಾಡಿ ಹೋದನು. ಇವನ 
ದುರವಸ್ಥೆಯನ್ನು ನೋಡಿ ಮನೆಯ ದಾಸದಾಸಿಯರೆಲ್ಲರೂ “ಹಾಯ್‌ ಹಾಯ್‌? 
ಎಂದು ಗೋಳಿಟ್ಟರು. 


ಆ ರಾತ್ರಿಯಲ್ಲಿ ನಿದ್ರಾಂಗನೆಯು ಹೆಣವನ್ನು ನೋಡಿ ಹೆದರಿದಳೋ 
ಎಂಬಂತೆ ಆ ಮನೆಯನ್ನೇ ಬಿಟ್ಟು ಎಲ್ಲಿಗೋ ಹೊರಟುಹೋದಳು. ಆ ಮನೆ 

ಯಲ್ಲಿ ಎಲ್ಲಿ ನೋಡಿದರೂ, ರೋದನ ಧ್ವನಿಯು ತಾನೇ ತಾನಾಗಿ ಹೋಗಿರುವುದು. 
ಒಂದು ಕಡೆ ದಾಸದಾಸಿಯರು ಕುಳಿತುಕೊಂಡು * ಅನ್ನ ಕೊಡುವ ದಣಿಯು 
ಹೋದ ಮೇಲೆ ನಾವೇಕೆ ಬದುಕಿರಬೇಕು? ಹಾ ದೈವವೇ! ನಮ್ಮ ಹಣೆಯಲ್ಲಿ 
ಎಂತಹ ಕಷ್ಟವನ್ನು ಬರೆದೇ!'' ಎಂದು ಪ್ರಲಾಸಿಸುತ್ತಿರುವರು. ಒಂದು ಕಡೆ 
ಯಲ್ಲಿ ಕೆಲವರು ಕುಳಿತುಕೊಂಡು ಕಮಲಾಕಾಂತನ ಗುಣಗಳನ್ನು ಕೊಂಡಾಡುತ್ತಾ 
ಪ್ರಲಾಹಿಸುತ್ತಿರುವರು. ಮತ್ತೊಂದೆಡೆಯಲ್ಲಿ ಇನ್ನು ಕೆಲವರು ಕುಳಿತುಕೊಂಡು, 
ನಮ್ಮನ್ನು ನಡುನೀರಿನಲ್ಲಿ ಕ್ಸ ಬಿಟ್ಟು ಹೋದೆಯಾ ! ಮುಂದೆ ನಮ್ಮ ಗತಿ 
ಯೇನು?' ಎಂದು ಗೋಳಾಡುತ್ತಿರುವರು. ಕೆಲವರು ತಲೆಯ ಮೇಲೆ ಕೈಗಳ 
ನ್ನಿಟ್ಟು ಕೊಂಡು ಬಿಕ್ಕಿ ಬಿಕ್ಕಿ ಅಳುತ್ತಿರುವರು. ಕೆಲವರು ದಿಕ್ಕು ತೋರದೆಯೇ 
ಬೆರಗಾಗಿ ಕುಳಿತಿರುವರು. ಕೆಲವರು ಮುಂದಣ ಸ್ಥಿತಿಗತಿಗಳನ್ನು ಪರ್ಯಾಲೋ 
ಚಿಸುತ್ತಿರುವರು. ಕೆಲನರು ಶ್ಮಶಾನ ವೈರಾಗ್ಯವನ್ನು ಬೋಧಿಸುತ್ತಿರುವರು. 
ಕೆಲವರು ಅಳುತ್ತಾ ಕೇಳುತ್ತಿಗುವರು. ಕೆಲವರು ಕೊಲೆ ಮಾಡಿದ ಅಪರಾಧ 
ವನ್ನು ಆರಾರ ಮೇಲೋ ಒರಗಿಸಿ ಪರಿಪರಿಯಾಗಿ ನಿಂದಿಸುತ್ತಿರುವರು. ಪೋಲೀ 
ಸಿನವರು ಮಟ್ಟಿಗೆ ನಂದಕುಮಾರನನ್ನು ಹೆದರಿಸಿ ಬೆದರಿಸಿ ಮೂದಲಿಸಿ ಮೂತಿ 
ಯನ್ನು ತಿನಿಯುತ್ತಿರುವರು. ನಂದಕುಮಾರನು ಬಾಯ ಮುಚ್ಚಿ ಕೊಂಡು ಎಲ್ಲ 
ವನ್ನೂ ಸಹಿಸುತ್ತಿರುವನು. ಈ ಬಗೆಯಾದ ವ್ಯವಹಾರಗಳಿಂದ ಅಂದಿನ ಘೋರ 
ರಾತ್ರಿಯು ಕಳೆದು ಬೆಳಗಾದುದು. ಬೆಳಗಾದ ಕೂಡಲೆ ಪೋಲೀಸಿನ ಅಧಿಕಾರಿ 
ಯೊಬ್ಬನು ಬಂದು ಶಾಸ್ತ್ರ ಪದ್ಧತಿಗನುಸಾರವಾಗಿ ನಡೆಯಬೇಕಾದುಜೆಲ್ಲವನ್ನೂ 
ಸಿದ್ಧ ಪಡಿಸಿಕೊಳ್ಳುತ್ತಿರುವನು. ಆತನೇ ನಮ್ಮ ನವನ್ಯಾಸದಲ್ಲಿ ಪೂರ್ವೋಕ್ತ, 
ನಾದ ಅನಂತರತ್ನ ಮಹಾಶಯನು. ಈ ಮಹಾಶಯನು ಅಲ್ಲಿನ ವಿದ್ಯಮಾನಗ 
ಳಿಂದ “ನಂದಕುಮಾರನೇ ಕಮಲಾಕಾಂತನನ್ನು ಕೊಂದವನು, ' ಎಂದು 
ಸಿದ್ಧಾಂತಮಾಡಿಕೊಂಡನು. ಅಲ್ಲಿಗೆ ಸರಂತಸನೂ ಬಂದಿದ್ದನು. ಅವನ ಅಭಿ 
ಪ್ರಾಯವಾದರೋ ಅನಂತರತ್ನನ ಅಭಿಪ್ರಾಯಕ್ಕೆ ಬೇರೆಯಾಗಿಯೇ ಇದ್ದಿತು. 


ಅನಂತರತ್ನನು ತನ್ನ ಕೆಲಸವನ್ನು ತೀರಿಸಿಕೊಂಡು ಅಲ್ಲಿಂದ ಹೊರಟು 
ಹೋದನು. ಬಳಿಕ ಪರಂತಪನು ನಂದಕುಮಾರನನ್ನು ನೋಡಬೇಕೆಂದು ಬಯ 
ಸಿದನು. 

ಅನಂತರತ್ನನ ಅಪ್ಪಣೆಯ ಪ್ರಕಾರ, ನಂದಕುಮಾರನಿಗೆ ಕುಂದನಂದಿನಿ 


ಯೊಡನೆ ಮಾತನಾಡುವುದಕ್ಕೆ ಅವಕಾಶವು ಕೊಡಲ್ಪಟ್ಟಿತು. ಆ ಸಮಯಕ್ಕೆ 
ಸರಿಯಾಗಿ ಪರಂತಪನೂ ಅಲ್ಲಿಗೆ ಬಂದು ಸೇರಿದನು. 

ಸರಂತಪನಿಗೆ ನಂದಕುಮಾರನೊಡನೆ ವಿಶೇಷ ಪರಿಚಯನಿಲ್ಲದಿದ್ದರೂ 
ಸಾಮಾನ್ಯಪರಿಚಯನಿದ್ದಿತು. ಈ ಪರಿಚಯದ ಬಲದಿಂದಲೇ ಪರಂತಸನು 
ನಂದಕುಮಾರನನ್ನು ಸಂಬೋಧಿಸಿ -- ನಂದಕುಮಾರ! ನೀನು ಚೆನ್ನಾಗಿರು 
ವೆಯಾ? ನಿನಗೆ ಕುಶಲವಸ್ಟೇ? ಎಂದು ಕೇಳಿದನು. 


ಶೋಕದಿಂದ ಧಾರಾಕಾರವಾಗಿ ಕಂಬಿನಿಗರೆಯುತ್ತಿದ್ದ ನಂದಕುಮಾರನು 
ಈ ಮಾತನ್ನು ಕೇಳಿ ಕಾತರಭಾನದಿಂದ-ಸರಂತಪ ಮಹಾಶಯ! ನನಗೆ ಕುಶಲ 
ವನ್ನು ಕೇಳುತ್ತಿರುವಿರಿ. ಈಗಣ ಸಂದರ್ಭವನ್ನು ನೋಡಿದರೆ ತಮಗೆ ಹೇಗೆ 
ಕಾಣುವುದೋ ಗೊತ್ತಿಲ್ಲ ಎಂದು ಹೇಳುತ್ತಾ ಗೊಳೋ ಎಂದು ಅತ್ತು ಬಿಟ್ಟಿ ನು. 


ಪರಂತಸನು ಬಗೆಬಗೆಯ ಸಮಾಧಾನೋಕ್ತಿಗಳನ್ನು ಹೇಳಿ--ನಂದ 
ಕುಮಾರ! ನೀನು ನಿವೇಕಿಯಾದುದಕ್ಕೆ ಫಲನಿದೇ ಏನು? ಶೋಕಮಾಡುವುದಕ್ಕೆ 
ಕಾಲವಿದಲ್ಲ. ನಿನಗೆ ಒದಗಿ ಬಂದಿರುವ ನಿಪತ್ತನ್ನಾದರೂ ನೋಡು. ಅದನ್ನು 
ಪರಿಹಾರಮಾಡಿಕೊಳ್ಳುವುದು ಥಿನಗೆ ಮೊದಲನೆಯ ಕರ್ತವ್ಯವಾಗಿರುವುದು. ಈ 
ಪ್ರಾಣಾಪತ್ತಿನ ಸಮಯದಲ್ಲಿ ಹುಡುಗನಂತೆ ವರ್ತಿಸಬೇಡ, ಎಂದು ತಿಳಿಯ 
ಹೇಳಿದನು. 


ಕುಂದರಂದಿನಿಯು ಹಿಂದೊಂದು ಸಲ ಪರಂತಪನಿಂದ ಉಪಕೃತೆಯಾ 
ಗಿದ್ದಳು. ಈಗಳೂ ಆತನು ಇಲ್ಲಿಗೆ ಬಂದಿರುವುದನ್ನು ನೋಡ ಸಾಹಸಗೊಂಡು-- 
ಮಹಾಶಯ ! ಕಮಲಾಕಾಂತನ ಹತ್ಯೆಯ ಸಂಬಂಧದಲ್ಲಿ ತಮ್ಮ ಅಭಿಪ್ರಾಯ 
ನೇನು? ನಂದಕುಮಾರನೇ ಈ ಅಪರಾಧದಲ್ಲಿ ಅಪರಾಧಿಯೆಂದು ಊಹಿಸುವು 
ದಕ್ಕೆ ತಮಗೆ ಕಾರಣಗಳೇನಾದರೂ ಗೋಚರಿಸುತ್ತಿವೆಯೇ? ಎಂದು ಪ್ರಶ್ನೆ 
ಮಾಡಿದಳು. 


ಪರಂ-ಕುಂದ! ಈ ಸಂದರ್ಭದಲ್ಲಿ ನಾನು ಹೇಗೆ ನಿರ್ದೋಹಿಯೋ 
ನಿನ್ನ ನಂದಕುಮಾರನೂ ಹಾಗೆಯೇ ನಿರ್ದೋಹಿಯು. ಈ ಕಾಲಾಂಜನದ ಪ್ರದೇ 
ಶದಲ್ಲಿ ಇನನಂತಹ ಒಳ್ಳೆಯ ಸ್ವಭಾವದ ಹುಡುಗನೇ ಇಲ್ಲ. ಈತನು ತನ್ನ 
ಮಾತಾಮಹನನ್ನು ಕೊಂದನೆಂದು ಹೇಳುವುದು ನಂಬುಗೆಗೆ ತಕ್ಕುದಾಗಿಲ್ಲ. 


ಕುಂದ ದೇವರು ನಿಮಗೆ ಮಂಗಳವನ್ನುಂಟುಮಾಡಲಿ. ಈ ಸಂದ 
ರ್ಭದಲ್ಲಿ ನಾನು ನಿಮ್ಮ ಹಿತೋಕ್ತಿಗೆ ಆವ ಪ್ರತ್ಯುಪಕಾರವನ್ನೂ ಮಾಡಲಾರ 
ದವಳಾಗಿರುವೆನು. 

ಹ ವಾ 


ಪರಂ--ನಂದಕುಮಾರನು ನಿರ್ನೋಷಿಯೆಂದು ಸಮರ್ಥನ ಮಾಡಿ 
ಪೋಲೀಸಿನವರಿಂದ ಆತನಿಗೆ ಮುಕ್ತಿಲಾಭನನ್ನುಂಟುಮಾಡಿಕೊಡುವುದಾದರೆ, 
ಆಗ ನನ್ನ ಶ್ರಮಕ್ಕೆ ಸರಿಯಾದ ಪುರಸ್ಕ್ಯಾರವೇ ದೊರೆಶಂತಾಗುವುದು. ನನಗೆ 
ಇದಕ್ಕಿಂತಲೂ ಬೇರೆಯಾದ ಪುರಸ್ಕಾರವು ಬೇಕಿಲ್ಲ. ಆದರೆ, ಕುಂದನಂದಿನಿ | 
ನೀನು ಮಟ್ಟಿಗೆ ನನಗೆ ಒತ್ತಾಸೆಯಾಗಿ ನಿಲ್ಲಬೇಕಾದೀತು. 


ಪರಂತಪನು ಕುಂದನಂದಿನಿಗೆ ಹೀಗೆ ಹೇಳಿದ ಬಳಿಕ ಮತ್ತೊಂದು ಸಲ 
ಬಂದು ನೋಡುವೆನೆಂದು ತಿಳಿಸಿ ನಂದಕುಮಾರನನ್ನು ಕರೆದುಕೊಂಡು ಹೊರಗೆ 
ಬಂದನು. ಪೋಲೀಸಿನವರು ನಂದಕುಮಾರನನ್ನು ಒಂದು ಬಂಡಿಯಲ್ಲಿ ಕುಳ್ಳಿರಿಸಿ 
ಕೊಂಡು ಹೊರಡುವಾಗ, ಪರಂತಪನು ಅವರನ್ನು ಕುರಿತು ಬಹು ಬುದ್ಧಿ 
ಯಿಂದ ಕೆಲಸಮಾಡಿದರೆ ನಿಮ್ಮೆಲ್ಲರಿಗೂ ಪದೋನ್ಸತಿಯೂ ಧನಲಾಭವೂ ಉಂಟಾ 
ಗುವುದು, ಎಂದನು. 


ಇರಾಾಹವಿರಾಯಪತರಾರಾಳವಾವಾರಾಾದಾಕಾಣುಷಂರಾಾನರ 


ಒಂಬತ್ತನೆಯ ಸಂಧಿ 
ವಿಷಮ ಭ್ರಮ 


ಪರಂತಪನು ತಾನು ಮೊದಲು ತಿಳಿಸಿದ್ದಂತೆಯೇ ಮತ್ತೊಂದು ಸಲ ಕುಂದ 
ನಂದಿನಿಯ ಬಳಿಗೆ ಬಂದು ಇಂತೆಂದನು: 


« ಕುಂದ! ಈ ವಿಷಯದಲ್ಲಿ ನಿನಗೆ ಗೊತ್ತಿ ರುವುದೆಲ್ಲವನ್ನೂ ಇದ್ದುದು 
ಇದ್ದಹಾಗೆಯೇ ತಿಳಿಸು. ಹಾಗಿಲ್ಲದಿದ್ದರೆ ನಾನು ಈ ನಿಷಯದಲ್ಲಿ ಕೈ ಹಾಕುವುದೇ 
ಇಲ್ಲ. ಈಗ ನೋಡು ; ನಮ್ಮ ಅನಂತರತ್ನ ಮಹಾಶಯನು ನಂದಕುಮಾರನ 
ಮೇಲೆಯೇ ಅಪರಾಧವನ್ನು ಹೊರಿಸಿರುವನು. ನಂದಕುಮಾರನು ನಿನ್ನೆಯ ದಿನ 
ಇಲ್ಲಿಗೆ ಬರವ ಸುದ್ದಿಯು ನಿನಗೇನಾದರೂ ಗೊತ್ತುಂಟೇ?'' 


ಕುಂದ--ಗೊತ್ತುಂಟು, ಮಹಾಶಯ! 

ಸೆರಂ--ನಿನಗೆ ಹೇಗೆ ಗೊತ್ತು? 

ಕುಂದ--ನನಗೆ ಆತನು ಒಂದು ಕಾಗದವನ್ನು ಬರೆದಿದ್ದನು. 
ಸರಂ--ಆ ಪತ್ರವು ಥಿನ್ನಲ್ಲಿರುವುದೇನು? 

ಶುಂದ--ಇರುವುದು; ತೆಗೆದುಕೊ ಳ್ಳೊ ಣವಾಗಲಿ (ಪತ್ರವನ್ನು 
ಕೊಡುವಳು.) 


ಪರಂತಪನು ಪತ್ರವನ್ನು ತೆಗೆದುಕೊಂಡು ಕುಂದ! ನಾನು ಈ ಪತ್ರವನ್ನು 
ಓದ ಬಹುದಸ್ಟೇ? ಎಂದನು. 


ಕುಂದನಂದಿನಿಯು ಬಲು ಹೊತ್ತು ಚಿಂತಿಸಿದವಳಾಗಿ ನಾಚುಗೆ ಪಟ್ಟು 
ಕೊಂಡು--ಮಹಾಶಯ! ತಾವು ಓದ ಬಹುದು. ಇದರಿಂದ ತಮಗೆ ಅನೇಕ 
ಸಂಗತಿಗಳು ಗೋಚರಕ್ಕೆ ಬರಬಹುದೆ, ಎಂದಳು. 


ಪರಂತಪನು ಪತ್ರವನ್ನು ಬಿಚ್ಚಿ ನೋಡಿದನು. ಅದೊಂದು ಪ್ರೇಮಪತ್ರ 
ವಾಗಿದ್ದಿತು. ಇದರಲ್ಲಿ ನಂದಕುಮಾರನು ಕುಂದನಂದಿನಿಯನ್ನು ಹೇಗೆ ಪ್ರೀತಿಸು 
ತ್ರಿದ್ದನೆಂಬುದು ಉಕ್ತವಾಗಿದ್ದಿತು. ಅದನ್ನು ನಮ್ಮ ಪ್ರಿಯಪಾಠಕ ಮಹಾ 
ಶಯರು ಗೋಪ್ಯವಾಗಿ ಓದಬೇಕೆಂಬುದೇ ನಮ್ಮ ಸವಿನಯ ಪ್ರಾರ್ಥನೆ. ಅದರ 
ಒಕ್ಳಣೆಯು ಈ ರೀತಿಯಾಗಿದ್ದಿತು. 


ಪ್ರೇಮ ಪತ್ರ 
ಪ್ರಿಯತಮೆ! ನನ್ನ ಆನಂದದ ಕಂದ, ಕುಂದನಂದಿನಿ! 


ನಿನ್ನ ಸ್ರೇಮಭಿಕ್ಷೆಗಾಗಿ ಆವಾಗಲೂ ಕಾದುಕೊಂಡಿರುವ ನಂದಕುಮಾರನ 
ಸಾನಂದಾಶೀರ್ವಾದಗಳು. 


ನಾನು ನನ್ನ್ನ ಮಾತಾಮಹೆನ ಆಗ್ರಹಕ್ಕೆ ಪಾತ್ರವಾಗಿ ಮನೆಯಿಂದ ಬಹಿಷ್ನುರಿ 
ಸಲ್ಪಟ್ಟಂದಿನಿಂದಲೂ ನನಗೆ ಒದಗಿ ಬಂದ ವಿಪತ್ತುಗಳ ಕಾರ್ಯಲಕ್ಷಣವನ್ನು 
ಈ ಕ್ಷುದ್ರ ಪತ್ರದಲ್ಲಿ ವರ್ಣಿಸಲಾರದವನಾಗಿರುವೆನು. ಅಂತಹ ಸಮಯಗ 
ಳಲ್ಲೆಲ್ಲಾ ನಿನ್ನ ಸ್ರೇಮವೊಂದೇ ನನಗೆ ಬೆಂಬಲವಾಗಿದ್ದು ಕೊಂಡು ಕಾಸಿಟ್ಟು ದು. 
ಹೆಂಗುಸರು ಆವಾಗಲೂ ಪ್ರೇಮದ ವಿಚಾರದಲ್ಲಿ ಸಂಶಯವುಳ್ಳವರಾಗಿಯೇ ಇರು 
ವರು. ಥಿನಗೂ ಆ ಸಂಶಯವು ಇದ್ದೇ ಇರಬಹುದು. ನಾನು ಸರ್ವ ಪ್ರಕಾರ 
ದಿಂದಲೂ ಅಸದ್ವ್ಯವಹಾರದಲ್ಲಿ ಕಾಲಿಟ್ಟು ಮತ್ತೊ ಬ್ಬ ರಮಣಿಯ ಅಯೋಗ್ಯ 
ವಾದ ಪ್ರೇಮಕ್ಕೆ ಎಂದಿಗೂ ಆಸ್ಪ್ರದವನ್ನಿತ್ತಿಲ್ಲ. ಮದಯಂತಿಯು--ಹೇಳುವು 
ದಕ್ಕೆ ನಾಚುಗೆಯಾಗುವುದು, ಮದಯಂತಿಯು ನನ್ನಲ್ಲಿ ಸ್ರೇಮಭಿಕ್ಷೆಗಾಗಿ 
ಕಾದಿದ್ದಳು. ನನ್ನಿಂದ ಆಕೆಯ ಮನೋರಥವು ಪೂರ್ಣವಾಗದಿರಲು, ಆಕೆಯು 
ತನ್ನ ಕೌಶಲದಿಂದ ನನ್ನನ್ನು ಮನೆಯಿಂದ ಹೊರಡಿಸಿದಳು. ನನಗೆ ಮತ್ತೊಂದು 


ವಿಪತ್ತು ಕಾದಿದ್ದಿತು. ಅರವಿಂದ ಸುಂದರಿಯೆಂಬ ಮತ್ತೊಬ್ಬ ಯುವತಿಯು 

ನನ್ನನ್ನು ಅತಿಯಾಗಿ ಪ್ರೀತಿಸಿ ನನ್ನಿಂದ ಆವ ಪ್ರಯೋಜನವನ್ನೂ ಪಡೆಯದೆಯೇ 
ನನಗಾಗಿ ಪ್ರಾಣಬಿಟ್ಟಿಳೆಂದು ಕೇಳಿದೆನು. ನನ್ನನ್ನು ಇತರ ಸ್ತ್ರೀಯರು ಅಜೇಕೆ 
ಪ್ರೀತಿಸುವರೋ ಕಾಣೆನು. ನನ್ನ ಪ್ರೇಮವು ನಿನ್ನನ್ನು ಹೊರತಾಗಿ ಮತ್ತೊಬ್ಬ 
ರಲ್ಲಿ ಅದೇಕೆ ನಡುವುದಿಲ್ಲವೋ ಅದನ್ನೂ ಕಾಣೆನು. ನನ್ನ ಹನಿತಾಮಹೆನು ಕನಿಕರ 
ಗೊಂಡು ಮನೆಗೆ ಬರಬೇಕೆಂದು ನನಗೊಂದು ಪತ್ರವನ್ನು ಬರೆದನು. ದೊಡ್ಡ ವರ 
ಮಾತಿಗೆ ಪ್ರತಿಯಾಗಿ ವರ್ತಿಸಬಾರದೆಂದು ನಾನು ಬರುವುದಾಗಿ ಅವನಿಗೆ ಪ್ರತ್ಯು 
ತ್ತರವನ್ನು ಬರೆದೆನು. 


ಕುಂದ! ನಾನು ಇಷ್ಟರಲ್ಲಿಯೇ ಹೊರಟು ಬಂದು ನಿನ್ನ ದರ್ಶನದಿಂದ ನನ್ನ 
ವಿರಹೆತಾಸವನ್ನು ಶಾಂತಗೊಳಿಸುವೆತು. ನಾನು ಮನೆಯನ್ನು ತ್ಯಾಗಮಾಡಿದಾಗ, 
ನಿನ್ನನ್ನೂ ತ್ಯಾಗಮಾಡಿಬೆನೆಂದು ನೀನು ಭಾವಿಸಿರುವೆಯಾ? ನಾನು ಮನೆಯನ್ನು 
ಬಿಟ್ಟು ಹೋಗುವಾಗ ನಿನ್ನ ಪಾರ್ಥಿವಶರೀರವನ್ನು ಇಲ್ಲಿಯೇ ಬಿಟ್ಟು ನಿನ್ನ ಜೀವತಾ 
ಮೂರ್ತಿಯನ್ನು ನನ್ನ ಹೈದಯ ಸಿಂಹಾಸನದ ಮೇಲೆ ಪ್ರತಿಸ್ಕೆ ಮಾಡಿಕೊಂಡು 
ಅದನ್ನು ಆರಾಧಿಸುತ್ತಾ ಯತ್ನ ವಿಲ್ಲದೆಯೇ ತೆರಳಿದೆನು. ನಾನು ಹೊರಡುವಾಗ 
ನನಗುಂಟಾದ ವಿಯೋಗದುಃಖನನ್ನು ನೀನೇನಾದರೂ ಅರಿಯ ಬಲ್ಲೆಯಾ? 
ಕೇವಲ ಪರಾಧೀನರಾದ ನಾವು ಎಲ್ಲವನ್ನೂ ಬಾಯ ಮುಚ್ಚಿಕೊಂಡೇ ಸಹಿಸಿ 
ಕೊಂಡಿರಬೇಕು. ಇಷ್ಟು ದೀರ್ಥಕಾಲದ ನಿಯೋಗದಿಂದ ನೀನು ಬೇಸರ 
ಪಟ್ಟ ರಬಹುದು ಇಲ್ಲವೇ, ನನ್ನ ಮೇಲೆ ಆಗ್ರ ಹೆನನ್ನಾದರೂ ತೋರಿರ ಬಹುದು. 
ಇದಕ್ಕಾಗಿ ನಾನು ಆಂತರ್ಯದಲ್ಲಿ ಕ್ಷಮೆಯನ್ನು ಬೇಡುವವನಾಗಿರುವೆನು. 


ನನ್ನ ಈ ಪತ್ರವನ್ನು ನೋಡಿದ ಮೇಲೆ ನಿನಗೆ ಒಂದು ನಿಮಿಷವೂ ಒಂದು 
ಯುಗವಾಗಿ ಪರಿಣಮಿಸ ಬಹುದು. ಇದನ್ನು ಆರಾದರೂ ಯತ್ನ ನಿಲ್ಲದೆಯೇ 
ಸಹಿಸಬೇಕಾಗಿರುವುದು. 

"ನಿನ್ನ ನಿರ್ದಷ್ಟ ಪ್ರಣಯಾಭಿಲಾಹಿ, 
ಅ ರದಳಕುಮಾರ್‌ 

ಪರಂತಪನು ಪತ್ರವನ್ನು ಓದಿದ ಬಳಿಕ ಅದನ್ನು ಮತ್ತೆ ಅವಳಿಗೆ ಕೊಟ್ಟು 
ಕುಂದ! ನಿನ್ನೆಯ ದಿನ ನೀನು ನಂದಕುಮಾರನನ್ನು ಆವಾಗ ನೋಡಿದೆ? ಕಮಲಾ 
ಕಾಂತನ ಹತ್ಯೆಗೆ ಮೊದಲೇ, ಆಮೇಲೆಯೇ? ಎಂದು ಕೇಳಿದನು. 


ಕುಂದ--ಅಮೇಲೈ--ಪೋಲೀಸಿನವರು ಅವನನ್ನು ದಸ್ತಗಿರಿ ಮಾಡಿದ 
ಮೇಲೆ ನಾನು ಆತನನ್ನು ನೋಡಿದುದು. 

ಪರಂ--ಈ ಪತ್ರದ ವಿಷಯವು ಮತ್ತಾರಿಗೆ ಗೊತ್ತು? 
ಕುಂದ--ತಮ್ಮ ಹೊರತಾಗಿ ಮತ್ತಾರಿಗೂ ಗೊತ್ತಿಲ್ಲ. 


ಪರಂ--ಹಾಗಾದರೆ ಈ ಪತ್ರವನ್ನು ಮತ್ತಾರಿಗೆ ತೋರುವುದರಿಂದಲೂ 
ಪ್ರಯೋಜನವಿಲ್ಲ. 


ಕುಂದ--ತಮ್ಮ ಮನದಲ್ಲಿ ಹೇಗೆ ಹೊಳೆಯುವುದು? ನಂದನಿಗೆ ಉತ್ತಾ 
ರಣೆಯುಂಟಿ? 


ಪರಂ--ನೀನು ನಿಶ್ಚಿಂತೆಯಾಗಿರಮ್ಮಾ! ಪರಂತಪನು ತನ್ನ ಬಾಯಿಂದ 
ಆತ್ಮ ಪ್ರಶಂಸೆಯನ್ನು ಮಾಡಿಕೊಳ್ಳತಕ್ಕವನಲ್ಲ. ನಂದಕುಮಾರನನ್ನು ಬೇಗ 
ನೆಯೇ ಬಿಡುಗಡೆ ಮಾಡಿಸಿ, ಬಳಿಕ ಆತನಿಗೂ ನಿನಗೂ ವಿವಾಹೆ ಮಹೋತ್ಸವ 
ವನ್ನು ಆಗಮಾಡಿಸಿ ನನಗೆ ಸಲ್ಲಬೇಕಾದ ಪುರಸ್ಕಾರವನ್ನು ಪಡೆದುಕೊಂಡು 
ಇಲ್ಲಿಂದ ತೆರಳುವೆನು. 


ಕುಂದ--ಪರಂತನ ಮಹಾಶಯ! ನಿಮ್ಮ ಮಾತನ್ನು ಕೇಳಿ ನನಗೆ 
ಎಷ್ಟೋ ಧೈರ್ಯವುಂಟಾದುದು. ತಾವು ಆರೀತಿಯಾಗಿ ಮಾಡಿಸುವುದಾದರೆ, 
ನನ್ನನ್ನು ಉದ್ಭಾರಮಾಡಿದ ಪುಣ್ಯಕ್ಕೆ ತಾವು ಭಾಗಿಗಳಾಗುವಿರಿ. ಭಗವಂತನು 
ನಿಮಗೆ ಮಂಗಳವನ್ನು ಂಟುಮಾಡಲಿ. 


ಪರಂ-ಕುಂದ! ನಾನು ನಿನ್ನೊಡನೆ ಈ ಮನೆಯ ಸನ್ನಿವೇಶನೆಲ್ಲ 
ವನ್ನೂ ಒಂದು ಸಲ ಚೆನ್ನಾಗಿ ನೋಡೆಬೇಕೆಂದು ಅಭಿಪ್ರಾಯ ಪಡುವೆನು. ಆಗ 
ಬಹುದಸ್ಟೇ? 


ಕುಂದನಂದಿನಿಯು, ಹಾಗೆಯೇ ಆಗಬಹುದೆಂದು ಹೇಳಿ ಪರಂತಪನಿಗೆಮನೆ 
ಯೆಲ್ಲವನ್ನೂ ತೋರಿದಳು. ಆದರೆ ಒಂದು ಕೋಣೆ ಮಟ್ಟಿಗೆ ಒಳಗಡೆಯಿಂದ 
ನಿರ್ಬಂಧಿಸಲ್ಪಟ್ಟಿ ದ್ದಿತು. ಪರಂತಪನು ಇದನ್ನು ನೋಡಿ--ಕುಂದ! ಈ ಕೋಣೆ 
ಯೊಳಗೆ ಆರಿರುವರು? ಎಂದು ಪ್ರಶ್ನೆ ಮಾಡಿದನು. 


ಕುಂದ--ಈ ಕೋಣೆಯಲ್ಲಿ ಮಾರಕುಮಾರನ ಬಾಲ್ಯ ಮಿತ್ರನಾದ ರಾಮ 
ರಮಾರಮಣರಾಯನೆಂಬುವನು ವಾಸವಾಗಿದ್ದನಂತೆ. ನಾನು ಇಷ್ಟು ದಿನಗಳೂ 
ಈ ಮನೆಯಲ್ಲಿರಲಿಲ್ಲ. ನಾನು ರೋಗದ ನಿಮಿತ್ತದಿಂದ ಒಬ್ಬ ಬಂಧುವಿನ ಮನೆ 
ಯಲ್ಲಿ ಇದ್ದುಕೊಂಡಿದ್ದೆನು. ನಿನ್ನೆಯ ರಾತ್ರಿಯೇ ನಾನು ಇಲ್ಲಿಗೆ ಬಂದುದು. 

ಪರಂತಪನು ಈ ಮಾತನ್ನು ಕೇಳಿದ ಬಳಿಕ, ಬಾಗಿಲನ್ನು ತಟ್ಟಿ ನೋಡಿ 
ದನು; ಉತ್ತರವಿಲ್ಲ. ಆತನ ಹೆಸರಹಿಡಿದು ಕೂಗಿದನು; ಅದಕ್ಕೂ ಉತ್ತರ 
ಬರಲಿಲ್ಲ. ಪರಂತಪನು ಯತ್ನವಿಲ್ಲದೆಯೇ ಬಾಗಿಲನ್ನು ಒಡೆದು ಒಳಗೆ ಹೋಗಿ 
ಕುಂದನಂದಿನಿಯನ್ನೂ ಬರಮಾಡಿಕೊಂಡನು. ಸುತ್ತಲೂ ನೋಡಲಾಗಿ ಆ 
ಮನೆಯಲ್ಲಿ ಆರೂ ಇರಲಿಲ್ಲ. ಕಿಟಿಕಿಯ ಸಲಾಕೆಗಳು ಹಿಗ್ಗ ಲಿಸಲ್ಪಟ್ಟದ್ದು, ಒಂದು 
ಬಟ್ಟೆಯ ಹೆಗ್ಗವು ಕೆಳಗಡೆ ಇಳಿ ಬಿದ್ದಿದ್ದಿತು. ಆ ಕೋಣೆಯಲ್ಲಿ ರಾಮರಮಾ 
ರಮಣನ ಒಂದು ಪದಾರ್ಥವಾದರೂ ಕಂಡು ಬರಲಿಲ್ಲ. 


ಇದನ್ನು ಕಂಡ ಪರಂತಪನ ಮನದಲ್ಲಿ ಅದೊಂದು ಆಸೆಯು ಅಂಕುರಿತ 
ವಾಯಿತು. ಇದೊಂದು ಕಾರಣದಿಂದ ನಂದಕುಮಾರನನ್ನು ನಿರ್ದೋಷಿಯನ್ನಾ ಗಿ 
ಮಾಡಬಹುದೆಂದು ಪರಂತಪನು ತನ್ನೊಳಗೆ ತಾನೇ ಹೇಳಿಕೊಂಡನು. ""ಇಲ್ಲಿಯ 
ವರೆಗೂ ಹೆತ್ಯಾಕಾರಿಯಾರೆಂಬುದು ಸಿದ್ಧಾಂತವಾಗಿಲ್ಲ. ಪೋಲೀಸಿನವರೇನೋ 
ನಂದಕುಮಾರನನ್ನು ದಸ್ತಗಿರಿ ಮಾಡಿ ಕರೆದುಕೊಂಡು ಹೋಗಿರುವರು. ಈ 
ಕೋಣೆಯಲ್ಲಿನ ದೃಶ್ಯವನ್ನು ನೋಡಿದರೆ, ರಾಮರಮಾರಮಣನೆಂಬಾತನೇ ಈ 
ಕೃತ್ಯವನ್ನು ನಡೆಯಿಸಿ ಸಲಾಯನವಾಗಿರಬೇಕು ; ಇಲ್ಲದಿದ್ದರೆ ಆತನು ಈ ರೀತಿ 
ಯಾಗಿ ಪಲಾಯನವಾಗಲು ಕಾರಣನೇನಿದ್ದೀತು?”' ಎಂದು ಕುಂದನಂದಿನಿ 
ಯೊಡನೆ ಮಾತನಾಡಿದ ಬಳಿಕ ಸರಂತಪನು ಮಾರಕುಮಾರನನ್ನು ನೋಡಿಕೊಂಡು 
ಬರುವುದಕ್ಕಾಗಿ ತೆರಳಿದನು. ಪರಂತಪನು ನೋಡುವುದಕ್ಕೆ ಬಂದಾಗ ಮಾರ 
ಕುಮಾರನು ಇನ್ನೂ ಹಾಸುಗೆಯ ಮೇಲೆಯೇ ಮಲಗಿದ್ದನು. ಆಗ ಪರಂ 
ತಪನು--ಮಾರಕುಮಾರ! ಇದೇನು! ಇಷ್ಟು ಹೊತ್ತಾದರೂ ಹಾಸುಗೆಯಿಂದ 
ಏಳಲಿಲ್ಲ. ಆರೋಗ್ಯವಸ್ಟೇ ? ಎಂದು ಪ್ರಶ್ನೆ ಮಾಡಿದನು. 


ಮಾರ--ಆರೋಗ್ಯವೆಂದರೇನು, ಮಹಾಶಯ? ನಮ್ಮ ಪಿತಾಮಹನು 
ಮಡಿದು ಬಿದ್ದಿರುವಾಗ, ಆರೋಗ್ಯವೆಲ್ಲಿಂದ ಬರಬೇಕು? “ಮೊದಲೇ ಕೊಳೆ, ಅದರ 
ಮೇಲೆ ಮಳೆ' ಎನ್ನುವಂತೆ ರೋಗ, ಅದರ ಮೇಲೆ ಮನೋರೋಗ--ಇಎಂದಮೇಲೆ, 
ನಾವು ಉಳಿವುದೆಂತು? ಅಂತೂ ನಾವುಗಳೆಲ್ಲರೂ ಸಾಯುವ ಹೊತ್ತು ಬಂದಿತು. 
ಹೆತ್ತ್ಯಾರು ಜನರಿಗೆ ಉಪಕಾರಿಯಾಗಿದ್ದ ನಮ್ಮ ಹಿತಾಮಹನು ಬದುಕಿದ್ದಿದ್ದರೆ, 
ಎಷ್ಟೋ ಚೆನ್ನಾಗಿರುತ್ತಿ ದ್ದಿತು. ಬಲು ಮಾತಿನಿಂದೇನು? ಒಳ್ಳೆಯವರಿಗೆ ಕಾಲ 
ವಲ್ಲ. ಅತನು ಸತ್ತುಹೋಗಿ ನಾವು ಬದುಕಿರಬೇಕಾಗಿದೆ. 

ಪರಂ--ಮಾರ ಮಹಾಶಯ! ಶೋಕದಿಂದ ಎದೆಗೆಟ್ಟು ಕೂಡುವುದು 


ಒಳ್ಳೆಯದಲ್ಲ. ನೀನು ಎಷ್ಟು ವ್ಯಸನ ಪಟ್ಟರೂ ನಿನ್ನ ನಿತಾಮಹನು ಮತ್ತೆ, 
ಬರುವಂತಿಲ್ಲ. ಆದುದರಿಂದ ಅಪರಿಹಾರ್ಯವಾದ ವಸ್ತುವಿಗಾಗಿ ಆರೂ ಕೊರಗಿ 

ಕೊರಗಿ ಸಾಯಬಾರದು. ಈಗ ಗುರುತರವಾದ ಕಾರ್ಯವು ಒದಗಿ ಬಂದಿರುವುದು. 
ನಿಮ್ಮ ಹಿತಾಮಹೆನನ್ನು ಕೊಲೆ ಮಾಡಿದವರಾರೆಂಬುದನ್ನು ಕಂಡು ಹಿಡಿಯ 
ಬೇಕಾದುದು ಎಲ್ಲರಿಗೂ ಅವಶ್ಯಕರ್ತವ್ಯವಾಗಿರುವಲ್ಲಿ ನೀನು ಹೀಗೆ ಮಲಗಿರು 
ವುದು ಸರಿಯಲ್ಲ. ಈ ಮನೆಯಲ್ಲಿ ನೀವುಗಳೇ ಜೊಡ್ಡೆವರಾಗಿ ಸುಮ್ಮನಿರುವುದು ತರ 
ನಲ್ಲ. ನೀವುಗಳಲ್ಲರೂ ನನ್ನನ್ನು ಬಲ್ಲವರಾಗಿರುವಿರಿ. ಇದರ ಮೇಲೂ ನನ್ನ 
ಸ್ವಭಾವವನ್ನು ನೀವೆಲ್ಲರೂ ಜೆನ್ನಾಗಿಯೂ ಅರಿತನರಾಗಿಯೇ ಇರುನಿರಿ. ಹೀ 
ಗಿರುವಲ್ಲಿ ನೀವುಗಳು ನನಗೆ ಒತ್ತಾಸೆಯಾಗಿ ಬಂದು ನಿಲ್ಲದ ಮೇಲೆ, ನಾನು ಏನು 
ಕೆಲಸ ಮಾಡುವುದಕ್ಕಾದೀತು? 


ಮಾರ--ತಾವು ನಂದಕುಮಾರನ ಮೇಲೆ ಸಂಶಯನಿಟ್ಟು ಕೆಲಸಮಾಡು 
ವುದಾದರೆ, ನನ್ನನ್ನು ಕಮಿಸೋಣವಾಗಲಿ. ನಾನು ನಂದಕುಮಾರನಿಗೆ ವಿರುದ್ಧ 
ವಾಗಿ ಆವ ಕೆಲಸವನ್ನೂ ಮಾಡುವವನಾಗಿಲ್ಲ. 


ಪರಂ- ನಿನಗೆ ಇದು ಸಲ್ಲದ ಭ್ರಾಂತಿ; ನಂದಕುಮಾರನು ಸರ್ವಪ್ರಕಾರ 
ದಿಂದಲೂ ನಿರ್ದೋಸಹಿ. ನನಗಾದರೋ ಆತನ ಮೇಲೆ ಕೊಂಚವೂ ಸಂದೇಹವಿಲ್ಲ. 


ಮಾರ--ಮಹಾಶಯ ! ತಮಗೆ ಆರ ಮೇಲೆ ಸಂಶಯವುಂಬಾಗಿರು 
ವುದು? ತಿಳಿಸೋಣವಾಗಲಿ. 


ಪರಂ--ನಿನ್ಸ್ನ ಬಾಲ್ಯಮಿತ್ರನೆಂದು ಕರೆಯಿಸಿ ಕೊಳ್ಳುವ ರಾಮರಮಾ 
ರಮಣನ ಮೇಲೆ ನನಗೆ ಸಂಶಯವು ತೋರಿ ಬರುತ್ತಿರುವುದು. ಈಗ ಅತನೆಲ್ಲಿ? 


ಮಾರ--ನನಗೆ ಗೊತ್ತಿಲ್ಲ; ಆತನು ತನ್ನ ಕೋಣೆಯಲ್ಲಿಯೇ ಇರಬೇಕು. 
ನಮ್ಮ ನಿತಾಮಹೆನು ಕೊಲೆಯಾದ ಮೇಲೆ ನಾನು ಆತನನ್ನು ನೋಡಲಿಲ್ಲ. 


ಪರಂ--ಅತನು ಅವನ ಕೋಣೆಯೊಳಗಿಲ್ಲ. ನಾನು ಈಗ ತಾನೇ ಅಲ್ಲಿಗೆ 
ಹೋಗಿ ಬಂದೆನು. ಆತನು ನಿನ್ನೆಯ ರಾತ್ರಿಯಲ್ಲಿಯೇ ಕಿಟಿಕಿಯ ಸಲಾಕೆಗಳನ್ನು 
ಸಡಲಿಸಿ ಬಟ್ಟೆಯ ಹೆಗ್ಗದಿಂದ ಕೆಳಗಿಳಿದು ಎಲ್ಲಿಯೋ ಮಾಯವಾಗಿ ಬಿಟ್ಟರು 
ವನು. ಈಗ ಅವನು ಎಲ್ಲಿರುವನು? ಇದನ್ನು ನಾನು ತಿಳಿಯಬೇಕಾಗಿರುವುದು. 
ನೀನು ಕೃಪೆಯಿಟ್ಟು ಆತನ ವಾಸಸ್ಥಾನವನ್ನು ನನಗೆ ತಿಳಿಸು; ನಾನು ಅವನನ್ನು 
ದಸ್ತಗಿರಿ ಮಾಡಬೇಕಾಗಿರುವುದು. 


ಮಾರ--ಇದೊಂದು ಆಶ್ಚರ್ಯದ ಸುದ್ದಿಯೇ ಸರಿ; ಆತನು ನನಗೆ 
ಇಷ್ಟು ಬಂಧುವಾಗಿದ್ದರೂ, ನಾನು ಆತನ ವಾಸಸ್ಥಾನವನ್ನು ಮಟ್ಟಿಗೆ ಅರಿತು 
ಕೊಳ್ಳಲಿಲ್ಲ. 

ಪರಂ-ಇಇದೆಂತಹೆ ಮಾತು? 


ಮಾರ-ನಾನಿಬ್ಬರೂ ಬಾಲ್ಯದಲ್ಲಿ ಒಂದೆಡೆಯಲ್ಲಿಯೇ ವ್ಯಾಸಂಗ ಮಾಡು 
ತ್ರಿ ದ್ದನು. ಇಷ್ಟೇ ನಮ್ಮ ಬಂಧುತ್ವಕ್ಕೆ ಕಾರಣವು. ಈ ಆಧಾರದ ಮೇಲೆಯೇ 
ಸ್ಪೇಹಾಲಾಪವು. 

ಪರಂ--ಆತನು ಇಲ್ಲಿ ಮತ್ತೆಲ್ಲಿಯಾದರೂ ವಾಸಕ್ಕೆ ಏರ್ಪಡಿಸಿಕೊಂಡಿರ 
ಬಹುದೇ? 

ಮಾರ--ಆ ವಿಚಾರವು ನನಗೆ ತಿಳಿಯದು. ಈ ನಗರವನ್ನು ಆವಾಗಲೂ 
ನೋಡಿಲ್ಲನೆಂಬ ಕಾರಣದಿಂದ ಆತನು ನಮ್ಮಲ್ಲಿಯೇ ಬಂದು ಇಳಿದುಕೊಂಡನು ; 
ಆದುದರಿಂದ ಅವನಿಗೆ ಈ ವೂರಲ್ಲಿ ಮತ್ತೆಲ್ಲಿಯೂ ವಾಸಸ್ಥಾನನಿದ್ದಂತೆ ನನಗೆ 
ಕಂಡು ಬರುತ್ತಿ ಲ್ಲ. 


ಪರಂ--ಹಾಗಾದರೆ ಆತನ ವಿಷಯದಲ್ಲಿ ನಿನಗೆ ಹೆಚ್ಚಿನ ಸುದ್ದಿಯೇನೂ 
ಗೊತ್ತಿಲ್ಲವೇ? 


ಮಾರ--ಮತ್ತೇನೂ ಗೊತ್ತಿಲ್ಲ. 


ಪರಂತಪನು ಅಲ್ಲಿಂದೆದ್ದು ದಾಸದಾಸಿಯರ ಬಳಿಗೆ ಬಂದು, ಅವರ ಪ್ರಧಾನ 
ಭೃತ್ಯನನ್ನು ಕುರಿತು--ಈ ಮನೆಗೆ ಸೇರಿದ ಹಾಗೆ ನೀನೆಷ್ಟು ಜನ ಭ್ಲೃತ್ಯರಿರುವಿರಿ? 
ಎಂದು ಪ್ರಶ್ನೆ ಮಾಡಿದನು. 


ಭ್ಲೃತ್ಯ--ಒಟ್ಟು ಹೆತ್ತು ಮಂದಿ ಯಿರುವರು. 

ಪರಂ--ಎಲ್ಲರೂ ಇರುವರಷ್ಟೇ? 

ಭ್ಲೃತ್ಯ--ಒಬ್ಬ ದಾಸಿ ಹೊರತಾಗಿ ಉಳಿದವರೆಲ್ಲರೂ ಇರುವರು. 
ಪರಂ--ಆಕೆಯು ಎಲ್ಲಿಗೆ ಹೋಗಿರುವಳು? 


ಭ್ಲೃತ್ಯ--ಆಕೆಯು ತಾಯಿಯನ್ನು ನೋಡಿಕೊಂಡು ಬರುವುದಾಗಿ ಹೇಳಿ 
ಹೋಗಿರುವಳೆಂದು ಕೇಳಿದೆನು. ಆಕೆಯ ತಾಯಿಯು ಇಲ್ಲಿಗೆ ಐದಾರು ಮೈಲಿಗಳ 
ದೂರದ ಗ್ರಾಮದಲ್ಲಿ ವಾಸವಾಗಿರುವಳು. 


ಪರಂತಪನು ಆ ಗ್ರಾಮದ ಹೆಸರನ್ನು ತನ್ನ ಹೆಸ್ತಪುಸ್ತಕದಲ್ಲಿ ಗುರುತು 
ಮಾಡಿಕೊಂಡು ಮುಂದಕ್ಕೆ ತೆರಳಿದನು. 

ಹತ್ತನೆಯ ಸಂಧಿ 
ರುಗೆ ಶಯ್ಯೆ 
ಣೂ 
ಪ್ರಾಯಿಕವಾಗಿ ಎರಡು ಗಂಬೆಗಳಾದ ಬಳಿಕ ಪರಂತಪನು ದಾಸಿಯ 


ತಾಯಿಯ ಗ್ರಾಮಕ್ಕೆ ಹೋಗಿ ಅಲ್ಲಿ ಆಕೆಯ ಮನೆಯನ್ನು ಕಂಡು ಹಿಡಿದುಕೊಂಡೆ 
ಬಾಗಿಲಲ್ಲಿ ಬಂದು ನಿಂತು ಮನೆಯಲ್ಲಿ ಆರಿದ್ದೀರಮ್ಮಾ? ಎಂದು ಕೂಗಿದನು. 


ಒಬ್ಬ ಮುದುಕಿಯು ಬಂದು ಬಾಗಿಲನ್ನು ತೆರೆದಳು. ಪರಂತಪನು ಹೊರ 
ಗಿದ್ದು ಕೊಂಡೇ ಮನೆಯೊಳಗೆ ನೋಡಲಾಗಿ ಒಬ್ಬ ಹುಡುಗಿಯು ರೋಗ ನೀಡಿತೆ 
ಯಾಗಿ ಹಾಸುಗೆಯ ಮೇಲೆ ಮಲಗಿ ನರಳುತ್ತಿದ್ದಳು. ಆ ಮುದುಕಿಯೇ ದಾಸಿಯ 
ತಾಯಿಯೆಂದು ತಿಳಿದು, ಪರಂತಪನು--ಆ ರೋಗಹೀಡಿತೆಯಾದ ಹುಡುಗಿಯು 
ಹೇಗಿರುವಳಮ್ಮ್ಮಾ ೪? ಎಂದು ಪ ಪ್ರಶ್ನೆ ಮಾಡಿ ಉತ್ತರ ಬರುವುದಕ್ಕೆ ಭವ 
ಮನೆಯೊಳಗೆ ನು A ಆ ಹುಡುಗಿಯ ಬ?ಯಲ್ಲಿ ಬಂದು ಫಟ ವೈ ದ್ಯನಂತೆ 
ಆಕೆಯ ಕೈ ಸುನ್ನು ಹಿಡಿದು ನಾಡಿಯನ್ನು RN ತೆ ನಟನೆ ಇ 
ದನು. ಮುದುಕಿಯು ಅವನೋ ಭೂತದಯಾ ಪಶ್ಚಾತ್ತಾಪ ಪದ ವೈದ್ಯನು ಬಂದಿ 
ರುವನೆಂದು ತಿಳಿದ್ದು ಹುಡುಗಿಯನ್ನು ನೋಡಿ--ಮಗು! ಈಗ ಹೇಗಿರುವೆ 
ಯಮ್ಮಾ? ಯಾತನೆಯು ಕೊಂಚ ಮಟ್ಟಿಗೆ ಕಡಮೆಯಾಗಿರಬಹುದಲ್ಲವೇ? ಎಂದು 
ಪ್ರಶ್ನೆ ಮಾಡಿದಳು. 


ಹುಡುಗಿಯು ಆ ಪ್ರಶ್ನೆಗೆ ಉತ್ತರವಾಗಿ ಮುಗುಳು ನಗೆಯನ್ನು ನಕ್ಕಳು. 
ಇದರಿಂದಲೇ ಹುಡ:ಗಿಯು ಆರೋಗ್ಯವನ್ನು ಪಡೆಯುತ್ತಿರುವಳೆಂದು ಪರಂತಪನು 
ಅರಿತುಕೊಂಡನು. 


ಹುಡುಗಿಯು ನಕ್ಕುದನ್ನು ನೋಡಿ ಮುದುಕಿಯು ಪರಮಾನಂದ ಭರಿತೆ 
ಯಾಗಿ ಇಂತೆಂದಳು ;-- 


"ನಿನ್ನೆಯ ರಾತ್ರಿಯಲ್ಲಿ ಈಕೆಯು ಮನೆಗೆ ಬಂದಾಗ ಸಂಪೂರ್ಣವಾಗಿ 
ನನೆದುಹೋಗಿದ್ದಳು. ಬಹುತರವಾಗಿ ಈಕೆಯು ನೀರಿನಲ್ಲಿ ಮಗುಚಿಕೊಂಡಿರ 
ಬಹುದೆಂದು ತೋರುವುದು. ದೇವರ ದಯದಿಂದ ಈಕೆಯು ಇಷ್ಟು ಬೇಗನೆ 
ಆರೋಗ್ಯಲಾಭವನ್ನು ಸಡೆದುದಕ್ಕಾಗಿ ನನ್ನ ಆನಂದಕ್ಕೆ ಸಾರವೇ ಇಲ್ಲ. '' 


ಪರಂತಪನಿಗೆ ಈ ಮಾತಿನ ಅರ್ಥವೇ ಆಗಲಿಲ್ಲ. ಇಲ್ಲಿಯ ವರೆಗೂ ಆತನು 
ಆ ಹುಡುಗಿಯನ್ನು ಮುದುಕಿಯ ಮಗಳೆಂದೇ /ತಿಳಿದುಕೊಂಡಿದ್ದನು. ಈಗ 
'ಮುದುಕಿಯಾಡಿದ ಮಾತಿನಿಂದ, ಈ ಹುಡುಗಿಯು ಬೇರೆಯವಳೆಂದು ಗೊತ್ತಾ 

ದುದರ ಮೇಲೆ, ಕೌಶಲದಿಂದ ತತ್ತ್ವವನ್ನು ಅರಿಯಬೇಕೆಂದು ಪರಂತಪನು 
ಮುದುಕಿಯನ್ನು ಕುರಿಶು--ಈಕೆಯು ಮನೆಗೆ ಬಂದಾಗ ರಾತ್ರಿಯಲ್ಲಿ ಎಷ್ಟು 
ಹೊತ್ತಾಗಿರಬಹುದು? ಎಂದನು. 


ವೃದ್ಧಾ--ಹೆತ್ತು ಗಂಟಿಯಿರಬಹುದು. ನನ್ನ ಮಗಳು ಈಕೆಯನ್ನು 
ಒಂದು ಗಾಡಿಯ ಮೇಲೆ ಮಲಗಿಸಿಕೊಂಡು ಇಲ್ಲಿಗೆ ಕರೆತಂದು ಬಿಟ್ಟು ಹೋದಳು. 
ಆಕೆಯು ಹೊರಡುವಾಗ "ಎಲ್ಲಿಗೋ ಹೋಗಬೇಕಾಗಿದೆ? ಎಂದು ಹೇಳಿ ಹೊರಟು 
ಹೋದಳು. 


ಪರಂ--ಆಕೆ ನುತ್ತಾವಾಗ ಬಂದಳು? 

ವೃದ್ಧಾ--ಬರಲೇ ಇಲ್ಲ. 

ಸರಂ--ಹಾಗಾದರೆ ಅವಳ ಕೆಲಸವು ಗುರುತರವಾಗಿಯೇ ಇರಬಹುದು. 

ವೃದ್ಧಾ ಹಾಗಿಲ್ಲದಿದ್ದರೆ ಅವಳು ಹಿಂದಿರುಗಿ ಬಂದುಬಿಡುತ್ತಿದ್ದಳು. 
ಲ ೧೧ ಎ ಎ 

ಪರಂ--ಅವಳು ಆವಾಗ ಬರಬಹುದು? 


ವೃದ್ಧಾ--ಇಂದೇ ಬಂದೇ ಬರಬೇಕು. ದೊಡ್ಡವರ ಮನೆಯಲ್ಲಿ ಕೆಲಸ 
ಕೈರತಕ್ಕವಳು ತಪ್ಪಿಸಿಕೊಂಡರೆ, ಗೌರವವುಳಿಯುವುದು ಹೇಗೆ? ಹೊಟ್ಟೆ ತುಂಬು 
ವುದು ತಾನೇ ಹೇಗೆ? 


ಪರಂ--ಅದಕ್ಕಾಗಿ ನೀನು ಚಿಂತಿಸಬೇಕಾದುದೇನೂ ಇರುವುದಿಲ್ಲ. 
ನಾನು ಆ ದೊಡ್ಡ ಮನುಷ್ಯರ ಮನೆಯಿಂದಲೇ ಇಲ್ಲಿಗೆ ಬಂದಿರುವೆನು. 


ವೃದ್ಧಾ--(ಸಂತೋಷದಿಂದ) ಹಾಗೆಯೇ |! ಅವರೇ ತಮ್ಮನ್ನು ಇಲ್ಲಿಗೆ 
ಕಛುಹಿರಬೇಕು. ಹಾಗಿಲ್ಲದಿದ್ದರೆ ತಮ್ಮಂಥವರು ನಮ್ಮಂಥವರ ಮನೆಗೆ ಬರುವು 
ದೆಂದರೇನು? ಅದರ ಮೇಲೂ ವೈದ್ಯರನ್ನು ಮನೆಗೆ ಬರಮಾಡಿಕೊಳ್ಳುವಷ್ಟು 
ಯೋಗ್ಯತೆಯೂ ನಮಗೆ ಎಲ್ಲಿಂದ ಬರಬೇಕು, ಮಹಾಶಯ? 


ಈ ಮಾತಿಗೆ ಪರಂತಪನು ಆವ ಉತ್ತರವನ್ನೂ ಕೊಡಲಿಲ್ಲ, ಆದರೆ ಹುಡು 
ಗಿಯನ್ನೇ ನೋಡುತ್ತಾ ಕುಳಿತಿದ್ದನು. ಆಗ ಅವಳ ಕುತ್ತಿಗೆಯಲ್ಲಿ ಐದಂಗುಲ 
ದಷ್ಟು ಕರಿಯ ಗುರುತು ಕಾಣಿಸಲಾಗಿ, ಇದರ ಮರ್ಮವನ್ನು ಭೇದಿಸಬೇಕೆಂದು 
ಸಂಕಲ್ಪಮಾಡಿಕೊಂಡು ಪರಂತಪನು--ಮಗು! ಅದಾರು ನಿನ್ನ ಕುತ್ತಿಗೆಯನ್ನು 
ಅಷ್ಟು ಬಲವಾಗಿ ಹಿಡಿದು ಗಾಯ ಮಾಡಿರುವರು? ಎಂದು ಕೇಳಿದನು. 

ಆ ಮುದುಕಿಗಿಂತಲೂ ಎಸ್ಟೋ ಚದುರೆಯಾದ ಆ ಬಾಲಿಕೆಯು ಅದಕ್ಕೆ 
ಉತ್ತರವಾಗಿ--ಮಹಾಶಯ! ಆರೋ ಕುತ್ತಿಗೆಯನ್ನು ಬಲವಾಗಿ ಹಿಡಿದಿದ್ದ 
ರೆಂಬುದು ನಿಮಗೆ ತಿಳಿದ ಬಗೆ ಹೇಗೆ? ಎಂದುಸುರಿದಳು. 


ಪರಂತಪನು ಒಬ್ಬ ಸುಪ್ರಸಿ ದೃನಾದ ಪತ್ತೆ ೇದಾರನಾಗಿದ್ದು ದರಿಂದ, 
ಕಾಲೋಚೆತವಾಗಿ “ಆತನೇ ನನಗೆ ಈ ಸಂಗತಿಯನ್ನು ತಿಳಿಸಿದನು, ಎಂದುತ್ತ ರ 
ನಿತ್ಕನು. 


ಹುಡುಗಿ--ಅರು! ಭೂತನಾಥನೇ? 


ಪರಂ- ಅಹುದು. ಆತನೇ ನನ್ನನ್ನು ಇಲ್ಲಿಗೆ ಕಳುಹಿರುವನು. ಹಾಗಲ್ಲ 
ದಿದ್ದರೆ, ಇದೆಲ್ಲವೂ ನನಗೆ ತಿಳಿಯಲು ಕಾರಣವೇನಿದ್ದಿತು? 


ಹುಡುಗಿ--ನಾನು ಇಲ್ಲಿರುವುದು ಅವನಿಗೆ ಹೇಗೆ ಗೊತ್ತು? 


ಪರಂ--ಅದು ಅವನಿಗೆ ಹೇಗೆ ಗೊತ್ತೋ ಅದು ನನಗೇನು ಗೊತ್ತು? 
ಅವನು ತುಂಬಾ ಪಶ್ಚಾತ್ತಾಪಪಟ್ಟುಕೊಂಡು ನನಗೆ ತಿಳಿಸಿದ ಕೂಡಲೈ ನಾನು 
ಇಲ್ಲಿಗೆ ಹೊರಟು ಬಂದೆನು. 


ಹುಡುಗಿ--ಹಾಗಾದರೆ ಆತನು ನನ್ನ ವಿಷಯದಲ್ಲಿ ತುಂಬಾ ಮರುಕ 
ಗೊಂಡಿರುವನೇ ? 


ಪರಂ ಆ ಮರುಕದ ಎಲ್ಲೆಯನ್ನು ವರ್ಣಿಸಿ ತೀರದು. 


ಹುಡುಗಿ--ಹಾಗಿರುವುದಾದರೆ, ನಾನೂ ಅವನನ್ನು ಮನ್ಸಿಸಿರುವೆನು. 
ಅಬ್ಬಬ್ಬಾ ! ಅವನ ಮಚೆ ನ ಏಟು ಅಪಾಯ ಸ ಸ್ಹ ಲಕ್ಕ್ಮೇನಾದರೂ ಬಿದ್ದಿ ದ್ದ ರೈ 
ನನ್ನ ಆಸೆಯೇ ತೀರಿಹೋಗುತ್ತಿ ದ್ಹಿತು. ದೇವರು “ನೊಡ ವನು! 


ಪರಂ ಅವನು ಕೇವಲರಾಗಿಯು ; ಇದು ನಿನಗೂ ಚೆನ್ನಾಗಿಯೂ 
ಗೊತ್ತೇ ಇರಬೇಕು. 


ಹುಡುಗಿ--ಇಂಥವರ ಬಳಿಯಲ್ಲಿ ಮಚ್ಚುಗಿಚ್ಚು ಇರಬಾರದು. 


ಪರಂ--ಆತನು ಆ ಮಚ್ಚನ್ನು ನನ್ನ ಕೈಗೆ ಕೊಟ್ಟು ಬಿಟ್ಟಿ ನು. ಇನ್ನು 
ಮೇಲೆ ಶಸ್ತ್ರಾಸ್ತ್ರಗಳನ್ನು ಹಿಡಿಯುವುದಿಲ್ಲವೆಂದು ಸ್ರತಿಜ್ಞಿಯನ್ನೂ ಮಾಡಿರು 
ವನು. 

ಪರಂತಪನು ಹೀಗೆ ಹೇಳಿ ತನ್ನಲ್ಲಿದ್ದ ಮಚ್ಚನ್ನು ಹೊರಗೆ ತೆಗೆದು ತೋ 
ರಿಸಿದನು. 


ಹುಡುಗಿಯು ಮಚ್ಚನ್ನು ನೋಡಿ--ಮಹಾಶಯ! ಇದೇ ಆ ಮಚ್ಚು, 
ಎಂದು ಹೇಳಿ ಅದನ್ನು ಕೆಗೆ ತೆಗೆದುಕೊಂಡು ನೋಡಿ ಭಯಚಕಿತೆಯಾಗಿ-- 
ಇದೇನು, ರಕ್ತದ ಕಲೆಗಳು? ಇದು ನನ್ನ ಶರೀರದ ರಕ್ಷವಲ್ಲ. ನನ್ನ ಮೇಲೆ 
ಬಿದ್ದ ಪೆಟ್ಟು ಸಾಮಾನ್ಯವಾದುದು, ಎಂದು ನುಡಿದಳು. 


ಪರಂ--ಹಾಗಾದರೆ ಇದು ಹಳೆಯದಾದ ರಕ್ತದ ಕಲೆಗಳಾಗಿರಬಹುದು. 
ಏನಾದರೂ ಆಗಲಿ; ಆತನ ಬಳಿಯಲ್ಲಿ ಮಚ್ಚೆಲ್ಲವೆಂಬುದನ್ನು ಈಗಳಾದರೂ 
ನಂಬಬಲ್ಲೆಯಾ ? ಇನ್ನಾದರೂ ನನ್ನ ಮಾತುಗಳಲ್ಲಿ ನಿನಗೆ ನಂಬುಗೆ 
ಯುಂಬಾದುದೇ? 


ಹುಡುಗಿ--ತನ್ಮು ಮಾತು ಕೇಳಿ ನನಗೆ ತುಂಬಾ ಸಂತೋಷವಾಯಿತು, 
ಮಹಾಶಯ! ಆತನು ಎಷ್ಟಾದರೂ ಬಲು ಮುಂಗೋಪಿ ; ಅದರಿಂದ ನನ್ನ 
ಮಾತೊಂದೂ ಅವನ ಕಿವಿಗೆ ಬೀಳುವುದೇ ಇಲ್ಲ. 


ಪರಂ-- ಆತನು ನಿನ್ನ ನಿಷಯವಾಗಿ ಎಸ್ಟೋ ಮಾತುಗಳೆನ್ನು ಹೇಳಿ 
ರುವನು. ನೀನು ಆತನಿಗೆ ಎನ್ಟೋ ಉಪಕಾರ ಮಾಡಿರುವುದಾಗಿಯೂ ನಾನು 
ಫೇಳಿರುವೆನು. 


ಹುಡುಗಿ-- ಹಾಗಾದರೆ ನಿಮ್ಮಿಬ್ಬರಿಗೂ ಬಲು ದಿನಗಳಿಂದಲೂ ಪರಿ 
ಚಯವಿರಬೇಕು. 


ಸರಂ— ಅಹುದು ; ಪರಿಚಯವುಂಟು. ನಾನಿಬ್ಬ ರೂ ಅನೇಕ ಮೇಳೆಗ 
ಛಲ್ಲಿ ಅಣ್ಣ ತಮ ಒಂದಿರ ಹಾಗೆ ಇದು _ಕೊಂಡಿರುನೆವು. ನನ್ನ ವಿಚಾರವೂ ನನಗೆ 
ಗೊತ್ತು. 


ಹುಡುಗಿ- ನಮ್ಮಗಳ ಜಗಳ? 


ಪರಂ-ಇ-ಜಗಳವೇ? ಆ ಕೊಳದ ಹತ್ತಿರ ನಡೆದುದು ತಾನೇ? ಅದೆಲ್ಲ 
ವನ್ನೂ ಆತನು ತಿಳಿಸಿರುವನು; ಆದರೆ ಇದರಲ್ಲಿ ಆತನ ದೋಷವೇ ಹೆಚ್ಚಾ 
ಗಿರುವುದು. ಈಗ ಅದೆಲ್ಲಾ ಕಳೆದು ಹೋಯಿತು. ನೀನಾದರೋ ಅವನನ್ನು 
ಮನ್ಸಿಸಿಬಿಟ್ಟಿರುವೆ. ಈ ಸುದ್ದಿಯನ್ನು ಅವನು ಕೇಳುವುದಾದರೆ ಎಷ್ಟೋ 
ಸಂತೋಷಪಟ್ಟು ಕೊಂಡಾನು. ನಾನು ಈ ಸಂತೋಷದ ಸುದ್ದಿಯನ್ನು ಆತನಿಗೆ 

ಹೇಗೆ ತಿಳಿಯ ಪಡಿಸಲಿ? ಅವನು ಎಲ್ಲಿರುವನೋ ಅದು ಮಟ್ಟಿಗೆ ನನಗೆ 
ಗೊತ್ತಿಲ್ಲ. ಆತನು ಇಲ್ಲಿ ತೋರಿಸಿ ಅಲ್ಲೇಳುವನು ; ಅವನ ಬುದ್ಧಿಯಾದರೋ 
ಬಲು ಚುರುಕಾದುದು. ತಾಯೇ! ಆತನಿರುವ ಸ್ಕಲವನ್ನಾದರೂ ತಿಳಿಸಮ್ಮಾ 
ನಾನು ಹೋಗಿ ನಿಮ್ಮಿಬ್ಬರಿಗೂ ಗಂಟಿಹಾಕಿಬಿಡುವೆನು. 


ಹುಡುಗಿ--ಆತನು ಏಳುಮನೆ ಚೀಲಿಯಂತೆ ಇದ್ದ ಕಡೆ ಇರುವುದಿಲ್ಲ, 
ಬಿದ್ದ ಗೋಡೆ ಹಾಕುವುದಿಲ್ಲ. ಅವನು ರಾಜನಗರದಲ್ಲಿರುವನು ; `ಕಾಲಾಂಜನ 
ದಲ್ಲಿರುವುದುಂಟು ; ಕಾಶಿಯಲ್ಲಿಯೂ ಒಂದು ಕುಟೀರವನ್ನು ಮಾಡಿಕೊಂಡು 
ಆಗಿಂದಾಗ ಅಲ್ಲಿಗೆ ಹೋಗಿಬರುವನು. ಈಗ ಅವನು ಎಲ್ಲಿರುವನೋ ಅದು 
ಮಟ್ಟಿಗೆ ನನಗೆ ಗೊತ್ತಿಲ್ಲ ಮಹಾಶಯ! 


ಇಲ್ಲಿಯೂ ಉದ್ದೇಶವು ನೆರವೇರಲಿಲ್ಲವೆಂದು ತಿಳಿದು ಪರಂತಪನು ಹುಡು 
ಗಿಗೆ *" ಹೋಗಿಬರುವೆನು'' ಎಂದು ಹೇಳಿ ಹೊರಗೆ ಬಂದು ಬಿಟ್ಟಿ ನು. 


ವೈದ್ಯರಿಗೆ ನಮಸ್ಕಾರ >: ಎಂದು ಅವರಿಬ್ಬರೂ ಹೇಳಿ ತಮ್ಮ ತಮ್ಮ 
ಕೆಲಸದಲ್ಲಿ ತೊಡಿಗಿದರು. 


ರುಗ ಶಯ್ಲೆಯಲಿ ಮಲಗಿದ ಹುಡುಗಿಯೇ ಹೈಮವತಿ. 
ರಾ ಕ್ರಾ ಎ ವ್ರ 





ಹನ್ನೊಂದನೆಯ ಸಂಧಿ 
ದಾಸೀ ಸಂದರ್ಶನ 
ಪರಂತಪನು ಹಿಂದಿರುಗಿ ಬರುತ್ತಾ ಚಿಂತಿಸಿದನು :-- 


"" ಈ ಹುಡುಗಿಯು ಭೂತನಾಥನನ್ನು ರೇಗಿಸಿರಬೇಕು ; ಅದಕ್ಕಾಗಿಯೇ 
ಮುಂಗೋಪಿಯಾದ ಭೂತನಾಥನು ಇವಳೆ ಕತ್ತನ್ನು ಕೆವಿಚಿ ಮಚ್ಚೆನಿಂದ 
ಹೊಡೆದು ನೀರಿನಲ್ಲಿ ಹಾಕಿರಬೇಕು. ಹುಡುಗಿಯು ಕೊಲೆಯಾದಳೆಂಬ ಭಯವು 
ಅವನ ಬೆನ್ನ ಟ್ಟಿರಬೇಕು. ಈ ವೂರಿನಲ್ಲಿಯೇ ಇರುವುದಾದರೆ ಪೋಲೀಸಿನವರ 
ಕೈಗೆ ಸಿಲುಕಿಕೊಂಡು ನರಳಾಡಬೇಕೆಂದು ಆಲೋಚಿಸಿದವನಾಗಿ ಕಮಲಾಕಾಂತನ 
ಮನೆಯನ್ನು ಕೂಡಲೆಯೇ ತ್ಯಾಗಮಾಡಿ ಹೊರಬರಬೇಕು. ಅವನು ಹೊರಟರುವು 
ಡೆಲ್ಲಿಗೆ? ಇಂತಹೆ ಸಂದರ್ಭಗಳಲ್ಲಿ ಅಪರಾಧಿಯು ಸಾಧ್ಯವಾದಷ್ಟು ದೂರ 
ವಾಗಿಯೇ ಹೊರಟು ಹೋಗುವುದರಲ್ಲಿರುವನು. ಈತನಿಗೆ ದೂರದ ಸ್ಫಲವಾವು 
ದಿರಬಹುದು? ಕಾಶೀಕ್ಷೇತ್ರವೂ ದೂರನೆಂದೇ ಹೇಳಬೇಕು. ಕಾಶಿಯಲ್ಲಿಯೂ 

ರ ೨೧೮... ವೌ ಅರ ಫಾವ್‌ಹ್‌ಇಹಾಶಾಾ 








ಇವನಿಗೆ ಕುಟೀರವುಂಟೆಂದು ಹುಡುಗಿಯು ಹೇಳಿದುದರಿಂದ, ಆತನು ಪ್ರಾಯಿಕ 
ವಾಗಿ ಕಾಶಿಗೇ ಹೋಗಿರಬಹುದು.” 


ಪರಂತಪನು ಈ ರೀತಿಯಾಗಿ ಪರ್ಯಾಲೋಚಿಸುತ್ತಾ ರೈಲು ಬಂಡಿಯ 
ನಿಲ್ದಾಣಕ್ಕೆ ಬಂದು ನಿಚಾರ ಮಾಡಿದುದರಲ್ಲಿ "" ನಿನ್ನೆಯ ರಾತ್ರಿಯಲ್ಲಿ ಒಬ್ಬ 
ಗಂಡಸೂ ಒಬ್ಬ ಹೆಂಗುಸೂ ಟಕೆಟನ್ನು ಕೊಂಡೆ ಕಾಶಿಗೆ ತೆರಳಿದರು” ಎಂಬು 
ದಾಗಿ ತಿಳಿದು ಬಂದುದರ ಮೇಲೆ, ಪರಂತಪನೂ ಕಾಶಿಗೆ ಪಯಣ ಬಳೆಯಿಸಿದನು. 
ಆತನು ಕಾಶೀಕ್ಷೇತ್ರಕ್ಕೆ ಬಂದಾಗ, “"“ ಇಂದಿನ ಅರುಣೋದಯದ ವೇಳೆಯಲ್ಲಿ 
ಒಬ್ಬ ಹೆಂಗುಸು ರೈಲಿನಿಂದ ಇಳಿಯುತ್ತಿರುವಾಗ ಕಾಲುಜಾರಿ ಕೆಳಗೆ ಬಿದ್ದು ಜ್ಞಾನ 
ತಪ್ಪಿ ದವಳಾಗಿ ಹೆತ್ತಿರದ ವೈದ್ಯಶಾಲೆಯಲ್ಲಿ ಚಿಕಿತ್ಸೆಯನ್ನು ಸಡೆಯುತ್ತಿರುವಳು'' 
ಎಂಬ ಸುದ್ದಿಯನ್ನು ಕೇಳಿ " ನಮ್ಮ ನಗರದ ದಾಸಿಯೇನಾದರೂ ಈ ದುಃಖಕ್ಕೆ ಈ 
ಡಾಗಿರಬಹುದೇ |! ' ಎಂದು ಸಂಶಯಪಟ್ಟವನಾಗಿ ವೈದ್ಯಶಾಲೆಗೆ ತೆರಳಿದನು. 

ಅಲ್ಲಿ ಮಲಗಿದ್ದ ಒಬ್ಬ ಹೆಂಗುಸನ್ನು ನೋಡಿ, ಪರಂತಪನು ಸೌಮ್ಯತೆ 
ಯಿಂದ--ಕಾಲಾಂಜನದಿಂದ ಇಲ್ಲಿಗೆ ಬಂದ ಹೆಂಗುಸು ನೀನೇ ಏನಮ್ಮಾ? ಎಂದು 
ಪ್ರಶ್ನೆ ಮಾಡಿದನು. 


ದಾಸಿ--ಅಹುದು, ಬುದ್ಧೀ 


ಪರಂ--ಥಿಮ್ಮ ಮನೆಯಲ್ಲಿ ವಾಸವಾಗಿದ್ದ ರಾಮರಮಾರಮಣರಾಯ 
ರೆಂಬ ದೊಡ್ಡ ಮನುಷ್ಯರೂ ನಿನ್ನೊಡನೆ ಇಲ್ಲಿಗೆ ಬಂದು ಇಳಿದರೇನಮ್ಮಾ? 


ದಾಸಿ- ಆ ಕೊಲೆಪಾತಕನಾದ ದರೋಡೆ ಗಳೃನೇ? ಅವನೆಂತಹೆ ದೊಡ್ಡ 
ಮನುಷ್ಯನು! ಆ ನರ ಪಿಶಾಚವೂ ನನ್ನ ಜತೆಯಲ್ಲಿಯೇ ಬಂದಿತು. ಆತನಿ 
ಗಾಗಿಯೇ ನನಗೆ ಈ ದೊಡ್ಡ ವಿಪತ್ತು. ನಾನು ಆತನ ರಹಸ್ಯವನ್ನು ಭೇದಿ 
ಸುವುದಕ್ಕಾಗಿ ಅವನ ಜಂದೆ ಹಿಂದೆಯೇ ಹೊರಟದ್ದೆನು. ಆತನು ಬೇಗಬೇಗನೆ 
ಬಂಡಿಯಿಂದಿಳಿದು ಗಾಡಿಯೊಂದನ್ನು ಬಾಡಿಗೆಗೆ ತೆಗೆದುಕೊಂಡು "" ದುರ್ಗಾ ಫಾಟನ 
ಮೂರನೆಯ ಗಲ್ಲಿ” ಎಂದು ಹೇಳಿ ಅದರಲ್ಲಿ ಕುಳಿತು ತೆರಳಿದನು. ನಾನೂ ಸಡ 
ಗರದಿಂದ ರೈಲು ಬಂಡಿಯಿಂದ ಇಳಿಯುವುದರಲ್ಲಿದ್ದೆ ನು. ದುರ್ದೈವಯೋಗದಿಂದೆ 
ಕಾಲುಜಾರಿ ನಾನು ಕೆಳಗೆ ಬಿದ್ದೆನು. ಅಷ್ಟರೊಳಗಾಗಿಯೇ ನನಗೆ ಜ್ಞಾನ 
ತಪ್ಪಿತು. ನನಗೆ ಜ್ಞ್ಞಾನೋದಯವಾದಾಗ ನಾನು ಈ ವೈದ್ಯಶಾಲೆಯಲ್ಲಿದ್ದಂತೆ 
ಭಾವಿಸಿ ಕೊಂಡೆನು. ಸ್ವಾಮಾ! ನನ್ನದೊಂದು ಮಾತು ಇದೆ. 


ಪರಂ--ಅದೇನು? 

ದಾಸಿ ತಾವಾರು? 
ಪರಂ- ನಾನೊಬ್ಬ ಸಾಮಾನ್ಯನಾದ ಪತ್ತ್ಯೇದಾರನು. 


ದಾಸಿ ಹಾಗಾದರೆ ತಾವು ಆತನನ್ನು ಹಿಡಿಯುವುದಕ್ಕೆ ಹೊರಟರು 
ನಿರೇನು? 


ಪರಂ--ಆದುದರಿಂದಲೇ ನಾನು ಇಲ್ಲಿಗೆ ಬಂದುದು. 


ದಾಸಿ- ತಮ್ಮ ಪ್ರಯತ್ನವನ್ನು ನೋಡಿ ನನಗೆ ತುಂಬಾ ಸಂತೋಷ 
ವಾಯಿತು. ಆತನು ಒಬ್ಬ "ಹೆಣ್ಣು ಹುಡುಗಿಯನ್ನು ಕೊಲೆ ಮಾಡುವುದಕ್ಕೆ ಮುಂದೆ 
ಸರಿದು ಬಂದುದನ್ನು ಬು ಕಣ್ಣಾ ರೆ ನೋಡಿದೆನು. ಆಗ ನೀರಿನಲ್ಲಿ” ಮಗುಚಿ 
ಕೊಂಡ ಆ ಹುಡುಗಿಯನ್ನು ನಾನು ಎತ್ತಿ ಹಾಕದಿದ್ದರೆ ಆಕೆಯು ಸತ್ತೇ ಹೋಗು 
ತ್ರಿದ್ದಳು. 


ಪರಂ ಆ ಹುಡುಗಿಯನ್ನು ನಾನು ನೋಡಿಕೊಂಡು ಬಂದಿರುನೆನು. 
ಅವಳು ಆರೋಗ್ಯದಿಂದಿರುವಳು. ಈಗ ನಾನು ಮುಂದಿನ ಕೆಲಸಕ್ಕೆ ತೆರಳು 
ವೆನು. ನಾಳೆಯ ದಿನ ಬಂದು ನಿನ್ನನ್ನು ನೋಡುವೆನು. ಕೈವಯೋಗನಿರುವು 
ದಾದರೆ ಇಂದೇ ಆ ರಾಮರಮಾರಮಣನನ್ನು ದಸ್ತಗಿರಿ ಮಾಡಿಬಿಡುವೆನು. 


ದಾಸಿ--ಭಗವಂತನು ನಿಮ್ಮ ಕಾರ್ಯದಲ್ಲಿ ಸಹಾಯನಾಗಿ ನಿಲ್ಲಲಿ. 
ತಾವು ತೆರಳೋಣವಾಗಲಿ. 


ಹನ್ನೆರಡನೆಯ ಸಂಧಿ 
ಬಂದಿ 


ಕಮಲಾಕಾಂತನ ಉತ್ತರ ಕ್ರಿಯಾದಿಗಳು ಕಾಲ ಕಾಲಕ್ಕೆ ಸರಿಯಾಗಿ 
ನಡೆಯ ಜೇಕಾದ ರೀತಿಯಲ್ಲಿ ನಡೆದು ಹೋದುವು. ವೈಕುಂಠ ಸಮಾರಾಧನೆಯ 
ದಿನ ಒಂದು ದೊಡ್ಡ ಸಭೆಯು ವಿಪ ರ್ಪಡಿಸಲ್ಪಟ್ಟು ಕಮಲಾಕಾಂತನ ಉಯಿಲು 
. ಓದಿದುದಾಯಿತು. ಉಯಿಲಿನ ಒಕ್ಕಣೆಯನ್ನು ಕೇಳಿ ಸಾಮಾಜಿಕರೆಲ್ಲರೂ ಬೆರ 
ಗಾಗಿ ಹೋದರು. ಉಯಿಲಿನಲ್ಲಿ ನನಾ ಸಮಸ್ತ ಸಂಪತ್ತಿಗೂ ಮಾರ 
ಕುಮಾರನೇ ಉತ್ತರಾಧಿಕಾರಿಯೆಂದೂ, ಹೊಟ್ಟೆಗಿಲ್ಲದೆಯೇ ಬಂದು ಯಜಮಾನ 
ನನ್ನೇ ನಂಬಿಕೊಂಡಿದ್ದ ಮದಯಂತಿಗೆ ಜೀವನಕ್ಕಾಗಿ ಯಾವಜ್ಞೀನವೂ ತಿಂಗಳಿಗೆ 

೨೫ ರೂಪಾಯಿಗಳಂತೆ ಮಾಸಾಶನವು ಸಲ್ಲಿಸಲ್ಪಡತಕ್ಕುಜಿಂದೂ ಬರೆಯಲ್ಪ 
ಟ್ವದ್ದಿತು. ಆ ವುಯಿಲಿನಲ್ಲಿ ಕುಂದನಂದಿನಿಯ ಹೆಸರಾಗಲಿ ನಂದಕುಮಾರನ 
ಹೆಸರಾಗಲೀ ಒಂದೆಡೆಯಲ್ಲಿಯೂ ಉಕ್ತವಾಗಿರಲಿಲ್ಲ. 


ಕಾಲಾಂಜನದಲ್ಲಿ ನಂದಕುಮಾರನನ್ನು ಪ್ರೀತಿಸದೇ ಇರುವವರೇ ಇರಲಿಲ್ಲ. 
ಆತನ ಒಳ್ಳೆಯ ಸ್ವಭಾವವು ಕಮಲಾಕಾಂತನನ್ನೇ ಅಲ್ಲದೆ ಎಲ್ಲರನ್ನೂ ಆಕರ್ಷಿಸಿ 
ಬಿಟ್ಟ ದ್ದಿತು. ಶಕುಂದನಂದಿನಿಯಂಥವರು "" ನ ಭೂತಾ ನ ಭವಿಷ್ಯತಿ, > ಎಂದು 
ಕಂಡಕಂಡೆವರೆಲ್ಲರೂ ತಿಳಿದು ಕೊಂಡಿದ್ದರು. ಅವಳ ಆಕಾರ ಪ್ರಕಾರಗಳನ್ನು 
ನೋಡಿದವರೆಲ್ಲರೂ ಭೂಲೋಕದಲ್ಲಿ ಕಾರಣಾಂತರದಿಂದ ಅವತಾರ ಮಾಡಿದ 
ಲಕ್ಷಿ ಯೇ ಎಂದು ಸಿದ್ಧಾಂತ ಪಡಿಸಿಕೊಂಡು ಆಕೆಯ ದರ್ಶನವನ್ನು ತೆಗೆದು 
ಕೊಳ್ಳುವುದಕ್ಕಾಗಿ ಕುಲಾಂಗನೆಯರು ತಂಡತಂಡವಾಗಿ ನಿತ್ಯವೂ ಬಂದು ಹೋ 
ಗುತ್ತಿ ದ್ದರು-ಸಎಂದ ಮೇಲೆ, ಆಕೆಯ ಸ್ವರೂಪವನ್ನು ಪತಿವ್ರತೆಯರಲ್ಲದೇ 
ಮತ್ತಾರು ಅರಿಯಲು ಶಕ್ತಿಯುಳ್ಳವರಾಗಿರುತ್ತಿದ್ದರು? ಕೆಲವು ದುಷ್ಪ ಸ್ವಭಾವ 
ದವರು ಎಂತಹ ಒಳ್ಳೆಯವರನ್ನಾದರೂ ಅಲ್ಲಗಳೆಯುವುದೇ ಲಕ್ಷಣವುಳ್ಳವರಾಗಿರು 
ವರು. ಕಾರಣವೇನೆಂದರೆ--ಇವರು ನಿತ್ಯ ಶುದ್ಧ ಬುದ್ಧನಾದ ಭಗವಂತನನ್ನೇ 
ಹೀಯಾಳಿಸುವುದಕ್ಕೆ ಹಿಂಜರಿಯತಕ್ಕವರಾಗುವುದಿಲ್ಲ. ಹೀಗೆಂದ ಮೇಲೆ ಇಂಥ 
ವರ ಹೊಗಳಿಕೆ ತೆಗಳಿಕೆಗಳಿಂದ ಉಂಟಾಗ ಬಹುದಾದ ಲಾಭನಷ್ಟಗಳಾದರೂ 
ಏನು? 


““ ಹಮಲಾಕಾಂತರಾಯನು ಅಗಾಧವಾದ ಸಂಪತ್ತಿಗೆ ಅಧಿಕಾರಿಯಾಗಿ 
ವಿವೇಕದಿಂದ ಬಾಳುತ್ತಿದ್ದವನು ಕುಂದನಂದಿನಿಗೂ ನಂದಕುಮಾರನಿಗೂ ಒಂದು 
ಕವಡೆಯನ್ನು ಕೂಡ ತನ್ನ ಉಯಿಲಿನಲ್ಲಿ ಬರೆಯದೇ ಇರಲು ಕಾರಣವೇನು? 
ಇದರಲ್ಲಿ ಅಚಾತುರ್ಯನೇನೋ ನಡೆದಿರಬೇಕು” ಎಂದು ಸಾಮಾಜಿಕರೆಲ್ಲರೂ 
ಒಬ್ಬರ ಮುಖವನ್ನು ಮತ್ತೊಬ್ಬರು ನೋಡಿಕೊಂಡು ಆಶ್ಚರ್ಯಪಟ್ಟು 
ಹೋದರು. 5“ ಸಾಲಗಾರ ಬಿಟ್ಟರೂ ಸಾಕ್ಷಿಗಾರ ಬಿಡನು'' ಎಂಬಂತೆ ಸಾಮಾಜಿ 
ಕರಲ್ಲಿ ಕೆಲವರು "“ ಇದರಲ್ಲಿ ಮೋಸವು ನಡೆದೇ ಇರಬೇಕು. ಈ ಮೋಸವನ್ನು 
ಕಂಡು ಹಿಡಿದು ಬಯಲು ಮಾಡದಿದ್ದರೆ, ಒಳ್ಳೆಯವರಿಗೆ ತಿನ್ನುವುದಕ್ಕೆ ಅನ್ನ 
ಕೂಡ ಇಲ್ಲದೇ ಹೋಗುವುದು. ಅದು ಕಾರಣ ಇದರ ಮೂಲತತ್ತ್ವವನ್ನು 
ಅರಿತು ದುಷ್ಟರನ್ನು ಶಿಕ್ಷಿಸುವುದಕ್ಕಾಗಿ ಒಬ್ಬ ಪ್ರಸಿದ್ಧನಾದ ಪತ್ತ್ಯೇದಾರನನ್ನು 
ಈ ಸಂದರ್ಭದಲ್ಲಿ ಏರ್ಪಡಿಸುವುದು ಸೂಕ್ತವಾದುದು'' ಎಂದು ತಮ್ಮ ಅಭಿಪ್ರಾಯ 
ವನ್ನು ನಿರ್ಭಯವಾಗಿ ಹೇಳಿದರು. ಇದೇ ಸರಿಯಾದ ಮಾರ್ಗವೆಂದೂ 
ಎಲ್ಲರೂ ಒಪ್ಪಿದರು. 

ಬಳಿಕ ಕುಂದನಂದಿನಿಯು ಪರಂತಪನ ಶಕ್ತಿಸಾಹಸಗಳನ್ನು ಚೆನ್ನಾಗಿಯೂ 
ಅರಿತವಳಾಗಿದ್ದುದರಿಂದ, ಆತನನ್ನೇ ಈ ಕೆಲಸಕ್ಕೂ ನಿಯಮಿಸಿಕೊಳ್ಳಬೇಕೆಂದು 
ನಿಶ್ಚಯಿಸಿದವಳಾಗಿ ಒಬ್ಬ ದಾಸಿಯ ಮೂಲಕವಾಗಿ ಆತನಿಗೆ ಬರುವಂತೆ ಹೇಳಿ 
ಕಳುಹಿದಳು. 


ಪರಂತಪನು ಕುಂದನಂದಿನಿಯ ಇಷ್ಟದಂತೆ ಈ ಕಾರ್ಯಭಾರವನ್ನು ವಹಿಸಿ 
ಕೊಂಡು ಕೆಲಸ ಮಾಡುವುದಕ್ಕೆ ಸಿದ್ಧನಾದನು. 


x: ಬು 3 ಬು ೫ 


ಇತ್ತಕಡೆ ಪರಂತಪನು ಕುಂದನಂದಿರಿಯ ದಾಸಿಯನ್ನು ಬಿಟ್ಟು ದುರ್ಗಾ 
ಘಾಟನ ಮೂರನೆಯ ಗಲ್ಲಿಗೆ ಹೋದನು. ಅಲ್ಲಿ ಒಂದು ಸಾಮಾನ್ಯವಾದ ಆಶ್ರ 
ಮವು ಕಾಣಿಸಲು, ಪರಂತಪನು ಅದರ ಬಳಿಗೆ ಬಂದು ನೋಡಲಾಗಿ, ಒಂದು 
ಮರದ ಹಲಗೆಯಲ್ಲಿ "" ಪಾಟೀರಕುಟೀರ”” ಎಂದು ಬರೆದಿದ್ದಿತು. ಈ ಸ್ಥಲದಲ್ಲಿ 
ಯಾತ್ರಿಕರು ಆಗಿಂದಾಗ ಬಂದು ಇಳಿಯುತ್ತಿದ್ದರು. ಹಿಂದೆ ಆ ಹುಡುಗಿಯು 
ಹೇಳಿದ್ದ ಕುಟೀರವು ಇದೇ ಇರಬಹುದೆಂದು ಪರಂಶಪನು ಮನಸ್ಸಿಗೆ ತಂದು 
ಕೊಂಡು, ಪಾಟೀರಕುಟೀರದ ಅಧಿಕಾರಿಯ ಬಳಿಗೆ ಬಂದು--ಮಹಾಶಯ |! ಈ 
ಕುಟೀರದಲ್ಲಿ ರಾಮರಮಾರಮಣರಾಯರೆಂಬುವರು ಆರಾದರೂ ಇರುವರೇ? ಎಂದು 
ಪ್ರಶ್ನೆ ಮಾಡಲು, ಅಧಿಕಾರಿಯು "“ ಆ ಹೆಸರಿನವರಾರೂ ಇಲ್ಲ'' ಎಂದು ಉತ್ತರ 
ವಿತ್ವನು. ಬಳಿಕ ಅಧಿಕಾರಿಯನ್ನು ಕೇಳಿದುದರಲ್ಲಿ ಭೂತನಾಥನು ಅಲ್ಲಿರುವು 
ದಾಗಿ ಗೊತ್ತಾಯಿತು. 


ಪರಂತಪನು ಪೋಲೀಸುಠಾಣೆಗೆ ಹೋಗಿ ತನ್ನ ಜತೆಯಲ್ಲಿ ನಾಲ್ಕಾರು ಮಂದಿ 
ಪೋಲೀಸಿನವರನ್ನು ಕರೆದುಕೊಂಡು ಬಂದು ಆಶ್ರಮದ ಒಳಗೆ ನುಗ್ಗಿ ದನು. ಆಧಿ 
ಕಾರಿಯು ಭಯದಿಂದ ನಡುಗುತ್ತಿರಲು, ಪರಂತಪನು "ಆತನಿಗೆ ಅಭಯವನ್ನಿತ್ತು, 
ಭೂತನಾಥನನ್ನು ತೋರೆಂದನು. ಅಧಿಕಾರಿಯು ಅನನ್ಯಗತಿಕನಾಗಿ ಭಯದಿಂದ 
ನಡುಗುತ್ತಾ, ಭೂತನಾಥನಿದ್ದ ಕೋಣೆಯನ್ನು ದೂರದಿಂದಲೇ ತೋರಿ ದೂರವಾಗಿ 
ಸರಿದು ಹೋದನು. 


ಪರಂತಪನು ಪೋಲೀಸಿನವರನ್ನು ಜತೆಯಲ್ಲಿಯೇ ಇಟ್ಟು ಕೊಂಡು ತಟ್ಟನೆ 
ಭೂತನಾಥನಿದ್ದ ಕೋಣೆಯೊಳಗೆ ಪ್ರವೇಶಮಾಡಿ ಆತನ ಕೈಗಳಿಗೆ ಕೋಳವನ್ನು 
ತೊಡಿಸಿ--ಭೂತನಾಥ ! ಕಾಲಾಂಜನದ ಕೊಲೆಗಾಗಿ ನಾನು ನಿನ್ನನ್ನು ದಸ್ತಗಿರಿ 
ಮಾಡಿರುನೆನು '' ಎಂದು ಹೇಳಿದನು. 

ಭೂತನಾಥನು ತಟ್ಟಿನೆ ತನಗುಂಟಾದ ದುರ್ಯೋಗವನ್ನು ನೋಡಿ ಚಕಿತ 
ನಾದರೂ, ಆತ್ಮರಕ್ಷಣೆಗಾಗಿ ಅವ ಪ್ರಯತ್ನವನ್ನೂ ಮಾಡಲಿಲ್ಲ. ಕಾರಣ 
ವೇನೆಂದೆರೆ--ಹೈಮನತಿಯನ್ನು ಕೊಲೆ ಮಾಡಿದುದಕ್ಕಾಗಿ ಎಂದಾದರೊಂದು ದಿನ 
ತನಗೆ ಸರಕಾರದಿಂದ ಅಪಾಯನಿದ್ದೇ ಇರುವುದೆಂದು ಚೆನ್ನಾಗಿಯೂ ತಿಳಿದು 
ಕೊಂಡಿದ್ದನು. ಅದಕ್ಕಾಗಿಯೇ ಆತನು ಆತ್ಮರಕ್ಷಣೆಗಾಗಿ ಆವ ಪ್ರಯತ್ನವನ್ನೂ 
ಮಾಡಲಿಲ್ಲ. ಆದರೆ ಪರಂತಪನನ್ನು ಕುರಿತು- ನನ್ನನ್ನು ಎಲ್ಲಿಗೆ ಕರೆದುಕೊಂಡು 
ತೆರಳುವವರಾಗಿರುವಿರಿ? ಎಂದು ಮಟ್ಟಿಗೆ ಪ್ರಶ್ನೆ ಮಾಡಿದನು. 


ಕೊಂಚಕಾಲನೆನ್ನುವುದರೊಳಗಾಗಿ ಬಂಡಿಯೊಂದು ಆಶ್ರಮದ ಬಾಗಿಲಲ್ಲಿ 
ಬಂದು ನಿಂತಿತು. ಬಳಿಕ ಪೋಲೀಸಿನವರು ಭೂತನಾಥನನ್ನು ಬಂಡಿಯಲ್ಲಿ ಕುಳ್ಳಿ 
ರಿಸಿಕೊಂಡು ಪರಂತಪನೊಡನೆ ಠಾಣೆಗೆ ಬಂದರು. ಅಲ್ಲಿ ಪರಂತಪನು ಭೂತನಾಥ 
ನನ್ನು ಒಂದು ಬಲವಾದ ಕೋಣೆಯಲ್ಲಿ ನಿರ್ಬಂಧಪಡಿಸಿದ ಮೇಲೆ ಪೋಲೀಸಿನವ 
ರಿಗೆ ಎಚ್ಚರಿಕೆಯಿಂದಿರಬೇಕೆಂದು ಕಟ್ಟು ಮಾಡಿ ತನ್ನ ವಾಸಸ್ಥಾನಕ್ಕೆ ಬಂದನು. 
ಆಗ ನಂದಕುಮಾರನಿಂದ ಒಂದು ಪತ್ರವು ಬಂದಿದ್ದಿತು. ಅದನ್ನು ಆತನು 
ಪೋಲೀಸು ಠಾಣೆಯಿಂದ ಬರೆದಿದ್ದನು. ನಂದಕುಮಾರನು ಪರಂತಪನೊಡನೆ 
ಅನೇಕ ವಿಷಯಗಳನ್ನು ಕುರಿತು ಮಾತನಾಡಬೇಕೆಂಬುದೇ ಆ ಪತ್ರದ ಸಾರಾಂ 
ಶವು. ಪರಂತಪನು ಆ ಪತ್ರವನ್ನು ಓದಿದ ಕೊಡಲೆ ಆಹಾರಾದಿಗಳೆನ್ನು ತೀರಿಸಿ 
ಕೊಂಡು ರೈಲ ಹತ್ತಿ ಕಾಲಾಂಜನಕ್ಕೆ ಬಂದು ಬಿಟ್ಟನು. 


ದನಾ ಬು ೌಹಾಟರೇಾ- ೨ಎ ರ 7೨7 ಅ 


ಹದಿಮೂರನೆಯ ಸಂಧಿ 
ನೂತನ ಸಂದೇಹ 


ಪತ್ರದ ಪ್ರಕಾರವಾಗಿ ಪರಂತಪನು ನಂದಕುಮಾರನನ್ನು ಠಾಣೆಗೆ ಬಂದು 
ನೋಡಿದನು. ಮೊದಮೊದಲು ಇಬ್ಬರಿಗೂ ಉಯಿಲಿನ ಸಂಬಂಧವಾಗಿ ಬಲು 
ಹೊತ್ತು ಮಾತು ಕತೆಗಳು ನಡೆದ ಬಳಿಕ, ಪರಂತಪನು- ನಂದಕುಮಾರ! ಕೊಲೆ 
ಪಾತಕನು ಸಿಕ್ಕಿರುವನು. ಇನ್ನು ನೀನು ವಿಶೇಷವಾದ ಚಿಂತೆಯಿಂದ ಕೊರಗ 
ಬೇಕಾದುದೇನೂ ಇಲ್ಲ ಎಂದು ನುಡಿದನು. 


ನಂದಕುಮಾರನು ಅಚ್ಚರಿಗೊಂಡವನಾಗಿ, ಇದರ ಮರ್ಮವನ್ನು ಅರಿಯ 
ದೆಯೇ--ಮಹಾಶಯ! ಕೊಲೆಸಾತಕನೆಂದರೇನು? ಪೋಲೀಸಿನವರು ನನ್ನನ್ನೇ 
ಕೊಲೆಪಾತಕನೆಂದು ಸಿದ್ಧಾಂತ ಪಡಿಸಿಕೊಂಡಿರುವಲ್ಲಿ, ಮತ್ತೊಬ್ಬ ಕೊಲೆಪಾತಕ 
ನೆಂದರೇನು? ಎಂದುಸುರಿದನು. 

ಪರಂ ನಿನ್ನ ಸಹೋದರ ಮಾರಕುಮಾರನ ಬಾಲ್ಯಮಿತ್ರನಾದ ರಾಮ 
ರಮಾರಮಣರಾಯನೆಂಬುವನು ಕೆಲವು ದಿನಗಳು ನಿನ್ನ ಅಜ್ಜನ ಮನೆಯಲ್ಲಿಯೇ 
ವಾಸವಾಗಿದ್ದನು. ನಿನ್ನ ಅಜ್ಜನ ಕೊಲೆಯಾದ ಕೂಡಲೆಯೇ ಆತನು ಆ ಮನೆ 
ಯಿಂದ ಪಲಾಯನ ಮಾಡಿಬಿಟ್ಟಿ ನು. 


ಪರಂತಪನು ಹೀಗೆ ಹೇಳಿ ನಡೆದುದೆಲ್ಲವನ್ನೂ ನಂದಕುಮಾರನಿಗೆ ಬಿಚ್ಚ 
ಹೇಳಿದನು. ನಂದಕುಮಾರನೂ ಮದಯಂತಿಯ ವಿಷಯದೆಲ್ಲಿ ತನಗೆ ತಿಳಿದುದೆಲ್ಲ 
ವನ್ನೂ ಪರಂತಪನಿಗೆ ತಿಳಿಸಿಬಿಟ್ಟಿನು. ಬಳಿಕ ಪರಂತಪನು--ನಂದಕುಮಾರ! 
ಉಯಿಲಿನ ನಿಷಯದಲ್ಲಿ ಅನೇಕರಿಗೆ ಸಂಶಯ ಹುಟ್ಟಿ ಹೋಗಿರುವುದು. ಪ್ರಕೃತದ 
ಉಯಿಲಿನಿಂದೆ ಮಾರಕುಮಾರನಿಗೆ ತುಂಬಾ ಲಾಭವುಂಟಾಗಿರುವುದು. ಮಾರ 
ಕುಮಾರನ ಚರಿತ್ರೆಯು ಎಂಥದು? ಎಂದು ಕೇಳಿದನು. 


ನಂದ--ಮಹಾಶಯ ! ತಾವು ಲೋಕಾನುಭವವನ್ನು ಪಡೆದುಕೊಂಡು, 
ನನಗೆ ಇಂತಹ ಪ್ರಶ್ನೆಗಳನ್ನು ಹಾಕಬೌರದು. ಸಹೋದರರು ಸಹೋದರರ 
ನಿಷಯವಾಗಿ ಎತ್ತಿ, 14 ತರವಲ್ಲ. 


ಪರಂ--ಹಾಗಾದರೆ ನೀನು ಮದಯಂತಿಯ ವಿಷಯದಲ್ಲಿ ಸಂದೇಹ 
ಪಡುವೆಯಾ, ಹೇಗೆ? 


ನಂದ--ಆಕೆಯ ಮೇಲೆ ನನಗೆ ಸಂದೇಹವೇನೋ ಉಂಟು, ಆದರೆ, 
ಕಮಲಾಕಾಂತನು ಬದುಕಿದಷ್ಟೂ ತನಗೇ ಲಾಭವೆಂದು ತಿಳಿದುಕೊಂಡಿರುವ ಮದೆ 
ಯಂತಿಯು ಕಮಲಾಕಾಂತನನ್ನು ಕೊಂದು ತಾನು ತಿನ್ನುವ ಅನ್ನಕ್ಕೆ ಮಣ್ಣನ್ನು 
ತೂರಿಕೊಂಡಾಳೇ |! ಈಗಿನ ಉಯಿಲನ್ನು ನೋಡಿದರೆ, ಇದರಲ್ಲಿ ಅವಳ ಚಾತು 
ರ್ಯವೇನೂ ಕಂಡು ಬರುತ್ತಿಲ್ಲ. ಈಗಿನ ಉಯಿಲು .ಆರಿಗೆ ಅನುಕೂಲವೋ, 
ಅಲ್ಲಿಯೇ ಸಂಶಯವು ಓಡುತ್ತಿರುವುದು. ಕಾಣದುದನ್ನು ಹೇಳಬಾರದು. 


ಪರಂ--ನನ್ನ ಬುದ್ಧಿಯೂ ಅತ್ತ ಕಡೆಗೇ ಓಡುತ್ತಿರುವುದು. ವಾಸ್ತ 
ನಿಕವಾಗಿಯೂ ಸಾಬಾ ಈ ಮೋಸದ ಕ ೈತ್ಯದಲ್ಲಿ ಕ್ಸ ಹಾಕಿರಬೇಕು. 
ಇದರಲ್ಲಿ ಮದಯಂತಿಯ ತಪ್ಪೇನೂ ಇರಲಾರದು. ನಾಳೆಯೊಳಗಾಗಿ ಗುಟ್ಟಿ 
ಲ್ಲವೂ ರಟ್ಟಾಗಿ ಹೋಗುವುದು. ರಾಮರಮಾರಮಣನು ಇಲ್ಲಿಗೆ ಬಂದ ಕೂಡ್ಲೆ 
ನಾನು ಆತನಿಗೆ ಅನೇಕ ಪ್ರಶ್ನೆಗಳನ್ನು ಹಾಕಿ ತತ್ತ್ವವನ್ನು ಹೊರಪಡಿಸಿ ಬಿಡು 
ವೆನು. ಮುಂದೇನಾಗುವುದೋ ನೋಡುವ. 

ಮರುದಿನ ಮಧ್ಯಾಹ್ನೆದ ಎರಡು ಗಂಟೆಯ ಸಮಯದಲ್ಲಿ ಕಾಶಿಯ ಪೋಲೀ 
ಸಿನವರು ಭೂತನಾಥನನ್ನು ಹಿಡಿದುಕೊಂಡು ಬಂದು ಕಾಲಾಂಜನದ ಪೋಲೀಸು 
ಠಾಣೆಯಲ್ಲಿ ಬಿಟ್ಟು ಹೋದರು. ಬಳಿಕ ಪರಂತಪನು ಭೂತನಾಥನನ್ನು ಒಂದು 
ಗೋಪ್ಯವಾದ ಸ್ಕಲಕ್ಕೆ ಕರೆದುಕೊಂಡು ಹೋಗಿ ಇಂತೆಂದನು :-- 


*“ ಭೂತನಾಥ--ಇಲ್ಲ ಇಲ್ಲ; ತಪ್ಪಾಯಿತು, ತಪ್ಪಾಯಿತು ; ಶ್ರೀಯುತ 
ರಾಮರಮಾರಮಣರಾಯ ಮಹಾಶಯರೇ! ನೀವು ಕೊಲೆ ಮಾಡಿರುವುದು ಸಾಕ್ಷಿ 
ಗಳಿಂದ ಸಿದ್ಧಾಂತವಾಗಿರುವಲ್ಲಿ, ಅದನ್ನು ಅಪಲಪಿಸುವುದಾದರೆ, ನಿಮಗೆ ಎಂದೆಂ 
ದಿಗೂ ಉತ್ತಾರಣೆಯೆಂಬುದೇ ಇಲ್ಲ. ಇದು ಶಿಲಾಶಾಸನದ ಮಾತು. ಇಂದಿನ 
ವರೆಗೂ ಪೋಲೀಸಿನವರಿಗೆ ಮಣ್ಣಿಗೆ ಮಣ್ಣ ತಿನ್ಲಿಸಿದುದಾಯಿತು. ಇನ್ನು 
ಮುಂದೆ ಇಂತಹ ಕೆಲಸವು ಎಂದಿಗೂ ಸಾಗದು. ಎಚ್ಚರಿಕೆಯಿಂದ ನೀವು ಇದ್ದು 
ದನ್ನು ಇದ್ದ ಹಾಗೆಯೇ ಹೇಳಬೇಕು. ಚಾತುರ್ಯವನ್ನೇನಾದರೂ ಉಪ 
ಯೋಗಿಸಿಕೊಂಡು ಮಾತನಾಡುವುದಾದರೆ ನಿಮ್ಮ ಹುಟ್ಟನ್ನೇ ಅಡಗಿಸಿ ಬಿಡುವೆವು. 
ಪೋಲೀಸಿನವರ ಹೆಸ್ತಲಾಘವವನ್ನಾ ದರೂ ಕಣ್ಣಿನಿಂದ ನೋಡಿ ಆನಂದಪಡಿರಿ,'' 
ಎಂದು ನಯಭಯಗಳನ್ನು ತೋರಿ ಮಾತನಾಡಿದನು. 


ಭೂತ--ಸ್ವಾಮಿಾ! ತಾವು ನನ್ನನ್ನು ವ್ಯರ್ಥವಾಗಿ ಹೆದರಿಸುತ್ತಿರುವಿರಿ, 
ತಾವು ನನ್ನನ್ನು ಕಳ್ಳ, ದರೋಡೆಗಳ್ಳ, ಚೋರ, ಪಶ್ಯ ತೋಹೆರ, ಎಂದು ಮುಂ 
ಶಾದ ಹೆಸರಿನಿಂದ ಸಂಬೋಧಿಸಿರಿ; ಅದರಿಂದ ನನಗೆ ವ್ಯಸನನಿಲ್ಲ. "" ಹೊಲೆ 
ಗಾಗಿ ನಿನ್ನನ್ನು ದಸ್ತಗಿರಿ ಮಾಡಿರುವೆನು,'' ಎಂದು ಠೀವು ಹೇಳುವುದು ಸುಳ್ಳಿನ 
ಸುದ್ದಿಯು. ನಾನು ಆ ವಿಷಯದಲ್ಲಿ ಸಂಪೂರ್ಣವಾಗಿಯೂ ಥಿರ್ದೋಸಿಯು. 
ನಾನು ಆರನ್ನೂ ಕೊಲೆ ಮಾಡಿದವನಲ್ಲ. 

ಪರಂ--ನೀನು ಆರನ್ನೂ ಕೊಲೆ ಮಾಡಿಲ್ಲವೇ ? ಹಾಗಾದರೆ ಕಾಲಾಂ 
ಜನದಲ್ಲಿ ಆರೂ ಕೊಲೆಯಾಗಿಲ್ಲ. ಪೋಲೀಸಿನವರಿಗೆ ಮಾಡುವುದಕ್ಕೆ ಕೆಲಸ 
ವಿಲ್ಲದೆಯೇ ನಿನ್ನೊಡನೆ ಸರಸವಾಡುವುದಕ್ಕಾಗಿ ಕುಳಿತಿರುವರಲ್ಲವೇ? 


ಭೂತ--ತಾವು ಒಬ್ಬ ಹುಡುಗಿಯ ಮಾತನ್ನೆತ್ತಿ ಆಡುವಂತಿದೆ. 


ಪರಂ--ಅಲ್ಲ; ಆಕೆಯು ಇನ್ನೂ ಜೀವದಿಂದಿರುವಳು. ನಿನ್ನ ಮಚ್ಚಿನ 
ಏಟು ಅವಳಿಗೆ ಹೆಚ್ಚಿನ ಗಾಯವನ್ನೇನೂ ಮಾಡಿಲ್ಲ. 


ಭೂತ--ಅಕೆಯು ಬದುಕಿರುವಳೇ! ಹಾಗಾದರೆ ನನಗೆ ಮತ್ತೇನು 
ಭಯ? ನಾನು ಈಶ್ವರ ಸಾಕ್ಸಿಯಾಗಿಯೂ ಮತ್ತಾ ರನ್ನೂ ಕೊಲೆ ಮಾಡಿದವನಲ್ಲ. 
ನಾನು ಈ ವಿಷಯದಲ್ಲಿ ಅವಾಗಲೂ ನಿರ್ದೋಸಿಯು. 

ಪರಂ--ಹಾಗಾದರೆ ಆ ರಾತ್ರಿ ಕಮಲಾಕಾಂತನ ಮನೆಯಿಂದ ಪಲಾ 
ಯನ ವಾಗಲು ಕಾರಣ? 


ಭೂತ ಕಾರಣವೇ? ನಾನು ಹೈ ಮವತಿಯನ್ನು ಹೊಡೆದು ನೀರಿನಲ್ಲಿ 
ಬೀಸಾಡಿದೆನು. ಹೈಮವತಿಯು ಸತ್ತುಹೋದಳೆಂದು ನನಗೆ ಭಯವುಂಟಾಯಿತು. 


ಪರಂ--ಆವ ಮಚ್ಚಿನಿಂದ ಕಮಲಾಕಾಂತನು ಕೊಲ್ಲಲ್ಪಟ್ಟ ನೋ, ಅದ 
ರಲ್ಲಿ ನಿನ್ನ ಹೆಸರಿನ ಗುರುತಿರುವುದು. ಅದು ನಿನ್ನದಾದುದರಿಂದ ಆ ಕೊಲೆಯೂ 
ನಿನ್ನದೇ ಆಗಿರಬೇಕು. 


ಪರಂತಪನು ಹೀಗೆ ಹೇಳಿ ತನ್ನಲ್ಲಿದ್ದ ಮಚ್ಚನ್ನು ತೆಗೆದು ತೋರಿದನು. 


ಭೂತ--ಅಹುದು ; ಇದೇ ನನ್ನ ಮಚ್ಚು. ನಾನು ಸ ಧನ. 
ಹೊಡೆದು ಮನೆಯ ಕಡೆಗೆ ಓಡಿಬರುತ್ತಿರುವಾಗ ದಾರಿಯಲ್ಲಿ ಒಂದೆರಡು ಸಲ 
ಮುಗ್ಗ ರಿಸಿ ಬಿದ್ದೆ ನು; ಅಲ್ಲದೆಯೂ ಮನೆಗೆ ಬಂದ ಮೇಲೂ ಎಡನಿ ಬಿದೆ ನು. 
ಈ ಸಂದರ್ಭಗಳಲ್ಲಿ ಆ ಮಚ್ಚು ಆವಾಗಳೋ ಎಲ್ಲಿಯೋ ಬಿದ್ದು ಹೋಯಿತು. 
ಹೆತ್ಯಾಕಾರಿಯು ಅದನ್ನು ಹೇಗೋ ಕಂಡುಕೊಂಡು ಅದರ ಸಾಹಾಯ್ಯದಿಂದ 
ಕನುಲಾಕಾಂತನನ್ನು ಕೊಲೆಮಾಡಿರಬೇಕು. ತಾವು ನನ್ನನ್ನು ಈ ಸಲ ಮನ್ನಿ 
ಸೋಣವಾಗಲಿ ; ತಮ್ಮ ಮಹೋಪಕಾರಕ್ಕೆ ಸರಿಯಾದ ಪುರಸ್ವಾರವನ್ನೇ 
ಮಾಡುವೆನು. 

ಪರಂ--ನಾನು ಪುರಸ್ಕಾರಕ್ಕಾಗಿ ಆವ ಕಾರ್ಯವನ್ನೂ ಮಾಡತಕ್ಕವ 
ನಲ್ಲ. ನಿಜವಾದ ಹತ್ಯಾಕಾರಿಯು ಆರೆಂಬುದು ಸಿದ್ಧಾಂತವಾಗುವ ವರೆಗೂ ನಿನಗೆ 
ಇಲ್ಲಿಂದ ಮುಕ್ತಿಲಾಭವಿಲ್ಲ. 


ಭೂತ--ಮಹಾಶಯ ! ಕಮಲಾಕಾಂತನ ಮನೆಯಲ್ಲಿ ಮದಯಂತಿ 
ಯೆಂಬ ಹೆಂಗುಸೊಬ್ಬಳು ವಾಸನಾಗಿರುವಳು. ಆಕೆಯು ಸಾಮಾನ್ಯೆಯಾದ 
ಹೆಂಗುಸಲ್ಲ. ಅವಳ ಚರಿತ್ರೆಯು ಅತಿ ಭಯಂಕರವಾದುದು. ಅವಳಂತಹೆ 
ಸ್ವಾರ್ಥಪರಾಯಣೆಯಾದ ಮತ್ತೊ, ಬ್ಬ ಹೆಂಗುಸು ಈ ಲೋಕದಲ್ಲಿ ಹುಡುಕಿದರೆ 
ಎಲ್ಲಿಯೂ ದೊರೆಯಲಾರಳು. ಕಮಲಾಕಾಂತನ ಹೆತ್ಯೆಯು ಸ್ವಾರ್ಥತೆಯಿಂದಲ್ಲದೆ 
ಮತ್ತಾ, ವ್ರದರಿಂದಲೂ ನಡೆದಿಲ್ಲ. ತಾವು ಒಂದು ಸಲ ಆಕೆಯನ್ನು ನೋಡೋಣ 
ವಾಗಲಿ. ಆಕೆಯಿಂದಲೂ ಅನೇಕ ಹೊಸ ಸಂಗತಿಗಳು ಹೊರ ಬಿದ್ದ ರೂ ಬೀಳೆ 
ಬಹುದು. ನಿರ್ದೋಹಿಯಾದ ನನ್ನನ್ನು ವ್ಯರ್ಥ ವಾಗಿ ಹಿಂಡಿದರೆ ನಿಮಗೆ ಆವ 
ಪ್ರಯೋಜನವೂ ಜೊರೆಯಲಾರದು. 

ಹದಿನಾಲ್ಕನೆಯ ಸಂಧಿ 
ಮದಯಂತಿಯ ಕೌಶಲ 


ಪರಂತಪನು ಠಾಣೆಯಿಂದ ಹೊರಗೆ ಹೊರಟಿನನು ನೆಟ್ಟಗೆ ಕಮಲಾಕಾಂತನ 
ಮನೆಗೆ ಬಂದನು; ಬಂದ ಕೂಡೆಲೆ ಮದಯಂತಿಯನ್ನು ನೋಡಿದನು. 


ಮದಯಂತಿಯು ಮೊದಲಿಗಿಂತಲೂ ಕಾಂತಿಹೀನೆಯಾಗಿ ಮಾಲಿನ್ಯವನ್ನು 
ತಾಳಿರುವಳು. ಆಕೆಯ ಕಣ್ಣುಗಳಲ್ಲಿ ಸರ್ವಜನವಶೀಕಾರಲಕ್ಷಣವುಳ್ಳ ಆ 
ತೇಜಸ್ಸಿರಲಿಲ್ಲ; ಮುಖದಲ್ಲಿ ಎಂತಹ ಖುಹಿಗಳನ್ನಾ ದರೂ ಬೆರಗು ಮಾಡಿಬಿಡುವ 
ಆ ಜಗನ್ಮೋಹಕವಾದ ಮುಗುಳು ನಗೆಯಿಲ್ಲ; ಆಕೆಯ ದೇಹದಲ್ಲಿ ಸರ್ವಾಂಗ 
ಸುಂದರವಾದ ಫೆಟನಾ ವಿಶೇಷವುಳ್ಳ ತಾರುಣ್ಯವು ನೋಟಕರ ಕಾರುಣ್ಯಕ್ಕೆ 
ಈಡಾಗಿಹೋಗಿದ್ದಿತು. ಆಕೆಯು ಆವಾಗಲೂ ಮುಖವನ್ನು ಜೋಲು ಹಾಕಿ 
ಕೊಂಡು ಕುಳಿತಿರುವಳೇ ಹೊರತು ಆರೊಡನೆಯೂ ಮಾತನಾಡಲೊಲ್ಲಳು. ಆಕೆಗೆ 
ಉನ್ಮಾದವೇನಾದರೂ ಆವರಿಸಿತೋ ಎಂಬಂತೆ ಆಗಿಂದಾಗ ಹುಚ್ಚು ಹುಚ್ಚಾಗಿ 
ಮಾತನಾಡಿಕೊಳ್ಳುತ್ತಲೂ, ಒಂದೊಂದು ವೇಳೆ ನಗುತ್ತಲೂ, ಒಂದೊಂದು ವೇಳೆ 
ಅಳುತ್ತಲೂ, ಒಂದೊಂದು ವೇಳೆ ಭಯಂಕರವಾದ ಬಿರು ನೋಟವನ್ನು ಬೀರುತ್ತಲೂ 
ಕುಳಿತಲ್ಲಿಯೇ ಕುಳಿತಿರುವಳು. 


ಮದಯಂತಿಯು ಕಮಲಾಕಾಂತನ ಮನೆಗೆ ಬಂದ ಕೂಡಲೆ, ನಂದಕುಮಾರ 
ನನ್ನು ಮೋಹಿಸುವುದಕ್ಕೆ ಮೊದಲು ಮಾಡಿದಳು. ಆವ ಉಪಾಯವನ್ನು ಅವ 
ಲಂಬಿಸಿದರೂ ಆತನು ಸ್ವಾಧೀನವಾಗಲಿಲ್ಲ. ನಂದಕುಮಾರನು ತನಗೆ ಒಲಿಯ 
ಲಿಲ್ಲವೆಂದು ಆಗ್ರಹೆಗೊಂಡವಳಾಗಿ ಮದಯಂತಿಯು ಭೇದೋಪಾಯವನ್ನು 
ಅವಲಂಬಸಿ ನಂದಕುಮಾರನನ್ನು ಮನೆಯಿಂದ ಓಡಿಸಿ ಬಿಟ್ಟಳು. 


ನಂದಕುಮಾರನನ್ನು ಓಡಿಸಿದ ಬಳಿಕ ಮಾರಕುಮಾರನನ್ನಾ ದರೂ 
ಆಶ್ರಯಿಸಿಕೊಳ್ಳೋಣವೆಂದು ಆಲೋಚಿಸಿ ಇವರಿಬ್ಬರನ್ನೂ ತೂಗಿ ನೋಡಿದಳು. 
ನರದೇವತೆಯಾದ ನಂದಕುಮಾರನೆಲ್ಲಿ? ನರರಾಕ್ಷಸನಾದ ಮಾರಕುಮಾರನೆಲ್ಲಿ ? 
ಮಾರಕುಮಾರನಲ್ಲಿ ಆಕೆಯ ಮನವು ಒಡಂಬಡುವುದು ಹಾಗಿರಲಿ; ಆಕೆಯು 
ಆತನನ್ನು ಆಂತರ್ಯದಲ್ಲಿ ದ್ವೇಸಿಸುವುದಕ್ಕೆ ಮೊದಲು ಮಾಡಿದಳು. ಒಂದೊಂದು 
ವೇಳೆ ಮದಯಂತಿಯು ಮಾರಕುಮಾರನ ರೂಪದಲ್ಲಿ ಬೆರಗಾಗಿ ಸೋತುಹೋಗು 
ವಳು; ಆದರೂ ಆತನೊಡನೆ ಮುಖಕೊಟ್ಟು ಮಾತನಾಡುವುದಕ್ಕೆ ಅವಳಿಗೆ 
ಇಷ್ಟವುಂಟಾಗುತ್ತಿ, ರಲಿಲ್ಲ. ಮೇಲೆ ಎಷ್ಟು ವಿಶ್ವಾಸವನ್ನು ನಟನೆ ಮಾಡು 
ತ್ರಿದ್ದರೂ, ಆಂತರ್ಯದಲ್ಲಿ ಒಬ್ಬರನ್ನೊಬ್ಬರು ದ್ವೇಷಿಸುತ್ತಾ ಒಬ್ಬರಿಗೊಬ್ಬರು 


146 ಚಿತ್ರಗುಪ್ತನ ೨ನೆಯ ದಪ್ತರ 





ಕಿಡುಕನ್ನೇ ಮಾಡಬೇಕೆಂದು ಸಮಯನ ನ್ನು ನಿರೀಕ್ಷಿಸಿಕೊಂಡಿರುತಿದ್ದರು. 
ಸಮಯ ಬಂದಾಗಲೆಲ್ಲಾ ತಮ್ಮ ತಮ್ಮ ಕೈ ತೋರಿಸಿಯೇ ಬಿಡುತ್ತಿದ್ದರು. 


ಕಮಲಾಕಾಂತನ ವೈಕುಂಠಸಮಾರಾಧನೆಯ ದಿನ ಉಯಿಲು ಓದಿದುದನ್ನು 
ಕೇಳಿ ಮದಯಂತಿಯು ನೆಲಕ್ಕೆ ಇಳಿದೇ ಹೋದಳು. ಆಕೆಯ ಹೈದಯದಲ್ಲಿ ದಾರುಣ 
ವಾದ ಸಂಶಯವು ಪದಾರ್ಪಣಮಾಡಿ ಮದಯಂತಿಯನ್ನು ಅಲ್ಲಾಡಿಸಿ ಬಿಟ್ಟಿತು. 


ಕಮಲಾಕಾಂತನು ಮದಯಂತಿಯನ್ನು ಅಧಿಕವಾಗಿ -ಪ್ರೀತಿಸುತ್ತಿದ ನು. 
ಆ ಪ್ರೀತಿಯ ಮಹಿಮೆಯಿಂದ ಆತನು ಆಳಿಗೆ ಆಗಿಂದಾಗ ಸಂಸಾರದ ಗುಟ್ಟೆ ಲ್ಲ 
ವನ್ನೂ ತಿಳಿಸಿಬಿಡುತ್ತಿ ದ್ದನು. ಒಂದು ಸಲ ಮದಯಂತಿಯು ಸಸರ 
ನಿಷಯವಾಗಿ ಮಾತನಾಡುತ್ತಿರುವಲ್ಲಿ ಕಮಲಾಕಾಂತನು ಅಭಿಪ್ರಾಯ ಪಟ್ಟುದೇ 
ನೆಂದರೆ; 


"" ನಂದಕುಮಾರನು ಒಳ್ಳೆ ಯ ಸ್ವಭಾವದ ಹುಡುಗನು. ಅವನು 
ನನ್ನ ನ್ನ್ನ ಪರಿಪರಿಯಾಗಿ ಸೇವಿಸುತ್ತಿದ ನು. ಆತನನ್ನು ಕಂಡೆರೆ ನನಗೆ ಎಷ್ಟೋ 
He eS ದಿ ತು. ನಾನು ನಿವೇಶನಿಲ್ಲಜೆಯೇ ಆತನನ್ನು ಮನೆಯಿಂದ 
ಓಡಿಸಿ ಬಿಟ್ಟೆ ವು ಆಗಿನಿಂದಲೂ ನನ್ನ ಮನವು ಪಶ್ಚಾ ತ್ರಾ A ಬೆಂದು 
ಚೋಟು! 100% ನಾನು ಮಾಡಿದ ತಪ್ಪಿಗೆ ಪ್ರತಿಫಲವಾಗಿ ಆತನಿಗೆ ನನ್ನ 
ಸಂಪತ್ತಿನಲ್ಲಿ ಅಧಿಕಾಂಶವನ್ನೆೇ ಡು ೨೨ 


ಕಮಲಾಕಾಂತನ ಮನೋಭಿಪ್ರಾಯವನ್ನು ಕೆನಿಯಾರೆ ಕೇಳಿದ್ದ ಮದ 
ಯಂತಿಯು ಸಜೆಯಲ್ಲಿ ಓದಿದ ಉಯಿಲಿನ ಒಕ್ಕಣೆಯನ್ನು ಕೇಳಿದಾಕ್ಷಣವೇ 
«ಇದು ಮೋಸದ ಉಯಿಲು, '' ಎಂದು ನಿರ್ಧರಮಾಡಿಕೊಂಡಳು ; ಆದರೆ 
ಇದರ ತತ್ತ್ವವನ್ನು ಕಂಡು ಹಿಡಿಯುವ ಬಗೆ ಹೇಗೆ? ಮದಯಂತಿಯು ತನ್ನ 
ಹಸನವೆಲ್ಲವನ್ನೂ ವೆಚ್ಚಮಾಡಿ ನೋಡಿದರೂ ಆವ ಪ್ರಯೋಜನವೂ ಕಂಡು 
ಬಾರದುದರಿಂದ, "" ಮಾರಕುಮಾರನನ್ನೇ ಬುಟ್ಟಿ ಯೊಳಗೆ ಹಾಕಿಕೊಂಡು ಬಿಟ್ಟರೆ 
ತನ್ನ ರೊಟ್ಟಿಯು ಜಾರಿ ತುಪ್ಪದಲ್ಲಿ ಬಿದ್ದೆ ದ » ಎಂದು ಸಿದ್ಧಾ pe 
ಕೋಡು ಆತನನ್ನೇ ಜಟ ಜಾ 1 


ಮೊದಲಿನಿಂದಲೂ ಮದಯಂತಿಯು ಮಾರಕುಮಾರನಿಂದ ಆವ ಪ್ರಯೋ 
ಜನವೂ ದೊರೆಯಲಾರದೆಂದು ತಿಳಿದು, ಅವನೊಡನೆ ವಿಶೇಷವಾಗಿ ಮಾತನಾಡು 
ತ್ತಿರಲಿಲ್ಲ; ಈಗ ಆತನೊಡನೆ ಮಾತನಾಡುವಾಗಲೆಲ್ಲಾ ಪ್ರೇಮಕಟಾಕ್ಷವನ್ನು 
ಬೀರಿ ತನ್ನ ಒಯ್ಯಾರಗಳನ್ನು ತೋರಿ ಮಂದಹಾಸದೊಡನೆ ಅಂದವಾದ ರೀತಿ 
ಯಲ್ಲಿ ಮಾತನಾಡುವಳು ; ನಿಷ್ಕಾರಣವಾಗಿ ಆತನ ಬಳಿಗೆ ಹೋಗಿ ನಿಲ್ಲುವಳು ; 

ಆತನ ಯೋಗಕ್ಷೇಮವನ್ನು ತಾನೇ ವಹಿಸಿಕೊಂಡು ಬಲು ಅಕ್ಕರೆಯಿಂದ ಆತನ 
ಕೆಲಸವೆಲ್ಲವನ್ನೂ ನಿಮಿಷಮಾತ್ರದಲ್ಲಿ ನೆರವೇರಿಸುವಳು. 


ಮಾರಕುಮಾರನು ಇದೆಲ್ಲವನ್ನೂ ನೋಡಿ ಮದಯಂತಿಯು ತನಗೆ ಒಲಿದ 
ಳೆಂದು ತಿಳಿದು ತನ್ನೊಳಗೆ ತಾನೇ ಆನಂದ ಪಟ್ಟು ಕೊಳ್ಳುತಿದ್ದನು. ಕಮಲಾ 
ಕಾಂತನ ಜೀವದ್ದಶೆಯಲ್ಲಿ ಮದಯಂತಿಯು ಆವ ಮಾರಕುಮಾರನನ್ನು 
ತನ್ನ ಪಾದಾಕ್ರಾಂತನನ್ನಾಗಿ ಮಾಡಿಕೊಳ್ಳ ಬೇಕೆಂದು ಯತ್ನಮಾಡುತಿ,ದ್ದಳೋ 
ಆಕೆಯೇ ಕಮಲಾಕಾಂತನ ಮರಣಾನಂತರದಲ್ಲಿ ಆ ಮಾರಕುಮಾರನಿಗೆ ಪಾದಾ 
ಕ್ರಾಂತೆಯಾಗಿದ್ದುಕೊಂಡು ಸ್ವಾರ್ಥವನ್ನು ಸಾಧಿಸಿಕೊಳ್ಳಬೇಕೆಂದು ಪ್ರಯತ್ನ 
ಪಡುತ್ತಿರುವುದು ಆ ಕಾಮಾಂಧನಾದ ಮಾರಕುಮಾರನಿಗೆ ಹೇಗೆ ತಾನೇ ಗೊತ್ತಾ 
ದೀತು ! 


ಒಂದು ದಿನ ಮಾರಕುಮಾರನು ನಿಪರೀತವಾಗಿ ಮದ್ಯವನ್ನು ಸೇವಿಸಿ ಮದ 
ಯಂತಿಯ ಕೋಣೆಗೆ ಪ್ರವೇಶ ಮಾಡಿದನು. ಕಮಲಾಕಾಂತನ ಕಾಲವಾಗಿದ್ದರೆ, 
ಮದಯಂತಿಯು ಆತನನ್ನು ಕುತ್ತಿಗೆ ಹಿಡಿದು ತಳ್ಳಿಸಿ ಬಿಡುತ್ತಿದ್ದಳು. ಈಗ 
ಆ ಕಾಲವಲ್ಲ; ಆ ಕಾಲವು ಅಂದಿಗೇ ತೀರಿತು. ಮದಯಂತಿಯು ಸ್ವಾರ್ಥಸಿದ್ಧಿಗೆ 
ಕಾಲವು ಒದಗಿಬಂದಿತೆಂದು ತಿಳಿದು ಸಂತೋಷಪಟ್ಟಿ ವಳಾಗಿ ಮತ್ತಾರೂ ಇಲ್ಲ 
ದಿರುವುದನ್ನು ನೋಡಿ ಮಾರಕುಮಾರನನ್ನು ತನ್ನ ಪಕ್ಕದಲ್ಲಿ ಕುಳ್ಳಿರಿಸಿಕೊಂಡು 
ಅವನಿಗೆ ನೀಳೆಯವನ್ನು ಮಡಿಸಿ ಕೊಟ್ಟಳು. ಮಾರಕುಮಾರನು ಅದನ್ನು 
ಆನಂದದಿಂದ ಮೆಲ್ಲುತ್ತಿರುವಾಗ,್ಗ ಮದಯಂತಿಯು ಮುಗುಳು ನಗೆಯಿಂದ ಆತನ 
ಗಲ್ಲವನ್ನು ಬಡಿದು--ಪ್ರಭೂ! ಇಂದು ನನ್ನ ಕೋಣೆಯಲ್ಲಿ ಪೂರ್ಣಚಂದ್ರನೇ 
ಉದಯಿಸಿದಂತಾಯಿತು, ಎಂದು ನುಡಿದಳು. 


ಮದ್ಯಪಾನದಿಂದೆ ಮೊದಲೇ ಮದಿಸಿದ್ದ ಮಾರಕುಮಾರನು ಮದಯಂತಿಯ 
ಮಂದಹಾಸ ಪರಿಪೂರಿತವಾದ ಪ್ರಣಯ ಕಟಾಕ್ಷದ ಸಾನ್ಪಿಧ್ಯದಿಂದ ಮತ್ತಷ್ಟು 
ತಲೆದಿರುಗಿದವನಾಗಿ- ಪ್ರಿಯೆ, ಮದಯಂತಿ ! ನಿನಗೆ ನನ್ನಲ್ಲಿ ಇನ್ನೂ ದಯೆ 
ಬರಲಿಲ್ಲವೇ? ಎಷ್ಟು ದಿವಸ ನೀನು ನನ್ನನ್ನು ಹೀಗೆ ವಿರಹತಾಪದಿಂದ ತಲ್ಲಣಿ 
ಸುತ್ತಿರುವಂತೆ ಮಾಡಬೇಕೆಂದು ಎಣಿಸಿರುವೆ? ಎಂದು ಬೆಸಗೊಂಡನು. 


ಮದಯಂತಿಯು ತನ್ನ ಹಾವಭಾವಗಳಿಂದ ಕುಲುಕುತ್ತಾ--ಹಾಗೆಂದ 
ರೇನು, ಪ್ರಭೂ? ತಾವು ಈಗ ಅಗಾಧವಾದ ಸಂಪತ್ತಿಗೆ ಅಧಿಕಾರಿಗಳು ; ತಮ್ಮಂ 
ತಹ ಅಸಹಾಯ ಶೂರರಿಗೆ ನನ್ನಂತಹ ಪಾಮರಳಾದ ಹೆಂಗುಸು ತೊಂದರೆಯ 
ನ್ನುಂಟುಮಾಡುವುದೆಂದರೇನು? ನಿಂದು ಮೃದುಮಧುರವಾಗಿ ಮಾತನಾಡಿದಳು, 

ಮಾರ--ಈ ಸಂಪತ್ತು ನನಗೆ ಸುಲಭವಾಗಿ ಕ್ಸ ಸೇರಿತೆಂದು ತಿಳಿದೆ 
ಯಾ? ಪ್ರಿಯೆ! ಕಷ್ಟ, ಕಷ್ಟ, ಬಲುಕಷ್ಟ ! 


ಮದ--ಇದೆಂತಹ ಮಾತು? ತಮಗೆ ಕಷ್ಟವೆಂದರೇನು? ಕಷ್ಟವೆಂಬುದೇ 
ಕಾಣಿಸುವುದಿಲ್ಲವಲ್ಲಾ ! ನಿಮ್ಮ ತಾತನವರು ಹೊಟ್ಟೇ ಕಟ್ಟ ಬಟ್ಟೇ ಕಟ್ಟಿ ಎಷ್ಟೋ 
ಶ್ರಮಪಟ್ಟು ಹೆಣವನ್ನು ಸಂಪಾದಿಸಿದರು. ಅನಾಯಾಸವಾಗಿ ಆ ಸಂಪತ್ತು 
ನಿಮ್ಮ ಕೈ ಸೇರಿದುದಕ್ಕಾಗಿ ನಿಮಗೆ ತುಂಬಾ ಶ್ರಮವಾಗಿರ ಬಹುದಲ್ಲವೇ? 


ಮಾರ--ಇದಕ್ಕಾಗಿ ಎಷ್ಟು ಜನರ ಕೈಕಾಲು ಕಟ್ಟ ಬೇಕಾಯಿತೋ 
ಎಷ್ಟು ಜನರಿಗೆ ತಿಪ್ಲಿಸಿ ಉಣ್ಣಿಸಿ ಸಂತೋಷಪಡಿಸಬೇಕಾಯಿತೋ! ಈ ಶ್ರಮ 
ವೆಲ್ಲವೂ ನಿನಗೆ ಹೇಗೆ ಗೊತ್ತಾಗಬೇಕು, ಮದಯಂತಿ? 


ಮದ--ಪ್ರಿಯನೇ ! ಇದಕ್ಕಾಗಿ ಕಂಡವರೆ ಕೈಕಾಲು ಕಟ್ಟಬೇಕೇಕೆ? 
ಇತರರಿಗೆ ತಿನ್ನಿಸಿ ಉಣ್ಣಿಸಬೇಕೇಕೇ ? ನಿಮ್ಮ ನಿತಾಮಹನು ನಿಮ್ಮನ್ನು ಅತಿಶಯ 
ವಾಗಿ ಪ್ರೀತಿಸುತ್ತಿದ್ದನು. ಆ ಪ್ರೀತಿಗೆ ಫಲವಾಗಿ ಆತನು ತನ್ನ ಸಂಪತ್ತೆಲ್ಲ 
ನನ್ನೂ ಉಯಿಲಿನ ಮೂಲಕವಾಗಿ ನಿಮಗೆ ಸಲ್ಲಿಸಿರುವನು. ಇದಕ್ಕಾಗಿ ಇಸ್ಟೆಲ್ಲಾ 
ಶ್ರಮವೇಕೆ? 


ಮಾರ--ಹಾಗಲ್ಲಾ, ಮದಯಂತಿ! ಅದರ ವಿಷಯವೇ ಬೇರೆ; ಅದು 
ನಿನಗೆ ತಿಳಿಯದು. 


ಮದ--ತಿಳಿಸಿದರಾಯಿತು ; ನನಗೆ ತಿಳಿಸಿದರೂ ಗೊತ್ತಾ ಗುವುದಿಲ್ಲವೇ? 


ಮಾರ--ತಿಳಿಸುವುದಕ್ಕೆ ಭಯವಾಗುವುದು ; ಅದನ್ನು ಮಟ್ಟಿಗೆ ತಿಳಿಸ 
ಲಾರದವನಾಗಿರುವೆನು. ನೀನು ಒಂದಾನೊಂದು ಕಾಲದಲ್ಲಿ ನಂದಕುಮಾರನನ್ನು 
ನ್ರೀತಿಸುತ್ತಿರಲಿಲ್ಲವೇ? ಒಂದಾನೊಂದು ಕಾಲದಲ್ಲಿ ನನ್ನ್ನ ವಿಷಯದಲ್ಲಿಯೂ 
ನಿನಗೆ ವಿರಸವುಂಟಾಗುವುದಾದರೆ, ನನಗೆ ಸರ್ವನಾಶವೇ ಆಗಿಹೋಗುವುದು. 
ಇಲ್ಲ, ಇಲ್ಲ, ನಾನೆಂದಿಗೂ ತಿಳಿಸಲಾರೆನು. 


ಮದ. ಹಾಗೆಂದರೇನು, ಪ್ರಿಯ? ನಾನು ಆ ಸೊಟ್ಟಿ ಮೋರೆಯ ನಂದ 
ಕುಮಾರನನ್ನು ಆವಾಗ ಪ್ರೀತಿಸುತ್ತಿ ದ್ದನು? ಅನನು ಆವಾಗಲೂ ನನಗೆ ಹೈದಯ 
ಶೂಲಣಾಗಿಯೇ ಇದ್ದನು. ಆತನು ನನಗೆ ಅಮರಣದ್ವೇಷಿಯು. ನನ್ನಿ ದಿರಿನಲ್ಲಿ 
ತಾವು ಆ ಸುಟ್ಟಿ ಮೋರೆಯವನ ಹೆಸರನ್ನೂ ಎತ್ತ ಬಾರದು. 

ಈ ಮಾತನ್ನು ಕೇಳಿದ ಮಾರಕುಮಾರನು ನಿಜವಾಗಿಯೂ ಮದಯಂತಿಯು 
ನಂದಕುಮಾರನನ್ನು ದ್ವೇಹಿಸುತ್ತಿರುವಳೆಂದು ನಂಬಿಕೊಂಡೆವನಾಗಿ-ಪ್ರಿಯೆ! 
ನನ್ನ ಉಪಾಯವು ಹೇಗೆ ಫಲಿಸುವುದೆಂಬುದನ್ನು ಮೊದಲು ನನಗೆ ತಿಳಿಸು, ಬಳಿಕ 
ನಾನು ಎಲ್ಲವನ್ನೂ ತಿಳಿಸುವೆನು, ಎಂದನು. 


ಮದ--ಇದಾರಾಡುವ ಮಾತು? ವಿಷಯವು ಮೊದಲು ತಿಳಿದರಲ್ಲವೇ 
ಏನನ್ನಾದರೂ ಮಾತನಾಡಬಹುದು. ವಿಷಯವು ಗೊತ್ತಾ ಗುವುದಕ್ಕೆ ಮೊದಲೇ 
ನಾನೇನು ಉತ್ತರಕೊಡಲಿ? 


ಮಾರ--ಮದಯಂತಿ! ನಾನು ಈ ವಿಷಯವನ್ನು ಕುರಿತು ಮತ್ತಾವ 
ಮಾತನ್ನೂ ಆಡುವುದಿಲ್ಲ. ಇದೆಲ್ಲಾ ಹಾಗಿರಲಿ; ನೀನು ದೊಡ್ಡೆ ಮನಸ್ಸುಮಾಡಿ 
ನನ್ನ ಮನೋರಥವನ್ನು ಆವಾಗ ಪೂರ್ಣಮಾಡುವೆ? ತಿಳಿಸು. 


ಮದ--ನನ್ನ ಅಭಿಲಾಸೆಯು ಪೂರ್ಣವಾದಾಗ ; ಅದು ಕಂಡೆ ವಿಷಯವೇ 
ಆಗಿರುವುದು. ಇದಕ್ಕಾಗಿ ತಾವು ಇಷ್ಟು ಚೆಂತಿಸುವುದೇಶಕೆ? 


ಮಾತುಕತೆಗಳು ಈ ರೀತಿಯಾಗಿ ನಡೆಯುತ್ತಿರುವ ಸಮಯಕ್ಕೆ ಸರಿಯಾಗಿ 
ಸೇವಕನೊಬ್ಬನು ಅಲ್ಲಿಗೆ ಬಂದು--ಬುದ್ಧೀ! ತಮ್ಮನ್ನು ನೋಡಬೇಕೆಂದು 
ಇಬ್ಬರು ಪೋಲೀಸಿನವರು ಬಂದಿರುವರು, ಎಂದು ಹೇಳಿ ಅಲ್ಲಿ ನಿಲ್ಲಡಿಯೇ ಹೊರಟು 
ಹೋದನು. 


ಮಾರಕುಮಾರನು ಪೋಲೀಸಿನವರ ಹೆಸರನ್ನು ಕೇಳಿದೊಡನೆಯೇ ಕಂಗೆಟ್ಟವ 
ನಾಗಿ ಅವರನ್ನು ನೋಡದೆಯೇ ತನ್ನ ಕೋಣೆಗೆ ಹೊರಟುಹೋದನು. 





ಹದಿನೈದನೆಯ ಸಂಧಿ 
ಮೋಸದ ಉಯಿಲು 


ಪರಂತಪನು ಕಮಲಾಕಾಂತನ ಮನೆಯಿಂದ ಹೊರಗೆ ಬಂದು, ಅನಂತ 
ರತ್ತನು ಹೊರಗೆ ಬಂದು ನಿಂತಿರುವುದನ್ನು ನೋಡಿ--ಅನಂತ ಮಹಾಶಯ! ತಾವು 
ಈ ಸಮಯದಲ್ಲಿ ಆವ ಕಾರ್ಯವನ್ನು ನಿಮಿತ್ತಮಾಡಿಕೊಂಡು ಇಲ್ಲಿಗೆ ಬರೋಣ 
ವಾಯಿತು? ಎಂದು ಕೇಳಿದನು. 


ಅನಂತರತ್ಸನು ನಗುತ್ತಾ--ಕಮಲಾಕಾಂತನ ಮನೆಯು ಜೂಜಿನ ಕಟ್ಟಿ 
ಯಾಗಿ ಹೋಗಿರುವುದು. ಇಲ್ಲಿ ಇಬ್ಬರು ಜೂಜುಗಾರರು ಸೇವಾವೃತ್ತಿಯನ್ನು 

ಅವಲಂಬಿಸಿಕೊಂಡು ವಾಸವಾಗಿರುವರಂತೆ, ನಾನು ಅವರೊಡನೆ ಮಾತನಾಡ 
ಬೇಕೆಂದು ಬಂದೆನು, ಎಂದನು. 


ಪರಂ- ಅವರನ್ನು ನೋಡಿದುದಾಯಿತಷ್ಟೇ ? 
ಅನಂತ--ನೋಡಿದುದಾಯಿತು. 


ಹೀಗೆಂದು ಹೇಳಿ ಪರಂತಪನ ಕಿನಿಯಲ್ಲಿ ಪಿಸುಪಿಸನೆ ಮಾತನಾಡಿದ ಬಳಿಕ 
ಮಹಾಶಯ ! ಆವುದಕ್ಕಾಗಿ ತಾವು ಬಿಜಯ ಮಾಡಿಸೋಣವಾಯಿತು ? ಎಂದು 
ಕೇಳಿದನು. 


ಪರಂಮದಯಂತಿಗಾಗಿ. 


ಅನಂತ--ಮದಯಂತಿಯೇ? ಆಕೆಯು ಸಾಮಾನೈಯಾದ ಹೆಂಗುಸಲ್ಲ. 
ಇಷ್ಟು ವಯಸ್ಸಿನಲ್ಲಿ ಆಕೆಯು ಮಾಡದ ಅಸಾಧ್ಯವಾದ ಕೆಲಸವಾವುದೂ ಇಲ್ಲ. 
ಆಕೆಯು ಈ ಮನೆಯಲ್ಲಿ ಕಾಲಿಟ್ಟಿಂದಿನಿಂದಲೂ ನಮಗೆ ಆವುದಾದರೊಂದು 
ತೊಂದರೆ ಇದ್ದೇ ಇರುವುದು. 


ಪರಂ- ಹಾಗಾದರೆ, ಅವಳಿಂದ ವಿಷಯವನ್ನು ತಿಳಿದುಕೊಳ್ಳ ದೆಯೇ 
ನಾನು ಆವ ಅಭಿಪ್ರಾಯವನ್ನೂ ಬಹಿರಂಗ ಪಡಿಸಲಾರೆನು. 


ಬಳಿಕ ಅನಂತರತ್ತ್ನ ಪರಂತಪರಿಬ್ಬರೂ ಸೇರಿಕೊಂಡು ಮದಯಂತಿಯ 
ಬಳಿಗೆ ಹೊದರು. ಅಲ್ಲಿ ಆಕೆಯು ಚಿಂತೆಯಲ್ಲಿ ಮೈಮರೆತು ಕುಳಿತಿದ್ದಳು. ಆಕೆಯು 
ಇಬ್ಬರು ಅಧಿಕಾರಿಗಳನ್ನು ನೋಡಿದ ಕೂಡಲೆ--ಪೂಜ್ಯಮಹಾಶಯರಿರಾ! ತಾವು 
ಇಲ್ಲಿಗೆ ಬಂದುದೇನು? ಕೊಲೆ ವಿಷಯದಲ್ಲಿ ತಮಗೆ ಸುಳಿವೇನಾದರೂ ಗೊತ್ತಾ 
ಯಿತೇ? ಎಂದು ಪ್ರಶ್ಲೆಮಾಡಿದಳು. 


ಪರಂತಪನು ಗಂಭೀರಭಾವವನ್ನು ತಾಳಿ- ತಾಯೆ! ನಿನ್ನ ಸಾಹಾಯ್ಯ 
ವಿಲ್ಲಬೆಯೇ ನಾವು ಏನ ಮಾಡುವುದಕ್ಕಾದೀತು ? 


ಮದ--ನನ್ನ ಸಾಹಾಯ್ಯವೇ ! ನನಗೇನು ಗೊತ್ತು? 


ಪರಂ--ಈ ಮನೆಯಲ್ಲಿ ನಿನಗೆ ಗೊತ್ತಾಗದ ಹಾಗೆ ಆವ ಕೆಲಸವೂ 
ನಡೆಯುವ ಹಾಗಿಲ್ಲ. ಆದುದರಿಂದ ನಿನಗೆ ಎಲ್ಲವೂ ಗೊತ್ತುಂಟು. 


ಮದ--ಅದೇನೋ ಸರಿ. 

ಪರಂ ಹಾಗಾದರೆ ಹೇಳು; ಕಮಲಾಕಾಂತನನ್ನು ಕೊಂದವರಾರು? 
ಒಬ್ಬ ದೊಡ್ಡ ಮನುಷ್ಯನ ಜೀವನ ಮರಣಗಳು ನಿನ್ನ ಮಾತಿನ ಮೇಲೆ ನಿಂತಿರು 
ವುವು. ಎಚ್ಚರಿಕೆಯಿಂದ ಮಾತನಾಡು. 


ಮದ--ನಿಮಗೆ ಇಷ್ಟು ಗುಟ್ಟುಗಳು ಬಹಿರಂಗ ಪಟ್ಟಿರುವಲ್ಲಿ, ನಾನು 
ಸುಳ್ಳೆ ಹೇಳಿದರೆ ಸಾಗೀತೇ? 


ಪರೆಂ--ನಮಗೆ ಗೊತ್ತಿರುವುದಾದರೂ ನಿನ್ನ ಮಾತನ್ನೂ ಕೇಳ 
ಬೇಕೆಂದು ಬಂದಿರುನೆವು. ನಿನ್ನ ರಹಸ್ಯವೆಲ್ಲವನ್ನೂ ಭೇದಿಸಿ ತಿಳಿದು ಕೊಳ್ಳುವು 
ದೆಕ್ಕಾಗಿಯೇ ನಾನೀಗ ಇಲ್ಲಿಗೆ ಬಂದಿರುವುದು. 


ಮದ--ಹಾಗಾದರೆ ಕೇಳೋಣವಾಗಲಿ; ನಾನೇ ಕಮಲಾಕಾಂತನನ್ನು 
ಕೊಂದವಳು. ಈಗಳಾದರೂ ಗೊತ್ತಾಯಿತೇ? 


ಇಲ್ಲಿಯ ವರೆಗೂ ಆವ ಮಾತನ್ನೂ ಆಡದೆಯೇ ಬಾಯ ಮುಚ್ಚಿಕೊಂಡು 
ಸುಮ್ಮನೆ ಕೇಳುತ್ತಿದ್ದ ಅನಂತರತ್ಸನು ಹೇಳಿದುದೇನೆಂದರೆ:-- 


«ಪರಂತಪ ಮಹಾಶಯ! ನಾವು ಪೋಲೀಸಿನವರು; ನಾವು ಆವಾಗಲೂ 
ನ್ಯಾಯಕ್ಕೆ ದಾಸರು. ಈಗ ಮದಯಂತಿಯು ಕಮಲಾಕಾಂತನ ಹೆತ್ಯೆಯನ್ನು 
ತಾನೇ ಒಪ್ಪಿ ಕೊಂಡಿರುವುದರಿಂದ ನಾವು ಈಕೆಯನ್ನೇ ಆ ತಪ್ಪಿಗಾಗಿ ಹಿಡಿದು 
ಕೊಂಡು ಹೋಗುವೆವು. ತಾವು ಏನನ್ನು ಬೇಕಾದರೂ ಹೇಳೋಣವಾಗಲಿ. 
ನಾವು ಮಟ್ಟಿಗೆ ಈಕೆಯನ್ನು ಎಂದಿಗೂ ಬಿಟ್ಟು ಹೋಗತಕ್ಕನರಲ್ಲ.'' 


ಪರಂ--ಮಹಾಶಯ ! ತಾವು ತಪ್ಪಾಗಿ ಭಾನಿಸೋಣವಾಯಿತು. ಮದ 
ಯಂತಿಯು ಅಪರಾಧಿನಿಯಲ್ಲ. ಈಕೆಯು ಕಮಲಾಕಾಂತನನ್ನು ಎಂದಿಗೂ 
ಕೊಂದವಳಲ್ಲ. 


ಅನಂತ--ಹಾಗೆಂದರೇನ್ನು ಮಹಾಶಯ? ಈಕೆಯು ಕೆಟ್ಟ ಸ್ವಭಾವ 
ದವಳು. ಈಕೆಯು ಮಾಡದ ಕೆಟ್ಟಕೆಲಸವಾವುದೂ ಇಲ್ಲ. 


ಪರಂ--ಹಾಗೆ ತಾವು ಹೇಳುವುದಾದರೂ, ಪ್ರಕೃತ ಸಂದರ್ಭದಲ್ಲಿ 
ಈಕೆಯು ತಾವು ಹೇಳುವ ದೋಷದಿಂದ ದುಷ್ಬೆಯಲ್ಲ. 


ಅಕಂತ--ಅದು ಹೇಗೆ? ತಿಳಿಸೋಣವಾಗಲಿ. 


ಸರಂ--ಕಮಲಾಕಾಂತನು ಬದುಕಿದಷ್ಟೂ ಈಕೆಗೆ ಲಾಭವು. 

ರಾಮರಾಯನ 


ಅಕಂತ--ಹಾಗಾದರೆ ಈಕೆಯು ಹೀಗೆ ಹೇಳುವುದಕ್ಕೆ ಕಾರಣವೇನು? 


ಪರಂ--ತಾವು ಈಕೆಯನ್ನು ಪೋಲೀಸುಶಾಣೆಗೆ ಕರೆದುಕೊಂಡು 
ಹೋಗುವುದಿಲ್ಲವೆಂದು ನನಗೆ ನಂಬುಗೆ ಕೊಡುವುದಾದರೆ, ನಾನು ಕಾರಣವನ್ನು 
ತಿಳಿಸುವೆನು. 


ಅನಂತ--ನಾನು ನಂಬುಗೆಯನ್ನು ಕೊಡೆಲಾರೆನು. ಈಕೆಯು ನಿಜ 
ವಾಗಿಯೂ ನಿರಪರಾಧಿನಿಯಾಗಿರುವುದಾದರೆ, ಈಕೆಗೆ ಆವ ಅನಿಷ್ಟವೂ ಉಂಟಾಗ 
ಲಾರದೆಂದು ಮಟ್ಟಿಗೆ ನಾನು ಹೇಳಬಲ್ಲೆನು. 


ಪರಂ--ಒಪ್ಪತಕ್ಕ ಮಾತು. ಮದಯಂತಿಯು ಕಮಲಾಕಾಂತನನ್ನು 
ವಿನಾಹೆವಾಗಲು ಇಷ್ಟಪಟ್ಟ ದ್ದರೂ, ನಂದಕುಮಾರನನ್ನು ಆಂತರ್ಯದಲ್ಲಿ ಪ್ರೀತಿಸು 
ತ್ರಿರುವಳು. ಈಗ ನೀವು ನಂದಕುಮಾರನನ್ನು ಕರೆದುಕೊಂಡು ಹೋಗಿರುವುದ 
ರಿಂದ ಆತನಿಗೆ ಅನ್ಯಾಯವಾಗಿ ದಂಡನೆಯಾದೀತೆಂಬ ಭಯದಿಂದ, ತನ್ನ 
ಪ್ರಣಯಿಯನ್ನು ಹೇಗಾದರೂ ರಕ್ಷಿಸಬೇಕೆಂದು ಆ ತಪ್ಪನ್ನು ತನ್ನ ಮೇಲೆ ಒರಗಿಸಿ 
ಕೊಂಡಿರುವಳು. ಈಗ ತಾವು ಏನ ಮಾಡಬೇಕೆಂದಿರುವಿರಿ, ಮಹಾಶಯ? 


ಅನಂತ--ಮದಯಂತಿಯನ್ನು ಠಾಣೆಗೆ ಕರೆದುಕೊಂಡು ಹೋಗುವುದು 
ಯುಕ್ತಿಯುಕ್ತವಾಗಿರುವುದು. 


ಪರಂ--ಅನಂತರತ್ತ ಮಹಾಶಯ! ಹಾಗಾದರೆ, ನೀವು ಮುಂದೆ 


ಸಶ್ಚಾತ್ತಾಪ ಪಡೆಬೇಕಾದೀತು. 


ಬ 
ಅನಂತ ಆಗ ನೋಡಿ ಕೊಳ್ಳುವ. 


ಹೀಗೆ ಹೇಳಿ ಅನಂತರತ್ತನು ಹೊರಡುವುದಕ್ಕೆ ಸಿದ್ಧನಾಗಿ, ಉಯಿಲಿನ 
ತತ್ತ್ವ್ವಾನ್ರೇಷಣದಲ್ಲಿ ಪರಂತಪನನ್ನು ನಿಯೋಗಿಸಿದ ಬಳಿಕ, ಬಂಡಿಯೊಂದನ್ನು 
ಬರಮಾಡಿಕೊಂಡು ಅದರಲ್ಲಿ ಮದಯಂತಿಯನ್ನು ಕುಳ್ಳಿರಿಸಿ ಬಂಡಿಯನ್ನು ಠಾಣೆಗೆ 
ಹೊಡೆಯಿಸಿಕೊಂಡು ಹೊರಟು ಹೋದೆನು. 

ಹದಿನಾರನೆಯ ಸಂಧಿ 
ದಿವೋದಾಸನ ಹೇಳಿಕೆ 


ಅನಂತರತ್ನ್ನನು ಹೊರಟುಹೋದ ಅರ್ಧಘಂಟಿಯಾದ ಬಳಿಕ ಸೇವಕ 
ನೊಬ್ಬನು ಪರಂತಪನ ಬಳಿಗೆ ಬಂದು--ಸ್ವಾಮಿ! ಅನಂತರತ್ನ ಮಹಾಶಯರು 
ಎಲ್ಲಿರುವರು? ಎಂದು ಕೇಳಿದನು. 


ಪರಂ--ಅವರು ಠಾಣೆಗೆ ಹೊರಟುಹೋದರು. ನಿನ್ನ ಹೆಸರೇನು? 
ಸೇವಕ ನನ್ನ ಹೆಸರು ಭೀರು ಸಿಂಹೆ. 

ಪರಂ--ನೀನು ಇಲ್ಲಿ ಎಷ್ಟು ದಿನಗಳಿಂದಿರುವೆ? 

ಸೇವಕ--ಎರಡು ನರ್ಷಗಳಿಂದಲೂ ಇರುವೆನು. 
ಪರಂ--ಉಯಿಲಿನ ವಿಷಯವಾಗಿ ನಿನಗೇನಾದರೂ ಗೊತ್ತೇ? 
ಸೇವಕ--ಗೊತ್ತು ; ಕಮಲಾಕಾಂತನ ಉಯಿಲು ಮೋಸವಾಗಿರುವುದು. 
ಪರಂ--ಪ್ರಮಾಣಮಾಡೆ ಬಲ್ಗೆಯಾ? 

ಸೇವಕ--ಮಾಡಬಲ್ಲೆನು ; ನಾನು ಅದಕ್ಕಾಗಿಯೇ ಹೋಗಿದ್ದೆನು. 
ಪರಂ ಎಲ್ಲಿಗೆ? 

ಸೇವಕ ಮೋಸದ ಉಯಿಲನ್ನು ಬರೆದುಕೊಟ್ಟ ವನಲ್ಲಿಗೆ. 
ಪರಂ--ಆತನಿರುವುದೆಲ್ಲಿ? 


ಸೇವಕ--ಹೆಕ್ಕಿರದಲ್ಲಿಯೇ ಇರುವನು. ಅಪ್ಪಣೆಯಾದಕೆ, ನಾನು 
ಆತನನ್ನು ಇಲ್ಲಿಗೆ ಕರೆತರುವೆನು. 


ಪರಂತಪನು ಅಪ್ಪಣೆಯನ್ನಿ ತನು. ಭೀರು ಸಿಂಹೆನು ಬೇಗನೆ ಹೋಗಿ ಒಬ್ಬ 
ಮುದುಕನನ್ನು ಕರೆತಂದು ಸ್ವಾನಿಕಾ! ಈತನೇ ಆತನು, ಎಂದನು. 


ಪರಂತಸನು ಆ ಮುದುಕನನ್ನು ಬಲ್ಲವನಾಗಿದ್ದನು. ಆತನು ಪತ್ರಗಳನ್ನು 
ಸೃಷ್ಟಿ ಮಾಡುವುದರಲ್ಲಿ ಸಿದ್ಧಹೆಸ್ತನೆನಿಸಿಕೊಂಡಿದ್ದನು. ಇದರ ಪ್ರಭಾವದಿಂದ ಆ 
ವೃದ್ಧ ನು ಸರಕಾರದ ದೊಡ್ಡೆ ಮನೆಯನ್ನು ಅನೇಕ ವೇಳೆ ಪ್ರವೇಶಮಾಡಿ 
ಬಂದಿದ್ದನು. ಪರಂತಪನು ಇಂತಹ ಮಹೆನೀಯನನ್ನು ನೋಡಿ ದಿಮೋದಾಸ! 

ಇಷ್ಟು ವಯಸ್ಸಾದರೂ ನಿನ್ನ ಚರ್ಯೆಯನ್ನು ನೀನು ಮಾರ್ಪಡಿಸಿಕೊಳ್ಳಲಾರಣಜೇ 
ಹೋದೆಯಾ? ಎಂದು ತಿರಸ್ಕಾರ ಸೂಚಕವಾಗಿ ಮಾತನಾಡಿದನು. 


ದಿಮೋದಾಸನು ಅರ್ಥನಿಲ್ಲದ ನಗೆಯನ್ನು ನಕ್ಕು-- ಪ್ರಭೂ! ಮನೆತುಂಬಾ 
ಚಿಳ್ಳಿ ಹಿಳ್ಳೆಗಳು. * ದಾರಿದ್ರ್ಯಕ್ಕೆ ಕೂರೆ ಹೆಚ್ಚು ' ಎನ್ನುವ ಗಾದೆಯು ನನ್ನಲ್ಲಿಯೇ 
ಅನ್ವಯಿಸುವುದು. ಒಳ್ಳೆಯ ER gi ನಡೆಯುವುದೇ ಕಸ್ಟ 
ವಾದುದರಿಂದ, ನಾನು ಹೇಗಾದರೂ ಬದುಕಲೇ ಬೇಕಾಗಿರುವುದು. ಬಾಲ್ಯದಲ್ಲಿ 
ಅಭ್ಯಾಸಮಾಡಿದ ವಿದ್ಯೆಯೇ ಕೊನೆಯ ವರೆಗೂ ನಿಲ್ಲಬೇಕಾದುದು. ಕಾಲ 
ವಾದರೋ ಸೂಕ್ಷ್ಮವಾಗಿ ಹೋಗಿರುವುದು; ಅದಕ್ಕೆ ಸರಿಯಾಗಿ ನನಗೆ ವಯಸ್ಸೂ 
ಆಗಿರುವುದು; ಯುದ್ಧಕಾಲದಲ್ಲಿ ಶಸ್ತ್ರಾಭ್ಯಾಸವೆನ್ನುವಂತೆ ನಾನು ಬೇರೆಯ ವಿದ್ಯೆ 
ಯನ್ನು ಕಲಿಯುವುದಾದರೆ ಅದು ಫಲಿಸುವು ಜಿಂದಿಗೆ? ಸರಕಾರವು ನನಗೆ ತೆರತೆರ- 
ನಾಗಿ ಬುದ್ಧಿ ಗಲಿಸಿದ್ದು ದರಿಂದ್ರ--ಸರಕಾರಕ್ಕೆ ನಿಜಯವಾಗಲಿ! ನಾನು ದುರ್ಮಾ 
ರ್ಗವನ್ನು ಬಟ್ಟು ಬಿಟ್ಟಿ ದೆ ನು. ಆದರೆ 25೫3 ಮಹಾಶಯಕು ನನಗೆ 
ಜು. ಹಾಗೆ ಎ ಆಸೆಯನ್ನು ತೋರಿದನು. ಹಣವೆಂದರೆ ಹೆಣವೂ ಬಾಯ 
ಬಿಡುವುದಲ್ಲವೇ? ಮಕ್ಕಳು ಹೊಟ್ಟೆಗಿಲ್ಲದೆ ಅಳುವುದನ್ನು ಕೇಳಿದ ಕೂಡಲೆ, ನನಗೆ 
ಹಣದ ಆನೆಯು ಇಮ್ಮಡಿಸಿತು. ಮಾಡುವುದೇನು? ನಾನು ಮನವನ್ನು ಸೊಲು 
ಬಿಟ್ಟೆ ನು- ಇದೇ ಕೊನೆಯ ಪ್ರಯತ್ನವು. ಈಶ್ವರ ಸಾಕ್ಷಿಯಾಗಿಯೂ ಇನ್ನು ಮೇಲೆ 
ನಾನು ಈ ಕೆಲಸಕ್ಕೆ ಕೈಹಾಕುವುದಿಲ್ಲ. ನಾನು ಈ ಮಾತಿಗೆ ತಪ್ಪಿ ನಡೆಯುವುದಾದರೆ, 
ನನ್ನ ಕೈಗಳನ್ನೇ ಕತ್ತರಿಸಿಹಾಕಬಹುದು, ಎಂದು ವಿನಯದಿಂದ ಮಾತನಾಡಿದನು. 
ಪರಂ--ಹಾಗಾದರೆ, ನೀನೇ ಬಂದು ಈ ಸಂಗತಿಯನ್ನು ತಿಳಿಸುವುದಕ್ಕೆ 
ಕಾರಣವೇನು? 
ದಿವೋ--ಇದಕ್ಕೆ ಮೂರು ಕಾರಣಗಳುಂಟು ; ಪಶ್ಚಾತ್ತಾ ಶಾಪವೇ ಪ್ರಾಯ 
ಶ್ಚಿತ್ತ ವೆಂಬುದು ಚೂರ ಜಡ) ; ತಪ್ಪು ಮಾಡಿದವರಿಗೆ "ಹಕ್ಷೆಯಾಗುವುಹೆಂಬ 


ಭಯವು ಎರಡನೆಯದು ; ನಾನು ಈ ಕೆಲಸಮಾಡಿ ಹೀಗೂ ಕೆಟ್ಟೆ ನು, ಹಾಗೂ 
ಕೆಟ್ಟೆ ನುಸಇದು ಮೂರನೆಯ ಕಾರಣವು. 


ಪರಂ--ನೀನು ಕೆಟ್ಟುದು ಹೇಗೆ? 


ದಿವೋ-- ನನಗೆ ಬರಬೇಕಾದ ಹಣವು ಬಾರದಿರುವುದರಿಂದ, ನಾನು 
ಹೊಟ್ಟಿಗಿಲ್ಲದೆಯೇ ಸಾಯಬೇಕಾಗಿರುವುದು. 

ಪರಂ--ಇದರಲ್ಲಿ ಭೀರು ಸಿಂಹನು ಹೇಗೆ ಸಂಬಂಧಪಟ್ಟರುವನು ? 
ಅನನೂ ಈ ಕೆಲಸ ಮಾಡುವನೇ? 

ದಿಮೋ- ಇಲ್ಲ; ಅವನು ಮಧ್ಯಸ್ಸನು. ಅವನಿಗೆ ಇದರಲ್ಲಿಯೂ ಭಾಗ 
ವುಂಟು. 


ಪರಂ- ಈ ವ್ಯಾಪಾರದಲ್ಲಿ ಅವನಿಗೂ ಪ್ರೆಯೋಜನವಾಗಿರಲಿಕ್ಕಿಲ್ಲ. 


ದಿವೋ--ಇಲ್ಲ; ಒಂದೂ ಕಾಸೂ ಸಿಕ್ಕಿಲ್ಲ. ಮಾರಕುಮಾರನು ಎಲ್ಲ 
ರಿಗೂ ಜೊಳ್ಳೆಯ ಹೆಣ್ಣನ್ನು ತಿನ್ಲಿಸತಕ್ಕ ಮೋಸಗಾರನು. ಆತನು ಕೆಲಸ 
ವಾಗುವ ವರೆಗೂ ಅತಿ ವಿನಯದಿಂದ ವರ್ತಿಸುತ್ತಿದ್ದು, ಬಳಿಕ ಎಲ್ಲರಿಗೂ ನಾಮ 
ವನ್ನು ತಿದ್ದಿದನು. ನಾನು ತೆರತೆರನಾಗಿ ನನ್ನ ಬಡತನವನ್ನು ಅವನ ಮುಂ 
ದಿಟ್ಟಿ ನು. ಅವನು ನನ್ನಲ್ಲಿ ಕೊಂಚವಾದರೂ ಕನಿಕರ ಗೊಳ್ಳದೆಯೇ, ನನ್ನನ್ನು 
ಎಡಗಾಲಿನಿಂದ ಒದೆದು ತಳ್ಳಿ ಬಿಟ್ಟಿನು. ಪ್ರಭೂ! ನಾನು ಎಲ್ಲವನ್ನೂ ತಮ್ಮಲ್ಲಿ 
ತಿಳಿಸಿಕೊಂಡೆನು. ನಾನು ಮಾಡಿದ ತಪ್ಪಿಗೆ ನನಗೆ ಸರಿಯಾದ ಶಿಕ್ಷೆಯೂ 
ಆಯಿತು. ತಾವು ನನಗೆ ಅಭಯವನ್ನು ಕೊಡೋಣವಾದಕ್ಕೆ ನಾನು ಕಾಶೀ 
ಧಾಮದಲ್ಲಿ ನಿಶ್ರೇಶ್ವರ ಮೂರ್ತಿಯನ್ನು ಆರಾಧಿಸುತ್ತಾ ಜನ್ಮವನ್ನು ಸಾರ್ಥಕ 
ಗೊಳಿಸಿಕೊಳ್ಳುವೆನು. 


ಪರಂ--ದಿವೋದಾಸ! ನಿನಗೆ ಸಂಪೂರ್ಣವಾದ ಮುಕ್ತಿಲಾಭವು ದೊರೆ 
ಯಲಾರದು. ನಿನಗೆ ಹೆಚ್ಚಿನ ಶಿಕ್ಷೆಯಾಗದಂತೆ ನಾನು ನೋಡಿಕೊಳ್ಳುವೆನು. 
ಆದರೆ ಈ ಸೇವಕನಿಗೆ ಶಿಕ್ಷೆಯು ತಪ್ಪಲಾರದು. 


ಪರಂತಪನು ಹೀಗೆ ಹೇಳಿ ಅವರಿಬ್ಬರನ್ನೂ ಕಳುಹಿಸಿ ತಾನೂ ಬೇರೊಂ 
ದೆಡೆಗೆ ತೆರಳಿದನು. 





ಹದಿನೇಕನೆಯ ಸಂಧಿ 
ಅಪರಾಧಿ 


ಅನಂತರತ್ಸನು ಠಾಣೆಗೆ ಮದಯಂತಿಯನ್ನು ಕರೆದುಕೊಂಡು ಹೋದ 
ಬಳಿಕ, ನಂದಕುಮಾರನನ್ನು ಬಿಟ್ಟು ಬಿಟ್ಟಿ ನು. ಮದಯಂತಿಯು ಈ ಅಪರಾಧ 
ವನ್ನು ತಾನೇ ಮಾಡಿದವಳೆಂದು ಒಪ್ಪಿ ಕೊಂಡುದೇ ಇದಕ್ಕೆ ಕಾರಣವು. 


ನಂದಕುಮಾರನು ಮುಕ್ತಿಲಾಭನನ್ನು ಪಡೆದುಕೊಂಡು ಪರಂತಪನ 
ಬಳಿಗೆ ಬಂದು ಉಯಿಲ ನಿಚಾರವಾಗಿ ಮಾತನಾಡಿದನು. ಪರಂತಪನು ಹೇಳಿದು 
ದೇಸೆಂದರೆ:-- 

ನಂದ ಕುಮಾರ! ನಿನ್ನ ಮಾತಾಮಹೆನ ಉಯಿಲು ಮಾರ್ಪಟ್ಟು ಅದರ 
ಸ್ಲಾನದಲ್ಲಿ ಮೋಸದ ಉಯಿಲು ತಲೆದೋರಿರುವುದು. ಪತ್ರವನ್ನು ಸೃಷ್ಟಿ ಮಾಡಿ 
ದವನೇ ಈ ವಿಷಯವನ್ನು ನನಗೆ ತಿಳಿಯ ಹೇಳಿದನು. ನನ್ನಲ್ಲಿಗೆ ಬರುವಂತೆ 
ಮಾರಕುಮಾರನಿಗೆ ಹೇಳಿಕಳುಹಿರುವೆನು. ಪ್ರಾಯಿಕವಾಗಿ ಆತನು ಈ ರಾತ್ರಿಯಲ್ಲಿ 
ನಮ್ಮ ಮನೆಗೆ ಬರಬಹುದು. ನೀನೂ ಅಲ್ಲಿಯೇ ಇದ್ದು ಕೊಂಡಿರು.” 


ನಂದಕುಮಾರನು ಪರಂತಪನ ಮನೆಯಲ್ಲಿಯೇ ಇದ್ದುಕೊಂಡು ಭೋಜ 
ನಾದಿಗಳನ್ನು ನೆರವೇರಿಸಿದ ಬಳಿಕ ರಾತ್ರಿಯಾಗುವುದನ್ನೆೇ ಇದಿರುನೋಡು 
ತ್ತಿದ್ದನು. ಆ ಸಮಯದಲ್ಲಿ ನಂದನು ಪರಂತಪನನ್ನು ಕುರಿತು-ಮಹಾಶಯ ! 
ಒಂದು ವಿಷಯವನ್ನು ಕೇಳುವುದಕ್ಕೆ ಮರೆತಿದ್ದೆನು. ನನಗೆ ಇಷ್ಟು ಬೇಗನೆ 
ಬಿಡುಗಡೆಯಾಗುವುದಕ್ಕೆ ಕಾರಣವೇನು? ಎಂದನು. 


ಪರಂ--ಅನಂತರತ್ನನು ಭ್ರಮೆಯಲ್ಲಿ ಬಿದ್ದಿರುವನು. ನಿಮ್ಮ ಮನೆ 
ಯಲ್ಲಿ ಮದಯಂತಿಯೆಂಬುವಳು ಇರುವುದು ನಿನಗೆ ಗೊತ್ತುಂಟಷ್ಟೇ? 


ನಂದ--ಚೆನ್ನಾಗಿಯೂ ಗೊತ್ತು. 
ಪರಂ--ಕಮಲಾಕಾಂತನನ್ನು ಕೊಲೆ ಮಾಡಿದವಳು ತಾನೇ ಎಂದು 
ಅವಳೇ ಒಪ್ಪಿರುವಳು. 


ನಂದ--ಇದು ನಿಬವೇ? ಆಕೆಯು ಕೊಲೆಯನ್ನು ಮಾಡಲೇತಕೆ? 
ಅದರಿಂದ ಅವಳಿಗೆ ಲಾಭ ತಾನೇ ಏನು? 


ಪರಂ ನಿನ್ನನ್ನು ಬಂಧನದಿಂದ ಬಿಡಿಸುವುದಕ್ಕಿಂತಲೂ ಅಧಿಕವಾಗಿ 
ಅವಳಿಗೇನೂ ಪ್ರಯೋಜನವಿಲ್ಲ. 


ನಂದ--ನನ್ನನ್ನು ಬಿಡಿಸುವುದಕ್ಕಾಗಿಯೇ ! ಆಶ್ಚರ್ಯದ ಸುದ್ದಿಯೇ 
ಸರಿ. ಆ ಮದಯಂತಿಯು ಮೊದಲಿನಲ್ಲಿ ನನ್ನನ್ನು ಮನೆಯಿಂದ ಓಡಿಸಿ ಬಿಟ್ಟಿ 
ದಳು ; ಈಗ ಆಕೆಯು ನನ್ನಮೇಲೆ ಇಷ್ಟು ದಯೆಯನ್ನು ತೋರಿರುವುದಕ್ಕೆ 
ಕಾರಣವೇನೋ ಗೊತ್ತಾ,ಗಲೊಲ್ಲದು. 


ಪರಂ--ನಿನಗೆ ಗೊತ್ತಿಲ್ಲದೆಯೇ ಇರಬಹುದು ; ಆದರೆ ಅದು ನನಗೆ 
ಚೆನ್ನಾಗಿಯೂ ಗೊತ್ತು. ಆಕೆಯು ನಿನ್ನನ್ನು ಮನವಾರೆ ಪ್ರೀತಿಸುತ್ತಿರುವಳು. 


ನಂದ--ಇದ್ದರೂ ಇರಬಹುದು; ಆಕೆಯೇ ಈ ಯಭಿಪ್ರಾಯವನ್ನು 
ನನಗೊಂದು ಸಲ ಬಾಯ ಬಿಟ್ಟು ತಿಳಿಸಿದ್ದಳು. 

ತಾನನ 
ಸರಂ--ಆಗ ನೀನು ಅದಕ್ಕೆ ಸಮ್ಮತಿಸಲಿಲ್ಲವೆಂದು ತೋರುವುದು. 


೧೧ 


ನಂದ--ಸಮ್ಮತಿಸಲಿಲ್ಲ. 
ಪರಂ--ಅದಕ್ಕಾಗಿಯೇ ನಿನಗೆ ಉಚ್ಚಾಟನೆ. 
ನಂದ--ಈಗಳೂ ನನಗೆ ಸಮ್ಮತ್ತಿಯಿಲ್ಲ. 


ಪರಂ--ನೀನು ಸಮ್ಮತಿಸದೇ ಹೋದರೂ, ಆಕೆಯು ನಿನ್ನನ್ನು ಪ್ರೀತಿ 
ಸುತ್ತಿ ರುವುದನ್ನು ಜನರು ಅರಿತುಕೊಂಡು ಆಕೆಯನ್ನು ದೇವತಾಮೂರ್ತಿಯೆಂದು 
ಹೊಗಳಬೇಕೆಂಬುದೇ ಆಕೆಯ ಮನೋಗತವು. 


ನಂದ--ಆಕೆಯು ತಪ್ಪು ಮಾಡದೆಯೇ ದಂಡನೆಯನ್ನು ಅನುಭವಿ 
ಸುವಳೇ? 


ಪರಂ--ಪ್ರತ್ಯಕ್ಷನಾದರೂ ಪ್ರಮಾಣಿಸಿ ನೋಡಬೇಕೆಂದಿರುವಾಗ, 
ಆಕೆಯು ಒಪ್ಪಿದ ಮಾತ್ರಕ್ಕೆ ಆಗುವುದೇನು? ದೋಷವು ಸಪ್ರಮಾಣವಾಗಿ 
ಆಕೆಯ ಮೇಲೆ ಓಲಬೇಕು. ಆಗಳೇ ಅವಳಿಗೆ ಶಿಕ್ಷೆಯುಂಟು. ವ್ಯರ್ಥವಾಗಿ 
ಆರೂ ಆರನ್ನೂ ಶಿಕ್ಷಿಸುವುದಿಲ್ಲ. 


ನಂದ--ಅನಂತರತ್ನನಿಗೆ ಇಷ್ಟು ಗೊತ್ತಾ ಗಲಿಲ್ಲನೇ? 


ಪರಂ--ನಾನು ಆತನಿಗೆ ಎಷ್ಟೋ ತಿಳಿಯ ಹೇಳಿದೆನು ಆದರೂ ಆತನು 
ನನ್ನನ್ನು ಪರಿಹಾಸಕ್ಕೀಡು ಮಾಡಿ ಮದಯಂತಿಯನ್ನು ಠಾಣೆಗೆ ಕರೆದು 
ಕೊಂಡು ಹೊರಟೇ ಹೊರಟನು. ಈ ಕೊಲೆಯ ವಿಚಾರದಲ್ಲಿ ಮೂವರು ದಸ್ತ್ಯ 
ಗಿರಿಯಾದರು. ನೀನು ಮೊದಲನೆಯವನು, ರಾಮರಮಾರಮಣನೆಂಬ ಹೆಸರಿನ 
ಭೂತನಾಥನು ಎರಡನೆಯವನು, ಮದಯಂತಿಯು ಮೂರನೆಯವಳು. ಇದರಲ್ಲಿ 
ತತ್ತ್ವವೇನೆಂದರೆ--ಈ ಮೂವರೂ ಕೊಲೆ ಮಾಡಿದವರಲ್ಲ. ನೀನು ಕೊಂಚ 
ಕಾಲ ಹಲ್ಲನ್ನು ಕಚ್ಛೈಕೊಂಡಿರು. ಈ ಸ್ಮಲದಲ್ಲಿಯೇ ಹೆತ್ಯಾಕಾರಿಯಾರೆಂಬು 
ದನ್ನು ನೀನೇ ನಿನ್ನ ಕಣ್ಣಾರೆ ನೋಡುವೆ. 


ನಂದ--ಹತ್ಯಾಕಾರಿಯು ತಾನಾಗಿಯೇ ನಿಮ್ಮಲ್ಲಿಗೆ ಬಂದು ನಿಲ್ಲುವು 
ದೆಂದರೇನು? ಇದನ್ನು ನೀವೂ ನಂಬತಕ್ಕವರಾಗಿರುವಿರಾ? 


ಪರಂ--ಇದೆಲ್ಲವೂ ನನ್ನ ಕಲಾಕೌಶಲವು. ಇದಕ್ಕೆ ಮೊದಲು ನಾನು 
ಅನೇಕ ವೇಳೆಗಳಲ್ಲಿ ನಿಮ್ಮ ಮನೆಗೆ ಹೋಗಿ ಬರುತ್ತಿದ್ದನು. ನನ್ನ ಅನುಸಂ 

ಧಾನದ ಕ್ರಮದಲ್ಲಿ ಈ ಅಪರಾಧವು ಒಂದು ವ್ಯಕ್ತಿಯ ಮೇಲೆ ಒರಗಿರುವುದು. 
ಇದು ಸನ್ನಿವೇಶದ ಬಲದಿಂದಲೂ, ಸಿತಿಗತಿಗಳಿಂದಲೂ, ಕಾರ್ಯಕಾರಣಗಳಿಂ 
ದಲೂ ಸಿದ್ಧಾಂತಕ್ಕೆ ಬರುತ್ತಿರುವುದು. ನಾನು ಆ ವ್ಯಕ್ತಿಯೊಡನೆ ಒಳ್ಳೆಯ 
ಮಾತುಗಳನ್ನಾ ಡಿಕೊಂಡಿರುವುದರಿಂದ, ಹೆತ್ಯಾದೋಷವು ಆರಿಗೂ ಗೊತ್ತಿಲ್ಲ 
ವೆಂದು ಆತನು ತಿಳಿದುಕೊಂಡಿರುವನು. ಇಂತಹನನನ್ನು ನಾನು ಮನೆಗೆ ಬರುವ 
ಹಾಗೆ ಕೇಳಿಕೊಂಡಿರುವೆನು. 


ನಂದ" ಕಳ್ಳನ ಮನಸ್ಸು ಹುಳ್ಳಗೆ' ಎನ್ನುವಂತೆ ಆತನು ಸಂಶಯ 
ಪಟ್ಟು ಕೊಂಡು ಎಲ್ಲಿಗಾದರೂ ಓಡಿ ಹೋಗುವುದಾದರೆ ನೀವು ಮಾಡುವುದೇನು? 


ಪರಂ--ಆತನು ಎಲ್ಲಿಗೂ ಓಡಿಹೋಗಲಾರನು. ಒಂದು ವೇಳೆ ನೀನು 
ಹೇಳಿದಂತೆ ಆತನು ಓಡಿಹೋಗುವುದಾದರೆ, ಸುತ್ತಲೂ ಗೂಢಚಾರರು ಹಗಲಿ 
ರುಳೂ ಕಾದುಕೊಂಡಿರುವುದರಿಂದ, ಆತನು ಅವರ ಕೈಗೆ ಸಿಕ್ಕಿಬೀಳುವನು. ಬಳಿಕ 
ಅವನ ವಿಪತ್ತು ಅಪರಿಹಾರ್ಯವಾದೀತು. 


ನಂದ--ಮೊದಲೇ ಅವನು ಕೊಲೆಗಾರನು--ಎಂದ ಮೇಲೆ, ಅವನಿಗೆ 
ಗಲ್ಲಿಗೇರಿಸುವ ದಂಡನೆಯು ಸಿದ್ಧವಾಗಿಯೇ ಇರುವುದು. ಹೀಗಿರುವಲ್ಲಿ ನೀವು 
ಹೇಳುವ ಮತ್ತಾವ ವಿಪತ್ತು ಅವನನ್ನು ಏನು ಮಾಡೀತು? 


ಪರಂ--ನಾನು ಅವನನ್ನು ಉದ್ಧಾರಮಾಡಬೇಕೆಂದೆಣಿಸಿರುನೆನು. ಅದ 
ಕ್ಕಾಗಿಯೇ ಸಾನು ಅವನನ್ನು ಇಲ್ಲಿಗೆ ಬರಹೇಳಿರುವುದು. ನನ್ನ ಮಾತಿನಿಂದಲೇ 
ಪೋಲೀಸಿನವರು ಅನನಿಗೆ ಇನ್ನೂ ತೊಂದರೆ ಕೊಡುವುದಕ್ಕೆ ತೊಡೆಗಿಲ್ಲ. ಪೋಲೀ 
ಸಿನವರ ಕೆಗೆ ಸಿಕ್ಕುವುದೂ ಒಂದೇ, ಪ್ರತ್ಯಕ್ಷದಲ್ಲಿ ನರಕಯಾತನೆಯನ್ನು ಅನು 
ಭವಿಸುವುದೂ ಒಂದೇ. 


ನಂದ--ಹಾಗಾದರೆ ಪೋಲೀಸಿನವರ ಅತ್ಯಾಚಾರಗಳನ್ನು ತಿಳಿತಿಳಿದೂ, 
ಮದಯಂತಿಯು ಅವರ ಕೈಯಲ್ಲಿ ಅದೇಕೆ ಸಿಲುಕಿಕೊಂಡಳು? 


ಪರಂ--ಅದರ ಕಾರಣವನ್ನು ನಾನು ಮೊದಲೇ ಹೇಳಿರುವೆನು. ಪ್ರಣಯ 
ವೆಂಬುದು ಆವ ಯಾತನೆಯನ್ನೂ ಲೆಕ್ಕಿ ಸದು. ಇದು ಸ್ವಾರ್ಥವು ; ನಿನ್ನ 
ಉದ್ದಾರಕ್ಕಾಗಿ ಆಕೆಯು ಆತ್ಮಸಮರ್ಪಣೆ ಮಾಡಿರುವಳು, ಇದು ಪರಾರ್ಥವು. 
ಆಕೆಯು ಒಂದು ಕಾರ್ಯವನ್ನೆಸಗಿ ಸ್ವಾರ್ಥಪರಾರ್ಥಗಳೆಂಬ ಇಬ್ಬಗೆಯ ಫಲ 
ವನ್ನು ಪಡೆಯಬೇಕೆಂದು ಬಯಸಿರುವಳು. 

ನಂದ ಆಕೆಗೆ ಪೋಲೀಸಿನವರ ಕಿರುಕುಳದಿಂದ ನಿಷ್ಕೃತಿಯಾಗುವ 
ಬಗೆ ಹೇಗೆ? 


ಪರಂ--ತಾನೇ ಅಪರಾಧಿನಿಯೆಂದು ಅವಳೇ ಒಪ್ಪಿಕೊಂಡಿರುವಲ್ಲಿ, 
ಪೋಲೀಸಿನವರು ಅವಳಿಗೆ ಮತ್ತೇಕೆ ತೊಂದರೆಯನ್ನು ಕೊಟ್ಟಾರು? ತಪ್ಪುಮಾಡಿ 
ಅಪಲಪಿಸುವವರ ವಿಷಯದಲ್ಲಿ ಪೋಲೀಸಿನವರು ತಮ್ಮ ಕೈವಾಡವನ್ನು ತೋರು 
ವರು. ಅವರೂ ಭೂತದಯಾ ಪಶ್ಚಾತ್ತಾಪದಿಂದ ಕೂಡಿರುವನರೇ ಆಗಿರುವುದ 


ಟ್ಟಿ 
ರಿಂದ ವ್ಯರ್ಥವಾಗಿ ಆರನ್ನೂ ಹಿಂಸಿಸರು. 


ನಂದ--ಪ್ರಕೃತ ಹತ್ಯಾಕಾರಿಯು ಪೋಲೀಸಿನವರ ಕೈಗೆ ಸಿಕ್ಕದೇ 
ಹೋಗುವುದಾದರೆ, ಮದಯಂತಿಯ ಪರಿಣಾಮವಾದರೂ ಏನು? ಮದಯಂತಿಗೆ 
ಪ್ರಕೃತದ ಹತ್ಯಾಕಾರಿಯಾರೆಂಬುದು ಗೊತ್ತಿಲ್ಲವೆಂದು ತೋರುತ್ತಿರುವುದು. 


ಪರಂ-ಮದಯಂತಿಯು ನಮ್ಮ ಬಾಯಿಂದ ಎಲ್ಲಾ ವಿಷಯಗಳನ್ನೂ 
ಕೇಳಿ ತಿಳಿದು ಕೊಂಡಿರುವಳು. ನಾವು ನಿಮ್ಮ ಮನೆಯನ್ನು ಹುಡುಕುವುದಕ್ಕೆ 
ತೊಡೆಗಿದಾಗಳೇ, ಅವಳಿಗೆ ಅನೇಕ ಸಂಗತಿಗಳು ತಿಳಿವಿಗೆ ಬಂದುವು. ಆಕೆಗೆ 
ಹೆತ್ಯಾಕಾರಿಯಾರೆಂಬುದು ಮೊದಲಿನಿಂದಲೂ ಚೆನ್ನಾಗಿಯೂ ಗೊತ್ತು. ನಾವು 
ತತ್ತ್ವವನ್ನು ಅರಿವುದಕ್ಕಾಗಿ, ಆಕೆಯ ಮೇಲೆ ತಪ್ಪನ್ನು ಹೊರಿಸಿ ನೋಡಿದೆವು. 
ಆಗ ಆಕೆಯು ಅನೇಕ ಸಂಗತಿಗಳನ್ನು ಮುಚ್ಚುಮರೆಯಿಲ್ಲದೆಯೇ ನಮಗೆ ತಿಳಿಸಿ 
ಬಿಟ್ಟಳು. ಆಕೆಯು ಪೋಲೀಸಿನವರ ನಿರ್ಬಂಧದಲ್ಲಿ ಬಹುಕಾಲನಿರುವುದಿಲ್ಲ 
ವೆಂದೂ ಅರಿತುಕೊಂಡಿರುವಳು. ಇದಕ್ಕಾಗಿ ಅವಳು ವ್ಯಸನ ಪಟ್ಟವಳಲ್ಲ. ಅವಳು 
ನಿನ್ನ ಪ್ರೇಮಭಿಕ್ಷೆಗಾಗಿ ಕಾದಿರುವಳು. 


ಪರಂತಪನು ಹೀಗೆ ಹೇಳುತ್ತಾ, ಕುಳಿತಿರುವಲ್ಲಿ, ಸೇವಕನೊಬ್ಬನು ಬಂದ್ಳು 
"ಆರೋ ಬಂದಿರುವರು? ಎಂದು ಹೇಳಿ ಹೊರಟು ಹೋದನು. ಪರಂತಪನು 
ನಂದ ಕುಮಾರನನ್ನು ಶಕುರಿತುನಂದ ಮಹಾಶಯ! ನೀನು ಈ ಸಣ್ಣ ಕೋಣೆ 
ಯಲ್ಲಿ ಅವಿತುಕೊಂಡಿರು. ನೀನು ಇಲ್ಲಿಯೇ ಇರುವುದಾದರೆ, ಕೆಲಸವು ಕೆಟ್ಟರೂ 
ಕೆಡಬಹುದು. ನೀನು ಕೋಣೆಯೊಳಗಿದ್ದು ಕೊಂಡೇ ಇಲ್ಲಿ ನಡೆಯುವ ಸಂಭಾಷಣೆ 
ಯನ್ನು ಆಲಿಸಿ ಕೇಳುತ್ತಿರು, ಎಂದು ಹೇಳಿ, ಆ ವ್ಯಕ್ತಿಯನ್ನು ಕರೆತರಲು 
ಹೊರಟನು. 

ಹದಿನೆಂಟನೆಯ ಸಂಧಿ 
ನಿಷದ ಭರಣಿ 


ಪರಂತಪನು ಮಾರಕುಮಾರನನ್ನು ಕರೆದುಕೊಂಡು ಬಂದು ಒಂದು ಆಸ 
ನದ ಮೇಲೆ ಕುಳ್ಳಿ ರಿಸಿಮಾರ ಮಹಾಶಯ! ಎಲ್ಲವೂ ಮಂಗಳವಷ್ಟೇ? ಎಂದನು. 


ಮಾರಕುಮಾರನು ನಗುತ್ತಾ ಇಂತೆಂದನು :-- 


"" ಪರಂತಪ ಮಹಾಶಯ! ಇದು ಉಪಹಾಸಕ್ಕೆ ಸಮಯವಲ್ಲಾ. ನನಗೆ 
ಮಂಗಳವೇ? ಎಲ್ಲಿಂದ ಬರಬೇಕು? ತಾವು ಇಲ್ಲಿಗೆ ಬರಬೇಕೆಂದು ಹೇಳಿದುದ 
ರಿಂದ ಬಂದೆನು. ಇಲ್ಲದಿದ್ದರೆ, ನಾನು ಮನೆಯನ್ನೇ ಬಿಟ್ಟು ಹೊರಗೆ ಬರುತ್ತಿರ 
ಲಿಲ್ಲ. ನನ್ನ ಶರೀರದಲ್ಲಿ ಆಧಿವ್ಯಾಧಿಗಳೆರಡೂ ಸೇರಿಕೊಂಡು ಒಂದಕ್ಕೊಂದು 
ಹೋರಾಡುತಿ,ರುವುವು. '' 


ಪರಂತಪನು ಈ ಮಾತನ್ನು ಕೇಳಿ ಮರುಕ ಗೊಂಡವನಾಗಿ--ಮಾರ 
ಮಹಾಶಯ! ತಾವು ಮೊದಲಿಗಿಂತಲೂ ಎಚ್ಚರಿಕೆಯಿಂದ ಇರೋಣವಾಗಿದೆ, 
ಎಂದನು. 


ಮಾರ--(ಅಚ್ಚರಿಯಿಂದ) ತಾವು ಹೇಳುವುದೇನು? 
ಪರಂ--ತಮ್ಮ ಕಯ್ಯಲ್ಲಿರುವುದೇನು ? 
ಮಾರ--ಇದೊಂದು ಭರಣಿ. 


ಪರಂ--ಉಂಗುರವನ್ನು ಭರಣಿಯೆಂದು ನನಗೆ ಉಪದೇಶಮಾಡುವಿ 
ರೇನು? ನಾನು ನಿಮ್ಮಲ್ಲಿಗೆ ಬಂದಿದ್ದಾಗ ಈ ಯುಂಗುರವಿರಲಿಲ್ಲ. ಈಗ ಹೊಸ 
ದಾಗಿ ಕೈಗೆ ಬಂದಂತಿದೆ. 


ಮಾರ--ಅಧಿಕಾರ ಸಂಪತ್ತು ಬಂದ ಮೇಲೆ ನಾನು ಇದನ್ನು ಕೊಂಡು 
ಕೊಂಡೆಕು. 


ಪರಂ--ಇದಕ್ಕಾಗಿಯೇ ನೀವು ಮೊದಲಿಗಿಂತಲೂ ಎಚ್ಚರಿಕೆಯಿಂ 
ದಿರುವಿಕೆಂದು ನಾನು ಮೊದಲೇ ಹೇಳಿದುದು. 


ಮಾರ--ಇದಕ್ಕೂ ಎಚ್ಚರಿಕೆಗೂ ಏನು ಸಂಬಂಧ? 

ಪರಂ- ನನ್ನನ್ನು ನೀವು ಮೂರ್ಬರೆಂದು ತಿಳಿದಿರುವಂತಿಜೆ. ಇದು 
ಉಂಗುರದ ಆಕಾರದಲ್ಲಿನ ವಿಷದ ಭರಣಿ. ನಾನು ಇಂಥವುಗಳನ್ನು ಎಷ್ಟೋ 
ನೋಡಿರುವೆನು. 


ಮಾರ--ತಮಗೆ ಅಸಾಧ್ಯವಾದ ಕಾರ್ಯವಾವುದು? ತಮಗೆ ತಿಳಿಯದ 
ದ್ರವ್ಯವಾವುದು, ಮಹಾಶಯ? ನನ್ನ ಅಪರಾಧವನ್ನು ಕ್ಷಮಿಸೋಣವಾಗಲಿ. 


ಪರಂ-ಆಗ ಬಹುದು. ಎಲ್ಲಿ! ಆ ಉಂಗುರದ ಸೊಬಗನ್ನಾ ದರೂ 
ನೋಡುವ. 


ಮಾರ ಕುಮಾರನು ಆ ಉಂಗುರವನ್ನು ತೆಗೆದು ಪರಂತಪನ ಕೈಗೆ ಕೊಟ್ಟನು. 
ಬಳಿಕ--ಮಹಾಶಯ! ನನ್ನ ಬಾಲ್ಯ ಮಿತ್ರನಾದ ರಾಮರಮಾರಮಣರಾಯನ 
ವಿಷಯವೇನು? ಆತನ ವಿಷಯವನ್ನು ಮುಂದೆ ತಿಳಿಸುವುದಾಗಿ ತಾವು. ಹೇಳೋಣ 
ವಾಗಿದ್ದಿತು, ಎಂದು ಕೇಳಿದನು. 


ಪರಂ ನಿಜ ; ನಿಮ್ಮ ಬಂಧುವು ಸಂಪೂರ್ಣವಾಗಿಯೂ ನಿರ್ದೋ 
ಸಿಯು. ಇದು ನಿಮಗೂ ಚೆನ್ನಾಗಿ ಗೊತ್ತುಂಟು. ಅಂದು ನಾನು ನಿಮ್ಮೊಡನೆ 
ಈತನ ವಿಷಯವಾಗಿ ಮಾತನಾಡುತ್ತಿರುವಾಗ, ನೀವು ಎಲ್ಲವನ್ನೂ ಅರಿತವರಾ 
ಗಿದ್ದರೂ ಮೌನದಿಂದದ್ದುಬಿಟ್ಟಿರಿ. ಹೆತ್ಯಾಕಾರಿಯು ಎಲ್ಲಿಗಾದರೂ ಪಲಾಯನ 
ಸೂಕ್ತ ಪಾರಾಯಣ ಮಾಡಿಬಿಡಲೆಂದು ನಾನು ಹನ್ನೆರಡು ಗಂಟೆಗಳ ಕಾಲಾವಧಿ 
ಯನ್ನು ಕೊಟ್ಟದ್ದುದು ನಿಮಗಿನ್ನೂ ಜ್ಞಾಪಕದಲ್ಲಿರಬಹುದು. 


ಮಾರ--ತಾವು ಆ ದಿನ ಸ್ಪಷ್ಟವಾಗಿ ಆವುದನ್ನೂ ಹೇಳಿದಂತೆ ಜ್ಞಾಪಕ 
ವಿಲ್ಲ. ಇಂದು ಎಲ್ಲವನ್ನೂ ಸ್ಪಷ್ಟವಾಗಿ ತಿಳಿಸಿ ಬಿಡೋಣವಾಗಲಿ. 


ಪರರ-ಹೇಳುವೆರು ಕೇಳೋಣವಾಗಲಿ. ನಿಮ್ಮ ನಿತಾಮಹನು ಕೊಲೆ 
ಯಾದ ಮೇಲೆ ನಾನು ಆ ಕೋಣೆಗೆ ಹೋಗಿ ಚೆನ್ನಾಗಿ ಪರೀಕ್ಷಿಸಲಾರಂಭಿಸಿದೆನು. 
ಆಗ ರಕ್ತದ ಕಲೆಗಳು ಜೆದರಿ ಬಿದ್ದಿದ್ದುವು. ಆ ಕಲೆಗಳ ಮೇಲೆ ಒಂದೊಂದೆಡೆ 
ಯಲ್ಲಿ ಕಾಲಿನ ಗುರುತು ಕಾಣಿಸುತ್ತಿದ್ದಿತು. ಆಗ ನನಗೆ ಸಂಶಯ ತೋರಿಬಂದು 
ನಿಮ್ಮ ಮಿತ್ರನಿದ್ದ ಕೋಣೆಗೆ ಬಂದು ನೋಡಿದೆನು. ಅಲ್ಲಿ ರಕ್ತದ ಸಮಾಚಾ 
ರನೇ ಇರಲಿಲ್ಲ. ಬಳಿಕ ತಾವಿಲ್ಲದಿರುವಾಗ ಒಬ್ಬ ಭೃತ್ಯನ ಸಾಹಾಯ್ಯದಿಂದ 
ತಮ್ಮ ಕೋಣೆಗೆ ಬಂದು ಚೆನ್ನಾಗಿ ಪರೀಕ್ಷಿಸಿ ನೋಡಲಾಗಿ ರಕ್ತದ ಗುರುತುಗಳು 
ನಯನ ಗೋಚರವಾದುವು. 

ಮಾರಕುಮಾರನು ಈ ಮಾತನ್ನು ಕೇಳಿ ಚಕಿತ ಚಕಿತನಾಗಿ ಕುಳಿತನು. 
ಮುಖದಲ್ಲಿ ವೈವರ್ಣ್ಯವು ಕಾಲಿಟ್ಟಿತು. ಮಾರಕುಮಾರನು ಇದನ್ನು ಮರೆಮಾಡಿ 
ಕೊಂಡು ಅಸ್ಫುಟಸ್ವರದಿಂದ ಅಮೇಲೆ, ಆಮೇಲೆ, '' ಎಂದನು. 


ಪರಂ--ಆ ಪರೀಕ್ಷೆಯಾದ ಮೇಲೆ ನನ್ನ ಸಂದೇಹವು ನಿಮ್ಮ ಮೇಲೆ 
ಬಿದ್ದಿತು. ನನಗೆ ಸಂಜೇಹೆ ಹುಟ್ಟುವುದಕ್ಕೆ ಮೊದಲೇ ನಿಮ್ಮ ವಿಷಯವಾಗಿ 
ಅನೇಕ ಸಂಗತಿಗಳು ತಿಳಿದು ಬಂದುವು. ಅವುಗಳ ಸಾರಾಂಶವೇನೆಂದರೆ ಕಮ 
ಲಾಕಾಂತನು ಕೊಲೆಯಾದ ದಿನದ ಪ್ರಾತಃಕಾಲದಲ್ಲಿ ನೀವು ಕಾಶಿಗೆ ಹೋಗುವು 
ದಕ್ಕೆ ಟಕೆಟನ್ನು ಕೊಂಡಿರಿ. ಇದು ರೈಲಿನ ಅಧಿಕಾರಿಯಿಂದ ನನಗೆ ಗೊತ್ತಾ 
ಯಿತು. ಅದೇ ರಾತ್ರಿ ಹತ್ತುಗಂಟೆಯ ಬಂಡಿಯಲ್ಲಿ ಹಿಂದಿರುಗಿ ಬಂದಿರಿ. ಆದರೆ 
ನೀವು ಕಾಲಾಂಜನದಲ್ಲಿ ಇಳಿಯುವುದಕ್ಕೆ ಬದಲಾಗಿ ಅದರ ಹಿಂದಣ ನಿಲ್ದಾಣದಲ್ಲಿ 
ಳಿದು ಗಾಡಿಯೊಂದನ್ನು ಬಾಡಿಗೆಗೆ ತೆಗೆದುಕೊಂಡು ಇಲ್ಲಿಗೆ ಬರೋಣವಾಯಿತು. 
ಈ ನಿಷಯವೂ ನಿಮ್ಮ ಬಂಡಿಯವನಿಂದಲೇ ನನಗೆ ಗೊತ್ತಾದುದು. ತಾವು 
ಹೀಗೆ ಮಾಡುವುದಕ್ಕೆ ಕಾರಣವಿದ್ದಿತು. ಕೊಲೆಯಾದ ವೇಳೆಯಲ್ಲಿ ನೀವು 
ಇಲ್ಲಿರಲಿಲ್ಲವೆಂಬುದನ್ನು ಸಮರ್ಥನ ಮಾಡುವುದಕ್ಕಾಗಿಯೇ ನೀವು ಹೀಗೆ ಮಾಡಿ 
ದುದು. ಒಂದು ಕೆಲಸಮಾಡೆಬೇಕಾದರೆ ಮನುಷ್ಯನಿಗೆ ಎಷ್ಟೋ ಬುದ್ಧಿಯಿರ 
ಬೇಕು. ನೀವೂ ಸಾಧ್ಯವಾದುದನ್ನೆಲ್ಲಾ ಮಾಡಿನೋಡಿದಿರಿ. ಅಯ್ಯೋ ಪಾಪ! 
ಗುಟ್ಟು ರಟ್ಟಾಗುವುದಾದರೆ, ಅದರಲ್ಲಿ ನಿಮ್ಮ ದೋಷನೇನಿರುವುದು? 


ಮಾರಕುಮಾರನು ಇದೆಲ್ಲವನ್ನೂ ಕಿವಿಯಾರೆ ಕೇಳಿದನು. ಬಳಿಕ ನಿಟ್ಟು 
ಸಿರನ್ನು ಬಿಟ್ಟು, «ಈತನು ಮನುಷ್ಯನಲ್ಲ; ಮನುಷ್ಯರೂಪದ ದೇವತೆ. ಇಲ್ಲ 
ದಿದ್ದರೆ, ಈತನಿಗೆ ಇಷ್ಟೆಲ್ಲಾ ಗೊತ್ತಾಗಲು ಕಾರಣನೆಲ್ಲಿಂದ ಬರಬೇಕು? ” 
ಎಂದು ಆಲೋಚಿಸುತ್ತಿ ರುವಷ್ಟರಲ್ಲಿಯೇ, ಮಾರಕುಮಾರನು ಭಯಚಿಂತೆಗಳಿಂದ 
ಆವರಿಸಲ್ಪಟ್ಟಿ ವನಾಗಿ ಕುಳಿತಿರುವಷ್ಟ ರಲ್ಲಿಯೇ, ಆತನು ಬಾಹೈಜ್ಞ್ಞಾನಶೂನ್ಯ 
ನಾಗಿ ದುಪ್ಪೆಂದು ಪರಂತಪನ ಕಾಲುಗಳ ಮೇಲೆ ಬಿದ್ದುಬಿಟ್ಟನು. 


ಕೋಣೆಯೊಳಗಿದ್ದುಕೊಂಡೇ ನಂದಕುಮಾರನು ಇವರಿಬ್ಬರ ಸಂಭಾಷಣೆ 
ಯನ್ನು ಆದ್ಯೋಪಾಂತವಾಗಿ ಕೇಳಿದನು. ಪರಂತಪನ ಮಾತಿನ ಸಂದರ್ಭ 
ಗಳಲ್ಲಿ ಮಾರಕುಮಾರನ ಮುಖದಲ್ಲಿ ಉಂಟಾಗುತ್ತಿದ್ದ ಭಾವಭಂಗಿಗಳು ಮರೆ 
ಯಲ್ಲಿ ನಿಂತು ನೋಡುತ್ತಿದ್ದ ನಂದಕುಮಾರನಿಗೆ ಗೋಚರವಾಗದೇ ಇರಲಿಲ್ಲ. 
ಈ ಕಾರಣಗಳಿಂದ ಮಾರಕುಮಾರನೇ ದೋಹಿಯೆಂದು ನಂದನು ತಿಳಿದು ದುಃಖ 
ಗೊಂಡನು. 

ಹತ್ತೊಂಬತ್ತನೆಯ ಸಂಧಿ 
ಅಪರಾಧ ಸ್ವೀಕಾರ 


ಪ್ರಾಯಿಕವಾಗಿ ಒಂದು ಗಂಟೆಯ ಕಾಲದ ವರೆಗೂ ಮಾರಕುಮಾರನಿಗೆ 
ಜ್ಞಾ ನೋದಯವಾಗಲಿಲ್ಲ. ಪರಂತಪನು ಬಲು ಹೊತ್ತು ಆತನ ಸೇವೆಯನ್ನು 
ಮಾಡಿದನು. ಇದೆಲ್ಲವನ್ನೂ ದೂರದಿಂದಲೇ ನೋಡುತ್ತಿದ್ದ ನಂದಕುಮಾರನು 
ಮಾರಕುಮಾರನ ದುರನಸ್ನೆಗಾಗಿ ಅತಿಯಾಗಿ ದುಃಖಗೊಂಡೆವನಾದರೂ, ತನ್ನ 
ಇರುವಿಕೆಯು ಮಾರಕುಮಾರನಿಗೆ ಎಲ್ಲಿ ಗೊತ್ತಾಗುವುದೋ ಎಂಬ ಭಯದಿಂದ 
ಕೋಣೆಯನ್ನು ಬಿಟ್ಟು ಹೊರಗೆ ಬಂದು ಅಣ್ಣನ ಸೇವೆಗಾಗಿ ನಿಲ್ಲಲಾರದವ 
ನಾದನು. 


ಮಾರಕುಮಾರನು ಬಲು ಹೊತ್ತಿನ ಮೇಲೆ ಎಚ್ಚರಗೊಂಡವನಾಗಿ ಪರಂ 
ತಪನನ್ನೇ ಎವೆಯಿಕ್ಕದೆ ನೋಡುತ್ತಾ--ನನಗೇನಾಯಿತು? ನನಗೆ ಜ್ಞಾನ 
ತಪ್ಪಲು ಕಾರಣವೇನು? ಎಂದು ಪ್ರಶ್ನೆ ಮಾಡಿದನು. 


ಸರಂತಪನು ನಗುತ್ತಾ--ಆಧಿವ್ಯಾಧಿಗಳಿಂದ ತಮಗೆ ತುಂಬಾ ಆಯಾಸ 
ವಾಗಿದ್ದಿತು. ಅದರಿಂದಲೇ ತಮಗೆ ಹೀಗಾಗಿರಬೇಕು? ಈಗ ಮತ್ತಾವ ತೊಂದ 
ರೆಯೂ ಇಲ್ಲವಷ್ಟೇ? ಎಂದನು. 


ಮಾರಕುಮಾರನು ಮತ್ತಾವ ಮಾತನ್ನೂ ಆಡಲಿಲ್ಲ. ಆತನಿಗೆ ಜ್ಞಾನೋ 
ದಯವಾದ ಕೂಡಲೆ ಹಿಂದಣ ನಿದ್ಯಮಾನಗಳಲ್ಲವೂ ಒಂದೊಂದಾಗಿ ಜ್ಞಾಪಕಕ್ಕೆ 
ಬರಲಾರಂಭಿಸಿದುವು. ಚಿಂತಾಭಾರದಿಂದ ತಲೆಯು ಬಗ್ಗಿ ತೋ ನಿಂಬಂತೆ, ಮಾರ 
ಕುಮಾರನು ಅವನತಮುಖನಾಗಿ ಕುಳಿತುಬಿಟ್ಟಿ ನು. ನಾಚುಗೆಯಿಂದಲ್ಕೂ ಭಯ 
ದಿಂದಲೂ, ದುಃಖದಿಂದಲೂ ಅವನ ಹೈದಯವು ಸುಟ್ಟು ಬೂದಿಯಾಯಿತು. 


ಪರಂತಪನು ಇಂತಹ ದುರವಸ್ಥೆ ಯಿಂದ ಸಂಕಟಿಪಡುತ್ತಿ, ದ್ದ ಮಾರಕುಮಾರ 
ನನ್ನು ನೋಡಿ ಈಗ psi ಆನ ಚಿಂತೆ ಮಾಡಿಯೂ ಪ್ರಯೋಜನವಿಲ್ಲ. 
ಈಗ ಹುಟ್ಟಿ ದ ವಿವೇಕವು ನಿಮ್ಮಲ್ಲಿ ಲಿ ಮೊದಲೇ ಜನಿಸಿದ್ದರೆ ಎಲ್ಲವೂ ಚೆನ್ನಾಗಿಯೇ 


ಇರುತ್ತಿದ್ದಿ ತು. ಮಾಡುವ ಕೆಲಸವನ್ನು ಮಾಡಿ ಪಶ್ಚಾತ್ತಾಪ ಪಡುವುದರಿಂದ 
ಪ್ರಯೋಜನವೇನು? ಎಂದನು. 


ಮಾರಕುಮಾರನು ಭ್ರಾಂತನಾಗಿ-ಈಗ ತಾವು ನನ್ನನ್ನು ಏನು ಮಾಡೆ 
ಬೇಕೆಂದಿರುವಿರಿ? ಎಂದು ಕೇಳಿದನು. 

ಪರಂ--ನನ್ನ್ನ ಮಾತನ್ನು ಕೇಳುವುದಾದರೆ, ಫಿಮಗೆ ಮಂಗಳವಹುದು ; 
ಇಲ್ಲದೇ ಹೋದರೆ, ಹತ್ಯಾಪರಾಥಕ್ಕೆ ನಿಮ್ಮನ್ನು ಗಲ್ಲಿಗೇರಿಸಿ ಬಿಡುವರು. 


ಮಾರ--ನಾನು ಏನ ಮಾಡಲಿ? 


ಪರಂ--ನಾನು ಆವ ರೀತಿಯಲ್ಲಿ ನಿದ್ಯಮಾನಗಳೆಲ್ಲವನ್ನೂ ವಿಮರ್ಶೆ 
ಮಾಡಿದೆನೋ ಅದೆಲ್ಲವನ್ನೂ ಪತ್ರದಲ್ಲಿ ಬರೆದಿರುವೆನು. ಇದನ್ನು ಓದಿ ನೋಡಿ, 
ನಿಜವೇ ಸುಳ್ಳೇ ಎಂಬುದನ್ನು ತಿಳಿಸಿರಿ. 


ಮಾರ--(ಪತ್ರವನ್ನು ಓದಿ ನೋಡಿ) ಮಹಾಶಯ! ಇದರಲ್ಲಿ ಒಂದೊಂದು 
ವರ್ಣವೂ ಸತ್ಯವಾದುದು ; ಇದು ಅವ ಭಾಗದಲ್ಲಿಯೂ ಸುಳ್ಳಲ್ಲ. 


ಪರಂ--ಹಾಗಾದರೆ ನೀವು ಈ ಪತ್ರಕ್ಕೆ ಸ್ವನಾಮಧಾಮಗಳನ್ನು 
ಅರ್ಹಿಸಬಹುದಸ್ಟೇ? 


ಮಾರ--ಆಗಬಹುದು ; ನನ್ನ ಹೆಸ್ತಾಕ್ಷರದಿಂದ ತಮಗುಂಟಾಗುವ 
ಪ್ರಯೋಜನವೇನು? 


ಪರಂ--ಅದರ ಲಾಭಾಲಾಭಗಳನ್ನು ಮುಂದೆ ತಿಳಿಸುವೆನು. ನೀವು 
ಇದನ್ನು ಒಪ್ಪಿರುವಿರಾ? 


ಮಾರಕುಮಾರನು ಆ ಪತ್ರವನ್ನು ತೆಗೆದುಕೊಂಡು ಆ ಪತ್ರದ ಅಡಿಯಲ್ಲಿ 
«" ಇದರಲ್ಲಿ ಕಂಡೆ ನಿಷಯಗಳೆಲ್ಲವೂ ನನ್ನ ಬುದ್ಧಿಗೆ ತಿಳಿದ ಹಾಗೆ ಸತ್ಯವಾದುವು ; 
ಇದರಲ್ಲಿ ಅಸತ್ಯವೆಂಬುದು ಒಂದೂ ಇಲ್ಲ. ನಾನು ಪರ ಪ್ರೇರಣೆಯಿಲ್ಲದೆಯೇ 
ತ್ರಿಕರಣಶುದ್ಧಿಯಿಂದ ಇದರಡಿಯಲ್ಲಿ ಸ್ವನಾಮ ಧಾಮಗಳನ್ನು ಅರ್ಪಿಸುವನ 
ನಾಗಿರುವೆನು,”” ಎಂದು ಬರೆದು ಅದರಡಿಯಲ್ಲಿ ತನ್ನಹೆಸರನ್ನು ರುಜುಮಾಡಿದನು. 


ಬಳಿಕ ಪರಂತಪನು ಆ ಪತ್ರವನ್ನು ಭದ್ರಪಡಿಸಿಟ್ಟು ಕೊಂಡು- ಮಹಾ 
ಶಯ! ತಾವು ಮುಕ್ತಿಲಾಭವನ್ನು ಬಯಸುವಿರಾ? ಎಂದು ಪ್ರಶ್ನ ಮಾಡಿದನು. 


ಮಾರ ಸ್ವಾತಂತ್ರ ವು ಆರಿಗೆ ಪ್ರಾರ್ಥನೀಯವಲ್ಲ? 


ಪರಂ ಹಾಗಾದರೆ, ಈರಾತ್ರಿಯೊಳಗಾಗಿ ನಿಮಗೆ ಇಷ್ಟವಾದ ಪ್ರದೇಶ 
ವನ್ನು ಕುರಿತು ಪಲಾಯನಮಾಡಬಹುದು. ನಾನು ನಾಳೆಯ ಬೆಳಗಾಗುವ ವರೆಗೂ 
ಈ ವಿಷಯವನ್ನು ಗೋಪ್ಯವಾಗಿಯೇ ಇಟ್ಟು ಕೊಂಡಿರುವೆನು. 

ಮಾರ ನಾನು ಓಡಿ ಹೋಗಲಾರೆನು. ತಾವು ದಯಾಮಯರಾದುದ 
ರಿಂದ, ನನ್ನಲ್ಲಿ ಕಠಿಕರವಿಟ್ಟು ಈ ಮಾರ್ಗವನ್ನು ತೋರೋಣವಾಯಿತು. ನಾನು 
ಹೇಡಿಯಂತೆ ಓಡಿಹೋಗಿ ಸಾಯುವ ವರೆಗೂ ತಲೆಯನ್ನು ಮರೆಮಾಚಿಕೊಂಡು 
ಬದುಕೆರಲಾರೆನು. ನನ್ನನ್ನು ತಾವು ನೀಚನೆಂದು ಭಾನಿಸೋಣವಾಯಿತೇನು? 


ಪರಂ--ತಮ್ಮನ್ನು ನಾನು ಹಾಗೆ ಭಾವಿಸುವೆನೇ? ನಾನು ಹೇಳಿದುದು 
ತಮ್ಮ ಕ್ಷೇಮಕ್ಕಾಗಿಯೇ. 


ಮಾರ--ಪಲಾಯನ! ಪಲಾಯನ!!! ಚಃ ಚಿ ಆರು ಮಾಡುವ ಕೆಲಸ? 
ನನಗಾಗಿ ಇಬ್ಬರು ಪ್ರಾಣಬಿಡುತ್ತಿ ರುವಲ್ಲಿ ನಾನು ಪಲಾಯನ ಮಾಡಿ ಬದುಕಲೇ! 
ನಾನು ಪಲಾಯನ ಮಾಡಿದರೂ ಆ ಸಂಕಟವು ನನ್ನನ್ನು ಬಿಟ್ಟು ಹೋದೀತೇ? 


ಸರಂ--ಹಾಗಾದರೆ ತಮ್ಮ ಇಷ್ಟವೇನು? 


ಮಾರ--ನನ್ನ ಇಷ್ಟವೇ? ಅದನ್ನು ತಮ್ಮಲ್ಲಿ ಅರುಹುವುದಕ್ಕೆ ನನಗೆ 
ಸಾಹೆಸವಿಲ್ಲ. ನಾನು ಪೋಲೀಸಿನವರ ಕ್ಸೆಗೆ ಸಿಲುಕಿಕೊಂಡು, ಪ್ರತಿನಿತ್ಯವೂ 
ಅವರಿಂದ ನೂತನ ಯಾತನೆಗಳನ್ನು ಅನುಭವಕ್ಕೆ ತಂದುಕೊಂಡು ಇಹಲೋಕ 
ದಲ್ಲಿಯೇ ನರಕಯಾತನೆಯನ್ನು ಅನುಭವಿಸುವುದಕ್ಕೆ ಎಂದಿಗೂ ಇಷ್ಟ ಸಡೆನು. 
ನಾನು ಪಲಾಯನ ಮಾಡುವ್ತುದೂ ಇಲ್ಲ; ಎಲ್ಲರ ಇದಿರಿನಲ್ಲಿಯೂ ನನ್ನ ದೋಷ 
ವನ್ನು ಒಪ್ಪಿ ಕೊಳ್ಳುವುದೂ ಇಲ್ಲ. ನನಗೆ ಆವ ಉಪದ್ರವವನ್ನೂ ಮಾಡುವು 
ದಿಲ್ಲನೆಂದು ತಾವು ಅಭಯ ಕೊಡುವುದಾದರೆ, ನನ್ನ ಉದ್ದೇಶವನ್ನು ತಮ್ಮಲ್ಲಿ 
ಅರಿಕೆ ಮಾಡಿಕೊಳ್ಳುವೆನು. ತಾವು ಈಶ್ವರ ಸಾಕ್ಷಿಯಾಗಿಯೂ ನನ್ನ ನಿಚಾರ 
ವನ್ನು ಮತ್ತೊ ಬ್ಬರಲ್ಲಿಯೂ ಹೇಳುವುದಿಲ್ಲವೆಂದು ಮಾತ ಕೊಡುವುದಾದರೆ, 
ನಾನು 


ಪರಂ--(ಅಡ್ಡಗಿಸಿ) ಮಾರಮಹಾಶಯ! ನಾನು ಸತ್ಯವಾಗಿಯೂ ನಿಮ್ಮ 
ನಿಷಯವನ್ನು ಆರ ಮುಂದೆಯೂ ಹೇಳುವುದಿಲ್ಲ. ನೀವು ಹೇಳುವುದಕ್ಕಿಂತಲೂ 
ಮೊದಲೇ ನಾನು ನಿಮ್ಮ ಆಂತರ್ಯವನ್ನು ಬಲ್ಲೆನು. 


ಮಾರ--ನಾನು ಹಾಗೆ ಮಾಡದಿದ್ದರೆ, ತಮ್ಮ ಖ್ಯಾತಿಯು ಲೋಕ 
ದಲ್ಲಿ ಹರಡುವ ಬಗೆ ಹೇಗೆ? ನಾನು ಆಲೋಚಿಸಿರುವ ಮಾರ್ಗವನ್ನು ಬಿಟ್ಟಿರೆ 
ನನಗೆ ಬೇರೊಂದರಿಂದಲೂ ನಿಷ್ಕೃತಿಯೆಂಬುದೇ ಇರುವುದಿಲ್ಲ. ಅದೊಂದು 
ಮಾರ್ಗವೇ ನನಗೆ ಆನಂದದಾಯಕವಾಗಿರುವುದು. ನಾನು ಹಾಗೆ ಮಾಡುವು 
ದಾದರೆ ನನ್ನ ನಂದಕುಮಾರನಿಗೆ ಕ್ಷೇಮವುಂಟಾಗುವುದು. ಇದಕ್ಕಿಂತಲೂ 

ಸನಗೆ ಸಂತೋಷವೇನಿರುವುದು? ನಿರಪರಾಧಿನಿಯಾದ ಮದಯಂತಿಯೂ ಮುಕ್ತಿ 
ಲಾಭವನ್ನು ಸಡೆವಳು. ಮಹಾಶಯ! ನಾನು ಕೇಳಿದುದರಲ್ಲಿ ನಂದಕುಮಾ 
ರನು ಬಿಡುಗಡೆಯಾದನೆಂದು ತಿಳೆದು ಬಂದಿತು. ಇದು ಸತ್ಯವೇ? 


ಪರಂ--ಇದು ಸತ್ಯ; ಸಂಪೂರ್ಣವಾಗಿಯೂ ಸತ್ಯ. ನಿಮ್ಮ ಮಿತ್ರ 
ನಾದ ರಾಮರಮಾರಮಣನೆಂಬ ಹೆಸರಿನ ಭೂತನಾಥನು ದಸ್ಮಗಿರಿಯಾದಾಗಳೇ 
ನಿಮ್ಮ ನಂದಕುಮಾರನಿಗೆ ಬಿಡುಗಡೆಯಾಯಿತು. 


ಮಾರ--ಆತನೆಲ್ಲಿ? 
ಪರಂ--ಆ ಮೇಲೆ ಗೊತ್ತಾ ಗುವುದು. 
ಮಾರ--ಮದಯಂತಿಯನ್ನು ಹಿಡಿದುಕೊಂಡು ಹೋಗಿರುವುದೇಕೆ? 


ಪರಂ--ಕಮಲಾಕಾಂತನನ್ನು ಕೊಂದವಳು ತಾನೇ ಎಂದು ಹೇಳಿ 
ಪೋಲೀಸಿನವರ ಕೈಗೆ ಸಿಕ್ಕಿ ಬಿದ್ದಿರುವಳು. 


ಮಾರ--(ಆಶ್ಚರ್ಯದಿಂದ) ಅವಳ ಉದ್ದೇಶವಾದರೂ ಏನು? 


ಪರಂ--ತಮ್ಮನ್ನು ಹತ್ಯಾಕಾರಿಯೆಂದು ಪ್ರಮಾಣದೊಡನೆ ನಿರ್ಧರ 
ಮಾಡುವುದಕ್ಕಾಗಿ, ಮದಯಎಂತಿಯು ತಾನಾಗಿಯೇ ಠಾಣೆಗೆ ಹೋಗಿರುವಳು. 





ಇಪ್ಪತ್ತನೆಯ ಸಂಧಿ 
ಸಹೋದರರು 


ಮಾರಕುಮಾರನು ಬಲು ಹೊತ್ತು ಚೆಂತಿಸಲಾರಂಭಿಸಿದನು. ಅವನು ತನ್ನ 
ಅದೃಷ್ಟದ ಫಲವನ್ನು ಚಿಂತಿಸಿ ಚಿಂತಿಸಿ ಶೋಕಸಾಗರದಲ್ಲಿ ಮುಳುಗಿಬಿಟ್ಟನು. 
ಆತನ ಕಣ್ಣುಗಳಿಂದ ವೀರು ಸಂತತವಾಗಿ ಹೆರಿದು ಬಂದು ಆತನ ವಸ್ತ್ರವೆಲ್ಲ 
ವನ್ನೂ ತೋಯಿಸಿಬಿಟ್ಟತು. ಆತನು ಉಕ್ಕಿ ಬರುತ್ತಿದ್ದ ದುಃಖವನ್ನು ಎಷ್ಟು 
ಬಗೆಯಲ್ಲಿ ಅಡೆಗಿಸಬೇಕೆಂದು ಪ್ರಯತ್ನ ಮಾಡಿದರೂ ಸಾಧ್ಯವಾಗಲಿಲ್ಲ. 


ಮಾರಕುಮಾರನನ್ನು ನೋಡಿ ಪರಂತಪನ ಮನವು ಚಲಿಸಿತು. ಮನು 
ನ್ಯೃನ ಸ್ವಭಾವವನ್ನು ಬೇರ್ಪಡಿಸುವುದಕ್ಕೆ ಆರಿಗೆ ತಾನೇ ಸಾಧ್ಯವು? ಅದರಲ್ಲಿ 
ಯೂ ಪರಂತಪನು ಹೆಂಗರುಳಿನಂಥವನು. ಅದು ಕಾರಣವೇ, ಮಾರಕುಮಾರನ 
ದುಃಖವನ್ನು ನೋಡಿ ಪರಂತಪನು ಅತ್ತು ಬಿಟ್ಟನು. 

ಕೊಂಚ ಹೊತ್ತಿನ ಮೇಲೆ ಪರಂತಸನು ಚೇತರಿಸಿಕೊಂಡು, ಮಾರ 
ಕುಮಾರನನ್ನು ಸಂಬೋಧಿಸಿ ಮಾರ ಮಹಾಶಯ ! ನನ್ನದೊಂದು ಪ್ರಶ್ನೆ? 
ಎಂದನು. 


ಮಾರಕುಮಾರನು ಗದ್ಗದ ಸ್ವರದಿಂದ--ಅದೇನು? ಎಂದನು. 


ಪರಂ--ನಿಮ್ಮ ನಿತಾಮಹರ ನಿಜವಾದ ಉಯಿಲು ಎಲ್ಲಿ? ಆ ಸಭೆಯಲ್ಲಿ 
ಓದಿದುದು ಮೋಸದ ಉಯಿಲು. 


ಮಾರ--ತಮ್ಮ ಊಹೆಯು ನಿಜವಾದುದು. ನನ್ನ ಪಾಪಗಳಿಗೆ ಪ್ರಾಯ 
ಶ್ಚಿತ್ತವೆಂಬುದೇ ಇಲ್ಲ. ನಾನು ಮಾಡಿದ ಪಾಪಗಳನ್ನು ಹೇಳುವುದಕ್ಕೆ ಕೂಡ 
ಆಗಲಾರದು. ತಮಗೆ ಮೋಸದ ಉಯಿಲಿನ ವಿಚಾರವು ಅರಿಂದ ತಿಳಿಯಿತು? 


ಪರಂ--ಇದನ್ನು ನೀವು ಕೇಳಿ ತಿಳಿಯದಿರುವುದೇ ಮೇಲು. ತಿಳಿಸು 
ವ್ರದೂ ಯುಕ್ತವಾಗಿಲ್ಲ. 


ಮಾರ--ತಾವು ನನ್ನ ಇಚ್ಛೆಯನ್ನು ಪೂರ್ಣ ಮಾಡೋಣವಾಗಲಿ. 
ತಾವು ನನಗೆ ಎಲ್ಲವನ್ನೂ ತಿಳಿಸೋಣವಾಯಿತು--ಎಂದ ಮೇಲೆ, ಇದೊಂದು 
ದೊಡ್ಡ ವಿಚಾರವೇ? ಹೇಳಿದವರಾರು? ಮಹಾಶಯ! 


ಪರಂ--ನಿಮ್ಮವರೇ 

ಮಾರ--ನಮ್ಮನರೇ ? 

ಪರಂ--ಆರು ಈ ಕೆಲಸವನ್ನು ಮಾಡಿಕೊಟ್ಟಿರೋ ಅವರೇ | 
ಮಾರ--ಕಾರಣ? 


ಪರಂ--ಥಿಮ್ಮಿಂದ ಆವ ಬಗೆಯ ಪುರಸ್ಕಾರವೂ ದೊರೆಯಲಿಲ್ಲವೆಂದು 
ಅವರೇ ನನ್ನಲ್ಲಿಗೆ ಬಂದು ಹೇಳಿದರು. ಈಗ ನನ್ನ ಪ್ರಶ್ನೆಗೆ ಉತ್ತರ ಕೊಡೋಣ 
ವಾಗಲಿ. 


ಮಾರ--ತಾವು ಈ ಪ್ರಶ್ನೆಯನ್ನು ಮಾಡದಿದ್ದರೂ ನಾನೇ ತಿಳಿಸಿಬಿಡು 


ವುದರಫ್ಲಿದ್ದೆ ನು. ಆ ನಿಜವಾದ ಉಯಿಲು ನನ್ನಲ್ಲಿಯೇ ಇರುವುದು. ಅದನ್ನು 
ತಾನು ತಮ್ಮ ಕೈಯಲ್ಲಿ ಸಮರ್ಪಣಮಾಡುವುದಕ್ಕಾಗಿಯೇ ಇಲ್ಲಿಗೆ ಬಂದುದು. 

ಮಾರಕುಮಾರನು ಹೀಗೆ ಹೇಳಿ ತನ್ನ ಕಿಸೆಯಿಂದ ಒಂದು ಪತ್ರವನ್ನು 
ತೆಗೆದು ಸರಂತಪನ ಕೈಗೆ ಕೊಟ್ಟನು. ಸರಂತಪನು ಅದನ್ನು ಓದಿ ನೋಡಿ 
ದನು. ಅವರಲ್ಲಿ ಕಮಲಾಕಾಂತನ ಸಂಪತ್ತಿನಲ್ಲಿ ಮುಕ್ಕಾಲು ಪಾಲು ನಂದ 
ಕುಮಾರನಿಗೇ ಸೇರತಕ್ಕುದೆಂದು ಬರೆಯಲ್ಪ ಟ್ಟದ್ದಿತು. ಪರಂತಪನು ಇದನ್ನು 
ಓದಿಕೊಂಡ ಬಳಿಕ--ಮಾರ ಮಹಾಶಯ! ಈ ಉಯಿಲಿನಿಂದ ತಮಗೆ ಮತ್ತಾವ 
ಪ್ರಯೋಜನವುಂಟು? ಎಂದು ಪ್ರಶ್ನೆ ಮಾಡಿದನು. 


ಮಾರ--ನನಗದರಿಂದಾಗುವುದೇನು? ತಾವು ಇದನ್ನು ನಂದಕುಮಾರ 
ನಿಗೆ ಸಲ್ಲಿನೋಣವಾಗಲಿ. ನಾನು ನಂದಕುಮಾರನನ್ನು ನೋಡಿ ಆತನೊಡನೆ 
ಕೊಂಚ ಹೊತ್ತಾದರೂ ಸಂಭಾಷಣೆ ಮಾಡಿ ಆತನ ಬಳಿಯಲ್ಲಿ ಕ್ಷಮೆಯನ್ನು 
ಬೇಡಬೇಕೆಂಬ ಬಯಕೆಯು ನನಗಿದ್ದಿತು. ಇದು ಆತನಿಗೆ ಇಷ್ಟವೋ ಇಲ್ಲ 
ವೋ ನನಗೆ ತಿಳಿಯದು. ನನ್ನಂತಹೆ ಪರಮ ಚಂಡಾಲನನ್ನು ಆರು ತಾನೇ 
ನೋಡಲು ಇಷ್ಟಪಡುವರು? 


ಪರಂ--ತಾವು ನಂದಕುಮಾರನನ್ನು ನೋಡಬೇಕೆಂಬ ಆಸೆಯು ಬಲ 
ವತ್ತ ರವಾಗಿರುನುದಾದರೆ, ನಾನು ಆತನನ್ನು ಈಗಳೇ ಇಲ್ಲಿಗೆ ಕರೆಯಿಸುವೆನು. 


ಮಾರ ತಾನು ನನ್ನ ವಿಷಯದಲ್ಲಿ ಇನ್ನು ಸಂಶಯಪಡೆಬೇಕಾದು 
ದೇನೂ ಇರುವುದಿಲ್ಲ. ನನ್ನ ಆಸೆಯು ಇಂದಿಗೆ ತೀರಿತು. 


ಸರಂ--ನಂದಕುಮಾರನು ಇಲ್ಲಿಯೇ ಇರುವನು. ಆತನು ಒಳಗೆ 
ಇದ್ದುಕೊಂಡೇ ನಮ್ಮಿಬ್ಬರ ಸಂಭಾಷಣೆಯೆಲ್ಲವನ್ನೂ ಕೇಳುತ್ತಿದ್ದನು. 


ಮಾರ ಹಾಗಾದರೆ ಆತನೆಲ್ಲಿ ? ಕರೆಯಿಸೋಣವಾಗಲಿ. 


ಪರಂತಪನು ಸೈೆಗೆ ಮಾಡಿದನು. ಅದರ ಉತ್ತರ ಕ್ಷಣದಲಿಯೇ ನಂದ 
ಕುಮಾರನು ಮಾರಕುಮಾರನ ಇದಿರಿನಲ್ಲಿ ಬಂದು ನಿಂತನು. 


ಮಾರಕುಮಾರನು ನಂದಕುಮಾರನನ್ನು ನೋಡಿದನು; ನಂದಕುಮಾ 
ರನೂ ಮಾರಕುಮಾರನನ್ನು ನೋಡಿದನು. ಇವರಿಬ್ಬರ ಕಣ್ಣು ಗಳಲ್ಲಿಯೂ ನೀರು 
ತುಂಬಿತು. ಆರ ಬಾಯಿಂದಲೂ ಆವ ಮಾತೂ ಹೊರಡೆಲಿಲ್ಲ. ಕಡೆಗೆ ಮಾರ 
ಕುಮಾರನು ನಂದಕುಮಾರನ ಕಾಲಿನ ಮೇಲೆ ಬಿದ್ದು ಕ್ಷಮೆಯನ್ನು ಬೇಡಿದನು. 


ನಂದಕುಮಾರನು ಅಣ್ಣನನ್ನು ಹಿಡಿದೆತ್ತಿ ಅಣ್ಣಾ ! ನಾನು ಎಲ್ಲವನ್ನೂ 
ಕೇಳಿರುವೆನು. ನೀನು ಇಲ್ಲಿರದೇ ಎಲ್ಲಿಗಾದರೂ ಓಡಿಹೋಗು. ತಲೆಯನ್ನು 

ತಪ್ಪಿಸಿಕೊಂಡಾದರೂ ಬದುಕಿರು. ಈ ದುಃಖವು ಚಿರಕಾಲನಿರುವುದಿಲ್ಲ. ನೀನು 
ಬದುಕಿರುವುದಾದರೆ, ಎಂದಾದರೊಂದು ದಿನ ಒಬ್ಬರನ್ನೊಬ್ಬರು ನೋಡಬಹುದು. 
ನೀನು ಹಠ ಹಿಡಿಯದೆಯೇ ನಮ್ಮ ಪರಂತಪ ಮಹಾಶಯರ ಮಾತಿನಂತೆ ಆಚ 
ರಿಸು. ಈ ರಾತ್ರಿಯೇ ಹೊರಡು, ಅಣ್ಣಾ ! ಎಂದು ಬೆಸಗೊಂಡೆನು. 


ಮಾರ--ನಂದ! ನೀನು ಇನ್ನೂ ಹುಡುಗ ; ಆದುದರಿಂದಲೇ ನೀನು 
ಹೀಗೆಲ್ಲಾ ಹೇಳುತ್ತಿರುವೆ. ನನ್ನ ಹೈದಯವು ನಿನಗೆ ಗೊತ್ತಾ,ಗಿದ್ದಿದ್ದರೆ, ನೀನು 
ಇಂತಹೆ ಮಾತುಗಳನ್ನು ಎಂದಿಗೂ ಆಡುತ್ತಿರಲಿಲ್ಲ. ನಾನು ಮಹಾಪಾಸಿ. 
ನಾನು ಆರಿಂದ ಫೋಷಿಸಲ್ಪಡುತ್ತಿಜ್ಲಿನೋ ಆತನನ್ನೇ ಕೊಂಡೆನು. ನಾನು 
ಆರೊಡೆನೆ ಬಾಲ್ಯದಿಂದಲೂ ಒಡೆನಾಡಿಕೊಂಡಿರುತ್ತಿದ್ದೆನೋ ಅಂತಹೆ ನಿನಗೇ 
ಮೋಸಮಾಡಲು ಯತ್ನ ಮಾಡಿದೆನು. ನಂದ! ನೀನೇ ಹೇಳು ; ನನಗಿಂತಲೂ 
ನಿಶಾಚವು ಮತ್ತಾವುದಿರುವುದು? ನನ್ನ ಮಾತನ್ನು ಕೇಳು. 


ನಾನು ಓಡಿಹೋಗುವುದಿಲ್ಲ. ನಾನು ಪೋಲೀಸಿನವರ ಕೈಗೆ ಸಿಲುಕಿ ಕರ 
ಳುವುದೂ ಇಲ್ಲ. ನಾನು ಮಾಡುವುದು ನಾಳೆ ಬೆಳಗಾಗುವುದರೊಳಗಾಗಿ ಎಲ್ಲ 
ರಿಗೂ ಗೊತ್ತಾಗುವುದು. ಪರಂತಪ ಮಹಾಶಯ! ಮದಯಂತಿಯು 
ನನ್ನನ್ನು ಹೆತ್ಯಾಕಾರಿಯೆಂದು ತಿಳಿದಿದ್ದರೆ, ಅವಳು ಪೋಲೀಸಿನವರ ಕೈಗೆ 
ಅದೇಕೆ ಸಿಲುಕಿ ಕೊಂಡಳು? ಇದರ ತತ್ತ್ವವನ್ನಾದರೂ ತಿಳಿಸೋಣವಾಗಲಿ. 


ಪರಂ--ಆಕೆಗೆ ಪ್ರಯೋಜನವುಂಟು. ಮದಯಂತಿಯು ನಂದಕುಮಾರ 
ನನ್ನು ಮೊದಲಿನಿಂದಲೂ ಪ್ರೀತಿಸುತ್ತಿರುವಳು. ಆಕೆಯು ನಂದಕುಮಾರನ 
ದುರವಸ್ಥೆಯನ್ನು ನೋಡಿ, ಆತನಿಗೆ ಬಿಡುಗಡೆ ಮಾಡಿಸುವುದಕ್ಕಾಗಿ ಆತ್ಮ 
ಸಮರ್ಪಣ ಮಾಡಿರುವಳು. 


ಮಾರ--ನನ್ಮು ನಂದಕುಮಾರನು ಆಕೆಯನ್ನು ಎಂದಿಗೂ ಪ್ರೀತಿಸಿ 
ದವನಲ್ಲ. ಆಕೆಯನ್ನು ಕಂಡರೆ ಅವನಿಗೆ ಮೊದಲಿನಿಂದಲೂ ಆಗುತ್ತಿರಲಿಲ್ಲ; 
ಹೀಗಿರುವಲ್ಲಿ ಮದಯಂತಿಗೆ ಈತನಲ್ಲಿ ಅಷ್ಟು ಪ್ರೇಮವೇಶಕೆ? 


ಪರಂ--ಮದಯಂತಿಯು ನಂದನನ್ನು ತನ್ನ ಪ್ರಾಣಕ್ಕಿಂತಲೂ ಹೆಚ್ಚಾಗಿ 
ಪ್ರೀತಿಸುತ್ತಿರುವಳು. ಅದಕ್ಕಾಗಿಯೇ ಆತ್ಮ ಸಮರ್ಪಣೆಯನ್ನೂ ಮಾಡಿದಳು. 
ಈ ಸ್ವಾರ್ಥತ್ಯಾಗವನ್ನು ನೋಡಿ ನಂದಕುಮಾರನ ಮನವು ಎಂದಾದರೊಂದು 
ದಿನ ಕರಗಿ ಕರಗಿ ನೀರಾಗಿ ಹರಿದು ಹೋಗಬಹುದು. ಅಂದಾದರೂ ನಂದಕುಮಾ 
ರನು ತನ್ನವನಾಗಬಹುದೆಂದು ಅವಳ ದೂರಾಲೋಚನೆಯು, 

' ಈ ಮಾತನ್ನು ಕೇಳಿ ನಂದಕುಮಾರನು ಸುಮ್ಮನಿರಲಾರದೆ ಇಂತೆಂದನು:- 


" ನಾನು ಆಕೆಯನ್ನೂ ಎಂದೂ ಪ್ರೀತಿಸಿದವನಲ್ಲ ಮುಂದೆಯೂ ಪ್ರೀತಿಸ 
ತಕ್ಕನನಲ್ಲ. ಇದು ಸಿದ್ಧಾಂತದ ಮಾತು.” 4 


ಪರಂತಪನು ಇದನ್ನು ಕೇಳಿ ನಗುತ್ತಾ ಇಂತೆಂದನು:- 


« ನನಗೂ ಈ ನಿಷಯನವೆಲ್ಲವೂ ಜೆನ್ನಾಗಿಯೂ ಗೊತ್ತು. ಮದಯಂತಿಯು 
ಇನ್ನೂ ರೂಪ ಯೌವನ ಶಾಲಿನಿ. ಇಂಥವಳು ಸ್ವಸುಖಕ್ಕಾಗಿ ಯತ್ನಮಾಡೆ 
ಬಾರಡೇನು? ಇದರಲ್ಲಿ ದೋಷವೇನೂ ಕಂಡು ಬರುವುದಿಲ್ಲ. 


ನಾನು ನಿಚಾರ ಮಾಡಿದುದರಲ್ಲಿ ಮದಯಂತಿಯ ವಿಷಯವಾಗಿ ಅನೇಕ 
ಸಂಗತಿಗಳನ್ನು ಅರಿತುಕೊಂಡಿರುವೆನು. ಆಕೆಯು ರಾಮರಮಾರಮಣನನ್ನು 
ನೋಡಿದ ಕೂಡಲೆ ಮೂರ್ಛೆಗೊಳ್ಳಲಿಲ್ಲವೇ?. ಇದರ ಕಾರಣವೆಲ್ಲವೂ ನನಗೆ 
ಗೊತ್ತು. ಆದರೆ ಈಗ ಅದನ್ನು ಎತ್ತಿ ಆಡುವುದರಿಂದ ನಿಮಗೆ ವ್ಯಸನವುಂ 
ಟಾಗಬಹುದು.'' 


ನಂದ--ಮಹಾಶಯ ! ಅದನ್ನು ಕೇಳುವುದಕ್ಕೆ ನನಗೆ ತುಂಬಾ ಕುತೂ 
ಹಲವಿರುವುದು. ತಾವು ನನ್ನಲ್ಲಿ ಪೂರ್ಣ ಕಟಾಕ್ಷನಿಟ್ಟು ಅದನ್ನು ತಿಳಿಸೋಣ 
ವಾಗಲಿ. , 

ಪರಂ--ಇದರಲ್ಲಿ ನನ್ನದೇನೂ ತಪ್ಪಿರುವುದಿಲ್ಲ.  ಮದಯಂತಿಯು 
ನಿಮ್ಮ ಜಾತಿಯವಳು. ಆಕೆಯ ಕಳಂಕವೇ ನಿಮ್ಮೆಲ್ಲರಿಗೂ ಸುತ್ತಿಕೊಳ್ಳುವುದು. 
ನಿಮಗೆ ನಿಜವಾಗಿಯೂ ಆಕೆಯ ವಿಷಯವನ್ನು ತಿಳಿಯಬೇಕೆಂಬ ಅಭಿಲಾಸೆ 
ಯಿರುವುದಾದರೆ ತಿಳಿಸುವೆನು. ದುಷ್ಟರ ಸ್ವಭಾವವನ್ನು ಎಲ್ಲರೂ ತಿಳಿದಿರುವುದೇ 
ಮೇಲು. 

--ಮದಯಂತಿಯು ವಿಧವೆಯಾದ ಒಂದು ವರ್ಷದೊಳಗಾಗಿ ರಾಮರಮಾ 
ರಮಣನೆಂಬ ಹೆಸರಿನ ಭೂತನಾಥನನ್ನು ಕಟ್ಟಿಕೊಂಡಳು. ಆಕೆಗೆ ಒಂದು ಗಂಡು 
ಗೂಸಾಯಿತು. - ಆಕೆಯು ಅದನ್ನು ದೂರ ಮಾಡಿಬಿಟ್ಟಳು. ಬಳಿಕ ನಿಮ್ಮ ಅಜ್ಜ 
ನಿಗೆ ಸರ್ವನಾಶವನ್ನುಂಟುಮಾಡುವುದಕ್ಕೋಸ್ಕರ ಕೆಟ್ಟ ಮುಹೂರ್ತದಲ್ಲಿ 
ನಿಮ್ಮ ಮನೆಯಲ್ಲಿ ಕಾಲಿಟ್ಟಳು. ಆಕೆಯು ರಾಮರಮಾರಮಣ (ಭೂತನಾಥ) 
ನನ್ನು ನೋಡಿದ ಕೂಡಲೆ, ಭೂತವು ಇಲ್ಲಿಗೂ ಬಂದಿತಲ್ಲಾ ! ಎಂಬ ಭಯದಿಂದ 
ಮೂರ್ಛೆಗೊಂಡೆಳು. ಬಳಿಕ ಇಬ್ಬರೂ ಏಕಾಂತದಲ್ಲಿ ಸೇರಿಕೊಂಡು ಒಂದು 
ಬಗೆಯಾಗಿ ಸಿದ್ಧಾಂತ ಮಾಡಿಕೊಂಡರು. 


ಪ್ರಾರಾಚಸಾಮಾಸಾವಾಫಾಸ್ಟಾಕಾನಾಜಸಸಾಪಾಜ್ರಾ 

ಇಪ್ಪತ್ತೊಂದನೆಯ ಸಂಧಿ 
ಪ ಪರಿಣಾಮ 


ids ಅಣ್ಣಾ ! ಚೆನ್ನಾಗಿ ಆಲೋಚಿಸಿ ನೋಡು; ಈಗ ನೀನು ಓಡಿ ಹೋಗು 
ವುದೇ ಮೇಲು,'' ಎಂದು ಹೇಳಿ ನಂದಕುಮಾರನು ಪ್ರತ್ಯುತ್ತರವನ್ನು ಬಯ 
ಸುತ್ತಾ ಮಾರಕುಮಾರನನ್ನು ನೋಡಿದನು. 


ಮಾರಕುಮಾರನು ನಕ್ಕು--ನಂದೆ! ನನ್ನ ವಿಷಯನೆಲ್ಲವನ್ನೂ ಅರಿತಿರುವೆ. 
ನನ್ನ ಮನವು ಈಗೆ ಹೇಗಿರುವುದೆಂಬುದನ್ಸೇೇನಾದರೂ ನೀನು ಬಲ್ಲೆಯಾ? ನಿಜ 
ವಾಗಿಯೂ ಅದು ನಿನಗೆ ಗೊತ್ತಿದ್ದಿದ್ದರೆ ನೀನು ಇಂತಹೆ ಪ್ರಲೋಭನದ 
ಮಾತನ್ನಾಡುತ್ತಿರಲಿಲ್ಲ; ನೀನು ಇನ್ನೂ ಹುಡುಗ, ಎಂದು ಉತ್ತರ ಕೊಟ್ಟಿ ನು. 


ನಂದ--ಪೋಲೀಸಿಗೆ ಸಿಲುಕುವುದಕ್ಕೂ ಇಷ್ಟವಿಲ್ಲ, ಪರದೇಶಕ್ಕೆ ಪಲಾ 
ಯನ ವಾಗುವುದಕ್ಕೂ ಇಷ್ಟವಿಲ್ಲ; ಹಾಗಾದರೆ ಏನ ಮಾಡೆಬೇಕೆಂದಿರುವೆ? 


ಮಾರ--ಆ ಮಹಾಪುರುಷನನ್ನು ಕೇಳು. ಅವರಿಗೆ ಇದು ಮೊದಲಿ 
ನಿಂದಲೂ ಗೊತ್ತು. 


ನಂದ--ಅಣ್ಣ್ವಾ! ನೀನೇ ಹೇಳಬಾರಡೇಕೆ? ಪರಂತಪ ಮಹಾಶಯ 
ರಿಗೆ ಗೊತ್ತಿರಬಹುದು, ಆದರೂ ನಾನು ನಿನ್ನ ಬಾಯಿಂದಲೇ ಕೇಳಬೇಕು. 


ಮಾರ ಈಶ್ವರ ಸಾಕ್ಷಿಯಾಗಿಯೂ ಆರ ಮುಂದೂ ಹೇಳುವುದಿಲ್ಲವೆಂದು 
ಶಪಥಮಾಡು. 


ನಂದ--ಸತ್ಯವಾಗಿಯೂ ನಾನು ಆರ ಮುಂದೂ ಹೇಳುವುದಿಲ್ಲ. 


ಮಾರ--ನನ್ನ ಕೆಲಸಕ್ಕೆ ಅಡ್ಡಿಯಾಗಿ ಬರುವುದಿಲ್ಲವೆಂದೂ ಪ್ರತಿಜ್ಞೆ 
ಮಾಡು. ಸಹೋದರ ನೀತಿಯಿಂದ ಮನಸ್ಸು ಬದಲಾಯಿಸ ಬಹುದು ಕಂಡವ 
ರಾರು? 


ನಂದ ಅಣ್ಣಾ! ನನ್ನಲ್ಲಿ ಇನ್ನೂ ಅವಿಶ್ವಾಸವೇ? ನಾನು ಆವಾಗ 
ನಿನ್ನ ಮಾತಿಗೆ ಪ್ರ ತಿಯಾಗಿ ಹೇಳಿರುವುದು. ನನ್ನನ್ನು ನಿಷ್ಕಾರಣವಾಗಿ ಮನೆ 
ಯಿಂದ ಹೊರಡಿಸಿದ ಮಾತಾಮಹೆನಿಗೆ ನಾನು ಪ್ರ Rede ಆಡಿದವನಲ್ಲ. ಅಣ್ಣನೂ 
ತಂಜಿಗೆ ಸಮಾನನಾದುದರಿಂದ, ನಿನಗೂ ಪ್ರ ನಗಿ ಆಡುವುದಿಲ್ಲ. 

ಮಾರ--ಸರಂತಪ ಮಹಾಶಯ! ತಾವು ಹೇಳುವುದಾದರೂ ಏನು? 


ಪರಂ ತಾವು ತುಂಬಾ ಆಯಾಸಸಟ್ಟಿರುನಿರಿ ತಮಗೆ ಈಗ ನಿದ್ರೆಯ 
ಆವಶ್ಯಕನಿರುವುದು. ನಿಮ್ಮ ವ್ಯವಹಾರವೆಲ್ಲವೂ ನಿದ್ರೆಯ ಜೇಷ್ಟೆಯಾಗಿರುವುದು. 


ಮಾರ--ತಮ್ಮ ಅನುಮಾನವು ಸತ್ಯವಾದುದು. ಇದಕ್ಕಾಗಿಯೇ ನಾರು 
ತಮ್ಮನ್ನು ಮಹಾಪುರುಷರೆಂದು ತಿಳಿದು ಕೊಂಡಿರುವುದು. 


ಕೇಳು ನಂದಕುಮಾರ! ಅಪರಾಧನಿಲ್ಲಡಿಯೇ ನಿನ್ನನ್ನು ಆವಾಗ ಬಂಧ 
ನಾಲಕ್ಕೆ ಕೊಂಡೊಯ್ದ ರೆಂದು ಕೇಳಿದೆನೋ, ನನ್ನ ಅಪರಾಧಕ್ಕಾಗಿ ಮತ್ತೊಬ್ಬ 
ನಿರೀಹೆ ವ್ಯಕ್ತಿಯನ್ನು ಆವಾಗ ಬಂಧನದಲ್ಲಿಟ್ಟರೋ, ಆವಾಗಲೇ ನನ್ನ ಮನವು 
ತಲ್ಲಣಿಸಲಾರಂಭಿಸಿತು. ನಾನೇ ಹೋಗಿ ಪೋಲೀಸಿನವರ ಮುಂಗಡೆಯಲ್ಲಿ ನನ್ನ 
ತಪ್ಪನ್ನು ಒಪ್ಪಿಕೊಂಡು ನಿಮ್ಮಗಳನ್ನು ಬಿಡುಗಡೆ ಮಾಡಬೇಕೆಂದು ತೋರಿತು. 
ನಾನೇನ ಮಾಡಲಿ? ಪ್ರಾಣದ ಮೇಲಣ ಆಸೆಯು ಸಹೆಜವಾಗಿ ಬಿಡೆತಕ್ಕುದಾಗಿರ 
ಲಿಲ್ಲ. ಹೋಗಲಿ ಈಗ ಆಮಾತುಗಳಿಂದಾಗುವುದೇನು? 


ಪರಂತಪ ಮಹಾಶಯ! ನನ್ನ ಉಂಗುರವನ್ನು ಕೊಡೋಣವಾಗಲಿ; ನಾನು 
ಹೊರಡುವೆನು. ಇಲ್ಲಿಯೇ ಕಾಲಹೆರಣಮಾಡುತ್ತಾ ತಮಗೆ ತೊಂದರೆಯನ್ನು 
ಕೊಡೆಲು ನನಗೆ ಇಷ್ಟವಿಲ್ಲ. 


ನಂದಕುಮಾರ! ನನ್ನದೊಂದು ಚರಮಪ್ರಾರ್ಥನೆ. ಕುಂದನಂದಿನಿಯು 
ನಿನ್ನನ್ನು ನ್ರೀತಿಸುವಳು; ನೀನೂ ಆಕೆಯನ್ನು ಚೆನ್ನಾಗಿಯೂ ಪ್ರೀತಿಸುವುದಕ್ಕೆ 
ಅಭ್ಯಾಸಮಾಡಿರುವೆ. ನೀವಿಬ್ಬರೂ ವಿವಾಹೆನಿಧಿಯಿಂದ ಪರಸ್ಪರವಾಗಿ ಬದ್ಧ 
ರಾಗಿ ಸುಖಶಾಂತಿಗಳಿಂದ ಸಂಸಾರ ಯಾತ್ರೆಯನ್ನು ನಿರ್ವಹಿಸಬೇಕೆಂದು ನನಗೆ 
ತುಂಬಾ ಇಷ್ಟವಿರುವುದು. ನಿನ್ನ ಅಧಮನಾದ ಅಣ್ಣನ ಚರಮಪ್ರಾರ್ಥನೆ 
ಯನ್ನ್ನಾದರೂ ನಡೆಯಿಸಿಕೊಟ್ಟು ನನ್ನ ಆತ್ಮಕ್ಕೆ ಹಿತವನ್ನು ಬಯಸುವವನಾಗು. 


ಪರಂತಪನು ಆ ಉಂಗುರವನ್ನು ಹಿಂದಿರುಗಿ ಕೊಟ್ಟು ಬಿಟ್ಟಿ ನು. ಮಾರ 
ಕುಮಾರನು ಪರಂತಪನಿಗೆ ಅನೇಕ ಧನ್ಯವಾದಗಳನ್ನರ್ಪಿ ಮಹಾಶಯ ! ಇಷ್ಟು 
ದಿನಗಳ ವರೆಗೂ ನಾನು ಸುಖವಾಗಿ ಕಣ್ಣ ತುಂಬಾ ನಿದ್ದೆ ಮಾಡಲಿಲ್ಲ. ಈಗ 
ನಾನು ಮನೆಗೆ ಹೋಗಿ ಹಾಸುಗೆಯ ಮೇಲೆ ಮಲಗಿಕೊಂಡು ದೀರ್ಥನಿದ್ರೆಯನ್ನು 
ಅನುಭವಿಸಬೇಕೆಂದಿರುವೆನು. ಎಲ್ಲರೂ ಅಪ್ಪಣೆಯನ್ನು ಕೊಡುವುದಾದರೆ, ನಾನು 
ಕೆರಳುವೆನು, ಎಂದನು. 

ಪರಂತಪನು ಈ ಮಾತಿಗೆ ಆವ ಉತ್ತರವನ್ನೂ ಕೊಡೆದೆ ಕಣ್ಣುಗಳಿಂದ 
ಧಾರಾಕಾರವಾಗಿ ನೀರನ್ನು ಸುರಿಸಲಾರಂಭಿಸಿದನು. ಈ ದೃಶ್ಯವನ್ನು ನೋಡಲಾರ 
ದವನಾಗಿ ಮಾರಕುಮಾರನು ಅಲ್ಲಿಂಜೆದ್ದು ಹೊರಟೇ ಹೋದನು. 


ನಂದ--ಅಣ್ಣನ ಮಾತು ಹುಚ್ಚುಹುಚ್ಚಾಗಿ ತೋರಿಬಂದಿತು. ಆತನು 
ಏನ ಮಾಡಬೇಕೆಂದಿರುವನು? ಉಂಗುರವನ್ನು ಕೇಳಿ ತೆಗೆದುಕೊಂಡನಲ್ಲಾ ; 
ಅದರಿಂದ ಅವನಿಗೇನು ಪ್ರಯೋಜನ? 


ಪರಂ--ಅದು ವಿಷದ ಭರಣಿಯು. ಮಾರಕುಮಾರನು ವಿಷವನ್ನು ಪಾನ 
ಮಾಡಿ ಅಪರಿಮಿತವಾದ ತನ್ನ ದುಃಖದ ಜ್ವಾಲೆಯನ್ನು ನಿವಾರಣೆ ಮಾಡಿಕೊಳ್ಳ 
ಬೇಕೆಂದು ಬಯಸಿರುವನು. 


ಕುಂದ ಖಷಾಹಾಶಂಸಸಾಶಾಜೌವಿಸಾಸಘಾಸುಸಿಸತನಮಪಳಾ 


ಇಪ್ಪತ್ತೆರಡನೆಯ ಸಂಧಿ 
ಉಪಸಂಹಾರ 


""ಮಾರಕುಮಾರನು ವಿಷವನ್ನು ಪಾನಮಾಡಿ ತನ್ನ ಪ್ರಾಣವನ್ನು ಬಿಟ್ಟನು” 
ಎಂದು ಎಲ್ಲಲ್ಲಿಯೂ ಸುದ್ದಿಯು ಹೆರಡಿಕೊಂಡಿತು. 


ಮರುದಿನದ ಪ್ರಾತಃಕಾಲದಲ್ಲಿ ಸರಂತಪನು ಮಾರಕುಮಾರನ ಹಸ್ತಾ 
ಕ್ಷರದ ಹೇಳಿಕೆಯ ಪತ್ರವನ್ನೂ ಕಮಲಾಕಾಂತನ ನಿಜವಾದ ಉಯಿಲನ್ನೂ ತೆಗೆದು 
ಕೊಂಡು ಪೋಲೀಸು ಠಾಣೆಗೆ ತೆರಳಿದನು. ಅಲ್ಲಿ ನಿಶೇಷವಾಗಿ ವಿಷಯ ವಿಮರ್ಶೆ 
ಯಾದ ಬಳಿಕ, ರಾಮರಮಾರಮಣನ ಹೆಸರಿನ ಭೂತನಾಥನೂ ಮದಯಂತಿಯೂ 
ಬಿಡುಗಡೆಯಾದರು. ಮದಯಂತಿಯು ಬಳಿಕ ಕಮಲಾಕಾಂತನ ಮನಗೆ ಬಂದಳು, 
ಆದರೆ ಅವಳ ಮನೋರಥವು ಈಡೇರಲಿಲ್ಲವಾಗಿ ತುಂಬಾ ವ್ಯಸನ ಪಟ್ಟು 
ಕೊಂಡಳು. 


ನಂದಕುಮಾರನು ಕಮಲಾಕಾಂತರಾಯನ ಸಮಸ್ತವಾದ ಸಂಪತ್ತಿಗೂ 
ಉತ್ತರಾಧಿಕಾರಿಯಾದನು. ಆತನು, ಮದಯಂತಿಯು ಮತ್ತೆ ಮನೆಗೆ ಬಂದು 
ದನ್ನು ನೋಡಿ, ಕೋಪಗೊಂಡವನಾಗಿ ಆಕೆಯ ಪೂರ್ವ ವೃತ್ತಾಂತ ವೆಲ್ಲವನ್ನೂ 
ನಿರ್ಭಯವಾಗಿ ತಿಳಿಸಿಬಿಟ್ಟ ನು. 


ಮದಯಂತಿಯು ತನ್ನ ರಹಸ ಸ್ಕದ ವೃತ್ತಾಂತವನ್ನು ನಂದಕುಮಾರನ 
ಬಾಯಿಂದಲೇ ಕೇಳಿ ಚ ತು. ಬಿಟ್ಟಳು. ಬಳಿಕ ಟಾ ಆರೊಡನೆಯೂ 

ಆನ ಮಾತನ್ನೂ ಆಡದೆಯೇ ಆ ಮನೆಯಿಂದ ಹೊರಗೆ ಬಂದುಬಿಟ್ಟಳು. 
ಬಹುಕಾಲದ ಮೇಲೆ, ಆಕೆಯು ಕಾಶಿಯಲ್ಲಿ ವಾಸವಾಗಿರುವಳೆಂದು ಕಾಶಿಗೆ 
ಹೋಗಿದ್ದವರು ತಿಳಿಸಿದರು. 


ರಾಮರಮಾರಮಣ (ಭೂತನಾಥ) ನು ಬಿಡುಗಡೆಯಾದ ಬಳಿಕ ಪರಂ 
ತಪನ ಬಳಿಗೆ ಬಂದು--ಮಹಾಶಯ ! ತಮ್ಮ ದಯೆಗೆ ನಾನು ತುಂಬಾ ಕೃತಜ್ಞನಾ 
ಗಿರುವೆನು. ಇನ್ನು ಮುಂದೆ ನಾನು ಆವ ದುಷ್ಕಾರ್ಯಕ್ಕೂ ಹೋಗದೆ, ಸಡ್ಸೃಹೆ 
ಸ್ಫನಂತೆ ಜೀವಿತ ಶೇಷವನ್ನು ಕಳೆಯುವೆನು. ನಾನು ಪ್ರಾಚೀನ ಕರ್ಮಶೇಷ 
ವನ್ನು ಕಳೆದುಕೊಳ್ಳುವುದಕ್ಕಾಗಿ ದುರ್ಮಾರ್ಗದಲ್ಲಿ ಸಂಚರಿಸಬೇಕಾಯಿತು. 
ಈಗ ನನಗೆ ಜ್ಞಾನೋದಯವಾಯಿತು. ಇನ್ನು ಮುಂದೆ ನಾನು ಪರಲೋಕ 
ಸಾಧನೆಗೆ ದಾರಿಯನ್ನು ನೋಡಿಕೊಳ್ಳುವೆನು, ಎಂದು ಹೇಳಿ ಪರಂತಪನ ಅಪ್ಪಣೆ 
ಯನ್ನು ಪಡೆದುಕೊಂಡು ತನ್ನ ನೈಜವಾದ ಹೆಸರನ್ನು ಶಾಳೆ ಹೈಮವತಿಯ ಬಳಿಗೆ 
ಬಂದು ನಿಂತನು. 


ಹೈಮವತಿಯು ಪೆಟ್ಟಿನಿಂದ ತುಂಬಾ ಆಯಾಸ ಪಡುತ್ತಿದ್ದು, ದಿನ ದಿನಕ್ಕೆ 
ಕೃಶವಾಗಿ ಹೋಗುತ್ತಿರುವಳು. ಆಕೆಯು ಬಾಲ್ಯದಿಂದಲೂ ಭೂತನಾಥನನ್ನೇ 
ಪ್ರೀತಿಸುತ್ತಿದ್ದಳು. ಭೂತನಾಥನೂ ಆಕೆಯನ್ನು ವರಿಸುವುದಾಗಿ ಅನೇಕವೇಳೆ 
ಆಕೆಗೆ ಆಸೆಯನ್ನು ತೋರುತ್ತಿದ್ದನು. ಇದರಿಂದ ತನ್ನ ಪ್ರಿಯನು ಎಂದಾದ 
ರೊಂದು ದಿನ ತನ್ನನ್ನು ವರಿಸಿಯೇ ವರಿಸುವನೆಂದು ಆಕೆಯು ಬಲುನಾಗಿ ನಂಬಿ 
ಕೊಂಡಿದ್ದಳು. ಆದರ ಭೂತನಾಥನು ಮದುವೆಯಾಗುವ ಮಾತು ಹಾಗಿರಲಿ 
ಆ ಮಾತನ್ನು ಎತ್ತಿದ ಕೂಡಲೆ ಆವಾಗ ಬಲವಾಗಿ ಹೊಡೆದು ಆಕೆಯ ಜೀವನ 
ವನ್ನೇ ನಾಶಮಾಡುವುದಕ್ಕೆ ಯತ್ನ ಮಾಡಿದನೋ, ಆಗಳೇ ಆಕೆಗೆ ಆ ಆಸೆ 
ಯೆಲ್ಲವೂ ನಿರ್ಮೂಲವಾಗಿ ಹೋಯಿತು. ಆದುದರಿಂದಲೇ ಆಕೆಯು ಸೆಟ್ಟಿನಿಂದ 
ತುಂಬಾ ಆಯಾಸ ಪಡುತ್ತಿದ್ದು ದಿನ ದಿನಕ್ಕೆ ಕೃಶವಾಗಿ ಹೋಗುತ್ತಿದ್ದಳು. 


ಇಂತಹ ಹೈಮವತಿಯು ಭೂತನಾಥನನ್ನು ನೋಡಿ ತನ್ನ ಕ್ಷೀಣವಾಗಿದ್ದ 
ಅಧರ ಪ್ರಾಂತದಲ್ಲಿ ಕ್ಷೀಣವಾದ ನಗೆಯೊಂದನ್ನು ತೋರ್ಪಡಿಸಿದಳೇ ಹೊರತು, 
ಆವ ಮಾತನ್ನೂ ಆಡಲಿಲ್ಲ. ಇದನ್ನು ಕಂಡ ಭೂತನಾಥನು ಆಕೆಯ ಮನೋ 
ಭಾವವನ್ನು ಅರಿತುಕೊಂಡನು. ಬಳಿಕ ಆಕೆಯ ಹತ್ತಿರದಲ್ಲಿ ಬಂದು ಕುಳಿತು 
ಕೊಂಡು ಆಕೆಯ ಕೋಮಲವಾದ ಕಯ್ಯನ್ನು ತನ್ನ ಎರಡು ಕೈಗಳಲ್ಲಿಯೂ 
ಇಟ್ಟು--ಹೈಮ ! ನನ್ನನ್ನು ಕ್ಷಮಿಸ ಬಲ್ಲೆಯಾ? ಎಂದು ನುಡಿದನು. 

ಹೈಮನತಿಯು, ಭೂತನಾಥನು ವಿಶ್ವಾಸದಿಂದ ತನ್ನ ಬಳಿಯಲ್ಲಿ ಬಂದು 
ಕುಳಿತಿರುವುದನ್ನೂ, ಆತನ ಆದರ ಪೂರ್ಣವಾದ ಮಾತನ್ನೂ ಗಮನಕ್ಕೆ ತಂದು 
ಕೊಂಡು--ಸ್ವಾಮಾ! ಕ್ಷಮೆಯೇ? ನಾನೇ? ತಮ್ಮನ್ನು ಕ್ಷಮಿಸುವುದಕ್ಕೆ 
ನಾನಾರು? ಸಾಮಾನ್ಯವಾಗಿ ಬೀದಿಯ ಬಿಕಾರಿಯಾದ ನಾನು ತಮ್ಮಂತಹೆ ಪರಾ 
ಕ್ರಮಶಾಲಿಗಳನ್ನು ಕ್ಷಮಿಸುವುದೆಂದರೇನು? ಇದೇನು, ಎಂದೂ ಇಲ್ಲದ ಹೊಸ 
ರೀತಿ? ಬೀಸುವ ಕಲ್ಲು ಗಾಳಿಯಲ್ಲಿ ತೂರಿಬಂದಂತೆ, ಇಲ್ಲಿಗೆ ತಮ್ಮ ಆಗಮನವು 
ಅತಿಶಯವಾದ ಅಚ್ಚರಿಯನ್ನೇ ಉಂಟುಮಾಡುತ್ತಿರುವುದು. ಎಂದು ಸವಿನುಡಿ 
ಗಳನ್ನಾ ಡಿದಳು. 


ಭೂತ--ನಿನ್ನನ್ನು ನೋಡುವುದಕ್ಕಾಗಿಯೇ ನಾನು ಇಲ್ಲಿಗೆ ಬಂದಿರು 
ವೆನು. ಹೈಮ! ನಾನು ನನ್ನ ತಪ್ಪನ್ನು ಅರಿತುಕೊಂಡು ಪಶ್ಚಾತ್ತಾಸ ಪಟ್ಟವ 
ನಾಗಿ ನಿನ್ನ ಬಳಿಯಲ್ಲಿ ಕ್ಷಮೆಯನ್ನು ಬೇಡುವುದಕ್ಕಾಗಿ ಬಂದಿರುವೆನು. 

ಹೈಮ--ಇದಕ್ಕಾಗಿಯೇ ತಾವು ಇಷ್ಟು ದೂರ ಬಿಜಯಮಾಡಿಸಿರುವು 
ದಾದರೆ, ಇದಕ್ಕೆ ಉತ್ತರವನ್ನು ನಾನು ಮೊದಲೇ ಹೇಳಿಬಿಟ್ಟಿ ರುವೆನು. 


ಭೂತ--ಮತ್ತೊಂದು ನಿಷಯ, ಹೈಮವತಿ | 
ಹೈಮ--ಅದೇನು, ಪ್ರಭೂ? 


ಭೂತ--ಹೈಮ ! ಅಂದು ನಾನು ವಿವೇಕವಿಲ್ಲದೆ ನಿನ್ನಲ್ಲಿ ಅಪಚಾರ 
ವನ್ನೆ ಸಗಿ, ನಿನಗೆ ಸಲ್ಲದ ಕಿರುಕುಳವನ್ನುಂಟುಮಾಡಿದ ಬಳಿಕ, ನಾನು ಎಷ್ಟು 
ನೊಂದುಕೊಂಡೆನೆಂಬುದನ್ನು ನೀನೇನು ಬಲ್ಲೆ? ಈಗ ನಾನು ಬಾಯಿಂದ ಹೇಳಿ 
ಹೇಗೆ ತಿಳಿಯಪಡಿಸಲಿ? ಈಗ ಆ ಮಾತುಗಳಿಂದಾಗುವುದೇನು? ನಾನು ನಿನ್ನನ್ನು 
ವಿವಾಹನಾಗಬೇಕೆಂದು ಬಯಸಿ ಬಂದಿರುವೆನು. ನೀನು ಬಯಸಿದಾಗ ನಾನು 
ತಿರಸ್ಕಾರಮಾಡಿದೆನೆಂದು ಜ್ಞಾಪಕದಲ್ಲಿಟ್ಟು ಕೊಂಡು, ಈಗ ಮಟ್ಟಿಗೆ ನನ್ನನ್ನು 
ತಿರಸ್ಕರಸ ಬೇಡೆ, ಕಂಡೆಯಾ? ಒಂದು ಸನಿನುಡಿಯನ್ನಾ ದರೂ ಆಡು, ನಾನು 
ಶೀಘ್ರದಲ್ಲಿಯೇ ವಿವಾಹಕ್ಕೆ ತಕ್ಕ ಏರ್ಪಾಡನ್ನು ಮಾಡುವೆನು. 


ಹೈಮ--ಇದೇನು ಭೂತನಾಥ ! ನಿಮ್ಮ ಜನ್ಮದಲ್ಲಿ ಇಷ್ಟು ಬೇಗನೆ 
ಇಷ್ಟು ಪರಿವರ್ತನೆ! ಇದರಲ್ಲಿ ಏನೋ ಹೊಸದಾದ ರಹಸ್ಯವು ಅಡೆಗಿರಬೇಕು. 

ಭೂತ ಹೈಮ! ಸೃಷ್ಟಿಮಾಡಿದ ಭಗವಂತನ ಆಣೆಗೂ, ಜನ್ಮನಿತ್ತ್ವ 
ಮಾತಾಸಿತೃಗಳ ಪಾದದಾಣೆಗೂ ಇದರಲ್ಲಿ ಆವ ರಹೆಸ್ಯವೂ ಇಲ್ಲ, ಆವ ಚಾತು 
ರ್ಯವೂ ಇಲ್ಲ. ನಿನ್ನ ಇಷ್ಟವನ್ನು ತಿಳಿಸು. 

ಹೈಮ- ನಾಥ! ನನ್ನ ಇಷ್ಟದಿಂದಾಗುವುದೇನು? ನನ್ನ ಹೈದಯವು 
ತಮಗೆ ತಿಳಿಯದೇ? ನಾನು ತಮಗೆ ತೊಟ 


ಭೂತ--ಹೈಮು! ನಾನು ನಿನ್ನಲ್ಲಿ ಮಾಡಬಾರದ ಕೆಲಸವನ್ನು ಮಾಡಿ 
ರುವುದರಿಂದ, ಈ ರೀತಿಯಾಗಿ ಪ್ರಾರ್ಥಿಸಿಕೊಳ್ಳೆ ಬೇಕಾಗಿರುವುದು. ನೀನು 
ನನ್ನಲ್ಲಿ ಪೂರ್ಣ ಕಟಾಕ್ಷನಿಟ್ಟು ನನ್ನ ಮನೋರಥವನ್ನು ಸಲ್ಲಿಸಿಕೊಡಬೇಕು. 


ಹೈಮ--ನಾನು ಆ ಆಸೆಗೆ ಎಂದೋ ಜಲಾಂಜಲಿಯನ್ನು ಕೊಟ್ಟು 
ಬಿಟ್ಟಿ ನು. ಈಗ ಅದನ್ನು ಕಟ್ಟಿ ಕೊಂಡು ಅತ್ತರೆ ಪ ; ಯೋಜನವೇನು? ಅಂದಿನ 
ಕಾಲ ಅಂದಿಗೆ, ಇಂದಿನ ಕಾಲ PASO 


ಭೂತ--ಹೈಮವತಿ ನಿನ್ನ ಅಭಿಪ್ರಾಯವು ಹೀಗಿರುವುದಾದರೆ, ಇನ. 
ನಾನು ಬದುಕಿ ತಾನೇ ಫಲವೇನು? ನಾನು ಆರಿಗಾಗಿ ಈ ಹಾಳ ಜನ್ಮವನ್ನು 
ಧಾರಣ ಮಾಡಿಕೊಂಡಿರಬೇಕು? 


ಹೈಮ--ಪ್ರ ಭೂ! ತಾವು ಆವಾಗಲೂ ಸಾಹಸಿಗಳು. ನಿಮಗೆ ವಿಪತ್ತು 
ಗಳೇ ಒಡನಾಡಿಗಳು. ಪೋಲೀಸಿನವರ ಕೈಗೆ ಸಿಲುಕಿ ನರಳುವುದೇ ನಿಮಗೆ 
ಪರಮ ಧ್ಯೇಯವಾಗಿರುವಲ್ಲಿ, ನಿಮ್ಮಂಥವರಿಗೆ ನಿವಾಹದಿಂದ ಸುಖವಿಲ್ಲ. ನಿಮ್ಮಂ 
ಥವರ ಕ್ಸ ಹಿಡಿದ ನಮಗಂತೂ "" ಸುಖಂ ಸ್ವಪ್ಟೇಪಿ ದುರ್ಲಭಂ'' 


ಭೂತ--ಹೈಮವತಿ! ಈಗ ನನ್ನನ್ನು ಆರೆಂದು ತಿಳಿದು ಮಾತನಾಡು 
ತ್ರಿರುವೆ? ಆ ದರೋಡೆಗಳ್ಳನಾದ ಭೂತನಾಥನು ಮಡಿದು ಇಂದಿಗೆ ಎಷ್ಟೋ 
ದಿನಗಳಾಗಿ ಹೋದುವು. ಈಗ ನಾನು ದೇಶದ ಸತ್ರ್ರಜೆ. ಈಗ ನಾನು ನಿನ್ನನ್ನು 
ವಿವಾಹ ಮಾಡಿಕೊಂಡು ದೂರದೇಶಕ್ಕೆ ಹೋಗಿ ಅಲ್ಲಿ ಸನ್ಮಾರ್ಗಾವಲಂಬನ 
ದಿಂದ ಜೀವನವನ್ನು ಸಂಪಾದಿಸಿಕೊಂಡು ಸುಖದಿಂದ ಬಾಳಬೇಕೆಂದು ಸಂಕಲ್ಪ 
ಮಾಡಿಕೊಂಡಿರುವೆನು. ಪ್ರಮಾಣವಾಗಿ ಹೇಳುವೆನು ; ಇದೆಂದಿಗೂ ಸುಳ್ಳಲ್ಲ. 


ಹೈಮ--ನಾಥ ! ತಮ್ಮ ಹೃದಯದಲ್ಲಿ ಧರ್ಮವು ಅಂಕುರಿಸಿ ತಾವು 

ಹೇಳುವ ರೀತಿಯಲ್ಲಿ ವರ್ತಿಸುವುದಾದರೆ, ನನಗಿಂತಲೂ ಪುಣ್ಯಾತ್ಮರು ಈ ಲೋಕ 

ದಲ್ಲಿ ಮತ್ತಾರೂ ಇಲ್ಲವೆಂದೇ ನನ್ನ ಭಾವನೆಯು. ತಾವು ನನ್ನನ್ನು ವರಿಸಿ 

ಸನ್ಮಾ? ರ್ಗದಲ್ಲಿ ವರ್ತಿಸುವುದಾದರೆ, ನಮಗೆ ದಾರಿದ ವೂ ಪರಮಮಂಗಳವು, ಅನ್ನ 
ಎಲ್ಲದೇ ಸಾಯುವುದೂ ಮಹೋಪವಾಸವ್ರತನಿಯಮಗಳು. 


ಭೂತನಾಥನು ಈ ಮಾತನ್ನು ಕೇಳಿ ಪರಮಾನಂದ ಭರಿತನಾದನು. ಕೂಡೆ 
ಲೆಯೇ ಆತನು ತಡೆಯಲಾರದೆ ಹೈಮವತಿಯನ್ನು ಅಪ್ಪಿಕೊಂಡು ಪರಿಪರಿಯಾಗಿ 

ಚುಂಬಿಸಿದನು. ಹೈಮವತಿಯೂ ಆನಂದದಿಂದ ಮೈ ಮರೆತವಳಾಗಿ ಅನಂದಾಶ್ರು 
ವನ್ನು ವರ್ಷಣಮಾಡಿದಳು. 


ಒಂದೆರಡು ದಿನಗಳೊಳಗಾಗಿಯೇ ಹೈಮವತೀ ಭೂತನಾಥರಿಗೆ ವಿವಾಹ 
ವಾಗಿಬಿಟ್ಟಿತು. ಆಗ ವಿಚಾರಮಾಡಿದುದರಲ್ಲಿ ವೀರಭದ್ರಕಾಲರುದ್ರರು ಗುರು 
ತರವಾದ ಅಪರಾಧಕ್ಕೆ ಫಲರೂಪವಾಗಿ ಯಾವಜ್ಜೀವವೂ ಕಾರಾಗೃಹವಾಸವೆಂಬ 
ದಂಡನೆಯನ್ನು ಅನುಭವಿಸುತ್ತಿರುವರೆಂದು ತಿಳಿದು ಬಂದಿತು. ಭೂತನಾಥನು 
ಇದಕ್ಕಾಗಿ ಪಶ್ವಾತ್ತಾ ಪಪಡಲಿಲ್ಲ. ಆತನು ಇನ್ನು ಈ ದೇಶದಲ್ಲಿರುವುದು ತರವಲ್ಲ 
ಸದು ಪರ್ಯಾಲೋಚಿಸಿ ದೂರದೇಶಕ್ಕೆ ತೆರಳಿಬಿಟ್ಟಿ ನು. 

ನಂದಕುಮಾರನು ಕಮಲಾಕಾಂತನ ಮನೆಗೆ ಸರ್ವಾಧಿಕಾರಿಯಾದನು. 
ಸಿಂದನಂದಿನಿಯ ಸಂತೋಷಕ್ಕೆ ಪಾರವೇ ಇರಲಿಲ್ಲ. ದಾಸದಾಸಿಯರ ಆನಂದ 
ವಾದರೋ ವರ್ಣನಾತೀತವಾಗಿದ್ದಿತು. 


ಒಂದಾನೊಂದು ದಿನ ಪರಂತಪನು ನಂದಕುಮಾರನ ಮನೆಗೆ ಬಂದು ನಂದ 
ಕುಮಾರ ಕುಂದನಂದಿನಿಯರನ್ನು ನೋಡಿ ಸರಮಾನಂದಭರಿತನಾಗಿ ಅವರಿಬ್ಬರ 
ನಿವಾಹೆಕ್ಕೆ ತಾನೇ ಮುಂದಾಳಾಗಿ ನಿಂತುಕೊಂಡು ಯಥಾರೀತಿಯಾಗಿ ನಿವಾಹೆ 
ಮಹೋತ್ಸವವನ್ನು ಅತಿ ವಿಜೃಂಭಣೆಯಿಂದ ನೆರವೇರಿಸಿದನು. ಅನಂತರತ್ನನೂ 
ಅಲ್ಲಿಗೆ ಬಂದು ಕಮಲಾಕಾಂತನ ನಿಜವಾದ ಉಯಿಲನ್ನು ಎಲ್ಲರ ಇದಿರಿನಲ್ಲಿಯೂ 
ಗಟ್ಟಿಯಾಗಿ ಓದಿದನು. ಬಂದಿದ್ದವರೆಲ್ಲರೂ ನೂತನ ವಧೂವರರಿಗೆ ಆಶೀರ್ವಾದ 
ವನ್ನು ಮಾಡಿ ಸುರಸ್ಕಾರದೊಡನೆ ತಮ್ಮತಮ್ಮ ಮನೆಗಳಿಗೆ ತೆರಳಿದರು. 


ನಂದಕುಮಾರ ಕುಂದನಂದಿನಿಯರ ಪ್ರಾರ್ಥನೆಯಂತೆ ಪರಂತಪನು ಆ 
ಮನೆಗೆ ಯಜಮಾನನಾಗಿದ್ದುಕೊಂಡು ಆ ಬಾಲ್ಯಸಂಸಾರವು ಶ್ಲಾಘ್ಯವಾದ ರೀತಿ 
ಯಲ್ಲಿ ನಡೆದು ಬರುವಂತೆ ತಕ್ಕ ಏರ್ಪಾಡುಗಳನ್ನು ಮಾಡಿ, ತಾನು ಮಾಡಿದ ಕೆಲ 
ಸವು ಭಗವಂತನಿಗೆ ಪ್ರೀತಿಯಾಯಿತೆಂಬ ಸಂತೋಷವನ್ನ ತನ್ನ ಶ್ರಮಕ್ಕೆ ಪ್ರರ 
ಸ್ಕಾರವನ್ನಾಗಿ ಪಡೆದುಕೊಂಡು ತನ್ನ ಮನೆಗೆ ತೆರಳಿದನು. 


ನಂದಕುಮಾರ! ಕುಂದನಂದಿನಿ! ನಾವು ಬಂದು ಹದಿನೈದು ದಿನಗಳಾದುದ 
ರಿಂದ, ಇನ್ನು ನಾವು ಮುಂದಣ ಕೆಲಸಕ್ಕೆ ತೆರಳುವವರಾಗಿರುವೆವು. ನಿಮಗೆ 
ಭಗವಂತನು ದೀರ್ಫಾಯುರಾರೋಗ್ಯ್ಯೈಶ್ವರ್ಯಾಭಿವೃದ್ಧಿಯನ್ನೂ, ಪುತ್ರಪೌತ್ರ, 
ಬಂಧುಬಾಂಧನ, ದಾಸದಾಸೀ, ಧನಧಾನ್ಯ ಸಂಪತ್ತನ್ನೂ ಅಡಗಡಿಗೂ ದಯೆ 
ಪಾಲಿಸುತ್ತಿರಲಿ. 

' ಸಂಪೂರ್ಣಂ 

